


سلسلہ مطبوعات انجمن ترقی اُردو (ہند) نمبر ۱۹



اخبارِ مجموعہ

اسلامی اُنڈلس کی ایک جامع عربی تاریخ

مترجمہ

مولوی محمد زکریا صاحب مائیل

شایع کردہ

انجمن ترقی اُردو (ہند) دہلی

PRICE Rs. 10/- قیمت بمقام

۱۹۴۲ء
پلاڈیشن

A940 -
2018/190

۹۰۴۵۸

۲۹

۲۹

۷۹۰۵۱

فہرست

صفحہ

۱



۲۹

29 JUN 1977

۳۲

مقدمہ مترجم

والیان اندلس

شجرہ اموی خلفائے اندلس

نقشہ اسپین و پرتگال

(ترجمہ) متن کتاب "اخبار مجموعہ"

۳۳

تعلیقات از مترجم

۲۱۲

Handwritten signature

Handwritten signature

Handwritten signature

M.A. LIBRARY, A.M.U.



U79041

Handwritten signature

مرزا جاجی محبوب میگستا نے محبوب المطالع دہلی میں چھاپا

۱۷۱

بینچراجمن ترقی اردو (ہند) دہلی نے شائع کیا

مقدمہ

اس کتاب میں جس ملک کے حالات درج ہیں وہ یورپ کے جنوب و مغرب میں ایک جزیرہ نما کی حیثیت رکھتا ہو۔ اس کے کئی نام ہیں۔ آئی، بیری، ہسپانیہ، اسپین اور اُندلس۔ ان میں سب سے زیادہ قبولیت آخری نام کو حاصل ہو جس کا نہایت شان دار ماضی دنیا کی سب سے زیادہ ممتاز قوم مسلم سے وابستہ ہو۔

اس ملک کی آب و ہوا نہایت معتدل اور پاکیزہ ہو۔ زمینیں زرخیز اور میدان سرسبز و شاداب ہیں۔ پیداوار کی کثرت اور شادابی کے لحاظ سے یہ ملک مصر و شام سے مشابہ ہو۔ اس کا طول مشرق سے مغرب کی جانب ۵۳۵ میل اور شمال سے جنوب کی سمت میں عرض ۱۰۵ میل کے قریب ہو۔

اُندلس کی حدود یہ ہیں۔ شمال میں خلیج بسکی اور جبل البرقات (پای رے نیز)، مشرق میں بحر روم یا بحر متوسط، جنوب میں بحر متوسط، آبنائے جبل الطارق اور بحر ظلمات اور مغرب میں بحر ظلمات واقع ہیں۔

مسلمانوں سے پہلے اس ملک کی کیا حالت تھی؟ اس کی

خاطر خواہ تفصیل کا نہ یہاں موقع ہو نہ اس مختصر مقدمے میں اس کی گنجائش، مگر جب تک نور سے پہلے ظلمت کا مشاہدہ نہ ہو نور کی قدر و قیمت معلوم نہیں ہوتی۔ اشیاء کا تعارف اضداد پر موقوف ہو اس لیے کوشش کی جائے گی کہ اُنڈلس کی قبل از اسلام حکومت کا ایک سرسری خاکہ الفاظ میں کھینچا جاسکے۔

مسلمانوں سے پہلے اُنڈلس میں کئی قومیں حکومت کر چکی ہیں لیکن ان میں جن اقوام کو زیادہ اہمیت حاصل ہو وہ فینیشا اور رومہ کی قومیں ہیں۔ رومی قوم سہلہ کے قریب دو حصوں میں تقسیم ہو گئی تھی۔ ایک کا دارالسلطنت شہر روم تھا اور دوسری کا قسطنطنیہ، یہ دونوں سلطنتیں مشرقی و مغربی روم کے نام سے موسوم تھیں۔ رومیوں کے اسی دورِ تفریق میں گاتھ یا عربوں کی زبان میں قوم قوط نے وسطی و مشرقی یورپ سے نکل کر اُنڈلس پر حملے شروع کیے۔ اس زمانے میں رومی تن آسانی و عیش پرستی کا شکار ہو چکے تھے۔ ان میں اتنی سکت باقی نہ تھی کہ گاتھ جیسی مستعد و جفاکش قوم کے مقابلے میں ٹھہر سکتے۔ اس لیے گاتھ آہستہ آہستہ تمام اُنڈلس پر قابض ہو گئے۔

تھوڑے دن گزرنے پر رومیوں کی طرح قوطی بھی دو جماعتوں میں منقسم ہو گئے اور مشرقی و مغربی گاتھ کے نام سے موسوم ہوئے۔ بچوں کہ مغربی گاتھ نے حکومت اور مذہب ساتھ ہی حاصل کیا تھا اس لیے وہ عیسائی ہو کر بھی روم کے مذہبی پیشوا کے محکوم نہ رہے انھوں نے اپنا مذہبی اقتدار علیحدہ قائم کیا اور قبولِ عیسائیت کے

کچھ دن بعد سے یہ اقتدار روز بہ روز ترقی کرتا رہا۔
 گاتھ حکومت ستھ کے قریب مکمل ہوتی اور دو سو سال تک
 قائم رہی۔ اس مدت میں ان کی جفاکشی اور جنگ جوتی تن آسانی
 اور عیش پرستی سے بدل گئی۔ قوطی اب وہ پہلے سے جنگ جوتی نہ
 رہے تھے۔ عیش و عشرت کی بیماری ان میں سراپت کر گئی تھی۔ اہل
 اُندلس کی طرف نوازیاں انھیں اچھی طرح بھاچکی تھیں اور وہ دل کھول کر
 رنگ رلیاں منانے میں منہمک تھے۔ عیش و نشاط میں دیوانہ بننے کے
 سوا ان میں تنگ دلی بھی بہت بڑھ گئی تھی۔ یہودیوں کے ساتھ
 حد سے زیادہ ذلت آمیز سلوک ہو رہا تھا۔ یہودی بُری طرح ذلیل
 ہوتے اور قوطیوں کے نو بہ نو مظالم کا شکار بنتے رہتے تھے۔
 اگر یہ مظالم یہودیوں تک محدود رہتے تو بھی غنیمت تھا مگر
 آہستہ آہستہ اس جبر و تعدی کا دائرہ بہت وسیع ہوتا گیا۔ عموماً تمام
 رعایا غیر مطمئن اور حکم راز قوم کے وحشیانہ سلوک سے نالاں نظر
 آتی تھی۔ نصف سے زیادہ آبادی ملک کے متمول زمین داروں اور
 دولت مند جاگیرداروں کی غلام بنی ہوئی تھی۔ پھر ان کے ساتھ حد
 سے زیادہ بے رحمانہ سلوک ہوتا تھا۔ بات بات پر غریبوں کی
 جان لینا معمولی بات سمجھی جاتی تھی۔ خیر و شر کا امتیاز بالکل اٹھ
 گیا تھا۔

رعایا کی اس تباہ حالی کا قوطیوں اور ان کے مذہبی پیشواؤں
 کی حالت سے موازنہ کیجیے تو زمین آسمان کا فرق نظر آئے گا۔ قوطیوں
 کے گھر عشرت کد سے اور پیشواؤں کے مسکن پر می خانے بنے ہوئے

تھے۔ عیش پرستیوں اور فحاشیوں کی کوئی حد نہ رہی تھی۔ حکم راں قوم کا ہر فرد ادنیٰ سے لے کر اعلیٰ تک انھی بے عنوانیوں اور بے اعتدالیوں کا شکار ہو رہا تھا۔ اور تو اور خود زوریت، قوطیوں کے آخری بادشاہ کی حالت پر غور کیجیے کہ اسی نوے برس کا بڑھا ہونے کے باوجود سیہ مستیوں میں مبتلا تھا۔ اس کی یہ بد اعمالیاں اتنی ترقی کر گئی تھیں کہ سابق بادشاہ غیطشہ کی نواسی، کا ونٹ جولین کی لڑکی فلورنڈا اس کی بہمنیت کا شکار ہو گئی۔ اس واقعے نے بارڈو میں چنگاری کا کام کیا اور یہ خبر وبا کی طرح ملک کے ایک سرے سے دوسرے سرے تک پہنچ گئی۔ کا ونٹ جولین بادشاہ کا دشمن بن گیا اور اس کے بعد جو کچھ ہوا وہ ساری دنیا کو معلوم ہو۔ جب کسی ملک کی اندرونی خرابیاں حد سے زیادہ گزر جاتی ہیں تو انقلاب کے لیے زمین ہموار ہو جاتی ہے۔ یہی حالت اندلس کی تھی۔ ملک کی اخلاقی اور معاشرتی اہتریاں بغیر کسی زبردست تبدیلی کے علاج کی دست رس سے باہر نظر آتی تھیں۔ ملک انقلاب کے لیے یکسر آمادہ تھا۔ صرف اشائے کی دیر تھی۔ فلورنڈا کا واقعہ ایک حیلہ بن گیا۔ اگر یہ نہ ہوتا تب بھی اندلس میں انقلاب ہو کر رہتا۔ غرض یہ کہ انقلاب ہوا اور ایسا ہوا کہ خدا ہر بگڑے ہوئے ملک کے دن ایسے ہی پھیرے جیسے اندلس کے دن پھیرے تھے۔ حق پسند اور انصاف آشنا نگاہوں کی نظر میں اندلس کا اسلامی تسلط اہل اندلس کے لیے رحمت تھا۔ جس کا اعتراف اس گئے گزرے زمانے میں بھی وقتاً فوقتاً غیار کی زبانوں سے سننے میں آتا ہے۔

یہ سرگزشت اس وقت کی ہو جب کہ اندلس کی سرزمین بے آئین
 بنی ہوئی تھی اور مدنیت و شایستگی اور تہذیب و حضارت کی روشنی سے
 کوسوں دُور تھی۔ اب دُور اسلام پر ایک نظر ڈال لیجیے۔

عرب میں اسلام کا ظاہر ہونا تھا کہ اہل عرب اطرافِ عالم میں پھیلنے
 اور روز افزوں فتوحات حاصل کر کے دنیا سے اپنا لوہا منوانے لگے جہاں
 پہنچے فتح و ظفر ان کے ہم رکاب رہی۔ زیادہ مدت نہیں صرف تین
 صدی کے اندر ان کی فتوحات کا دائرہ اتنا وسیع ہو گیا جس کی نظیر
 دنیا کی بڑی سے بڑی سلطنت پیش کرنے سے قاصر ہو۔

عرب اپنے ملک سے نکلے تو انھوں نے مصر، افریقیہ، بلادِ بربر
 اور ملک اندلس میں قدم جمائے۔ خصوصاً اندلس میں تو ایسی عظیم الشان
 سلطنت کی بنیاد رکھی جس کی یہ دولت اسلامی تمدن نے سب
 سے زیادہ فروغ پایا۔

شمال مغربی افریقیہ میں مسلمان سب سے پہلے ۸۰۰ء میں
 حضرت معاویہ بن ابی سفیانؓ کے عہدِ خلافت میں پہنچے۔ اس گروہ
 کے قائد حضرت عقبہ بن نافع تھے جنھوں نے شہرِ قیردان کی بنا
 ڈالی۔ مسلمان ان کی سرکردگی میں اسی افریقیہ کے بربری علاقے میں
 پھیل گئے جہاں کے باشندوں نے اسلام قبول کیا۔ پھر ۸۰۲ء میں
 ولید بن عبد الملک نے افریقیہ کی ولایت موسیٰ بن نصیر کو تفویض
 کی۔ موسیٰ قیروان میں اترے اور بربری قبائل کو مطیع کیا۔ پھر طنجہ کی
 طرف بڑھے اور اسے فتح کیا۔ غرض اس طرف کے تمام علاقے ان
 کی حکومت میں آ گئے اور ان کے باشندے مسلمان ہو گئے جن میں

اہل طنجہ بھی شامل ہیں۔

اب موسیٰ نے اپنا ایک لشکر طارق بن زیاد کی قیادت میں دیا جو ان کے غلام تھے اور جب اہل اسپین کے باہمی مناقشات اور اندرونی خرابیوں سے مطلع ہوتے تو اس ملک کو فتح کرنے کی ٹھانی۔ پہلے خلیفہ سے اجازت طلب کی پھر ۱۹۳ھ میں اندلس کے ساحل پر اسلامی فوجیں اتار دیں۔ ۱۹۴ھ میں طارق بن زیاد اپنا لشکر لیے ہوئے سمندر کو عبور کر گئے اور اس پہاڑ پر اترے جو انھی کے نام سے موسوم ہے اور جبل الطارق کہلاتا ہے۔ یہ گویا فتح کا پہلا قدم تھا۔ اس کے بعد مسلمان پورے اندلس پر چھا گئے۔ قدم چھنے کی دیر تھی کہ عربوں کے ہر خاندان اور ہر قبیلے کے لوگ اندلس میں آئے اور مقیم ہونے لگے تقریباً تمام عدنانی اور قحطانی قبائل کے لوگ، مع دیگر عربوں کے یہاں آئے، عدنانیوں میں وہ قرشی اور ہاشمی خاندان شامل ہیں جن کی حکومت بنی حمود کے نام سے مشہور ہے۔ انھی میں بنی خزوم ہیں جن میں ابو بکر خزومی ایک نابینا شاعر بہت نام درسی حاصل کر چکا ہے۔ یہی حال وزیر ابن زیدوں کی شہرت کا ہے، انھی میں فہری خاندان ہے جس کا مشہور فرد عبدالرحمن فہری ہے اسی سے عبدالرحمن الداخل بانی دولت بنی امیہ اندلس نے حکومت حاصل کی۔

قحطانی یا یمنی قبائل نسبتاً زیادہ بڑھے اور پھیلے۔ ان میں ایک قبیلہ کہلان نامی بھی تھا جس میں محمد بن ہانی مشہور شاعر گزرا ہے۔ بنی ازو انھی قحطانیوں میں شامل ہیں اور ان کا ہم عصر بھی اندلس

میں رو چکا ہو۔

ان کے علاوہ مصر و شام اور عراق سے بھی بہت سے لوگ اندلس پہنچے، ادھر مراکش اور شمالی افریقیہ سے بربریوں کی ایک جماعت داخل ہو گئی۔ یہ سب کے سب اندلس کے اصل باشندوں میں گھل مل گئے جن میں قوطی اور دوسری قوم کے لوگ شامل تھے۔ دوستی، شادی بیاہ اور ہر قسم کے روابط نے وسعت پائی اور ان سب کو اسلام نے جمع کر کے ایک قوم بنا دیا۔ مگر تھوڑی ہی مدت بعد عربی عصبیت رنگ لائی۔ اور آہستہ آہستہ ان کی منظم شیرازہ بندی میں شرفساد نے گھر کر لیا طرح طرح کے جھگڑے اٹھ کھڑے ہوئے، مدتوں کے سوئے ہوئے فتنے بیدار ہونے لگے۔ یمنیوں اور مصریوں کے درمیان لڑائیاں چھڑ گئیں اور یہ لوگ حکومت حاصل کرنے کے لیے مسابقت پر اتر آئے۔ نتیجہ یہ ہوا کہ دونوں فریقوں نے علیحدہ علیحدہ امارت قائم کرنے کی کوشش کی اور تھوڑے دن امیر کا انتخاب نوبت بہ نوبت ہوا گیا۔ ایک سال یمنیوں کا امیر ہوتا تو دوسرے سال مصریوں کا۔ جب امارت کا دور ختم ہوتا تب بھی یہ مناقشات کسی نہ کسی رنگ میں نمایاں رہتے۔ خلفائے بنی اُمیہ بھی حکومت کے استحکام کے لیے بعض قبائل سے مدد لیا کرتے تھے۔ ان کا رجحان یمنی قبائل کی طرف زیادہ تھا جنہوں نے معمر مروج مراہط میں بنی اُمیہ کو مدد دی تھی۔ ان حالات کو پیش نظر رکھا جائے تو یہ کہنا غلط نہ ہوگا کہ جب سے عربوں نے اس سرزمین پر قدم رکھے قریب قریب اسی زمانے سے ان میں تفریق شروع ہو گئی، اور اس کے بعد جب تک اسلامی حکومتیں اس سرزمین

میں باقی رہیں اس وقت تک برابر یہ فتنے برپا رہے کسی کا قول ہو "سرزمین اندلس میں کوئی قطعہ ایسا نہ ملے گا جو مسلمانوں کے خون سے سیراب نہ ہو" مسلمانوں مسلمانوں میں اور مسلمانوں اور عیسائیوں یا یہودیوں کے مابین آئے دن لڑائی جھگڑے ہوتے رہتے تھے اور ان سے اسلامی حکومت میں ضعف پیدا ہوتا تھا۔

یہ سب کچھ تھا پھر بھی اندلس میں مسلمانوں کا عہد بجا طور پر ایک ندریں عہد کہلانے کا مستحق ہے۔ ان کے دور کی تابناکیاں دنیا کو خیرہ کیے ہوئے تھیں۔ ان کی طباعیاں اور کوششیں ایسے ایسے پھل لائیں کہ آج بھی بڑی بڑی مہذب قومیں ادب و احترام کے ساتھ ان کا ذکر کرتی ہیں۔ ان مساعی میں عربوں کی عقلی جہلا اور ترقی کی جانب فطری میلان پوری قوت کے ساتھ نمایاں ہو۔ غالباً مذکورہ بالا مسابقت بھی ان کے ہر جہتی ترقی و ترقی کا ایک سبب تھی۔ کیوں کہ ہر امیر اور خلیفہ یہی چاہتا تھا کہ اپنی حکومت کو علوم و معارف کی اشاعت سے مستحکم کرے اور ان شعبوں میں پہلے سے زیادہ نام ور ہو۔

اندلس میں مسلمانوں کے متعدد ادبی و تاریخی دور گزرے ہیں۔ تاریخی دوروں میں پہلا دور امرا کا ہو جو آغاز فتح سے ۳۸۰ھ تک رہا۔ اس دور میں بیس امیروں نے حکومت کی جو چھیالیس سال رہی یعنی ۲۶۰ھ سے ۳۸۰ھ تک۔ یہ امارتیں مشرق کے اموی و عباسی خلفاء کی تابع رہیں۔ لیکن یہ چھیالیس سال کی مدت بے چینی اور اضطراب سے بھری ہوئی تھی۔ اس دور میں نزاع و اختلاف برابر قائم رہا جب عبدالرحمن ابن معاویہ ابن ہشام ابن عبدالملک ابو جعفر منصور کے

ظلم سے پناہ لینے کے لیے فرار ہوئے تو انھوں نے اندلس کے یمنی اور مصری قبائل کی مسابقت و منافست کا حال سن کر بلا دبر کاٹخ کیا اور اپنے پڑوروں کی ایک جماعت ساتھ لے کر اندلس پہنچے اور وہاں ۱۳۸ھ میں بنی اُمیہ کی حکومت قائم کی جس کو استقلال و استواری ۱۴۱ھ میں نصیب ہوئی۔ عبدالرحمن بن معاویہ نے یمنیوں کی مدد سے قرطبہ پر فتح پائی اور اب صحیح معنوں میں ایک ایسی اموی حکومت کی تشکیل ہوئی جس کا زمانہ علم و ادب و مدنیت کی تمام قسموں کے لحاظ سے سب سے زیادہ درخشاں تھا۔ یہ حکومت دوسو چوراسی سال قائم رہی۔ اس میں ۲۲۲ھ تک ۱۹ خلفائے حکمرانی کی۔ عبدالرحمن الثالث یا الناصر کے عہد میں بنی اُمیہ کا یہ دور انتہائے عروج کو پہنچ گیا تھا۔ اس دور نے مشرق کی عباسی حکومت کا ساتھ دیا۔ یعنی عباسی خلافت بھی صحیح معنوں میں ۳۵۵ھ تک قائم رہی۔ اس طرح اسلامی مدنیت کا نور مشرق و مغرب سے برابر جگمگاتا رہا۔ عبدالرحمن الداخل ابو جعفر منصور کے زمانے سے ہارون الرشید کے زمانے تک زندہ رہا جو۔ (۱۳۲-۱۸۲) حکم ابن ہشام مامون کے معاصر تھے (۱۸۰-۲۰۶)۔ اس لیے یہ دونوں حکومتیں علوم و شائستگی کے میدان میں سرگرم مسابقت رہیں اور قرطبہ و بغداد علما کا کعبہ اور علوم و فنون کا سرچشمہ بنے۔ اموی حکومت کے زوال کے بعد اندلس کے لوگ جماعتوں اور گروہوں میں تقسیم ہو گئے۔ چوں کہ اندلس میں بہت سے ملک یا مستقل صوبے تھے اس لیے ہر صوبے یا ملک کا ایک ایک بادشاہ ہو گیا۔ یہ سب بادشاہ ملوک الطوائف کہلاتے۔ طوائف الملوک کا یہ دور

بیش تر بے اطمینانی اور اضطراب ہی میں گزرا۔ کتابِ معجب کا مُصنّف اس دور پر تبصرہ کرتے ہوئے لکھتا ہے: "ہنی اُمّیہ کی حکومت کے زوال کے بعد اہل اندلس فرقوں میں تقسیم ہو گئے اور ہر طرف زبردستوں اور متغلبوں نے تسلط پیدا کر لیا۔ سب نے اپنے لیے خلفا کے القاب بانٹ لیے۔ کوئی معتضد کہلایا، کسی نے اپنے آپ کو مامون کہا۔ اسی طرح مستعین، مقتدر اور معتمد وغیرہ کے نام والقاب اختیار کیے گئے۔ ابو علی حسن بن شریق نے ذیل کے اشعار میں اس طرف اشارہ کیا ہے:-

مما یردنی فی ارض اندلس سماع مقتدر فیہا و معتضد
القاب مملکتہ فی غیر موضعہا کا لہر یجکی اتقا خا صولۃ الاسد
راندلس میں جس بات سے مجھے نفرت ہوتی ہو وہ یہ ہو کہ وہاں
مقتدر اور معتضد جیسے نام سنے جاتے ہیں۔ سلطنت کے القاب اور
ایسے خلاف موقع۔ بالکل ایسی بقی کی طرح ہیں جو پھول پھول کر شیر
سے مشابہ ہونے کی کوشش کرتی ہیں۔

اس اضطراب و بے اطمینانی کے باوجود پہلے دور کی طرح
طوائف الملوکی کا دور بھی ترقی علوم کے لیے بہت بابرکت ثابت
ہوا۔ ملوک طوائف کی توجہ بھی اشاعتِ علم کی طرف بہت تھی۔
ابن الفطس جو المنظر کے نام سے ملقب ہو، علومِ ادب کے جمع کرنے
پر بہت حریص تھا خاص کر نحو، لغت، شعر، نوادرا، اخبار اور اخذِ تاریخ
سے بہت شغف رکھتا تھا۔ اس کے لیے ان شعبوں میں جو مواد فراہم
کیا گیا تھا اس سے ایک بڑی کتاب مرتب ہوئی جو اسی کے نام سے
موسوم ہو اور "المنظری" کہلاتی ہو۔ اس کی پچاس جلدیں تھیں۔ اس

کا بیٹا المتوکل بھی نظم و نثر پر ماہرانہ قدرت رکھتا تھا۔ بنی مظفر کی نسبت یہ شہرت عام ہو کہ وہ اہل ادب کا بلجا و ماویٰ تھے۔ وزیر ابو محمد عبد المجید بن عبدون کا مشہور قصیدہ الخلی کی مدح میں ہو۔ بنی ہمد سر قسطہ کے فرماں روا تھے یہ خود اہل علم اور حامی علم تھے۔ ان میں المتوکل بن المقدر باللہ علوم ریاضیہ میں بہت ماہر تھا اور اس فن میں اس کی بہت سی تالیفات ہیں۔ جن میں سے ایک کتاب "الاشکال والمنظر" ہو۔ اس خاندان میں ابوالقاسم المعتز علی اللہ بن عباد سب سے زیادہ مشہور ہو۔ یہ بڑا شاعر و ادیب تھا۔ یہ کسی ایسے شخص کو اپنا وزیر بناتا تھا جو ادیب و شاعر نہ ہو۔ اس کے وزیر میں مشہور کا تیب ابن زیدون اور کا تیب ابن عمار ہیں۔ ملوک طوائف میں یہ سب سے بڑا تھا۔ جب تک اس نے یوسف بن تاشفین سے مدد نہ لی اس کی حکومت قائم رہی۔ یوسف بن تاشفین نے مدد دینے کے ساتھ ہی اس پر غلبہ بھی حاصل کر لیا اور افریقیہ میں اسے قید رکھا۔ اسی زمانے (۱۱۸۵ء) سے اسپین پر بربری قابض ہو گئے اور مرا بطین کے نام سے مشہور ہوئے۔ اس دور میں اندلس افریقیہ کا ماتحت ملک بن گیا۔ اندلس پر یوسف بن تاشفین کی حکومت قائم ہو گئی اور یوسف اور اس کا بیٹا اکابر ملوک میں گنا گیا۔ یہ باپ بیٹے علم و ہنر کے بڑے مرنے تھے۔ جو اہل علم ان کے پاس پہنچتا اسے اپنے یہاں جگہ دیتے۔ ان کا دربار بنی عباس کے ممتاز دور سے مشابہ تھا۔ ان کے یہاں بڑے بڑے نام وراہل قلم اور شاعر جمع ہو گئے تھے۔ مشہور ہو کہ اہل علم کا ایسا اجتماع کسی دور میں نہیں ہوا تھا۔

لیکن ان باپ بیٹوں کے علاوہ مرابطین کے اور لوگ اپنے
پیش روؤں کا عکس ثابت ہوئے۔ حکومت پر قدرت پاتے ہی ان
میں جہالت نے زور کیا اور دینی مسائل میں تعصب بہت بڑھ گیا۔
عقلی و ذہنی قویٰ میں انحطاط پیدا ہو گیا۔ لغت اور علوم کی ترقی رُک
گئی۔ علی بن یوسف بن تاشفین کے زمانے میں مالکی مذہب کے ساتھ
تعصب نے بڑی ترقی کی۔ اس خصوصیت میں اتنا غلو ہوا کہ علم کلام
کی کتابیں رکھنا جرم قرار پایا۔ عقائد پر بحث و اعتراض کی ممانعت
ہو گئی امام غزالیؒ کی کتابیں جلانے کا حکم صادر ہوا۔ اس کے بعد شورش
و بد امنی عام ہو گئی۔ ستھ صدی کے بعد سے مسلمانوں کا حال ابتر ہو گیا اور
عورتیں عام معاملات میں دخیل ہو گئیں۔ اس کے بعد ہی موحدین کی
حکومت وجود میں آئی جو چھٹی صدی ہجری کے اوائل میں مراکش میں
قائم ہوئی تھی۔

موحدین نے اقتدار حاصل کر کے علوم و فنون اور صنائع میں
عہد بنی اُمیہ کی عظمت تازہ کرنا چاہی چنانچہ اُن کے زمانے میں
علماء، شعرا اور فلاسفہ کا ایک گروہ بہت نام ور ہوا۔ اس خاندان کے
اُمراء میں علم کا شوق بہت تھا یعقوب بن یوسف بن عبدالمومن علم دوستی
اور علمی مشاغل میں بہت مشہور ہوا۔ یہ کتابیں جمع کرتا تھا۔ مشہور
فیلسوف ابن رشد سے اس کی لاگ ڈاٹ رہتی اور دونوں علم میں
ایک دوسرے سے بڑھ جھلنے کی سعی کرتے تھے۔ ابن رشد کا قول ہے
کہ یہ یعقوب ہی تھا جس نے مجھے حکیم ارسطاطالیس کی کتابوں کی تلخیص
پر آمادہ کیا۔

یہاں تک اسلامی اندلس کے تاریخی دوران پر ضروری بحث کی گئی۔ اب مسلمانانِ اندلس کی حیاتِ عقلی پر کچھ لکھنا مناسب معلوم ہوتا ہے۔ جیسا کہ پہلے واضح کیا جا چکا ہو، مسلمان اندلس میں داخل ہو کر وہاں کے اصل باشندوں میں گھل بل گئے۔ محبت، راہِ رسم اور شادی پائے کے تعلقات بڑھاتے۔ پھر دائرۂ اسلام میں بہت سے غیر عرب بھی داخل ہوئے۔ ان سب کے میل جول سے ایک دوسرا رابطہ وجود میں آیا جو ایک ہی جگہ کے اجتماعی رابطے سے مختلف تھا اور یہ دینی رابطہ تھا۔ خون میں اختلاط ہونے کے ساتھ اس آمیزش کا اثر عقلوں پر بھی ہوا اور نتیجہ یہ ہوا کہ ان میں ایک نیا عقلی میلان پیدا ہو گیا۔ وسیع اور سرسبز و زرخیز شہروں کی تلاش نے اس جذبے کو اور چمکایا۔ دنیا کسی ایسی قوم کی منتظر تھی جو سابقہ فرسودہ مدنیت کو موت کے چنگل سے چھڑائے اور پھر سے علم و عرفان کا نور برسانے۔ اس عہد میں عرب ہی مدنیت کے مرقی ورہ نہ بنے۔ انھي نے اس کی نظامت کا شرف حاصل کر کے دنیا کی باگ اپنے ہاتھ میں لینا چاہی۔ مگر وہ خوب جانتے تھے کہ یہ بات عقلوں کے ارتقا اور علوم کی ترقی کے بغیر حاصل نہیں ہو سکتی۔ نہ کوئی حکومت علم کے سوا کسی اور بنیاد پر قائم ہو سکتی ہو۔ جو قوم زندہ رہنا چاہتی ہو اس کی زندگی کا سہارا علم ہی ہو سکتا ہو اس لیے عبدالرحمن الداخل نے چاہا کہ مغرب میں بنی اُمیہ کی حکومت مشرق میں بنی عباس کی حکومت سے زیادہ استوار ہو اور عظمت و پائے داری میں شامی حکومت سے بڑھ جائے۔ ان کی اسی نیت کا ثمرہ تھا کہ اس عہد میں رفاہیت و مدنیت کے وسائل پیدا ہو گئے۔ عبدالرحمن نے

علوم و فنون اور صنعتوں کی ترقی اور ذہنوں اور عقول کے ارتقا کے لیے نمایاں کوششیں کیں اور اس میں بڑی حد تک کام یاب ہوئے۔ عبدالرحمن ثانی (۲۰۶-۲۳۸) مامون الرشید کا معاصر تھا۔ اسے بھی مختلف فنون اور ادب و موسیقی سے بہت زیادہ رغبت تھی۔ اس نے ان فنون جمیلہ کی ترقی کے ساتھ اہل اندلس کا مذاق بلند کرنے میں بہت کام کیا۔ دراصل خلفائے بنی امیہ خلفائے عباسیہ کا پورا مقابلہ کرتے تھے اور چاہتے تھے کہ عباسیوں کے تمدن بلکہ ان کی ہر چیز سے ان کا تمدن بڑھا چڑھا رہے اور قرطبہ بغداد سے نمبر لے جائے۔ اسی لیے عبدالرحمن ثالث نے جتنے علوم عباسیوں کے یہاں رائج تھے سب اپنے یہاں لے لیے اور قرطبہ میں شان دار عمارتیں کثرت سے بنوائیں۔ اس کے عہد میں حکومت کا عروج اپنی انتہا کو پہنچ گیا۔ اسلامی مدینیت کا آفتاب پوری آب و تاب کے ساتھ چمکنے لگا۔ بغداد و قرطبہ کی قدر دانوں سے علما و ادبا کے قافلے مشرق سے مغرب کو اور مغرب سے مشرق کو پامال کرتے رہتے اور بغداد سے قرطبہ تک کا راستہ علم کی شعاعوں سے روشن رہتا۔ عربوں نے یونان وغیرہ کے علوم اور ان کی مدنی خصوصیات کو جس طرح زندہ کیا تھا اور جس ذہانت کے ساتھ ان کے پوشیدہ علمی کارنامے آشکار اور پیچیدہ دلائل حل کیے تھے اس کا لازمی نتیجہ تھا کہ دنیا نے ان کی سرداری تسلیم کی اور ان کی رہ نمائی کا اعتراف کیا۔ غرض اندلس میں عربوں کی فطری صلاحیتیں اس طرح پھلی پھولیں جس طرح اچھی نباتات اچھی سرسبز زمین میں پروان چڑھتی ہو۔ اس کا اثر ایک طرف عام علوم و فنون میں پوری طرح نمایاں تھا دوسری

طرف شاعری و نثر میں بھی مہارت واضح تھا۔ یہ سب ان کی کوشش، مستعدی، استقلال اور شوق تحقیق کا پھل تھا۔ ان سے پہلے کے لوگ جو علوم عقلی و نقلی یا جتنی صنعتیں اور پیشے چھوڑ گئے تھے یہ ان کو سمجھنے اور ان سے مستفید ہونے کی کوشش کرتے تھے۔ اسی لیے انھوں نے جس چیز سے واقفیت پائی اس کے متعلق اپنی کوئی نہ کوئی خاص یادگار ضرور چھوڑ گئے۔ انھوں نے تالیف و تدوین، ایجاد و اختراع وغیرہ میں اتنے کام کیے ہیں جن کا شمار نہیں ہو سکتا۔ ان کے یہاں ذہنی و عقلی قوت کو جس قدر نشو و نما حاصل ہوا تھا اس کی نظیر نہیں ملتی۔

اندلسی مسلمانوں نے ہر علم و فن کی کتابیں بھی بڑے اہتمام سے جمع کیں۔ مطالعے کا شوق عام کرنے کے لیے لائبریریاں کھولیں۔ ایسے کتب خانوں کی تعداد اندلس میں ساٹھ تھی جو عوام کے استعمال کے لیے تھے۔ انھیں اموی خلفا اور دوسرے بادشاہوں نے قائم کیا تھا۔ ان میں قرطبہ کا کتب خانہ سب سے زیادہ مشہور ہو۔ یہ کتاب خانہ ان عقلی و نقلی کتابوں پر مشتمل تھا جنھیں عربوں نے ترجمہ یا تالیف کر کے جتیا کیا تھا۔ ان کتابوں میں زراعت، فلکیات، ریاضیات، طب، کیمیا، موسیقی اور اصول دین یعنی توحید، فقہ، حدیث و تفسیر کی، اور فنونِ ادب یعنی بلاغت، تاریخ، قصص، سفر نامے، خطب، شعر کے مختلف دوادین اور لغت وغیرہ کی کتابیں تھیں۔ ان سب کا ذخیرہ نہایت مہذب اور باقاعدہ طریقے سے الحکم المتنصر (۳۵۰-۳۶۶) کے کتب خانے میں محفوظ تھا۔ اس کتب خانے کا ہر کمرہ ایک خاص علم یا فن کی کتابوں کے لیے مخصوص تھا۔ الحکم کو کتابیں جتیا کر کے کاغذ شوق تھا۔ اس کے کتب خانے کی فہرستیں چوبیس جلدوں

میں تھیں اور کتابوں کی تعداد دو لاکھ جلدوں تک پہنچ گئی تھی۔ ان سب کو افریقیہ، فارس اور دوسرے تمام شہروں سے جمع کیا تھا۔ اس شوق و اہتمام کے اثر سے راعی کا شوق رعایا میں بھی منتقل ہوا اور کتابیں جمع کرنے کا مذاق لوگوں میں عام ہو گیا۔

الحکم علم کا زبردست حامی و معاون تھا۔ اس کا سبب یہ تھا کہ اس کے باپ عبدالرحمن ثالث نے بڑے بڑے کامل و ماہر اساتذہ کی نگرانی میں اسے تعلیم دلائی تھی اور اس وقت کے مشہور فاضل ابو علی قالی اس کی تدریس و تربیت کے ذمے دار تھے جب الحکم برسر اقتدار ہوا تو اس نے علامہ احمد بن عبدالربہ صاحب عقد الفرید کی تالیفات اپنے صوفیہ خاص سے شائع کرائیں اور قرطبہ کا مذکورہ بالا کتب خانہ قائم کر کے اپنے بھائی عبدالعزیز کو اس کا محافظ و مہتمم مقرر کیا۔ الحکم اخبار و انساب کا بڑا عالم تھا۔ اسے مطالعے سے بہت محبت تھی۔ مشہور ہے کہ اس کے کتب خانے میں مشکل ہی سے کوئی ایسی کتاب ہوگی جس پر خود الحکم کی کوئی یادداشت یا تہشہ موجود نہ ہو۔ اس کا دستور تھا کہ وہ کتاب کے مؤلف کا سنہ ولادت و وفات وغیرہ لکھنے کے علاوہ ایسی معلومات درج کرتا جو اس کے سوا اور کہیں نہ مل سکتیں۔ اس نے اپنے یہاں صنعتِ نسخ اور جلدبندی وغیرہ کے بڑے بڑے ماہر جمع کر رکھے تھے اور ان پر بے دریغ دولت خرچ کرتا تھا۔ اس طرح اس کا گھر ایک بیت العلم سے زیادہ مشابہ تھا۔ وہ کتابیں فراہم کرنے کے لیے دوز دراز شہروں اور ملکوں میں تجارت روانہ کرتا اور کتابیں خریدنے کے لیے انھیں نقدِ ربیبہ دیتا۔ اس کی ان مساعی سے اندلس میں کتابوں کا بے مثل ذخیرہ جمع ہو گیا جو شاہانِ ہنر و عبادت

کے مدتوں کے جمع کیے ہوئے ذخیرے سے بڑھ چڑھ کر تھا۔ اس نے علم کی ترویج اور نشر و اشاعت کے لیے ہر فن کے علما کی خدمات حاصل کیں۔ ان میں مشہور و معروف و راق بھی تھے جو خوش نویسی اور کتابوں کے ضبط و تہذیب کے فن میں کمال رکھتے تھے۔ اس نے کتاب الاغانی کے مؤلف ابو الفرج اصفہانی کو ایک ہزار دینار زرِ خالص کے بھیجے۔ اس لیے ابو الفرج نے اپنی کتاب خلافت بغداد میں پیش کرنے سے پہلے الحکم کے حضور میں روانہ کر دی۔

اسی طرح اور خلفا بھی علما کی تعظیم و تکریم کرتے تھے۔ المنصور بن ابی عامر رعیت کے قومی و جذباتی اختلاف سے بے نیاز ہو کر علوم کی اشاعت و ترقی میں سرگرم رہتا تھا۔ سلاطین کا خود معاہدہ کرتا تھا۔ طلباء سے ملاقات کرتا، اساتذہ کی شائش کرتا اور تلامذہ کو ان کی محنت پر امداد دیتا تھا۔ علما کی مجالس میں بیٹھ کر بحث و مذاکرے میں حصہ لیتا اور ان میں سے جو بہت زیادہ فاضل و ماہر ہوتے انہی کو قاضی، قاری اور خطیب کے عہدوں پر مامور کرتا تھا۔ ان حالات سے بہ آسانی قیاس کیا جاسکتا ہے کہ عربوں کی توجہ تعلیم پر سب سے زیادہ تھی۔ وہ جب کوئی قصبہ یا شہر فتح کرتے تو پہلے وہاں مسجد اور مدرسے کی تعمیر شروع کر دیتے۔ صرف عبدالرحمن الداخل کے عہد میں قرطبہ میں چار سو نوے مسجدیں تھیں۔ ان کا عقیدہ تھا کہ مذہب اور علم دونوں کو ساتھ ساتھ پھیلانا قوموں کی تہذیب و شائستگی کے لیے لازم ہے۔ ان کی رائے میں جس طرح نفوس کی تربیت دین سے ہوتی ہے اسی طرح عقول کی تربیت علوم و معارف سے ہوتی ہے۔ یونیورسٹیوں اور کالجوں کا نظام یورپ نے انہی سے اخذ کیا ہے۔

اندلس کے شہروں میں کوئی شہر ایسا نہ تھا جہاں کوئی بڑا مدرسہ موجود نہ ہو بلکہ معمولی قریوں میں بھی قرآن مجید اور نوشت و خواند کی تعلیم کے لیے مدرسے قائم تھے۔ شہری آبادی کا بہت بڑا حصہ نوشت و خواند سے آگاہ تھا۔ یہ حالات اس وقت کے ہیں جب کہ یورپ کے عوام لکھنے پڑھنے سے قطعاً ناواقف تھے کیوں کہ وہاں تعلیم پادریوں تک محدود تھی۔ علم ان کے گروہ سے باہر نکلنے ہی نہ پاتا تھا۔ بہت بڑھا اور پھیلا تو بعض اُمرا و اغنیاء کو حقوڑا بہت پہنچ گیا۔

اندلس کی درس گاہیں علما و فضلا سے معمور تھیں۔ ان کے مدیر و نگران وہ لوگ ہوتے تھے جن کا مرتبہ تدبر و تفکر میں بھی بہت بلند ہوتا تھا۔ ان میں بڑے بڑے مفکر تھے۔ اندلس کے سربروردہ علما و مؤلفین کی تعداد بہت تھی۔ حافظ ابو محمد ابن حرم نے اپنے ایک طویل رسالے میں ہر علم و فن کے فاضلوں اور مصنفوں کے نام گنائے ہیں جن میں سے چند کے نام لیے جاتے ہیں۔ مؤرخین میں ابو مردان حیان بن خلف (متوفی ۳۶۹ھ) بہت زیادہ مشہور ہیں جن کی کتاب اثبتین أوالمین فی تاریخ الاندلس ساٹھ جلدوں میں ہو۔ اس کتاب کا ایک نسخہ ٹیونس کی جامع زیتونہ میں موجود ہو۔ کتاب المقبتس فی تاریخ الاندلس بھی انھی حیان بن خلف کی تالیف ہو اور دس جلدوں میں ہو۔ اس کا ایک نسخہ ٹیونس اور اسکسفرڈ میں ہو۔ قاضی ابوالقاسم صاعد بن احمد طلیطلی بھی مؤرخین میں کچھ کم شہرت نہیں رکھتے۔ ان کی کتاب التعریف بہ اخبار علماء الامم من العرب والعجم اور جغرافیہ میں کتاب معمم بہت مشہور ہو۔ طبقات الامم بھی انھی کی تالیف ہو جس کا اردو ترجمہ بھی چھپ چکا ہو۔ منتخبین میں

سب سے زیادہ شہرت ابراہیم بن آدم اسرائیلی کو ہوتی جو پانچویں صدی ہجری کے اکابر میں بہت ممتاز تھا۔ انہی میں ایک صاحبِ کمال جابر اشبیلی ہو جس نے بطلیموس کی کتاب المجسطی کا اختصار کیا ابو الولید محمد بن رشد القرطبی فیلسوف تو گویا بقائے دوام کی سند حاصل کر چکا ہو۔ کہتے ہیں کہ سب سے پہلے ابن رشد ہی کو سورج میں داغوں کی موجودگی کا خیال پیدا ہوا۔ یہ سب علوم ہندسہ، مساحت، جبر و مقابلہ اور تمام علوم ریاضیہ میں کمال رکھتے تھے۔

پانچویں صدی میں ابو محمد علی بن حزم جیسا نام و فلسفی ہوا، جو جس کی کتاب "الفصل بین اہل الایہوار والخل" کتاب اخلاق النفس اور کتاب مراتب العلوم وغیرہ سے کم و بیش ہر اہل علم واقف ہو۔ فلاسفہ میں ابن ماجہ سرتسلی بھی ہو جو چھٹی صدی کے لوگوں میں ابن الصائغ کے نام سے مشہور ہو۔ اس کا شمار فلسفہ، ریاضی، طب اور موسیقی کے چوٹی کے عالموں میں تھا۔ انہی میں ابن طفیل بھی ہو جو ابن الصائغ کا معاصر ہو۔ مشہور ہو کہ سب سے پہلے اسی شخص نے یہ خیال ظاہر کیا تھا کہ حیوان ترقی کرتے کرتے بہ تدریج انسان بنا ہو۔ ابو الولید بن رشد اسی کا شاگرد تھا جو اندلس کا سب سے بڑا فلسفی کہلایا۔ اس نے طب میں کتابیں لکھیں اور مزجہ و علل اور حیات پر جالینوس کی بعض مؤلفات کی تفسیر کی۔ اندلس میں طب کی تعلیم کے لیے چار بڑی درس گاہیں تھیں جن میں ہر قوم و ملت کے اساتذہ و تلامذہ موجود تھے۔ یہ چاروں مدرسے قرطبہ، اشبیلیہ، طلیطلہ اور مرسیہ میں تھے۔

اندلس کے اطباء بہت مشہور ہوئے خصوصاً بنو زہر کا گھرانہ بہت

نام در ہوا، ابوالعلا بن زہر، ابو مروان عبد الملک اور ابو بکر اسی خاندان کے سپوت ہیں۔ انھی عبد الملک نے کتاب التیسیر اور کتاب الاغذیہ تصنیف کی جسے مشرق و مغرب میں بڑی شہرت حاصل ہوئی۔ ان کے علاوہ ابن البیطار نے جڑی بوٹیوں کی پہچان میں کمال پیدا کیا اور بلادِ یونان و روم اور مغرب کے ملکوں کا سفر کر کے اس فن کے جاننے والے ماہروں سے ملا اور وہ مقامات دیکھے جہاں خاص خاص بوٹیاں پیدا ہوتی ہیں۔ ان پر تحقیقات کر کے نتائج مرتب کیے۔ ابوالقاسم خلف بن عباس الزہراوی (متوفی ۱۱۴۵ھ) بھی اپنے زمانے کے اطباء میں بہت مشہور تھا۔ یہ کتاب التصریف لمن عجز عن التألیف کا مصنف ہو۔ خلف بن عباس پہلا شخص ہے جس نے فنِ ولادت میں پہلی مرتبہ کتاب لکھی اور اپنی کتاب میں آلاتِ جراحہ کے نقشے درج کیے۔

علمائے لغت و ادب تو اتنی بڑی تعداد میں تھے جن کا شمار ممکن نہیں معلوم ہوتا۔

اس بیان سے اندس میں علمی و ادبی ترقیوں کا تھوڑا سا خاکہ ذہن میں آسکتا ہے۔ ان لوگوں کے میلانات علمی کا اندازہ لگایا جاسکتا ہے اور ان کی کثرتِ معلومات اور حضارت و مدنییت کا درجہ سمجھ میں آسکتا ہے۔ اوپر جن علما کا ذکر کیا گیا ہے ان میں زیادہ تعداد ادیبوں اور فقیہوں کی تھی۔ علومِ لغت و دین کی طرف ان کی خاص توجہ تھی اور اس کا سبب یہی تھا کہ ان کی عقلی تربیت انھی دونوں شعبوں پر مبنی تھی۔ اسی لیے مغرب یعنی اندلس اور افریقیہ وغیرہ کے جو علما ریاضی اور طبیعیات میں خصوصی مہارت رکھتے تھے ان میں سے بیش تر لغت و دین میں بھی

بہت مشہور تھے۔ مثلاً ابو عبیدہ مسلم بن احمد جو ابن السینہ کے نام سے مشہور ہو اور قرطبہ کا رہنے والا ہو، حساب و نجوم میں باکمال ہونے کے علاوہ نحو، لغت، عروض، معانی، شعر، فقہ، حدیث، اخبار و جہل میں بھی جہارت رکھتا تھا۔ حافظ ابو الولید ہشام، ہندسہ، آراءے حکما، نحو، لغت، معانی، شعر، عروض، صناعتِ کتابت، فقہ، شروط اور علم الفرائض اپنے زمانے کے لوگوں میں سب سے زیادہ جانتے تھے۔ چوں کہ فنونِ شرعیہ اور علومِ لغت پر ہی ان کی عقلی تربیت کا اساس تھا اسی لیے ان میں کوئی عالمِ فیلسوف یا منجم ایسا نہ ملے گا جو شعر، عروض اور لغت کا علم نہ رکھتا ہو۔ ان کی نظم و نشر میں جہاں بلاغت کے اعلیٰ نمونے نظر آتے ہیں وہیں اس علمی و فلسفی تربیت کی نشانیاں بھی بہت واضح معلوم ہوتی ہیں۔

عربی زبان اور اس کے آدابِ ملک کے ہر گوشے میں شائع ہو چکے تھے اور ہر خاص و عام کو بیان کا ملکہ حاصل تھا۔ ایک مودخ کا قول ہے:-

”اسپین کے لوگوں نے لاطینی زبان ترک کر دی۔ عربی لغت و آداب میں اتنے مجر ہوئے کہ جو کچھ لکھتے تھے عربی ہی میں لکھتے تھے یہاں تک کہ ان میں سے ایک مشہور عالم کو شکایت کے انداز میں کہنا پڑا ”ہمیں عربی ہی کے شعر اور افسانے پسند آتے ہیں ہم دینی مسائل اور اسلامی فلسفہ اس لیے عربی میں پڑھتے ہیں کہ ہمیں پاکیزہ زبان اور بلیغ عبارت پر قابول جائے اور ہم بھی اسی طرح لکھنے پڑھنے لگیں۔ عنقریب ہم میں سے لاطینی زبان میں کتبِ مقدسہ پڑھنے والے ناپید ہو جائیں گے۔“

ہمارے جتنے ذکی نوجوان ہیں عربی زبان و عربی آداب کے سوا کچھ جانتے ہی نہیں۔ وہ عربی کتابیں پڑھتے ہیں اور بڑی توجہ کے ساتھ ان کا مطالعہ کرتے ہیں۔ ان کتابوں سے زیادہ شغف ہونے کا نتیجہ یہ ہوتا ہو کہ وہ عربوں ہی کے آداب کو پسند کرنے لگتے ہیں۔ اگر ان سے کسی لاطینی کتاب کا ذکر کیا جائے تو اس کا مذاق اڑاتے ہیں اور صاف کہہ دیتے ہیں کہ یہ کتاب لائق التفات نہیں۔ اسی کا نتیجہ ہو کہ عیسائی اپنی زبان بھول بیٹھے۔ اب ہزاروں سے ایک بھی ایسا مشکل طے کا جو لاطینی زبان میں ایک سالہ لکھ سکے۔ برخلاف اس کے جب عربی میں لکھنے بیٹھتے ہیں تو ان میں سے بہت سے ایسے مل جاتے ہیں جو بلیغ عبارتیں شائستہ اسلوب کے ساتھ لکھنے میں خود عربوں سے بڑھ جاتے ہیں۔ یہاں تک کہ شعر گوئی اور قافیہ پیمائی میں بھی عربوں سے پیچھے نہیں رہتے۔“

اس صورت سے عربی الفاظ اسپین کی زبان میں داخل ہو گئے اور ملکی زبان کی شکل بدل دی۔ شارل (چارلس) کے زمانے میں جسے عرب شارل اصلع (رگھا) کے نام سے یاد کرتے ہیں اسپینی زبان نے ایک نیا لہجہ پیدا کر لیا تھا۔ جنہیں فرما دیں کیلی لکھتا ہو۔

”نویں صدی کے اوائل میں عربی زبان ہی سرکاری و دفتری زبان تھی۔ اسی زمانے میں اہل اشبیلیہ کے ایک پادری نے اپنے شاگردوں کے لیے تواریخ کا عربی میں ترجمہ کیا تو اس کے ایک ہم مذہب عالم نے اسے تہمت لگائی کہ ”تم عربی زبان کی نشر و اشاعت میں مدد دیتے ہو اور لاطینی ترک کر رہے ہو“ قرطبہ اور طلیطلہ میں ایک زمانہ دراز تک یہی حالت رہی یہاں تک کہ پادری لاطینی زبان سے ناواقف ہونے کی وجہ سے

کنیسہ کی کتابیں عربی زبان میں منتقل کرنے پر مجبور ہوئے۔ کیا رصویں صدی ہجری کے اواخر یعنی ۱۱۷۵ء میں الفانسوشم کے طلیطلہ پر قابو پانے کے بعد تک یہی حالت رہی۔

کاندے کے اس کلام سے کسی کو اختلاف نہ ہوگا کہ "اہل اسپین کا ادب عرب کے ادب سے ماخوذ اور متاثر ہو۔ بلاشبہ اہل اسپین اپنے ادب، زبان اور علوم فلسفہ میں عربوں کے رہین منت ہیں۔"

ادب اور موسیقی وغیرہ کے فنون میں ان کا اہتمام بہت مشہور ہو۔ تفریح اور لہو و لعب کے اوقات اور خلفاء و امرا کی مجالس میں انھیں ان چیزوں کی بہت حاجت تھی۔ یہ فنون ان کے لیے بہت آسان اور ان کے مذاق و طبیعت کے لیے بہت محبوب و مرغوب تھے۔

بات کہاں سے کہاں پہنچ گئی۔ کتاب زیر نظر (اخبار مجموعہ) کی حدود کو ملحوظ رکھا جائے تو ہمیں اپنا مقدمہ بھی المناصر کے دور پر ختم کر دینا چاہیے تھا مگر کچھ تحسکایت کی لطافت نے بیان میں درازی پیدا کر دی اور کچھ اس خیال نے کہ اگر اصل کتاب اندلس کے پورے اسلامی دور کا خاکہ پیش کرنے سے قاصر ہو تو کم از کم مقدمہ نگار ہی اس کی ہلکی سی جھلک دکھانے کی سعی کرے، اس افسانے کو کسی قدر بڑھا دیا۔ امید ہو کہ قارئین اسلامی اندلس کا تصور اپنے ذہن میں کسی حد تک قائم کرنے میں کامیاب ہوں گے۔

اب اندلس کی تواریخ پر ایک سرسری نظر ڈال کر خود کتاب زیر نظر کی اہمیت پر توجہ دلانا اور اس کے متعلق چند ضروری امور لکھنا باقی ہو۔ اندلس کی ابتدائی تاریخ پر جو تصانیف بہم ہو سکتی ہیں ان میں

سب سے بڑی اور اہم چیز، المکتبۃ الاندلسیہ، ہے جو کئی مختلف کتابوں کا مجموعہ ہے۔ اس کی نسبت "یوسف الیان سرکس" نے معجم المطبوعات العربیہ (جلد سوم ص ۱۴۳-۱۴۴) میں لکھا ہے کہ "یہ بعض اندلسی عرب علما کی تالیفات کا مجموعہ ہے جسے اسٹاف کو دیر اسپینی نے جمع کیا ہے۔ یہ مجموعہ ۱۸۸۳ء سے ۱۸۹۲ء تک مجریط (میڈرید) میں شائع ہوا ہے۔ اس میں حسب ذیل کتابیں شامل ہیں:-

۱۔ کتاب الصلۃ فی تاریخ ائمۃ الاندلس و مشاہیرہم (لابن بشکوال)

۲ جلدوں میں۔

۲۔ کتاب التکمیلۃ لکتاب الصلۃ (لابن الابار) ۲ جلدوں میں

۳۔ المعجم فی اصحاب الامام القاضی الی علی الصدنی (لابن الابار)

ایک جلد میں۔

۴۔ کتاب بغیۃ الملتس فی تاریخ رجال الاندلس (لابن عمیرۃ لطنی)

۲ جلدوں میں۔

۵۔ کتاب تاریخ او علماء الاندلس (لابن الفرغی) ۲ جلدوں میں۔

۶۔ فہرست مارواہ عن شیوخہ ابن خلیفۃ الاشجیلی الاموی ۲ جلدوں میں،

یہ نادر مجموعہ واقعی نادر ہے اور مشکل سے ہندستان میں گنتی کے

خوش نصیب اہل علم اس کے خزینہ دار ہوں گے۔ غالباً ایک ہی ایڈیشن نکلا

اس کے بعد طبع ہونے کی نوبت نہ آئی۔

اس کے بعد ابوالعباس احمد بن محمد یا علامہ مقرئ کی مشہور تصنیف

نفع الطیب ہے جو اندلس کی سب سے بڑی تاریخ ہے۔ اس کا ذکر

مقدمے میں بھی آچکا ہے۔ ان کے علاوہ المراكشی کی معجب ابن اثیر کی

تاریخ کامل اور ابن خلدون کی تاریخ میں بھی اندلس کے حالات ملتے ہیں۔ ابن خلدون نے المدد الاسلامیہ بالمغرب کے نام سے ایک مستقل تاریخ بھی دو جلدوں میں لکھی ہے لیکن یہ حقیقت ہے کہ اسلامی اندلس کے ابتدائی واقعات جس شرح و بسط کے ساتھ اخبارِ مجموعہ میں ہیں کسی اور کتاب میں نہیں ملتے اور یہی اس کتاب کا نمایاں ترین امتیاز ہے۔ ابن عذاری المرکشی کی کتاب البیان المغرب، ابن البار کی کتاب اخبار دولت بنی الاغلب، سان الدین ابن الخطیب الغرناطی کی کتاب - الاحاطہ فی اخبار غرناطہ، ابو عبد اللہ محمد بن ابراہیم زکشی کی کتاب تاریخ دولۃ الموحدیہ، اور احمد بن زینی دحلان (المتوفی ۷۸۷ھ) سے بھی اندلس کی تاریخ پر روشنی پڑتی ہے مگر اس واقعے کی تردید ممکن نہیں کہ سلسلہ سے پہلے خصوصاً دولت بنی اُمیہ کے قیام کے سلسلے میں جو واقعات پیش آئے ان کا سب سے زیادہ احصاء اسی اخبارِ مجموعہ نے کیا ہے۔ اس اعتبار سے یہ کہنا بے جا نہ ہوگا کہ اخبارِ مجموعہ اسلامی اندلس کے ابتدائی سلسلہ تاریخ کی سب سے زیادہ اہم کڑی ہے۔

کتاب زیر ترجمہ کا پورا نام "اخبارِ مجموعہ فی فتح الاندلس و ذکر امراتہا رحمہم اللہ والحدوب الواقعة بہا بینہم" ہے۔ یہ ۸۶۷ھ میں شہرِ مجریط میں طبع ہوئی ہے۔ جس مطبع میں چھپی ہے اس کا نام مطبع بَند نیر ہے۔

اس کتاب کے ساتھ اس کا اسپینش ترجمہ بھی شائع ہوا ہے جو دوسو پینسٹھ صفحات میں ہے۔ اس ترجمے میں دیباچہ، مقدمہ، حواشی، انڈکس وغیرہ سب کچھ ہے مگر افسوس ہے کہ ہم اس سے استفادہ نہ کر سکے۔

اس کتاب کے مصنف کا کوئی حال معلوم نہ ہو سکا۔ سر ورق پر کسی مصنف کا ذکر ہو نہ دیا ہے۔ صاحب معجم المطبوعات العربیہ نے لافوانتی القنطری الامیلو Lafuente J Alcantara Emilia

المتوفی ۱۳۸۷ھ کا ذکر کر کے اس کی طرف جوہ و کتابیں منسوب کی ہیں ان میں سے ایک یہ بھی ہے۔ مگر اس کی کوئی توضیح نہیں کہ لافوانتی القنطری اس کتاب کا مؤلف ہو یا مرتب۔ جہاں تک کتاب کی ہیئت اور تختانی حواشی پر تصحیح اور اختلاف نسخ کی تشریح دیکھ کر رائے قائم کی جاسکی وہ یہی ہو کہ لافوانتی موصوف اس کا مؤلف نہیں ہو سکتا۔ اس کتاب کا طراشا چوتھی صدی ہجری سے ادھر کا نہیں معلوم ہوتا۔

مجھے اس کتاب کے ترجمے کی طرف میرے محترم بزرگ دبیرالانشا میر دبیر ماسٹر ولی محمد صاحب سگریٹری اسٹیٹ کونسل بھوپال مصنف سفرنامہ اندلس نے توجہ دلائی جنھیں اسلامی اندلس کے ساتھ والہانہ شغف ہو اور جو اسی شوق کی تسکین کے لیے اندلس کی سیاحت بھی فرما چکے ہیں۔ اندلیات پر ان کے پاس جتنا ذخیرہ موجود ہو شاید گنتی کے اہل ذوق اس کی نظیر پیش کر سکیں گے۔ ماسٹر صاحب مدد دینے بھی 'اخبار مجموعہ' کے مصنف کی نسبت یہی خیال ظاہر فرمایا تھا کہ

لہ اس مقدمے کی تکمیل کے بعد اتفاقاً دائرۃ المعارف الاسلامیہ محمد ثاب القندی دابراہیم زکی خورشید وغیرہ کی مرتبہ مطالعے میں آئی اس کے صفحہ ۵۰۹ پر ذیل مادہ "اخبار مجموعہ" لکھا ہے۔ یہ تاریخ کی ایک کتاب کا نام ہے جس کے مؤلف کا حال معلوم نہیں اور جو گیارہویں صدی عیسوی سے تعلق رکھتا ہے۔

کہ اس کا اب تک پتہ نہ چل سکا۔

بہر حال بہت سے علمی حلقے اس کتاب کی اہمیت کے معترف ہیں اور یہ کتاب تاریخ اندلس کی ممتاز کتابوں کا ماخذ بنی ہوئی ہے۔ میری خوش قسمتی ہو کہ ماسٹر صاحب کی رہ نمائی سے مستفید ہوا۔ وقتاً فوقتاً ان کے گراں قدر مشوروں سے فائدہ اٹھایا اور ایسے گنج نایاب کوہام نگاہوں کے سامنے پیش کرنے کے قابل ہو سکا۔


چوں کہ اس کتاب میں متعدد مقامات ایسے ہیں جن میں بڑی حد تک اختصار کو ملحوظ رکھا گیا اس لیے 'تعلیقات' میں ان کی ضروری توضیح کر دی گئی۔ 'تعلیقات' میں جن کتابوں سے مدد لی گئی ہو ان کی فہرست شروع میں درج ہے۔ مقدمے کی تیاری میں معجم المطبوعات، جغرافیہ اندلس، بلاغۃ ابن اللاندلس اور تاریخ اسلام (مولانا اکبر شاہ خاں صاحب) کو پیش نظر رکھا گیا ہے۔

کتاب کی افادیت بڑھانے کے لیے تاریخی جغرافیہ اندلس مؤلف مولوی عنایت اللہ صاحب سے والیان اندلس کی ایک فہرست اور اندلس کے دو نقشے شامل کر دیے گئے ہیں۔ اموی امراء خلفائے اندلس کی ایک فہرست اور شجرہ نسب طبقات سلاطین اسلام (اسٹینسلی لین پول) سے اخذ کر کے کتاب میں درج کر دیا ہے تاکہ تاریخ اندلس کے شائق کم وقت میں زیادہ فائدہ اٹھا سکیں۔

ان سطور کے آخر میں مغلی ماسٹر دلی محمد صاحب، صدیق مکرم ابو حمزہ سید زبیر صاحب حسنی، مولانا سید طلحہ صاحب ام۔ اے، مولوی عبدالقدوس صاحب ندوی کا دلی شکر یہ ادا کرنا اپنا فرض سمجھتا ہوں

جن کی رہنمائی اور رفاقت سے یہ کتاب نظرِ ثانی و غیرہ مراحل سے
گزر کر موجودہ ہیئت اختیار کر سکی۔ اللہ تعالیٰ اس ناچیز کوشش کو
مشکور فرمائے اور کتاب کو حسن قبول عطا فرمائے۔ فقط

محمد زکریا، مائل



فہرست والیان اُندلس

نمبر شمار	نام	تاریخ ختم عہد حکومت	کیفیت
۱۔	طارق بن زیاد	جمادی الاول ۹۳ھ تک	شوال ۹۲ھ میں والی ہوا۔
۲۔	موسیٰ بن نصیر	ذی الحجہ ۹۵ھ	
۳۔	عبد العزیز بن موسیٰ	ذی الحجہ ۹۶ھ	ان تینوں کا دارالحکومت
۴۔	ایوب بن حبیب الحنفی	ذی الحجہ ۹۸ھ	اشبیلیہ تھا، ایوب بن حبیب کو
۵۔	الحمر بن عبدالرحمن الشافعی	رمضان ۱۰۰ھ	اسلامی افواج نے منتخب کیا۔
۶۔	اسح بن مالک الخولانی	ذی الحجہ ۱۰۲ھ	دارالحکومت قرطبہ مقرر ہوا۔
۷۔	عبدالرحمن الغافقی	صفر ۱۰۳ھ	اسلامی افواج مقیم اندلس نے مقرر کیا۔
۸۔	عنبسہ بن سحیم الکلبی	شعبان ۱۰۶ھ	
۹۔	غذرہ بن عبداللہ الفہری	شوال ۱۰۸ھ	
۱۰۔	یحییٰ بن سلمہ الکلبی	ربیع الثانی ۱۱۰ھ	
۱۱۔	عثمان بن ابی عبدہ	شعبان ۱۱۱ھ	اسلامی فوج مقیم اندلس نے مقرر کیا۔
۱۲۔	عثمان بن ابی تسدہ الحنفی	ربیع الاول ۱۱۲ھ	
۱۳۔	حذیفہ بن الاحوص قسی	محرم ۱۱۳ھ	
۱۴۔	الہشیم بن عبید الکلبی	جمادی الاول ۱۱۳ھ	
۱۵۔	محمد بن عبداللہ الاشجعی	شعبان ۱۱۳ھ	
	عبدالرحمن الغافقی	رمضان ۱۱۴ھ	دوبارہ امیر مقرر ہوئے۔
۱۶۔	عبدالملک بن قطن الفہری	رمضان ۱۱۶ھ	
۱۷۔	عقبہ بن الحجاج السلوی	صفر ۱۲۳ھ	

نمبر شمار	نام	تاریخ ختم عہد حکومت	کیفیت
	عبد الملک بن قطن الفہری	ذی قعدہ ۱۲۳ھ	دوبارہ فرج کے انتخاب والی ہوئے
۱۸۔	بلج بن بشر القشیری	شوال ۱۲۴ھ	
۱۹۔	ثعلبہ بن سلامۃ العالمی	رجب ۱۲۵ھ	
۲۰۔	ابو الخطار حاتم بن ضرار الکلبی	رجب ۱۲۶ھ	
۲۱۔	توابہ او صمیل بن حاتم (دولہ)	ربیع الثانی ۱۲۹ھ	
۲۲۔	یوسف بن عبد الرحمن الفہری	ذی الحجہ ۱۳۸ھ	

(از جغرافیہ اندلس)

اموی اُمراء و خلفائے اندلس کی فہرست

نمبر شمار	نام	سال تخت نشینی	کیفیت
۱۔	عبد الرحمن اول (الداخل)	۱۳۸ھ ۱۵۶ھ	امیر کا لقب اختیار کیا
۲۔	ہشام اول	۱۶۲ھ ۱۷۶ھ	"
۳۔	حکم اول	۱۸۰ھ ۱۹۶ھ	"
۴۔	عبد الرحمن ثانی	۲۰۶ھ ۲۲۲ھ	"
۵۔	محمد اول	۲۳۸ھ ۲۵۲ھ	"
۶۔	منذر	۲۶۳ھ ۲۸۶ھ	"
۷۔	عبد اللہ	۲۶۵ھ ۲۸۵ھ	"
۸۔	عبد الرحمن ثانی (الناصر)	۳۰۲ھ ۳۱۶ھ	خليفة کا لقب اختیار کیا
۹۔	حکم ثانی (المستنصر)	۳۵۰ھ ۳۶۶ھ	"
۱۰۔	ہشام ثانی (المعتز)	۳۶۶ھ ۳۷۶ھ	"
۱۱۔	محمد ثانی (المہدی)	۳۹۹ھ ۴۰۹ھ	

کیفیت	سال تخت نشینی	نام
	۳۸۰ھ ۱۰۹۰ء	۱۲۔ سلیمان (المستعین)
دوبارہ خلیفہ ہوا	۳۸۰ھ ۱۰۹۰ء	۱۳۔ محمد ثانی (مکرر)
"	۳۸۰ھ ۱۰۹۰ء	۱۴۔ ہشام ثانی (مکرر)
"	۳۸۰ھ ۱۰۹۰ء	۱۵۔ سلیمان (مکرر)
غیر تاجداران کا شخص ہر بنی حمود سے متعلق ہے	۳۸۰ھ ۱۰۹۰ء	۱۶۔ علی بن حمود
انوی ہے	۳۸۰ھ ۱۰۹۰ء	۱۷۔ عبدالرحمن رابع (المستعفی)
حسب نوٹ نمبر ۱۶	۳۸۰ھ ۱۰۹۰ء	۱۸۔ قاسم بن حمود
"	۳۸۰ھ ۱۰۹۰ء	۱۹۔ یحییٰ بن علی
دوبارہ فرمان روائی حاصل کی	۳۸۰ھ ۱۰۹۰ء	۲۰۔ قاسم بن حمود (مکرر)
انوی ہے	۳۸۰ھ ۱۰۹۰ء	۲۱۔ عبدالرحمن خامس (المستظهر)
"	۳۸۰ھ ۱۰۹۰ء	۲۲۔ محمد ثالث (المستغنی)
حسب نوٹ نمبر ۱۶ دوبارہ فرمان روائی	۳۸۰ھ ۱۰۹۰ء	۲۳۔ یحییٰ بن علی (مکرر)
انوی ہے	۳۸۰ھ ۱۰۹۰ء	۲۴۔ ہشام ثالث (المعتمد)
	۳۸۰ھ ۱۰۹۰ء	

(از طبقات سلطین اسلام، طبعی، لیبی، پاریس)

شجرہ اموی خلفائے اندلس

ہشام خلیفہ دہم (امویان دمشق)

مناد یہ

(۱) عبدالرحمن (الداخل)

(۲) ہشام اول

(۳) حکم اول

(۴) عبدالرحمن ثانی

(۵) محمد اول

(۶) منذر

(۷) عبداللہ

(۸) محمد عبدالرحمن ثالث (الناصر)

(۹) حکم ثانی

عبدالجبار

سلیمان

عبدالملک

عبداللہ

(۱۰) ہشام ثانی

ہشام

حکم

محمد

عبدالرحمن

(۱۱) محمد ثانی

(۱۲) عبدالرحمن خامس

(۱۳) سلیمان

(۱۴) عبدالرحمن رابع

(۱۵) محمد ثالث

(از طبقات سلاطین اسلام مترجمہ عباس اقبال)

مروی ہو کہ جب لوگ مصائب و فتن میں مبتلا تھے اور عبدالملک
ابن مروان کی توجہ عبداللہ ابن زبیر، ابن الاشعث اور ازادہ وغیرہ
کی مدافعت پر مبذول تھی تو رؤفیوں، کردوں اور بچے کچھے ایرانیوں
نے قوت پکڑ لی اور بہت سے شہر جو ان کے ہاتھ سے نکل گئے تھے
دوبارہ فتح کر لیے اور اہل شام کو وہاں سے نکال دیا۔ جب عبدالملک
کو مذکورہ بالا مہمات سے فرصت ملی تو اس نے کئی شہر سعی و کوشش
سے فتح کر لیے اور ایرانیوں کو وہاں سے نکال دیا۔ مگر بیش تر شہروں پر
تنبہ نہیں ملا۔ عبدالملک کے بعد ولید نے اپنے عہد میں اس مہم پر
فوجیں روانہ کیں اور روم کے مفتوحہ شہر جو دشمنوں کے قبضے میں چلے گئے
تھے دوبارہ فتح کر لیے بلکہ ان شہروں کے علاوہ دوسرے نئے مقامات
پر بھی فوج کشی کی۔ پھر خراسان کے شہر بھی جو ہاتھ سے نکل گئے تھے
دوبارہ تسخیر کیے بلکہ فتوحات کو اتنی وسعت دی کہ تمام ملک اس کے
قبضے میں آ گیا۔ کردوں کے علاقے کے سوا جو نہایت دشوار گزار تھا
ایران کا کوئی حصہ فتح ہونے سے باقی نہ رہا۔

افریقہ کی سرحد دوسری سرحدوں کے مقابلے میں زیادہ اہم تھی اس علاقے میں عقبہ بن نافع حادثی الفہری نے قیروان کی رہنا ڈالی تھی اور وہاں ایک قلعہ تعمیر کیا تھا یہ حضرت عثمان غنی رضی اللہ عنہ کے عہد میں عقبہ اللہ بن سعد ابی سرح عامری لوی کی طرف سے افریقہ کے عامل تھے۔ اس انتظام کے بعد عقبہ نے فتوحات کے لیے قدم بڑھائے جس طرف سے گزرے فتح و نصرت نے ان کے قدم چومے یہاں تک کہ یونس اور سبرہ تک پہنچ گئے۔

اس دوران میں حضرت عثمان رضی اللہ عنہ کی شہادت سے ملک میں بہت سے فساد پیدا ہو گئے تھے چنانچہ جب صوائف (افواج موسم گرما) کا افریقہ کو جانا بند ہوا تو اہل بربر نے از سر نو زور پکڑ لیا بڑی دشواریوں کے بعد کہیں ان فتنوں سے نجات ہوئی تو حضرت معاویہ کے عہد میں صوائف کا سلسلہ جاری ہو گیا اور افریقہ کی حالت سنبھل گئی۔ ۳۳ھ میں حضرت عقبہ ابن نافع نے طنجہ پر حملہ کر دیا۔ حضرت عقبہ یزید ابن معاویہ کی طرف سے الجزائرہ کے گورنر تھے۔

اس جنگ میں حضرت عقبہ کو ایک زبردست برہری قبیلے سے سابقہ پڑا جس کا نام اوریہ تھا۔ اس قبیلے نے سخت مقابلہ کیا۔ حضرت عقبہ جنگ کرتے ہوئے شہید ہوئے اور ان کی فوجیں شکست کھا کر پسا ہوئیں اس کے بعد ہی حضرت ابن زبیر کا قضیہ اور دوسرے فسادات اٹھ کھڑے ہوئے۔ عبد الملک نے ان فتنوں سے یہ مشکل تمام فراغت پائی عبد الملک کے بعد جب ولید تخت نشین

ہوا اور اس نے افریقیہ کی سرحدی اہمیت پر نظر کی تو موسیٰ بن نصیر کو بلایا وہ بنی اُمیہ کے غلام اور ان غیر مسلم رئیسوں کی اولاد سے تھے جو حضرت خالد بن ولید کے ہاتھوں عین اتمر میں اسیر ہوئے تھے اور بیان کرتے تھے کہ ہم بکر بن وائل کے قبیلے سے ہیں۔ موسیٰ بن نصیر عبدالعزیز ابن مردان کے غلام تھے۔ عبدالعزیز نے انہیں آزاد کر کے سندھ میں افریقیہ وغیرہ کی مہم پر مامور کر کے مجاہدوں کی ایک مختصر جماعت کے ہمراہ افریقیہ روانہ کر دیا۔ شام کا لشکر ان کے ساتھ نہیں کیا صرف مصر و افریقیہ کے لشکر اور مسلمان مجاہدین کے گروہ کو کافی سمجھا۔

موسیٰ بن نصیر خلیفہ سے رخصت ہو کر مصر آئے اور وہاں کی فوج کے کچھ دستے ساتھ لے کر افریقیہ پہنچے وہاں سے بھی بہادری کی ایک جماعت ساتھ لی۔

ہراؤل پر طارق ابن زیاد کو مامور کیا۔ ان تیاریوں کے بعد موسیٰ بربروں سے جنگ کرتے اور ان کے شہروں پر قبضہ کرتے ہوئے طنجة تک پہنچ گئے جو بلادِ بربر کا سب سے بڑا اور صندرمقام تھا۔ بالآخر طنجة بھی جو پہلے فتح نہیں ہوا تھا تسخیر ہو گیا۔ بہ قول بعض طنجة پہلے فتح ہو کر ہاتھ سے نکل چکا تھا واللہ اعلم۔ غرض ان فتوحات کے بعد اہل طنجة نے موسیٰ کی اطاعت قبول کر لی موسیٰ نے طنجة میں چھاؤنی بنا کر مسلمانوں کو وہاں آباد کیا۔ سندھ میں ولید کو تمام حالات سے مطلع کیا۔

اس کے بعد موسیٰ نے اور قدم بڑھائے اور ساحلِ بحر کے شہر

فتح کرنے چاہے۔ ان میں شاہ اندلس کی طرف سے حاکم مقرر تھے مگر اب وہ اپنی اپنی جگہ خود مختار ہو گئے تھے۔ ان تمام شہروں کی ناک شہر سبتہ تھا، سبتہ اور اس کے مضافات پر ایک اندلسی سردار یلیان حکومت کرتا تھا۔ موسیٰ بن نصیر نے یلیان سے جنگ کی تو انھیں اس کے بے مثل ساز و سامان، طاقت و دلیری کا اندازہ ہوا۔ مقابلے کی طاقت نہ دیکھ کر طغہ واپس ہوئے اور آس پاس کے علاقے میں لوٹ مار کرتے رہے۔

اندلس والوں کی کشتیاں سبتہ والوں کی مدد کے لیے برابر چکر لگاتی اور ذخائر رسد مہیا کرتی۔ ہتی تھیں ان لوگوں کو اپنے ملک سے بڑی محبت تھی اپنے ناموس کی حفاظت کے لیے سختی سے مقابلہ کرتے تھے مگر فیطشہ شاہ اندلس کی وفات کے بعد یہ زور شور کم ہو گیا۔ فیطشہ نے جو اولاد چھوڑی ان میں شہسرت اور ابنت بھی تھیں اہل ملک نے انھیں پس نہ نہیں کیا انجام کار اندلس میں تفرقے کی بنا پڑ گئی۔ شیرازہ نظم پر آئندہ ہو گیا۔ بالآخر سب نے اپنی خوشی سے ایک بہادر جنگجو سردار کو جس کا نام رذریق تھا بادشاہ بنا لیا۔ رذریق گو اندلس کے شاہی خاندان سے نہیں تھا لیکن ایک مشہور شہسوار اور نامور سردار تھا۔

اندلس کے تمام امرا کا دستور تھا کہ وہ اپنی اولاد کو ذکور و اناث کو طلیطلہ کے قصر شاہی میں بادشاہ کی خدمت کے لیے بھیج دیتے تھے۔ بادشاہ کی خدمت ان لوگوں کے سوا کوئی ادا نہیں کرتا تھا یہ لوگ بالغ ہونے تک یہیں رہتے اور آداب سلطنت کی تعلیم

حاصل کرتے تھے۔ بلوغ کے بعد بادشاہ ان کی شادیاں کر دیتا اور تمام مصارف کا خود کفیل ہوتا تھا۔

رذریق کے عہد میں یلیان کی لڑکی بھی اسی رواج کے مطابق محل سرا میں داخل ہوئی۔ رذریق اس پر فریفتہ ہو گیا اور ناجائز تصرف کر بیٹھا۔ کسی نے اس واقعے کا حال یلیان کو لکھ دیا۔ یلیان کو نہایت صدمہ ہوا اور اس نے دل میں قسم کھائی کہ جب تک رذریق کے ملک کو تباہ کر کے اُسے دفن نہ کر دے گا، چین سے نہ بیٹھے گا۔ اس کے بعد اس نے موسیٰ کی اطاعت قبول کی موسیٰ کو اپنے علاقے میں لے آیا اور اپنے لیے قابل اطمینان عہد و پیمان کر کے پھر اندلس کی بے حد تعریفیں کیں اور موسیٰ کو مشتاق بنا کر تشخیر اندلس پر آمادہ کر لیا۔ یہ واقعہ سن ۹۸۷ء کے بعد کا ہے۔

اب تک جو فتوحات ہو چکی تھیں، موسیٰ نے ان کی کیفیت اور یلیان کی دعوت کا حال دلید کو لکھ بھیجا۔ دلید نے جواب میں لکھا "بہتر ہے ابتداءً معمولی فوج کے ساتھ اندلس میں داخل ہونا کہ صحیح حال معلوم ہو مگر مسلمانوں کو خوف ناک سمندر میں ڈال کر دھوکا نہ دو" موسیٰ نے پھر لکھا "وہ سمندر نہیں ہے بلکہ ایک خوش نما خلیج ہے" دلید نے جواب دیا "اگر یہ صحیح ہے تو بھی تھوڑی تھوڑی فوج کے ساتھ داخل ہو کر صحیح حالات معلوم کرو"

چنانچہ موسیٰ نے پہلے غلاموں میں سے ایک شخص طریف کو بھیجا جس کی کنیت ابو زرعہ تھی۔ چار سو پیادے اور سو سوار اس کے ساتھ کیے یہ سب چار کشتیوں میں بیٹھ کر روانہ ہوئے اور اس جزیرے

میں پہنچے جسے جزیرہ اندلس کہتے تھے۔ یہ جزیرہ اہل اندلس کا کشتی گھر تھا اور اسی میں کشتیاں بنانے کے کارخانے بھی تھے۔ جب طریف یہاں پہنچا تو اس جزیرے کو اسی کے نام سے منسوب کر کے جزیرہ طریف کہنے لگے۔

جب تک طریف کے سب ساتھی نہ آگئے وہ اس جزیرے میں ٹھہرا رہا بعد ازاں اہل جزیرہ پر حملہ آور ہوا اور بہت سا مال غنیمت اور قیدی ساتھ لے کر صحیح سلامت واپس ہوا۔ یہ مال آتنا گراں قدر اور زیادہ تھا کہ موسیٰ نے اس سے پہلے کبھی نہ دیکھا تھا۔ یہ واقعہ رمضان ۱۹۷۰ء کا ہے۔

اس فتح سے موسیٰ کے حوصلے بڑھ گئے اور اسب لوگوں نے فتح اندلس کے لیے غلام طارق بن زیاد کو بلایا جو ہر اول کے افسر تھے۔ طارق ایک ہمدانی سپاہی تھے اس میں اختلاف ہو کہ طارق موسیٰ کے آزاد کردہ غلام تھے یا قبیلہ صدف کے موالی سے تعلق رکھتے تھے۔ بہر حال موسیٰ نے طارق کو سات ہزار مسلمانوں کی جمعیت سے جزیرہ اندلس پر چڑھائی کرنے کے لیے روانہ کیا۔ اس لشکر میں زیادہ تر بربری اور موالی (آزاد کردہ غلام) تھے۔ عرب برائے نام تھے ان لوگوں کے پاس صرف چار کشتیاں تھیں انہی کشتیوں میں یہ لوگ سوار ہو کر کئی پھیروں میں پہنچے۔ سمندر کے کنارے ایک دشوار گزار پہاڑی کو جاے پناہ قرار دے کر سب اکٹھے ہو گئے۔ یہ داخلہ ۱۹۷۰ء میں ہوا۔

رذائق کو جب طریف کی غارت گری کا علم ہوا تو اس نے

اس واقعے کو بہت اہمیت دی اس وقت وہ بنو نہ کی جنگ میں مشغول تھا چنانچہ طریق کے حملے کا حال سن کر وہاں سے پٹا مگر جب طارق کے اندلس میں داخل ہونے کا علم ہوا تو اس نے خاطر خواہ توجہ کی اور پوری تیاری کے ساتھ فوجیں جمع کیں جن کی مجموعی تعداد کم و بیش ایک لاکھ تھی۔ طارق نے یہ خبر سن کر موسیٰ کو فتح جزیرہ کی اطلاع دیتے ہوئے ملک طلب کی اور لکھا کہ الجزیرہ اور البجیرہ پر قبضہ ہو چکا ہے مگر اب شاہ اندلس اتنا زبردست لشکر لے کر بڑھ رہا ہے کہ ہم میں مقابلے کی طاقت نہیں۔

موسیٰ نے جس وقت طارق کو اس طرف روانہ کیا تھا اسی وقت سے کشتیاں تیار کرانی شروع کر دی تھیں جو اب بڑی تعداد میں بن چکی تھیں چنانچہ موسیٰ نے اسی وقت پانچ ہزار سپاہی بھیج دیے اس طرح اندلس میں طارق کے پاس بارہ ہزار مسلمانوں کی جمیعت ہو گئی اس وقت ان کے پاس بے شمار قیدی جمع ہو چکے تھے علاوہ ازیں یلیان بھی شہر والوں کی ایک جماعت کے ساتھ مسلمانوں کے پاس آ پہنچا تھا اور ان کو مخفی دشمنوں کے غیر مستحکم مقامات بتاتا تھا۔ اور ان کے لیے شہر میں فراہم کرتا تھا۔

رذریق اندلس کے سرداروں اور شہ زادوں کے ساتھ مسلمانوں کے مقابلے میں صف آرا ہوا مگر جب مسلمانوں کی تعداد ان کی باجبری اور ہوش مندی کا پتا چلا تو رذریق کے لوگوں نے آپس میں مشورہ کر کے کہا کہ "رذریق خبیث ہمارے ملک پر خواہ مخواہ مسلط ہو گیا حالاں کہ شاہی خاندان سے اسے کوئی تعلق نہیں یہ تو ہمارے

یہاں کے کمینوں میں سے ہو۔ رہے یہ مسلمان تو ان کو ہمارے وطن میں رہنے کی کوئی ضرورت ہی نہیں یہ تو صرف اپنی مُٹھیاں گرم کرنا چاہتے ہیں ان کا مطلب پورا ہو جائے گا تو چلے جائیں گے۔ اس لیے مقابلے کے وقت ہمیں اس خبیث کو زک دینے کے لیے خود شکست کھانی چاہیے۔ چنانچہ اس پر سب نے اتفاق کر لیا۔ رذریق نے شہرت کو مہینہ پار اور ابتمہ کو مہینہ پر مقرر کیا تھا۔ یہ دونوں غیظہ سابق شاہ اندلس کے بیٹے اور شکست کی سازش کرنے والوں کے سرغنہ تھے۔ رذریق تقریباً ایک لاکھ لشکر بٹار لے کر مسلمانوں کے مقابلے کے لیے روانہ ہوا۔

یہ اس زمانے کا واقعہ ہے جب کہ اندلس ۸۸۸ء سے ۸۹۸ء تک تین سال سخت قحط میں مبتلا رہا اور کثرتِ اموات سے اس کی آبادی آدھی رہ گئی۔ پھر ۸۹۸ء آیا جس کو اندلس میں سنہ طریف و خلف کہتے تھے۔

غرض مسلمانوں اور رذریق کی جنگ الجزائرہ میں اُس جگہ ہوئی جس کو البیرہ کہتے تھے۔ یہ جنگ نہایت سخت تھی نتیجہ یہ ہوا کہ رذریق کی فوج کے دونوں بازو اُٹھ گئے۔ شہرت اور ابتمہ نے از خود شکست کھائی۔ قلب نے کچھ دیر تک مقابلہ کیا، الاغر رذریق ہزیمت کھا کر بھاگ گیا۔ مسلمانوں نے اس کے بعد قتل و غارت کا بازار خوب گرم کیا۔ رذریق جو لشکر سے غائب ہوا تو کسی کو اس کا پتا نہ چلا۔ البیرہ مسلمانوں کو ایک جگہ اس کا سفید گھوڑا جس پر یاقوت و زبرجد سے مَرُقع سونے کی زین کسی ہوئی تھی اور ایک زرتار لباس موتی اور یاقوت سے مکمل نظر آیا، گھوڑا کچھ دلدل میں پھنسا ہوا تھا۔ رذریق دلدل میں دھنسنے لگا تو

جلدی سے اپنا پانڈ باہر گھسیٹا مگر جوتی کچھڑ میں پھنسی رہ گئی۔ درہل سوائے خدا کے کوئی اس کے حال سے باخبر نہیں ہو۔ نہ وہ زندہ ہاتھ آیا نہ کہیں اس کی لاش دیکھی گئی۔

اس فتح کے بعد طارق مضیق الجزیرہ اور وہاں سے شہر استنجہ گئے۔ استنجہ والوں نے مقابلہ کیا اور ان کی مدد میں وہ لوگ بھی شریک ہو گئے جو رز دین کی جنگ میں شکست کھا کر بھاگ کھڑے ہوئے تھے۔ یہ معرکہ نہایت سخت تھا اس میں مسلمانوں کے سپاہی بہ کثرت کام آئے اور زخمی ہوئے۔ مگر اللہ نے ان کی مدد کی اور دشمنوں کو شکست ہو گئی۔ مسلمانوں کو ایسی جنگ پیش نہ آئی تھی۔

طارق نے شہر استنجہ کے ایک چشمنے سے پانی لیا جو نہر کے متصل تھا اور شہر سے چار میل کے فاصلے پر واقع تھا۔ اس وقت سے اس چشمنے کو عین طارق کہتے ہیں۔ طارق کی جرأت اور شہر میں داخلے کے حالات سن کر دشمنوں کے سرداروں پر رعب چھا گیا۔ کیوں کہ پہلے ان کا خیال تھا کہ طارق بھی طریف کی طرح لوٹ مار کر کے چلے جائیں گے شہر پر قبضہ نہ رکھیں گے۔ چنانچہ وہ طلیطلہ کی طرف بھاگ گئے اور اندس کے شہروں کے دروازے بند کر لیے۔

اب یلیان نے طارق سے آکر کہا کہ ”آپ نے اندس کی فتح کا بیڑا اٹھایا ہے، فوج کی ٹکڑیاں ان کے ساتھ روانہ کیجیے اور طلیطلہ تک ملک جیتے چلے جائیے“ طارق نے اس مشورے پر عمل کیا استنجہ میں اپنی فوج کی کئی ٹکڑیاں بنا دیں۔ ولید ابن عبدالملک کے غلام مغیث ذمی کو استنجہ سے قرطبہ روانہ کیا اور سات سو سواروں کی فوج ہم راہ کی

پیادہ سپاہی کوئی ساتھ نہیں کیا کیوں کہ مسلمانوں میں سب کو سواری
میترا جانے کی وجہ سے پیدل فوج ہی نہ رہی تھی۔ ایک لشکر شہر ریہ
کی طرف اور ایک غزناطہ کی طرف جو البیرہ کا مشہور شہر تھا روانہ کیا
اور خود بڑی جمعیت کے ساتھ طلیطلہ کے قصد سے روانہ ہوا۔

مغیث طارق سے رخصت ہو کر قرطبہ کی حدود میں داخل ہوا
اور شتندہ میں چاولوں کے کھیت کو کین گاہ قرار دیا۔ یہ کھیت شتندہ
اور طریس کے درمیان واقع تھے یہاں سے مغیث نے اپنے ساتھ
کے جاسوس چھوڑے وہ ایک چرواہے کو پکڑ لائے جب مغیث
ان کھیتوں کو لوٹ رہا تھا اس وقت انھوں نے اس کو پیش کیا۔ مغیث
نے اس سے قرطبہ کا حال پوچھا تو اس نے کہا ”وہاں کے بڑے بڑے
سردار طلیطلہ چلے گئے ہیں اور والی قرطبہ کو صرف چار سو محافظوں کے
ساتھ چھوڑ گئے ہیں۔ ان لوگوں میں قرطبہ کے ضعیف اور ناتواں
باشندے بھی ہیں“ پھر مغیث نے فضیلوں کی مضبوطی کا حال
پوچھا تو اس نے بیان کیا کہ فضیل بہت مضبوط ہے البتہ فضیل کے
دروازے کے اوپر ایک رخنہ ہے اور یہ دروازہ وہی ہے جو پل کا
دروازہ ہے پھر اس نے اس رخنے کا پورا حال بیان کیا۔ رات کے
وقت جب خوب تاریکی پھیل گئی تو مغیث نہر قرطبہ پر آیا خدا کی
قدرت ہو فتح مقدر تھی اس لیے اسباب بھی ویسے ہی پیدا ہو گئے۔
اس رات کو ہلکی بارش اور زلزلہ باری ہوئی فضیل کے چوکی داروں
نے بارش اور سردی کے خوف سے غفلت کی۔ اس وقت سنا
تھا مختلف ہلکی سی آوازوں کے سوا کچھ سنائی نہ دیتا تھا۔ مغیث

اور اس کے ہم راہی اندر داخل ہو گئے اور نہر کو عبور کر لیا۔ نہر سے
 فصیل تک تیس ہاتھ سے زیادہ فاصلہ نہ تھا بلکہ اس سے بھی کم۔
 یہاں پہنچ کر انھوں نے فصیل پر چڑھنا چاہا مگر کوئی سہارا نظر
 نہ آیا مجبوراً واپس ہوتے اور اسی چرواہے کو لائے۔ اس نے
 رہبری کی تو رخصت نظر آیا جو قدرے بندی پر تھا اور اس کے نیچے
 ایک انجیر کا درخت تھا انھوں نے اس پر کند ڈالنی چاہی مگر ناکام
 رہے۔ آخر ایک شخص اس درخت کی اڈیچی شاخ پر چڑھا مفیث
 نے اپنا عمامہ اتار کر ایک بسرا اس کو تھما دیا عمامے کی مدد سے
 بہت سے آدمی فصیل پر چڑھ گئے۔ اب مفیث سوار ہو کر چلا اور
 باب الصوره کے سامنے آکر ٹھہر گیا اور جو لوگ شہر میں داخل ہو
 چکے تھے ان کو حکم دیا کہ باب الصوره کے دروازوں پر ٹوٹ پڑیں۔
 یہی پل کا دروازہ بھی تھا۔ ان دنوں پل منہدم ہو چکا تھا اور قرطبہ
 میں کوئی اور پل نہ تھا مسلمان باب الصوره کے پہرے داروں پر
 اس کو اس وقت باب الجزیہ بھی کہتے تھے) دفعۃً ٹوٹ پڑے
 اور انھیں قتل کر کے مار بھگایا اور دروازے کے قفل توڑ دیے مفیث
 سپاہیوں، سرداروں اور ہماسوں کو ساتھ لے کر شہر میں داخل ہوا اور
 ایوان حکومت کا قہر کیا۔ جب دالی قرطبہ کو یہ خبر پہنچی تو وہ اپنے
 چار پانچ سو ساتھیوں اور لوگوں کے ہمراہ شہر کے مغربی دروازے
 سے نکلا اس دروازے کو باب اشبیلیہ کہتے تھے اور ایک کنیسہ میں
 پناہ لی جو شہر کی مغربی جانب واقع تھا۔ یہ کنیسہ بہت مضبوط اور
 محفوظ تھا اور شہر کے نام سے مشہور تھا۔

غرض مغیث نے ایوان قرطبہ پر قابض ہو کر اس کو آباد کیا پھر ایک دن کنیسہ کا محاصرہ کر کے طارق کو فتوحات کی اطلاع دی۔ ادھر جو لشکر فتح ریتہ کے لیے روانہ ہوا تھا اس نے ریتہ کو فتح کر لیا البتہ ریتہ کے سردار وہاں کے دشوار گزار پہاڑوں میں روپوش ہو گئے۔ اس کے بعد یہ لشکر اس فوج سے جا ملا جو علاقہ البیرہ کی مہم پر مقرر تھی۔ غرناطہ کا محاصرہ کر کے اسے بھی فتح کر لیا۔ غرناطہ میں انھیں یہودی ملے۔ اس زمانے میں مسلمان فاتحوں کا یہ قاعدہ تھا کہ جس صوبے میں انھیں یہودی ملتے ان کو اس صوبے کے صدر مقام میں بسا دیتے اور مسلمانوں کی ایک جماعت حفاظت کے لیے چھوڑ دیتے۔ باقی لشکر آگے بڑھ جاتا تھا چنانچہ غرناطہ میں اسی دستور پر عمل کیا مگر علاقہ مالقہ کے شہر ریتہ میں یہ صورت پیش نہیں آئی کیوں کہ وہاں نہ انھیں یہودی ملے اور نہ ایسی آبادی نظر آئی۔ اہل اندلس نے ریتہ کو صرف جائے پناہ کے طور پر رکھا تھا۔ جب ضرورت ہوتی یہاں پناہ لیتے تھے۔

اب مسلمان ریتہ سے علاقہ تدیمیر کو روانہ ہوئے یہ علاقہ اپنے فرماں روا کے نام سے موسوم ہو گیا اور اس کا قدیم نام اوریلوہ تھا۔ والی تدیمیر نے بہت سا لشکر ہتیا کر کے مقابلہ کیا مگر مقابلہ کم زور رہا اور والی تدیمیر کو ایک غیر محفوظ قلعے میں شکست فاش ہوئی مسلمانوں نے اپنی غن آشام تلوار سے بہت سے دشمنوں کو موت کے گھاٹ اتار دیا۔ جو چند نفوس بچ رہے تھے انھوں نے اوریلوہ میں اس حالت میں پناہ لی کہ نہ ان میں مقابلے کی سکت تھی نہ مدافعت کا کوئی سامان تھا۔ لیکن چون کہ ان کا والی تدیمیر نہایت تجربے کار اور عقل مند تھا

اس نے مردوں میں ہمت نہ دیکھ کر عورتوں کے بال کھٹوا دیے اور ان کے ہاتھوں میں بھالے دیے اور انھیں مردوں کی وضع میں مسلح کر کے شہر کی فصیل پر کھڑا کر دیا ان عورتوں کے ساتھ باقی ماندہ مردوں کو بھی اسلامی لشکر کے بالمقابل کھڑا کر دیا پھر اپنے دل میں تدبیر سوچ کر خود ایچی کی وضع بنا کر صلح کی گفتگو کرنے کے لیے فصیل پر سے اترے اور امان چاہی مسلمانوں نے اس کو امان دی اس طرح مسلمانوں کے سپہ سالار کو صلح پر راضی کر تا رہا بالآخر اپنی اور اہل شہر کی طرف سے صلح گئی۔ اس تدبیر سے تدبیر کے کل علاقے کو بلا جنگ و جدال کامل امن حاصل ہو گیا اور مسلمان حالت صلح میں اس پر قابض ہو گئے معاملہ یہ طر پایا کہ ان کے مال و دولت کو انھیں کے قبضے میں رہنے دیا جائے عہد نامہ صلح کی تکمیل کے بعد والی تدبیر نے اپنا نام ظاہر کر دیا اور مسلمانوں کو شہر میں لے گیا جب یہ لوگ شہر میں داخل ہوئے تو وہاں کی بے سرو سامانی دیکھ کر بہت نادام ہوئے مگر وعدے پر قائم رہے۔ پھر اس فتح کی اطلاع طارق کو دے کر تھوڑی فوج تدبیر میں چھوڑ دی باقی لشکر طلیطلہ کی طرف بڑھاتا کہ طارق سے مل جائے۔

مغیث نے قرطبہ کے کنیہ کا جو محاصرہ کر رکھا تھا وہ تین ماہ تک قائم رہا۔ محصورین شدت محاصرہ کی تاب نہ لائے۔ اسی اشنا میں ایک دن صبح کے وقت مغیث سے کسی نے آکر کہا کہ والی قرطبہ تنہا نکل کر جبل قرطبہ جانے کے ارادے سے بھاگا ہے تاکہ طلیطلہ پہنچ کر اپنے ساتھیوں میں شامل ہو جائے اور اپنے سپاہیوں کو کنیہ میں چھوڑ گیا ہے۔ یہ سن کر مغیث نے اس کا تین تنہا تھا قب کیا،

والی قرطبہ اسے تعاقب میں دیکھ کر قطلبیرہ کی طرف بھاگنے لگا۔ وہ اس وقت ایک زرد گھوڑے پر سوار تھا۔ جب مغیث نے اس کا پیچھا نہ چھوڑا اور اس نے دیکھا کہ اب مغیث سر پر آیا ہی چاہتا ہی تو گھبرا گیا اور راستہ کاٹ کر ایک خندق میں جا پڑا جن میں پھنس جانے کی وجہ سے اس کے گھوڑے کی گردن ٹوٹ گئی اور وہ گھوڑے سے اتر کر اپنی ڈھال پر بیٹھ گیا۔ مغیث نے اسے آکر گرفتار کر لیا۔ ملوک اندلس میں اس کے سوا کوئی شخص گرفتار نہیں ہوا اور ملوک یا مسلمانوں کی امان میں آگئے یا حلیقہ کی طرف بھاگ گئے۔ اس سے فارغ ہو کر مغیث بقیہ سرداران قرطبہ اور محصورین کنیسہ کے پاس پہنچا اور ان سب کو قید کر کے قتل کر دیا۔ اس تاریخ سے اس کنیسہ کو کنیسۃ الاسری (قیدیوں کا گرجا) کہنے لگے۔ والی قرطبہ مغیث کی قید میں رہا تاکہ امیر المومنین کی خدمت میں پیش کیا جائے۔ بعد ازاں مغیث نے قرطبہ کے یہودیوں کو جمع کر کے شہر میں آباد کیا اور قرطبہ کا ایوان حکومت اپنے لیے مخصوص کر کے شہر میں اپنے ساتھیوں کو بسا دیا۔ طارق جب اپنی فوجوں کو لیے طلیطلہ پہنچے اور اپنے قہوڑے ساتھی انتظام کے لیے چھوڑے اور خود لشکر کے ساتھ وادی الحجارہ طوکر کے ایک درے سے گزر کر جو بعد میں ریخ طارق کے نام سے مشہور ہوا۔ اس شہر میں پہنچے جو پہاڑ کے عقب میں واقع تھا اس شہر کا نام مدینہ مائدہ تھا مائدہ نام ہونے کی وجہ یہ تھی کہ اس میں سیدنا سلیمان علیہ السلام کا مائدہ رکھانے کی چوکی یا مینر دست پاپ ہوا تھا۔ یہ مائدہ زبرجد کا بنا ہوا تھا اور اس میں پٹی پائے بھی زبرجد

ہی کے گئے ہوئے تھے۔ یہ اتنا بڑا تھا کہ اس کے پاؤں کی تعداد تین سو پچھتر تھی۔ اس کے بعد طارق نے ایک سو شہر اپالہ کو فتح کیا۔ اس میں بھی بہت سے زیورات اور دولت بہ طور غنیمت ملی۔ اس کے بعد طارق ۹۳ھ میں یہیں سے طلیطلہ کی طرف واپس ہو گئے۔ اس کے بعد رمضان ۹۳ھ میں موسیٰ کی افواج قاہرہ اندلس میں آئیں جن کی تعداد اٹھارہ ہزار بیان کی جاتی ہے۔ چون کہ موسیٰ کو طارق کی فتوحات کی خبر پہنچ چکی تھی اور وہ طارق پر حسد کرنے لگے تھے اس لیے جب وہ اسی سال الجزیرہ میں داخل ہوئے اور ان سے اسی راستے پر آگے بڑھنے کو کہا گیا جس سے طارق گئے تھے تو انھوں نے ازراہ حسد یہ راستہ اختیار کرنے سے انکار کر دیا۔ اس پر غیر مسلم بروں نے موسیٰ سے کہا اگر یہ خیال ہو تو ہم آپ کو اس راستے سے لے جائیں گے جو طارق کے راستے سے بہتر ہو اور ایسے شہروں تک پہنچائیں گے جو طارق کے مفتوحہ شہروں سے زیادہ شان دار ہیں اور آج تک کسی سے فتح نہ ہو سکے اللہ کو منظور ہو تو وہ آپ کے ہاتھوں سے فتح ہوں گے۔ موسیٰ ان لوگوں کی حوصلہ افزائی سے بہت خوش ہوئے گو اب تک طارق کے کارناموں سے جل رہے تھے۔

یہ لوگ موسیٰ کو مدینہ شریف لے گئے جسے انھوں نے لڑ بھڑ کر فتح کر لیا۔ یہ سمجھنا چاہیے کہ یہ شہر ان جاسوسوں نے موسیٰ کو جتوایا۔ پھر شہر قرمونہ کی طرف بڑھے اور اپنے ہم راہی غیر مسلموں کو پہلے سے وہاں بھیج دیا۔ اندلس بھر میں اس سے زیادہ محفوظ شہر نہیں تھا۔ جنگ

اور محاصرہ کرنے سے بھی اس کی فتح تقریباً ناممکن تھی۔ غیر مسلم جاسوسوں نے موسیٰ سے کہا کہ یہ شہر صرف حیلہ و تدبیر سے سر ہو سکتا ہے اس نے ان سرداروں کو جن کو امان بل چکی تھی یا جنھوں نے یلیان کی طرح خود امان چاہی تھی قرمونہ کی طرف بھیج دیا بہت ممکن ہو ان لوگوں میں یلیان کے ساتھی بھی شامل ہوں۔ چنانچہ چند سچ لوگ اپنے آپ کو شکست خوردہ لشکر ظاہر کر کے پناہ لینے کے بہانے سے پہنچے قلعے والوں نے دھوکے میں آکے ان کو اندر بلا لیا موسیٰ نے ان کی کمک کے لیے رات کی تاریکی میں سوار بھیج دیے ان لوگوں نے اندر سے باب قرطبہ (قرمونہ کے ایک دروازے کا نام) کھول دیا۔ مسلمانوں کا لشکر دفعۃً دربانوں پر حملہ آور ہو کر قرمونہ میں داخل ہو گیا اور شہر پر قبضہ کر لیا۔

قرمونہ کو فتح کر کے موسیٰ اشبیلیہ پہنچے۔ یہ شہر اندلس کے شہروں میں اپنی عمارات اور قدیم آثار کے لحاظ سے بہت بڑا شہر تھا اور قوطیوں کے غلبے سے پہلے اندلس کا پائے تخت تھا۔ اس میں قدیم عمارتوں کے آثار بہت تھے جب قوم قوطا کا غلبہ ہوا تو انھوں نے بجائے اشبیلیہ کے طلیطلہ کو دارالسلطنت قرار دیا اور رومیوں کا شرف مذہبی تفقہ اور ان کی امارت اشبیلیہ تک محدود رہ گئی۔ غرض موسیٰ نے اس شہر پر کئی ماہ تک محاصرہ قائم رکھا تب خدا کی مدد سے یہ فتح ہوا اور اشبیلیہ کے رہو سا بھاگ کر شہر بائجہ چلے گئے اشبیلیہ میں بھی موسیٰ نے یہودیوں کو بلا کر آباد کیا یہاں سے موسیٰ شہر مارکہ پہنچے یہ شہر بھی بعض ملوک اندلس کا پائے تخت تھا اور اس میں بھی ایسے قدیم آثار، پل، محلات اور گرجے تھے جن کی تعریف نہیں ہو سکتی۔

موسلی نے اس شہر کا بھی محاصرہ کر لیا مگر یہاں کی فوج مقابلے کے لیے باہر آچکی تھی موسلی نے ایک بارگی حملہ کر کے ان کو قلعے میں بھگا دیا قلعے کی فصیلوں پر سے انھوں نے سختی کے ساتھ نبرد آزمائی کی فصیلیں موسلی کی افواج سے ایک میل یا کچھ زیادہ فاصلے پر تھیں۔ جب موسلی نے دیکھا کہ یہ لوگ رہ رہ کے مسلمانوں پر حملہ کرتے ہیں تو انھوں نے فصیل کی ایک نقب کا پتا لگایا جو چٹانوں کے درمیان واقع تھی اس میں رات کے وقت سواروں اور پیادوں کو پوشیدہ کر دیا۔ صبح کے وقت دشمنوں پر دھاوا بول دیا۔ دشمن جس طرح ایک دن پہلے لڑے تھے اسی طرح آج بھی لڑنے کے لیے نکلے۔ ان کے نکلنے ہی کین گاہ کے لوگ ان پر ٹوٹ پڑے دشمن بڑی طرح مارے گئے چند نفوس جو ان میں سے بچ رہے تھے بھاگ کر شہر کے اندر چلے گئے۔ اس شہر کی فصیلیں ایسی مضبوط بنی ہوئی تھیں کہ شاید ہی اس جیسی کہیں ہوں۔ موسلی نے ہمت نہیں ہاری بلکہ ثابت قدمی اور پامردی سے ڈٹے رہے کئی ہفتے گزر گئے۔ آخر انھوں نے ایک دبا بہ بنایا اور اس کی آڑ میں اسے بڑھاتے بڑھاتے ایک برج کے پاس جا پہنچے اور فصیل کے پیچروں کو کھودا۔ جیسے ہی پتھر اکھڑا اندر سے ایک چٹان اتنی بڑی نظر آئی جس پر مسلمانوں کی گدالوں اور بھاڑوں نے کام نہ دیا اس چٹان کو اہل اندلس کی زبان میں لاشہ ماشہ کہتے تھے ابھی وہ اسی کوشش میں مصروف تھے کہ دشمنوں کی فوج آپڑی اور جتنے مسلمان اندر تھے ایک ایک کر کے دبا بہ کے نیچے شہید ہو گئے اس واقعے کی بنا پر اس برج کا نام برج شہدا ہو گیا۔

جواب تک مشہور ہو مگر اس کی وجہ تسمیہ سے کم لوگ واقف ہوں گے۔

اوپر کے واقعات رمضان ۹۴ھ کے ہیں عید الفطر کے دن موسیٰ کو فتح ہوئے شہر کے واقعے کے بعد منصور بن نے فریہ کہا کہ ہم نے موسیٰ کو شکست دے دی اگر وہ صلح کرتے ہوں تو آج ہی ان کو پیام صلح دینا چاہیے۔ چنانچہ تصفیہ کرنے کے لیے اپنے سردار موسیٰ کے یہاں بھیجے۔ پہلے دن جب یہ لوگ موسیٰ سے ملے موسیٰ کی داڑھی سفید تھی۔ یہ لوگ گفتگو کر کے چلے آئے کوئی بات طعنہ ہو سکی۔ پھر دوبارہ عید سے ایک دن پہلے ملے۔ اب موسیٰ کی داڑھی بھر رخ پائی۔ اس دن موسیٰ نے ہندی لگائی تھی۔ یہ دیکھ کر انھیں بڑا تعجب ہوا اور آپس میں کہنے لگے کہ شاید یہ آدم خورد ہیں ورنہ کل تک ان کی داڑھی سفید تھی۔ پھر سہ بارہ عید کے دن ملے آئے۔ اس روز موسیٰ کی داڑھی سیاہ دیکھی نہایت حیران ہوئے اور اہل شہر سے آکر کہا "اے احمقو! تم تو انبیاء سے جنگ کر رہے ہو جو اپنے آپ کو جس رنگ کا چاہتے ہیں بنا لیتے ہیں اور ہڈے سے جوان بن جاتے ہیں دیکھو ان کا بادشاہ بوڑھے سے جوان ہو گیا جاؤ جو کچھ وہ مانگے دے دو اور صلح کر لو۔" شمر نے یہ طوطیاں کہیں گاہ والی لڑائی میں جو لوگ مارے گئے ہیں ان کا تمام مال اور حلیہ کی طرف بھاگنے والوں کی دولت مسلمانوں کو ملے اور گرجوں کے اموال و زیورات موسیٰ کو۔ چنانچہ انھوں نے عید الفطر کے دن (۹۴ھ میں) مسلمان فاتحوں کے لیے شہر کے

دروازے کھول دیے۔

اہل اشبیلیہ نے وہاں کے مسلمانوں کے ساتھ فریب کیا۔ باجہ اور لبتہ والے مسلمانوں پر حملہ کر بیٹھے۔ اس اچانک حملے میں اتنی مسلمان شہید ہو گئے۔ چونچ گئے تھے انھوں نے مار دہ پہنچ کر موسیٰ کو خبر دی۔ جب موسیٰ مار دہ کو فتح کر چکے تو انھوں نے اپنے بیٹے عبدالعزیز کو لشکر دے کر اشبیلیہ روانہ کیا۔ عبدالعزیز اشبیلیہ کو فتح کر کے موسیٰ کے پاس واپس گئے۔

ختم شوال ۳۹۵ھ کے بعد موسیٰ نے طلیطلہ کا قصد کیا تو راستے میں طارق نے اس کا استقبال کیا اور نہایت عقیدت و احترام کے ساتھ کورۃ (اقلیم) طلبیرہ کے موضع باندہ میں ملاقات کی۔ موسیٰ نے جب طارق کو دیکھا تو اس کے سر پر کوڑا بٹکایا اور اپنی راسے کے خلاف عمل کرنے پر تنبیہ کی پھر طارق کو ساتھ لے کر طلیطلہ گئے اور انھیں مال غنیمت اور مار دہ پیش کرنے کا حکم دیا۔ انھوں نے اس حکم کی تعمیل کی مگر مار دے کا ایک پایہ اکھاڑ کر رکھ لیا جب موسیٰ نے اس پائے کو پوچھا تو کہہ دیا مجھے معلوم نہیں میں نے تو ایسا ہی پایا تھا مجبوراً موسیٰ نے دد سرا پایہ سونے کا تیار کرایا اور کھجور کے پتوں کی ٹوکری بنوا کر اس میں رکھنا۔ پھر موسیٰ یہاں سے بڑھے اور سر قظہ اور اس کے ملحقات فتح کیے۔

۳۹۵ھ خلیفہ ولید بن عبدالملک کا ایلچی آیا اور موسیٰ کو طارق اور مغیث کے ساتھ اندلس سے نکال دیا۔ اندلس پر موسیٰ کے بیٹے عبدالعزیز کو مقرر کیا اور اشبیلیہ کو ان کا دار الحکومت قرار دیا چونکہ

یہ شہر ایک بڑے دریا کے کنارے پر واقع تھا جس کا عبور کرنا بہت دشوار تھا اس لیے یہ کوشش کی گئی کہ مسلمانوں کے جہاز میں اور انبیلیہ باب الاندلس کی حیثیت اختیار کر لے۔

غرض یہاں کے انتظامات عبدالعزیز پر چھوڑے گئے موسیٰ طارق، مغیث اور ان کے ساتھ والی قرطبہ جسے مغیث نے گرفتار کیا تھا دارالخلافہ دمشق کو روانہ ہوئے مغیث کو دربار خلافت میں تقرب رکھنے پر گھمنڈ تھا۔ موسیٰ نے والی قرطبہ کو مغیث سے ملازگہ مگر مغیث نے حوائج کرنے سے انکار کر دیا اور کہا میں آپ ہی اسے خلافت پناہ کے حضور میں پیش کروں گا۔ موسیٰ نے والی قرطبہ کو مغیث سے زبردستی چھین لیا۔ پھر لوگوں نے موسیٰ سے کہا کہ اگر تم اسے زندہ لے جاؤ گے تو مغیث یہ کہیں گے کہ میں نے اس کو گرفتار کیا ہو اس لیے اس کو قتل کر ڈالنا بہتر ہو۔ چنانچہ موسیٰ نے ایسا ہی کیا اس کے بعد دارالخلافہ پہنچے اس وقت ولید کا انتقال ہو چکا تھا اور ان کے بھائی سلیمان خلیفہ بنے۔

اندلس کا یہ رنگ رہا کہ عبدالعزیز ابن موسیٰ نے رذرتی کی بیوی اتم عاصم سے نکاح کر لیا اور اس سے بہت محبت کرنے لگے ایک دن اس نے عبدالعزیز سے کہا کہ بادشاہ جب تک تاج نہ پہنیں ان کو بادشاہی زیب نہیں دیتی۔ اگر تم کہو تو میں اپنے پاس کے سونے اور جواہرات سے تمھارے لیے تاج تیار کرادوں۔ عبدالعزیز نے غور کیا کہ ہمارے مذہب میں یہ جائز نہیں ہو اتم عاصم نے اصرار کیا اور کہا کہ جو کام تم خلوت میں کرو گے اس کو تمھارے مذہب والے

کیسے جان جائیں گے۔ غرض عبدالعزیز اس کے پیہم اصرار سے مجبور ہو گئے اور خلوت میں تاج استعمال کرنے لگے۔ ایک دن ام عاصم کے پاس تاج پہنے ہوئے بیٹھے تھے کہ دفعۃً ایک عورت اندر آگئی جو ملوک اندلس کے خاندان سے تھی اور زیاد بن نابغہ تھیں نے اس سے نکاح کر لیا تھا اس عورت نے عبدالعزیز کو تاج پہنے ہوئے دیکھا تو واپس آکر زیاد سے فرمایش کی کہ میں تمہارے لیے تاج بنوادوں تم بھی پہنا کر نا۔ زیاد نے جواب دیا کہ "اس کا استعمال ہمارے مذہب میں جائز نہیں۔" اس نے دین مسیح کی قسم کھا کر کہا کہ میں نے تمہارے سردار کو تاج پہنے ہوئے دیکھا ہے۔ اس طرح یہ واقعہ زیاد بن نابغہ کو معلوم ہوا اور انھوں نے حبیب ابن ابی عبیدہ بن عقبہ بن نافع سے ذکر کیا پھر ان دونوں سے اور سرداران لشکر کو علم ہوا۔ مجبوراً عام اہل لشکر پر اس کا اظہار کرنا پڑا اور تحقیق کی گئی تو یہ شکایت صحیح ثابت ہوئی اور زیاد نے اپنی آنکھوں سے عبدالعزیز کو سر پر تاج رکھے ہوئے دیکھ لیا۔ اس واقعے سے سخت شوہر پید ہو گئی۔ مسلمان یہ سمجھے کہ عبدالعزیز نصرانی ہو گیا۔ چنانچہ اس گمان میں یورش کر کے عبدالعزیز کو شہید کر ڈالا۔ یہ واقعہ آخر ۹۳ھ کا ہے۔ اس وقت تک سلیمان بن عبدالمک، ہی خلیفہ تھے۔

عبدالعزیز ابن موسیٰ کے عہد امارت میں بہت سے شہر فتح ہوئے ان کے بعد اہل اندلس بہت دن تک بلا امیر کے رہے اور کسی والی کو منتخب نہ کر سکے کئی سال کے بعد ایوب بن لُحی پر اتفاق کیا۔ ابن حبیب ایک مرد صالح تھے اور نماز پڑھایا کرتے تھے۔ جب

ابن اندلس کو بغیر کسی امیر کے ایک مدت ہو گئی تو انھوں نے ابن حبیب کو اپنا والی منتخب کیا اور اوائل ۹۹ھ میں بہ جاے اشبیلیہ کے قرطبہ کو دارالامارت قرار دیا۔ عبدالعزیز بن موسیٰ ۹۸ھ میں قتل ہوئے تھے۔ ایوب ابن حبیب قرطبہ آئے اور اس قصر میں مقیم ہوئے جس کو مغیث نے اپنے لیے مخصوص کر لیا تھا۔ جب موسیٰ ابن نصیر ولید کے ایچی کے ساتھ شام کی طرف جانے لگے تو طارق کے مفتوحہ علاقے اور راستے سے گزرے تاکہ اندلس کے بقیہ حصے بھی دیکھتے جائیں۔ اس سلسلے میں قرطبہ ہوتے گئے وہاں انھوں نے مغیث سے کہا یہ قصر تمھارے لیے مناسب نہیں ہے یہ صرف والی قرطبہ ہی کے لیے موزوں ہے تم اس کی جگہ دوسرا مکان بنا لو۔ مغیث بہ جاے اس کے دوسری عمارت میں منتقل ہو گئے جو باب البحریرہ پر واقع تھی۔ باب البحریرہ وہی باب القنطرہ (پل کا دروازہ) ہے جو اس ٹوٹی ہوئی فضیل کے مقابل میں ہے جس سے مغیث اور اس کے ساتھی فتح قرطبہ کے وقت داخل ہوئے تھے۔ یہ مکان نہایت رفیع الشان تھا۔ اس میں نہر بھی تھی، نہایت اور نر دار درخت کثرت سے تھے اس کا نام یسارہ تھا۔ پہلے یہ عمارت والی قرطبہ کے قبضے میں تھی۔ جسے مغیث نے قید کیا تھا۔ اس میں ایک نہایت شان دار اور بلند دیوان تھا جس کو اندلس میں بلاط مغیث کہتے تھے۔

عبدالعزیز ابن موسیٰ کے قتل کی خبر خلیفہ سلیمان کو بہت ناگراں گزری۔ اس زمانے میں انھوں نے عبید اللہ ابن زید ایک قریشی کو (اور میں نہیں جانتا کہ وہ قریش کے کس قبیلے سے تھا) افریقیہ کا گورنر

مقرر کیا جس عہد میں اندلس، طنجہ اور تمام مادرائے افریقیہ کا نظم و نسق والی افریقیہ ہی سے منتقل تھا خلیفہ نے عبید اللہ ابن زید کو حکم دیا کہ عبدالعزیز ابن موسیٰ کے معاملہ قتل میں سختی سے تحقیقات کریں اور حبیب ابن ابی عبیدہ اور زیاد ابن نابغہ کا جرم ثابت ہو جائے تو دونوں کو ان سربراہان اور وہ اشخاص کے ساتھ جنہوں نے عبدالعزیز کے قتل میں شرکت کی ہو قید کر کے دار الخلافہ دمشق روانہ کریں۔

کچھ مدت کے بعد سلیمان بن عبد الملک کا انتقال ہو گیا، عبید اللہ ابن زید نے اندلس کی حکومت پر الحارث بن عبید اللہ ثقفی کو مامور کیا اور قتل عبدالعزیز کی تحقیقات بھی انہی کے ذمے کی۔ حارث اندلس میں اپنے قدم نہ جمانے پائے تھے کہ حضرت عمر ابن عبدالعزیز رضی اللہ عنہ کی خلافت کا زمانہ آگیا۔ انہوں نے عبید اللہ ابن زید کو افریقیہ کی ولایت سے معزول کر کے ان کے بھائے اسماعیل بن عبد اللہ مولا سے نبی خرم کو گورنر کر دیا۔

اسماعیل بن عبد اللہ کی ولایت کا سبب یہ ہو کہ خلفا کا دستور تھا کہ جب ان کے پاس مختلف ممالک و امصار سے خراج کی آمدنی آتی تھی تو ہر رقم کے ساتھ رعایا اور فوج میں دس سربراہان اور وہ آدمی آکر ایک وفد کی صورت میں خلیفہ کے سامنے حلف سے بیان کرتے تھے کہ ان کے اموال میں سے کوئی درہم و دینار ناحق نہیں لیا گیا اور مجاہدین اور ان کی اولاد میں سے جس کے جو حقوق تھے دے دیے گئے۔ یہ ان سب سے بچا ہوا خالص بیت المال کا حصہ ہو جب تک حلف کے ذریعے سے ان معاملات کا اطمینان نہ ہو جاتا بیت المال میں ایک

جہ داخل نہ کیا جاتا۔ اس وقت تک افریقیہ کی حدود باقاعدہ مکمل و منضبط نہیں ہوئی تھیں اس لیے لشکر و غیرہ کی تنخواہیں ادا کرنے کے بعد آمدنی میں سے جو کچھ بچتا تھا خلیفہ کے پاس بھیج دیا جاتا تھا۔ جب سلیمان کے زمانے میں لوگ افریقیہ کا خراج لے کر پہنچے تو حسب دستور وفد کو حکم دیا گیا کہ حلف سے بیان دیں۔ دس آدمیوں میں سے آٹھ نے حلف اٹھا لیا۔ اسماعیل بن عبداللہ مولا نے نبی مخرؤم نے اور ان کی دیکھا دیکھی سمجھ بن مالک نولانی نے بھی حلفیہ بیان دینے سے انکار کر دیا حضرت عمر ابن عبدالعزیز کو ان دونوں کی یہ بات بہت پسند آئی اور انھیں اپنے پاس رکھ لیا۔

مصاحبت سے حضرت عمر ابن عبدالعزیز کو ان کے تقوے اور بزرگی کا کافی اندازہ ہوا۔ جب آپ خلیفہ ہوئے تو اسماعیل کو افریقیہ کا اور سمجھ بن مالک کو اندلس کا والی بنایا اور سمجھ کو حکم دیا کہ اندلس کی آمدنی سے خمس نکالیں اور ان زمینوں اور کھیتوں وغیرہ کو جو لوٹنے کے بعد حاصل ہوئے تھے خمس کے طور پر علیحدہ کر دیں اور مجاہدین کے مفتوحہ گاؤں انھیں کے قبضے میں رکھیں مگر خمس ان سے بھی وصول کر لیا کریں۔ یہ بھی ہدایت کی کہ اندلس اور اس کے دریاؤں کے حالات ان کو لکھ کر بھیجے جائیں۔

حضرت عمر ابن عبدالعزیز کی نیت یہ تھی کہ اندلس کے مسلمانوں کو وہاں سے منتقل کریں کیوں کہ اندلسی مسلمان بہ سبب طویل مسافت دیگر ممالک اسلامیہ کے مسلمانوں سے منقطع ہو گئے تھے۔ کاش خدا انھیں کچھ روز اور زندہ رکھتا کہ اپنے ارادے کو پورا کر جاتے۔ کیوں کہ

اب اس زمانے میں مسلمانوں کو خدا ہی بچائے تو بچائے ورنہ ان کا انجام ہلاکت و تباہی معلوم ہوتا ہو۔

سنہ ۱۱۱۱ھ میں کج اندلس پہنچے تو انھوں نے اس کی تفتیش شروع کی کہ کون سے اقطاع جنگ کے بعد قبضے میں آئے ہیں تاکہ ان میں اور صلح کی حالت میں فتح کیے ہوئے اقطاع میں تمیز ہو سکے۔ پھر غزوات کے لیے لشکر بھیجے اور قرطبہ کا پُل بنوایا۔

اس پُل کی تعمیر کا واقعہ یہ ہو کہ سمح نے حضرت عمر ابن عبدالعزیز کو لکھا کہ شہر قرطبہ کا غربی حصہ منہدم ہو گیا ہو اور اسی جانب جو دریا ہو اس کا پُل بھی ٹوٹ چکا ہو۔ عام طور پر جاڑے کے موسم میں لوگوں کو پانی میں اترنے میں سخت دشواری ہوتی ہو۔ اگر آپ کی رائے ہو تو میں شہر کی فضیلتیں تیار کر ادوں کیوں کہ لشکر کے مصارف اور نفقات (اخراجات) جہاد تکمال دینے کے بعد میرے پاس خراج کا رُسیہ اتنا جمع ہو کہ میں یہ انتظام کر سکتا ہوں اور اگر آپ چاہیں تو میں اس فضیل کے پتھروں سے قرطبہ کا پُل بھی بنوادوں واللہ اعلم۔ مشہور ہو کہ حضرت عمر ابن عبدالعزیز نے فضیل کے پتھروں سے پُل بنوانے کا حکم دیا اور فضیل کی نسبت یہ حکم صادر ہوا کہ اگر پتھر نہ ملیں تو اینٹ سے بنوائی جائے۔ چنانچہ سنہ ۱۱۱۱ھ میں پُل تیار ہو گیا۔

حضرت عمر ابن عبدالعزیز کی وفات کے بعد یزید ابن عبدالملک نے حنظلہ ابن صفوان کے بھائی بشر ابن صفوان کو افریقیہ کا والی بنایا۔ بشر نے سمح ابن مالک کو اندلس سے معزول کر کے ان کی جگہ غنیمہ ابن سحیم کلبی کو مقرر کیا۔ غنیمہ کے بعد اندلس کے والی باربار بدلے جاتے رہے۔

عنبسہ کے بعد یحییٰ بن سلم کلیبی ان کے بعد عثمان بن ابی تسعہ سعید خثعمی اور ان کے بعد حذیفہ بن احوص قبیسی پھر ہشیم بن عفیر کنانی پھر عبدالرحمن بن عبداللہ عافقی والی ہوئے۔ انھی عبدالرحمن کے زمانے میں اہل البیلاط الشہداء کی شہادت ہوئی اور یہ خود بھی ان کے ساتھ شہید ہوئے۔ پھر عبدالملک بن قطن محارب بن فہری اندلس کے والی ہوئے پہلی مرتبہ ان کی حکومت چھ ماہ سے زیادہ نہ رہی۔ یہ دشمنوں سے جہاد کرتے اور ملک کو وسعت دیتے رہے حتیٰ کہ افرنجہ (فرانس) تک پہنچ گئے اور سارا اندلس فتح ہو گیا۔

ان تمام والیوں کو بشر بن صفوان خود مقرر کرتے تھے، خلیفہ سے کوئی اجازت نہ لیتے تھے۔ جب اہل اندلس کسی والی سے ناراض ہوتے تو بشر کو لکھ دیا کرتے تھے۔ بشر اس کو معزول کر کے ایسا والی مقرر کر دیتے جس کو وہ پسند کرتے ہوں یہی صورت والیوں کی وفات پر بھی اختیار کی جاتی تھی۔

جب یزید بن عبدالملک کا دور ختم ہوا تو ہشام بن عبدالعزیز (صبح عبدالملک) نے اپنے زمانے میں عبید اللہ بن حجاب ابن حارث کو مصر کا گورنر مقرر کیا۔ عبید اللہ بن حجاب قبیلہ بنو سسل قبیسی کے غلام تھے ان کو مصر کی گورنری کے ساتھ ولایت افریقیہ اور اندلس کے اختیارات بھی تفویض کیے۔ عبید اللہ نے بشر بن صفوان کو افریقیہ کی ولایت پر برقرار رکھا اور عقبہ بن حجاج کو اندلس کا والی مقرر کیا۔ عقبہ کے والد حجاج نے عبید اللہ کے دادا حارث کو آزاد کیا تھا۔ جب عبید اللہ کو مصری گورنری ملی اور ان کا مرتبہ بہت بلند

ہر گیارہ ان سے ملنے آئے۔ چوں کہ عبید اللہ عقبہ کے گھرانے کے آزاد کردہ غلام تھے اس لیے انھوں نے عقبہ کو اپنی مسند پر بٹھالیا۔ عبید اللہ کے لڑکے اپنے آپ کو بہت عالی مرتبت سمجھتے تھے اور واقعی لوگ بھی ان کو بڑا آدمی خیال کرتے تھے۔ ان لڑکوں نے عقبہ کو اپنے باپ کے پہلو پہلو بیٹھے دیکھا تو بہت ناک بھوں چڑھائی اور باپ سے عتاب آمیز لہجے میں کہا کہ ”آپ نے ایک اعرابی کو مہربان ہو کر اپنے پاس بٹھالیا، عرب و قریش کے سرداروں کا کچھ خیال نہ کیا جو آپ کے آس پاس بیٹھے ہوئے تھے۔ بہ خدا آپ کی اس بات سے وہ سب لوگ نفرت کرنے لگیں گے۔ آپ تو بڑھے ہیں آپ کو تو کوئی کرٹسی جھیلنی نہیں پڑے گی بلکہ بہت ممکن ہو کہ اس سے قبل کہ آپ کو کسی کی عداوت سے کوئی ضرر پہنچے، آپ کو موت ہی آجائے۔“ اندیشہ تو ہم کو ہو کہ ہمیشہ کے لیے ہمارا ہی عزت کو بٹالگ گیا علاوہ ازیں یہ خوف بھی ہو کہ یہ خبر امیر المومنین کو پہنچے گی تو وہ آپ کے اس اعرابی کی تعظیم کرنے کا اور قریشیوں کی تحقیر کرنے کا اثر لیں گے،“ عبید اللہ نے جواب دیا ”بیٹو تم سچ کہتے ہو مگر میں اس کی پروا نہیں کرتا اور اپنی وضع نہیں چھوڑوں گا۔“ دوسرے دن صبح ہوئی تو عبید اللہ نے سب لوگوں کو بلا کر بٹھایا اور عقبہ کو طلب کر کے صدر مجلس میں جگہ دی اور خود ان کے قدموں کے پاس بیٹھ گئے۔ جب تمام مجلس بھر گئی تو اپنے بیٹوں کو بلوایا، انھوں نے یہ رنگ دیکھا تو اور متعجب ہوئے اور ان کو یقین ہو گیا کہ بڑے میاں اب اپنے اوپر کوئی مصیبت بکائیں گے۔ اتنے میں عبید اللہ کھڑے ہوئے اور حمد و ثناء کے بعد

اپنی اولاد کی گفتگو دہرائی پھر کہا "لوگو میں تمہیں اور اللہ کو گواہ کر کے کہتا ہوں کہ یہ عقبہ ابن حجاج ہیں اور حجاج نے میرے دادا حادث کو آزاد کیا تھا۔ چوں کہ میری اولاد کو شیطان نے دھوکے میں ڈال دیا ہے اور یہ لوگ خود بینی وغرور میں مبتلا ہو گئے ہیں اس لیے میں نے چاہا کہ اللہ کے ساتھ کفر سے پناہ مانگوں اور جو بات سچ اور اس شخص کا حق ہے اس کو خدا کے لیے ظاہر کر دوں تاکہ ایسا نہ ہو کہ میرے لڑکے حق بات سے منحرف ہو جائیں اور اس شخص یعنی عقبہ کے باپ کے آزاد کردہ غلام ہونے سے انکار کریں اور ان پر اللہ کی اور دوسرے لعنت کرنے والوں کی لعنت پڑے کیوں کہ میں نے رسول اللہ صلی اللہ علیہ وسلم کی یہ حدیث سنی ہے مَلْعُونٌ مِّنْ ادْعَىٰ اِلٰی غَيْرِ نَسَبِهِ مَلْعُونٌ مِّنْ اَنْكَرَ بَغْمَةً الْمُنْعِمِ عَلَيْهِ (جو شخص اپنے نسب کو دوسرے کے نسب سے منسوب یا اپنے محسن کے احسان سے انکار کرے وہ ملعون ہے) اور حضرت ابو بکر صدیق رضی اللہ عنہ کا قول ہے کَفَرٌ بِاللّٰهِ مَنْ نَسِبَ اَنْ دَفَّ وَكَفَرَ بِاللّٰهِ اِدْعَاءُ اِلٰی نَسَبٍ مَّجْهُولٍ۔ اپنے نسب سے بیزار ہونا اگرچہ کم رتبے کا ہو اور اپنے آپ کو نسب مجہول کی طرف منسوب کرنا اللہ کے ساتھ کفر ہے۔ پھر اپنے بیٹوں کی طرف مخاطب ہو کر کہا اے بیٹو! ان دجّہ سے میں نہیں چاہتا ہم اللہ کی لعنت و عتاب میں مبتلا ہو جائیں۔ میں بیش تر اپنے اور تمہارے بارے میں غور و فکر کرتا رہا۔ یہی یہ بات جو تم کہتے ہو کہ اس واقعے کے علم سے امیر المومنین ناراض ہوں گے تو ایسا ہرگز نہیں ہو سکتا۔ اللہ ان کو سلامت

رکھے وہ زیاد حلیم اور اللہ کو زیادہ جاننے والے ہیں وہ اللہ کے حقوق کا تمھارے گمان سے زیادہ لحاظ رکھتے ہیں بلکہ میری یہ بات تو ان کی رضامندی کا باعث ہوگی۔

عبید اللہ کی اس کھری اور سچی تقریر سے لوگ بہت متاثر ہوئے اور سب نے ان کا شکریہ ادا کر کے ان کے لیے دعا کی۔ اس صاف بانی سے ان کے بیٹے بہت ذلیل و حقیر ہوئے اور مجلس سے اٹھ کر چلے گئے پھر عبید اللہ نے عقبہ کی طرف متوجہ ہو کر کہا اے میرے آقا آپ کا حق واجب ہے۔ اللہ امیر المؤمنین کو اپنی حفظ و امان میں رکھے۔ انھوں نے مجھ کو بہت کچھ اختیار دے رکھا ہے یہ آپ کی خوشی پر منحصر ہے اگر آپ چاہیں تو میں آپ کو افریقیہ کا والی بنا دوں اور موجودہ والی افریقیہ نے پسند کیا تو اس کو اندلس کا والی مقرر کر دوں یا آپ چاہیں تو آپ کو بہ دستور اندلس کا والی رہنے دوں۔ عقبہ نے اندلس ہی کو پسند کیا اور کہا کہ میں جہاد کو عزیز رکھتا ہوں اور اندلس میں جہاد کا میدان وسیع ہے چنانچہ عبید اللہ سے ملنے کے بعد عقبہ رحمۃ اللہ علیہ میں اندلس آئے اور کئی سال تک یہاں کے والی رہے اور اپنی فتوحات کو بڑھاتے بڑھاتے ار بڑھنے تک پہنچ گئے۔ جلیقیہ رحمۃ اللہ علیہ بنبلونہ کو فتح کیا۔ جلیقیہ میں بخرنصرہ کے کوئی مقام ایسا باقی نہ رہا جو فتح نہ کر لیا ہو۔

صخرہ کے فتح نہ ہونے کا سبب یہ ہو کہ اس جگہ وہاں کا بادشاہ پناہ گزین تھا جسے بلایا جیتے تھے۔ یہ بادشاہ تین سو پیاوڑوں کے ساتھ اس موضع میں داخل ہوا۔ سلطان براہر ان سے لڑتے رہے۔ فریت بہ ایس جا رسید کہ اس کے بہت

سے ساتھی بھوک سے مر گئے اور ان میں سے ایک جماعت ہمت
 ہار کر مسلمانوں سے آلی آخر اس کی فوج میں کمی ہوتے ہوتے
 کل تین مردہ گئے جن کے ساتھ دس عورتیں بھی نہ تھیں اور
 رسد وغیرہ کی حالت اتنی تباہ ہو گئی کہ صرف شہد پر زندگی کا
 مدار رہ گیا۔ شہد بہ آسانی ملنے کی وجہ یہ تھی کہ ان کے پاس چھتے
 اور شہد کی لکھیاں تھیں۔ اب یہ لوگ کوہستانی غاروں میں چھپ گئے
 آخر مسلمان ٹھاکر ان کو وہیں چھوڑنے پر مجبور ہو گئے مسلمانوں نے
 ان کو حقیر جانا کہنے لگے کہ یہ تیس کا فر ہمارا کیا بگاڑ لیں گے لیکن
 انہی تیس آدمیوں نے بڑی اہمیت حاصل کر لی۔ انشاء اللہ اس
 کی تفصیل حسب موقع بیان ہوگی۔

غرض عقبہ ابن حجاج بربریوں کی شورش تک اندلس کے
 والی رہے۔ ۱۲۱ھ میں بربریوں نے انتقام لینے کے لیے اباضیہ
 و صفریہ فرقوں پر چڑھائی کی اور اپنے لشکر کا سردار میسرۃ المحفوظ
 مدغری کو بنایا۔ انھوں نے غالب طنجہ عمر ابن عبداللہ مرادی سے
 جنگ کی اور اُسے قتل کر کے طنجہ میں داخل ہوئے اور ایسا
 قتل عام کیا کہ بہ قول بعض اہل طنجہ کے لڑکے بچے تک مار ڈالے۔
 واللہ اعلم۔ پھر افریقیہ کے ارادے سے پلٹے۔ اس شورش میں ہر بربری
 قوم اس پاس کے لوگوں پر پل پڑی اور ان کو مار کر بھگا دیا۔

جس زمانے میں ہشرا بن صفوان اپنے ملک یعنی افریقیہ کی
 گتھیاں سلجھانے میں مصروف تھے اسی زمانے میں عبدالملک ابن قطن
 محاربی فہری نے موقع غنیمت جان کر عقبہ ابن حجاج پر چڑھائی

کی اور ان کو معزول کر کے خود اندلس پر قابض ہو بیٹھا اس کا حال نہ معلوم ہوا کہ عبدالملک نے عقبہ کو نکال دیا یا مار ڈالا۔ عبدالملک کا زمانہ حکومت آخر ۱۲۱ھ سے ۱۲۳ھ تک رہا یہاں تک کہ بلج ابن بشر قشیری کعبی اہل شام کو لے کر اندلس میں داخل ہو گئے۔ کعبی کے آنے کے اسباب ہم نے آگے چل کر بیان کیے ہیں۔

اب ہم پھر موسیٰ ابن نصیر کا ذکر کرتے ہیں۔ موسیٰ ابن نصیر سلیمان کے عہد خلافت میں شام پہنچے۔ ولید کا انتقال ۹۶ھ چھپالیس سال کی عمر میں ہو چکا تھا۔ ولید حضرت معاویہ کی خلافت میں پیدا ہوئے تھے۔ ولید کے بعد سلیمان سخت نشین ہوئے۔ طارق اور مغیث نے سلیمان تک پہنچنے میں سبقت کی اور موسیٰ کے خلاف سخت شکایت کی اور جو سلوک موسیٰ نے مادہ کے سلسلے میں طارق سے اور والی قرطبہ کے معاملے میں مغیث سے کیا تھا اس کا ذکر بھی کر دیا۔ اس کے ساتھ یہ بھی کہا کہ اس ہم میں موسیٰ کو ایک اتنا قیمتی پتھر ملا ہے کہ فادس کے جواہرات ہاتھ آنے کے بعد سے ولید پتھر کسی بادشاہ کے خزانے میں نہ آیا ہوگا۔

جب موسیٰ آئے تو خلیفہ نے اور ان کے بیٹے نے ان سے چھٹے ہی طارق و مغیث کی شکایت کے سلسلے میں جواب طلب کیا۔ موسیٰ نے بعض عذرات پیش کیے پھر خلیفہ نے مادہ طلب کیا موسیٰ نے کہا "یہ حاضر ہے" خلیفہ نے اُسے دیکھ کر کہا کیا شروع ہی سے اس کا ایک پایہ کم تھا۔ موسیٰ نے کہا جی ہاں ایسا ہی تھا۔ یہ سنتے ہی طارق نے اپنی قبا میں ہاتھ ڈال کر اس کا پایہ نکالا اس بات سے خلیفہ کو

موسلی کے جھوٹ اور اُن کے متعلق ہر شکایت میں طاری کی سچائی کا یقین ہو گیا۔ چنانچہ فوراً موسلی کے قید کیے جانے کا حکم صادر کر دیا اور ایک سخت تاوان عائد کیا جس کی ادائیگی سے وہ قاصر رہے اور انھیں اہل عرب سے امداد مانگنی پڑی۔

کہا جاتا ہو کہ قبیلہ لخم نے موسیٰ کے تاوان کی ستر ہزار اشرفیاں اپنے وظائف میں سے دیں۔ اس کا سبب یہ ہو کہ موسیٰ نے اس قبیلے کی ایک عورت سے عقد کیا تھا جس کے پہلے شوہر سے ایک لڑکا شریف نامی تھا۔ موسیٰ نے اس لڑکے کی کفالت کی اور اس پر بہت سے احسانات کیے اس لیے بنی لخم ان کے ممنون تھے۔ یہ بھی کہتے ہیں کہ موسیٰ کو حبیب لخمی کی بہن بیاہی تھی۔ اس طرح لخمی ان کے سسرال والے تھے یہی سبب تھا کہ جب اہل اندلس نے عبدالعزیز بن موسیٰ کو قتل کیا ہو تو اس پورش میں حبیب لخمی کے بیٹے کو گھیر لیا۔ بنی لخم کے ساتھ محنت کا یہ سب سے اہم نتیجہ تھا جو لوگوں کے علم میں ہو۔

کلتوم بن عیاض قشیری کی افریقیہ پر لشکر کشی

جب ہشام ابن عبدالملک خلیفہ ہوئے تو انھوں نے افریقیہ کی ہم کے لیے کلتوم ابن عیاض قشیری کو تیار کیا اور ایک لشکر فراہم کیا اور لوگوں کو ان کے ساتھ متعین کیا۔ چوں کہ کلتوم بہت بڑھے تھے اس لیے ان کے بھتیجے بلج ابن بشر قشیری کو ان کے فوت ہو جانے کی صورت میں ولی عہد مقرر کر دیا اور یہ انتظام کیا کہ اگر بلج کام آجائیں تو ثعلبہ بن سلمہ عامل جانشین ہوں۔ پھر ثعلبہ کو اہل اردن

کے لشکر پر بھیجا۔

شام کے ہر لشکر سے چھی ہزار نفر اور تفسرین کے عساکر میں سے تین ہزار نفر جمع کیے اس طرح شام سے ستائیس ہزار سپاہیوں کی فوج دے کر کلثوم ابن عیاض کو روانہ کیا۔ کلثوم کے لیے بہت سی رعایتیں رکھی گئی تھیں اور اسے کئی پارچے کا خلعت بھی دیا گیا تھا۔ کلثوم کی فوج میں جتنے جوان تھے سب جفاکش اور بہادر تھے۔ اس اہتمام کے ساتھ کلثوم مصر روانہ ہوا، مصر سے بھی تین ہزار سپاہی آگئے اب اس کے لشکر میں تیس ہزار کی جمعیت ہو گئی جس کا باقاعدہ اندراج تھا۔ جو لوگ اپنی خوشی سے ان میں شامل ہو گئے ان کی تعداد اس کے سوا ہزار۔

امیر المؤمنین نے کلثوم کو حکم دے دیا تھا کہ ہارون قرنی مولائے معادیہ بن ہشام اور مغیث مولائے ولید کی اطاعت کرے کیوں کہ یہ دونوں سقامی حالات سے واقف ہیں اور دالی افریقیہ کو حکم بھیج دیا کہ تم کلثوم کی اطاعت کرو اور جتنی بھی تمہارے پاس فوجیں ہوں ان کے ساتھ کرو۔ کلثوم افریقیہ پہنچا اور وہاں بھی افریقیہ کے باشندے اور طغیہ کے عروب کثرت سے بھرتی ہوئے یہاں تک کہ کلثوم کے لشکر کی مجموعی تعداد ستر ہزار ہو گئی۔ افریقیہ کی پیادہ فوج پر مغیث اور سوار فوج پر ہارون قرنی سردار بنائے گئے۔

بربری قبائل اور ان کے سردار میسرہ کو اس لشکر کی آمد معلوم ہوئی تو یہ لوگ بھی جمع ہوئے۔ ان کے خروج و بندوبست کی وجہ پہلے بیان ہو چکی ہے۔ جو لوگ حکام پر طعن کرتے ہیں وہ یہ بھی کہتے ہیں کہ بربری اپنے عمال کی حرکتوں سے تنگ آکر بغاوت کر بیٹھے۔ اُس

زمانے میں یہ دستور تھا کہ خلیفہ اور اس کے بیٹے جب ضرورت ہوتی
 عمالِ طنجر سے ایسی کھالیں طلب کرتے تھے جو حاملہ بکریوں کا پیٹ
 چاک کر کے اُن کے بچوں سے حاصل کی جاتی تھیں اور یہ شرط بھی
 لگا دیتے تھے کہ چمڑا شہد کا ہم رنگ ہونا چاہیے۔ چنانچہ سوسو بکریاں
 ذبح کی جاتیں اور ان میں ایک چمڑا بھی شرائط کے مطابق نہ ملتا اور
 یہ بات بربریوں کی تکلیف اور ان کی برہمی کا باعث ہوتی تھی۔
 غرض جن لوگوں کو اُمرا سے بغض ہو وہ اس قسم کے الزامات لگاتے
 ہیں، اگر یہ الزامات سچ ہیں تو اذاتہ و اہل نہروان و اصحابِ راسی
 عبداللہ بن وہب و زید ابن حفص وغیرہ کی اقتدار میں لاکھ لاکھ
 کہنے اور قرآن کو نیزوں پر اٹھانے اور سر منڈوانے کی کیا تو جیہ ہو۔
 بہر حال میسرہ نے بے شمار فوج جمع کر کے موضع بقدرہ میں
 کلثوم ابن عیاض کے سامنے پڑاؤ ڈالا۔ کلثوم نے خندق کھدوائی۔
 ہارون و منیث نے بھی کلثوم کو مشورہ دیا کہ آپ خندق کھدوایے۔
 اور سواروں کی بڑی جمعیتیں تیار کر کے انتظار کیجیے اور ایک دستہ
 سواروں کا ہمیں دیجیے ہم دشمنوں کی غیر موجودگی میں ان کے قریوں
 اور اہل دعیال پر جاگریں گے۔ کلثوم نے ان کی رائے پر عمل کرنے
 کا ارادہ کر لیا۔ اتنے میں اس کا برادرِ عم زاد اور نائبِ بیچ آگیا۔
 کلثوم اس کے مشورے کے خلاف عمل نہیں کرتا تھا۔ بیچ نے کہا
 کہ آپ ایسا نہ کیجیے، باغیوں کی کثرت سے ڈرنے کی ضرورت نہیں۔
 کیوں کہ ان میں سے اکثر ننگے اور نہتے ہیں۔ اس کے بعد جب لڑائی
 شروع ہوئی تو کلثوم کی سوار فوج کا افسر بیچ تھا۔ افریقیہ کی سوار

فوج کا ہارون قرنی افریقیہ کی پیادہ فوج کا مغيث اور اہل شام کی پیادہ فوج کا افسر اعلیٰ خود کلثوم تھا۔

یہ جنگ نہایت سخت تھی جب بلج اپنے سواروں کو لے کر حملہ آور ہوتا تو بربری بھی مقابلہ کرتے تھے اور چڑے کی گوبھن میں پتھر رکھ کر سنگ باری کرتے تھے جس سے اہل شام کے گھوڑے جھپکتے تھے۔ علاوہ ازیں انھوں نے اڈنٹوں اور پتھروں کے گلے میں مشک اور خشک چڑے باندھ کر ان کو کلثوم کے لشکر پر چھوڑ دیا، اس حرکت سے بھی گھوڑے بھڑکتے تھے۔ یہ دیکھ کر کلثوم نے لوگوں سے مشورہ کیا اور سوار فوج کو پیادہ فوج میں منتقل کر دیا۔ بربریوں کو باوجود کثرت تعداد کے ایسا کرنے کی ضرورت تھی کیوں کہ ان کی سوار فوج اتنی نہ تھی کہ مسلمانوں کی سوار فوج کا مقابلہ کر سکتی جب کلثوم کی سوار فوج میں سے اکثر لوگ پیادہ ہو گئے تو بلج کے سوار تعداد میں بارہ ہزار نفر اور بہ قول بعض سات ہزار باقی رہے۔ قول آخر زیادہ صحیح ہے۔

سواروں کے پیادہ ہوتے ہی اور بربریوں کے عجیب الہیت اڈنٹوں کے گھستے ہی حملہ آوروں کی صفیں ٹوٹ گئیں۔ اب بربریوں نے آہستہ آہستہ بڑھنا شروع کر دیا۔ بلج برابر ان پر حملہ کرتا تھا مگر گھوڑوں کے چپکنے کی وجہ سے ان پر قابو نہ پاسکتا تھا۔ مجبوراً دؤر دؤر بربریوں کا مقابلہ کرتا رہا اور پیچھے ہٹتا رہا۔ یہاں تک کہ بلج کا لشکر شاہیوں کے لشکر سے آن ملا جگہ اتنی تنگ تھی کہ گھوڑوں کو باندھنے کی گنجائش نہ تھی۔ بلج نے بربریوں کا بے پناہ

ہجوم دیکھ کر نہایت برہم ہو کر سختی سے مقابلہ کیا اور ان کی فوج کو دہم و برہم کر دیا۔ بلج نے دوبارہ حملہ کیا، اب کے بربروں نے مقابلہ کیا چنانچہ ایک جماعت نے کلثوم پر حملہ کیا اور ایک بلج سے مقابلہ کرتی رہی اور ایسی سختی سے گھیرا کہ بلج اپنے لشکر تک نہ جاسکا اور بربروں کی فوج کے پیچھے ہو گیا۔ بربروں کے کئی گروہ جو کثرت تعداد کی وجہ سے بلج پر غالب آگئے تھے برابر اس سے لڑتے رہے۔ ان کی فوج کا بڑا حصہ میسرہ کے ساتھ پھڑ گیا اور یہ لوگ لڑتے لڑتے کلثوم تک پہنچ گئے۔ اس معرکہ آرائی میں حبیب ابن ابی عبیہ قرشی، مغیث اور ہارون شہید ہو گئے۔ اور اہل افریقیہ کی سوار و پیادہ فوج شکست کھا کر بھاگ گئی، صرف کلثوم میدان میں قائم رہے۔

مجھے ایک ثقہ شخص سے روایت پہنچی ہے جسے میں جھوٹا نہیں کہہ سکتا کہ اس ہنگامے میں سے ایک شامی صفوں میں سے گزرا جس کے سر پر تلوار کا ایسا زخم لگا تھا کہ سر کی کھال لٹک کر اس کی آنکھوں پر آ پڑی تھی، اس شخص نے آنکھوں سے کھال ہٹا کر سر پر رکھی اور اپنے ساتھ والوں کو آواز دی، اس کے ساتھیوں نے اس کی مدافعت بڑ دلی سے کی۔ اس وقت وہ بلند آواز سے یہ آیت پڑھتا جاتا تھا۔
 اِنَّ اللّٰهَ اشْتَرٰی مِنَ الْمُؤْمِنِیْنَ اَنْفُسَهُمْ وَاَمْوَالَهُمْ (الح) اس آیت کے بعد اس نے یہ آیت پڑھی۔ وَمَا كَانَتْ اَنْفُسُ اَنْ تَمُوتَ اَوْ لَا
 بِاِذْنِ اللّٰهِ کِتَابًا مُّزَجَّلًا۔ وہ یہ آیت پڑھ ہی رہا تھا کہ بربروں نے پھر شدت کے ساتھ حملہ کیا، اس حملے میں وہ گر پڑا اور اس کے ساتھی کام آئے۔ اس کے بعد کسی نے جھنڈا نہیں اٹھایا۔ غرض

شامی لشکر اس بُری طرح پسپا ہوا کہ پھر نہ سنبھل سکا، جو لوگ سوار ہو سکے وہ سوار ہو کر افریقیہ کی طرف بھاگے۔ بربریوں نے مفرد لشکر کا تعاقب کیا اور بے شمار لوگوں کو قتل اور قید کیا۔ چنانچہ شام کے ثلث لشکر سی مقتول، ایک ثلث اسیر ہوئے اور ایک ثلث مفرد ہو گئے۔ مگر بلج بربری لشکر سے مقابلہ کرتا رہا، کئی بار فریقین نے ایک دوسرے کو روکے رکھا۔ بلج کی تیغ زنی سے بہت بربری مارے گئے مگر چوں کہ بربریوں کی فوج بے شمار تھی اس لیے ان کے مقتولین کا حساب نہ ہو سکا۔ بلج ان سے لڑنے میں مشغول تھا کہ بربری کلثوم اور اس کے ساتھیوں سے فرصت پا کے بلج کی طرف پلٹے جب بلج نے دیکھا کہ اب مقابلہ و مدافعت کی طاقت نہیں ہو تو مجبوراً بھاگا اور انھی کے شہروں سے گزرا، بربریوں نے بحر اخصر تک اس کا تعاقب کیا آخر بلج نے شہر سبتہ میں پناہ لی۔ اس سے پہلے اس کا ارادہ طنجہ میں داخل ہونے کا تھا مگر طنجہ جنگ کے لیے تیار تھا اس لیے وہاں نہ جاسکا اور سبتہ میں آگیا۔ سبتہ نہایت مستحکم اور آباد شہر تھا، اور نواح کے مقابلے میں سرسبز و شاداب تھا۔ بلج نے سبتہ پر قبضہ رکھا اور ذخائر رسد جمع کیے مگر ہنگامی ضرورت سے زیادہ فراہم کرنے میں کام یابی نہ ہوئی۔

بربریوں نے یہ خبر سُن کر بلج پر پھر چڑھائی کی مگر بلج نے سرسبز میدان مقابلہ کر کے ان کو بھگا دیا اور نہایت بے دردی سے قتل کیا۔ دوبارہ پھر بربری لڑنے آئے اور ہار کر واپس ہوئے۔ اسی طرح پانچ یا چھ مرتبہ فوج کشی کی اور ہارے۔

جب بربریوں کو یہ اندازہ ہو گیا کہ بچ کے پاس لشکر باقی نہیں رہا
ہو تو سب سے دودن کی مسافت تک رد گرد کی تمام سرزمین کو بے آب و
گیاہ کر دیا۔

اب بچ اور اس کے ہم راہیوں نے پڑاؤ سے نکل کر غارت گری
شروع کی حتیٰ کہ لوٹ مار کے لیے کوئی چیز باقی نہ رہی اور کچھ دن
بعد ان کے ذرائع معاش بالکل منقطع ہو گئے۔ یہ لوگ فاقہ کشی سے
اتنے مجبور ہوئے کہ اپنے گھوڑے تک ذبح کر کے کھا گئے۔ کچھ عرصہ
یہ لوگ شہر ہی میں رہے بعد از خرابی بسیار اندلس پہنچے۔ باقی واقعات
حسب موقع آئندہ لکھے جائیں گے۔

جب اہل شام کو شکست ہو گئی اور ان کی ہزیمت کی خبر
نیز شکست خوردہ لشکر میں سے کچھ لوگ شام پہنچے تو ہشام اور اہل
شام کو یہ بات بہت گراں گزری اور وہ شام کا لشکر بھیجنے پر بہت
پہچاتے اور یہ خیال کیا کہ ان کے ساتھ عراقیوں کو یا کسی اور کو کیوں
نہ بھیجا کہ شام کے لشکر کو قلت کی وجہ سے شکست نہ ہوتی۔ حقیقت
یہ شکست محض قلت تعداد کی وجہ سے ہوتی، پھر ہشام نے قسم
کھائی کہ اگر زندہ رہا تو اہل بربر پر ایک لاکھ آدمیوں کا لشکر
بھیجوں گا اور یہ سب تنخواہ دار ہوں گے۔ اس کے بعد پھر ایک
لاکھ بھیجوں گا اور برابر بھیجتا رہوں گا۔ یہاں تک کہ سوائے میرے
اور میرے بیٹوں پوتوں کے کوئی باقی نہ رہے۔ پھر ان میں بھی
قرعہ ڈالوں گا اور اگر میرے نام پر قرعہ نکلا تو میں خود لڑنے کے
لیے نکلوں گا۔ یہ قسم کھا کر ہشام نے بشر بن صفوان گودنرا فریقہ

کے بھائی حنظلہ بن صفوان کلبی کو تیس ہزار آدمیوں کی جمعیت سے جنگ کے لیے افریقیہ روانہ کیا اور انھیں ہدایت کر دی کہ جب تک میرا حکم نہ پہنچے افریقیہ سے نہ ہٹنا، کیوں کہ ہشام کو بربروں سے اندیشہ تھا کہ افریقیہ پر غالب نہ آجائیں اس لیے حنظلہ کو جلدی سے افریقیہ کی طرف روانہ کر دیا تاکہ فوراً وہاں کا انتظام کریں، ادھر خود فوج، خزانہ اور رسد وغیرہ سے ان کی امداد کریں۔ حنظلہ نے افریقیہ پہنچ کر ایسا ہی کیا، پھر ہشام نے حنظلہ کے پاس بیس ہزار آدمیوں کا لشکر اور بھیج دیا۔

کلثوم اور ان کے ہم راہیوں کی وہ جنگ جس میں خود کلثوم اور حبیب ابن ابی عبیدہ وغیرہ کام آئے۔ ۱۲۲ھ میں ہوئی اور حنظلہ کی آمد کا سال ۱۲۳ھ ہو۔ حنظلہ افریقیہ پہنچے تو ہشام کی بھیجی ہوئی کمک بھی پہنچی۔ ۱۲۴ھ میں میسرہ نے فوج اکٹھی کی، بربروں اور حنظلہ میں جنگ ہوئی، اس موقع پر بربروں نے دو بڑے لشکر مرتب کیے تھے جن میں بے شمار سپاہی تھے۔ ادھر ہشام بستر علالت پر دراز تھے اور ان کی یہی علالت بعد میں مرض موت ثابت ہوئی۔

خلیفہ ہشام کی علالت کے سلسلے میں ایک واقعہ یہ بھی بیان کیا جاتا ہے کہ ایک دن شدت مرض میں ان کی زبان سے نکلا "حنظلہ! میسرہ کے دونوں لشکروں میں سے پہلے ایک سے جنگ کر لو" لوگ یہ سمجھے کہ ہذیان کی حالت میں بڑبڑا رہے ہیں۔ ادھر حنظلہ اور بربروں کا مقابلہ ہوا، شرفی بات تھی کہ حنظلہ نے پہلے

اس لشکر سے فیصلہ کیا جو موضع قرن^۱ میں تھا۔ ایک لشکر کو ختم کر کے دوسرے لشکر پر حملہ کیا جو مقام اضم^۲ میں تھا۔

ان دونوں لشکروں کو شکست فاش دینے کا واقعہ ۱۲۴ھ کے بعد پیش آیا۔ اس عظیم الشان فتح کی اطلاع حنظلہ نے ہشام کو دی اور بربریوں کے شہروں پر چڑھائی کرنے کی اجازت طلب کی۔ حنظلہ کا یہ خط ہشام کے پاس اس وقت پہنچا جب وہ نزع کے عالم میں تھا۔ ہشام کا انتقال شعبان ۱۲۵ھ میں ہوا۔

اب بلج کے اندلس میں داخل ہونے کا بیان لکھا جاتا ہے۔ بلج اپنے چچا کلثوم بن عیاض کے قتل کے بعد تقریباً ایک سال سبتہ میں محصور رہے۔ محاصرے کی سختیاں اس حد کو پہنچ گئیں کہ اپنے جانور ذبح کر کے کھا گئے اور چڑا پکا پکا کر اس سے پیٹ بھرنے لگے۔ یہاں تک کہ ہلاکت کی نوبت پہنچی۔ اس زمانے میں اندلس کا دالی عبدالملک ابن قطن تھا۔ ان لوگوں نے دوسروں کو اپنی طرف متوجہ کرنے کے لیے کئی مرتبہ آگ بھی روشن کی، آخر کار اندلس سے اُن کو جزیرے کی جھینگا مچھلیاں دست یاب ہوئیں تو جان میں جان آئی۔ بلج نے عبدالملک کو کئی بار لکھ کر امداد طلب کی، امیر المؤمنین اور سلطنت عربیہ کی اطاعت پر توجہ دلائی کہ ہم تم دونوں ایک ہی خلیفہ کے محکوم ہیں مگر اس نے نہ صرف تغافل سے کام لیا بلکہ بلج کی اس حالت سے خوش ہوا کیوں کہ اسے اندیشہ تھا کہ کہیں یہ لوگ اس پر غلبہ نہ حاصل کر لیں۔ جب اندلس کے عربوں نے ان کی حالت زار دیکھی تو بنی نحم کے ایک شخص عبدالرحمن ابن زیاد احرام

کو رحم کیا اور اس نے دو کشتیوں میں جو اشیائے خوردنی بار کے ان کے پاس بھیج دیں جس سے کچھ مصیبت کم ہوئی مگر یہ امداد اس درجہ غیر کفایتی تھی کہ اس سے چنداں فائدہ نہ ہوا اور پھر اسی فاقہ کشی اور ہلاکت سے سابقہ پڑنے لگا۔ مگر کچھ مدت بعد زمین سے ترکاریاں اور سبزی وغیرہ پیدا ہو گئی جس پر ان لوگوں نے گزارہ کیا۔

اندلس کے بربریوں کو جب معلوم ہوا کہ باغی بربری مطیع رعایا اور عربوں پر غلبہ پا چکے ہیں تو یہ بھی اطراف اندلس میں باغی ہو گئے۔ پہلے جلیقیہ کے عربوں کو نکال کر قتل کیا پھر اشرقہ اور ان شہروں کے عربوں کو نکالا جو دادی الجارہ کی دوسری جانب رہتے تھے مگر ان حالات سے عبدالملک ابن قطن بالکل خوف زدہ نہ ہوا۔ ادھر جو عرب بربریوں سے بچ کر نکل آئے تھے وہ بھی اس کے پاس آ گئے اور اطراف کے تمام عرب دست اندلس میں جمع ہو گئے۔ صرف سرقطہ اور بربری سرحدوں کے عرب رہ گئے کیوں کہ ان کی تعداد بربریوں سے زیادہ تھی اس لیے بربری ان کے خلاف بغاوت نہ کر سکے۔

بعد ازاں عبدالملک ابن قطن نے بربریوں پر کئی لشکر بھیجے مگر بربریوں نے ان کو شکست دی اور جہاں عربوں کو پایا قتل کر دیا۔ جب عبدالملک نے یہ دیکھا تو ڈرا کہ کہیں ہماری بھی وہی نوبت نہ ہو جو افریقیہ کے علاقہ طنجہ میں عربوں کی ہوئی، اس موقع پر جب کہ اس کو بربریوں کی تیاریوں کا علم ہوا تو اہل شام سے جو سبتہ میں مقیم تھے مدد لینے سے بہتر کوئی صورت نظر نہ آتی

چنانچہ اس نے اہل شام کو رفتہ رفتہ کشتیاں بھیج کر اپنے پاس بلا لیا، نیز ان کے پاس سامان رسد وغیرہ سے بھری ہوئی کشتیاں روانہ کیں اور ان سے یہ طو کر لیا کہ اپنی ہر فوج میں سے دس افسرِ یغمال کے طور پر دیں گے جن کو جزیرے میں رکھا جائے گا۔ جب لڑائی کے لیے شام کی فوج کی ضرورت نہیں رہے گی تو ان افسروں کو جہازوں پر سوار کر کے افریقیہ پہنچا دیا جائے گا۔ شامیوں نے بھی عبد الملک سے یہ عہد لے لیا کہ ہم لوگوں کو ایک ہی بار اکٹھا کر کے افریقیہ بھیج دیا جائے گا اور بربریوں کے مقابلے پر نہ لایا جائے گا۔ ان شامیوں میں عبدالرحمن ابن حبیب ابن ابی عبیدہ فہری بھی تھے۔ یہ عبدالرحمن وہ ہیں جن کے باپ مقام مقدورہ میں شہید ہو چکے تھے۔ ۲۳ھ میں عبد الملک نے شامیوں کو لشکر میں شامل کر لیا اور ان لوگوں کو جنھیں یہ طورِ یغمال لیا تھا، جزیرہ ام حکیم میں ٹھہرایا۔ اس موقع پر شامیوں کی مخالفت نہایت تباہ کن تھی ان کے پاس کچھ نہ رہا تھا کپڑے تک باقی نہ تھے، زرد ہوں سے ستر پوشی کرتے تھے۔ جب یہ شامی فوجیں جزیرہ اندلس میں اُتریں تو یہاں ان کو کمایا ہوا چمرا بہ افراط بلا۔ اس چمڑے کے اٹھوں نے جُتے بنائے پھر قرطبہ آئے تو عبد الملک ابن قطن نے ان کے سرداروں کو خلعت دیے اور ہر ایک کو انعام دیا مگر یہ سب کچھ بھی اتنا نہ تھا کہ انھیں کافی ہوتا۔ پھر اندلس کے عرب اُمرانے ان لوگوں کا استقبال کیا اور ان کو اپنے یہاں کے معززین کا لباس پہنایا اور ان پر بڑی مہربانی کی۔ ان عرب سرداروں کی میزبانی سے ان کی حالت درست

ہوتی اور کھا پہن کر مطمئن ہو گئے۔

اب کے بربریوں نے اندلس میں اپنا سردار ابن ہد بن کو مقرب کیا تھا اور حلیقیہ، استورقہ، ماردہ، قوریہ اور طلبیرہ سے افواج کھینچی کی تھیں بے شمار ڈیڑھی ڈل فوج لے کر بربری بڑھے اور دریائے تاجہ کو عبور کیا تاکہ عبدالملک ابن قطن پر حملہ کر دیں۔

عبدالملک ابن قطن نے مدافعت کے لیے اپنے دونوں بیٹوں قطن اور امیہ کو شامی لشکر کے سردار اور شہر کے عربوں کے ساتھ روانہ کیا۔

بربریوں کو ان کی آمد معلوم ہوئی تو انھوں نے میسرہ کی تقلید میں اپنے سرمنڈوا ڈالے تاکہ مقابلے کے وقت مخلوط نہ ہوں، آسانی سے پہچان لیے جائیں اور آپس میں ایک دوسرے کو قتل نہ کر سکیں۔ پھر یہ بربری شہر طلیطلہ کی طرف بڑھے اور ایک مقام پر پڑاؤ ڈالا۔ قطن اور امیہ بھی اپنی فوجوں کے ساتھ ان کی طرف بڑھے۔ سرزمین طلیطلہ میں دادی سلیطہ پر دونوں میں گھسان کی جنگ ہوئی۔ اہل شام نے نہایت غیظ و غضب کے ساتھ حملے کیے اور دلیرانہ جوش کے ساتھ بربریوں کو مارتے رہے اور ان کے بازو بے کار کر دیے اور قتل کی ایسی گزرم بازاری کی کہ جو بھاگ کر نکل گئے وہی بچ گئے ورنہ اور سب وہیں کھیت رہے۔

اس جنگ کے بعد اہل شام نے باقاعدہ مسلح فوج تیار کی اور اندلس کے علاقوں میں جا بہ جا تقسیم ہو کر بربریوں کو قتل کرنا شروع کیا حتیٰ کہ بربری کی آگ بجھ گئی تو پھر ان لوگوں نے

قرطبہ پر پیہم حملے کرنے شروع کر دیے۔ عبدالملک نے کہا کہ اب تم لوگ یہاں سے جاؤ۔ ان لوگوں نے جواب دیا بہت اچھا ہمیں افریقیہ بھیج دو۔ معاہدے کی شرط یہی تھی۔ اس پر عبدالملک نے غدار کیا کہ ہمارے یہاں اتنی کشتیاں نہیں ہیں جن پر تم ایک دم سوار ہو کر جاسکو کیوں کہ تمہارے ساتھ گھوڑے، غلام، پوشاک وغیرہ سامان کا کافی کھڑاگ ہو۔ یہ ہو سکتا ہو کہ تم لوگ تھوڑے تھوڑے کر کے افریقیہ بھیج دیے جاؤ۔ شامیوں نے جواب دیا کہ ہم تو سب ایک ساتھ جائیں گے پھر عبدالملک نے کہا اچھا تم افریقیہ نہیں جاتے ہو تو سبتہ کی راہ لو۔ اس بات پر شامی بگڑ گئے اور انھوں نے کہا "تم ہم کو طنجہ کے بربروں سے الجھانا چاہتے ہو۔ اس سے تو بہتر یہ ہو کہ ہمیں سمندر کے بھنور میں بھونک دو" جب شامیوں نے ابن قطن کے تیور اچھے نہ دیکھے تو سب نے متفق ہو کر اس پر حملہ کر دیا اور قصر حکومت سے اس کو نکال کر اپنے سردار بلج کے پاس لائے اور بلج کے ہاتھ پر بیعت کی۔ ابن قطن یہاں سے نکل کر اپنے اس مکان میں اُترا جس کو دار ابی ایوب کہتے تھے۔ ابن قطن کے دونوں بیٹے بھاگ گئے، ایک ماردہ پہنچ گیا، دوسرے نے سرقطہ میں پناہ لی۔ یہ دونوں تھوڑے دن اپنی اپنی جگہ مقیم رہے اور اپنی تدبیریں لگے رہے۔ اس زمانے میں بڑی بدامنی پھیلی رہی۔

ادھر الجزیرہ کے والی نے ان یرغمالی شامیوں کی مدد سے ہاتھ روک لیا جو جزیرہ ام حکیم میں مقیم تھے اور ان کی غذا اور آب رسانی کا انتظام بند کر دیا۔ اس جزیرے میں پانی بالکل نہ تھا۔ ان تکلیفوں

کی شدت سے ان لوگوں میں سے شام کے ایک ذی عزت شخص کا انتقال ہو گیا۔

جب بلج نے ان لوگوں کو جزیرے سے نکلنے کے لیے آدمی بھیجے اور یہ لوگ نجات پا کر آئے تو انھوں نے ابن قطن کے سلوک کی شکایت کی اور کہا کہ ابن قطن نے ہمارے ایک سردار کو پیاسا مار ڈالا اس لیے ابن قطن سے ہم خون کا بدلہ لیں گے۔ بلج نے ان کو سمجھایا کہ ایسا نہ کرو کیوں کہ وہ قریش سے ہیں۔ اس کے علاوہ تمہارے ساتھی کی موت ابن قطن کے ہاتھ سے قتل خطا کے طور پر ہوئی ہے۔ تمہیں اس وقت تک صبر کے ساتھ خاموش رہنا چاہیے جب تک معاملات اور حالات پر قابو نہ مل جائے۔ اس جواب سے یعنی سپاہی دفعۃً برہم ہو گئے اور بلج پر سختی کی اور کہا کہ تم قوم مضر کی حمایت کرتے ہو جب بلج کو ان کے فساد و تفرقے کا ڈر ہوا تو مجبوراً ابن قطن کو قید خانے سے نکلوا یا۔

ابن قطن نوے سال کے بڑے پھونس تھے، اہل مدینہ کے ساتھ واقعہ حرہ میں شریک ہو چکے تھے اور جنگ حرہ سے بھاگ کر افریقیہ آئے تھے۔ ان کو دیکھتے ہی مجمعے نے شور کیا اور کہا "کیوں سے بھگوڑے" تو حرہ کے واقعے میں ہماری تلواروں سے بچ کر نکل آیا اور یہاں اس کا بدلہ لیا کہ ہمیں تو نے رسد سے تنگ کر کے گتے اور کھالیں کھانے پر مجبور کر دیا اور امیر المومنین کی فوجیں بچ ڈالیں۔ پھر ان کو پٹیل پر لائے اور قتل کر کے ان کی لاش راستے کی باتیں طرف صلیب پر لٹکا دی اور لاش کے دائیں طرف سوانہ اور بائیں جانب

ایک گتے کی لاش لٹکا دی۔

عبدالملک ابن قطن کی لاش ایک دن تک وہیں لٹکی رہی پھر اس کے بربری غلام جو المدور کے رہنے والے تھے، رات کو صلیب سمیت اُسے چڑا کر لے گئے۔ اس مقام کو جہاں عبدالملک کی لاش لٹکائی گئی تھی مصلب عبدالملک ابن قطن کہتے تھے۔ جب یوسف قرطبہ کا والی ہوا اور امیہ ابن عبدالملک نے مصلب عبدالملک پر ایک مسجد بنوا دی تو اس کو مسجد امیہ کہنے لگے۔ مصلب کا نام جاتا رہا پھر جس زمانے میں اہل قرطبہ نے حکم ابن ہشام پر نزع کیا اور یہ مقام چٹیل میدان ہو گیا تو مصلب اور مسجد دونوں کے نام جاتے رہے۔

عبدالملک کے دونوں بیٹوں نے اربونہ کے علاقے سے فوجوں کو اکٹھا کر لیا ساتھ ہی یہ دیکھ کر کہ اب اہل بلد اور بربریوں کی جنگ ختم ہو گئی تو اور اہل بلد کی تلواروں سے بربریوں کا خون اب تک ٹپک رہا ہے تو انھوں نے بربریوں کو بھی شامیوں سے بدلہ لینے پر آمادہ کر کے اپنے ساتھ شریک کر لیا اور بربریوں سے طو کر لیا کہ اس مہم سے فارغ ہونے کے بعد تمہیں اختیار ہو گا کہ اہل بلد کے ساتھ جو چاہو سلوک کرو۔

اس اہتمام و اجتماع کے بعد عبدالملک کے دونوں بیٹے عبدالرحمن بن حبیب کے ساتھ فوج کشی کے ارادے سے بڑھے۔ عبدالرحمن بن حبیب بلج کے ساتھیوں میں تھے۔ جب عبدالملک والا واقعہ پیش آیا تو بلج سے الگ ہو گئے، اہل شام کی رفاقت سے انکار کر دیا۔ عبدالرحمن ابن علقمہ الحنفی والی اربونہ نے بھی ان کا ساتھ دیا۔

غرض مجموعی طور پر یہ فوج ایک لاکھ یا اس سے زیادہ آدمیوں پر مشتمل ہو کر بلج اور اس کے ساتھیوں کے خلاف چڑھائی کرتی ہوئی قرطبہ پہنچی۔

بلج کا لشکر شمار میں تقریباً بارہ ہزار تھا، یہ وہی مفزور شامی تھے جو پہاڑوں، گائوں یا افریقیہ کے بعض مقاموں میں رڈ پوش تھے۔ اور شام واپس جانے کی طاقت نہ رکھتے تھے۔ اہل بلد اور اہل برہ کے غلام جو بلج نے اکٹھے کر لیے تھے وہ ان کے علاوہ تھے۔ یہ سب کے سب قرطبہ سے تقریباً ۲ میل کے فاصلے پر اس موضع میں آئے جسے اتوہ بر مطورہ کہتے ہیں اور بلج کے لشکر میں شامل ہو گئے۔

بلج لشکر لیے ہوئے مقابلے پر آیا اور جنگ شروع ہوئی، اس موقع پر شامی لشکر نے کچھ زیادہ استقلال سے کام نہ لیا، البتہ عبدالرحمن بن علقمہ لخمی جو اندلس کے شہ سواروں میں شمار ہوتے تھے انھوں نے کہا کہ مجھے بلج کو دکھا دو میں اسے قتل کر دوں گا یا اس تک پہنچنے سے پہلے خود مر جاؤں گا۔ بربریوں نے اشارے سے بلج کو دکھا دیا کہ وہ سفید گھوڑے پر سوار ہو۔ عبدالرحمن نے دیکھتے ہی سرحد کے سواروں کو ساتھ لے کر اس پر حملہ کیا، شامی بلج کے سامنے سے کاٹی کی طرح پھٹ گئے۔ اس وقت جھنڈا بلج کے ہاتھ میں تھا، عبدالرحمن نے بلج کے سر پر تلوار کے دو وار کیے مگر حصین ابن دحٰن عقیل نے ابن علقمہ پر حملہ کیا اور اس پر تلوار کے کئی وار کر کے دُور دھکیل دیا۔ عبدالرحمن جہاں پہنچتے حصین وہیں اپنی فوج کے ساتھ مقابلے پر آجاتا، آخر حصین نے عبدالرحمن کو اس کے

رسالے سے دؤر کر دیا۔ اور خود کئی پُر زور حملے کیے جن میں عبدالرحمن کو ریل کر پھیل صفوں تک لے جاتے اور منجھ میں گھس کر وار کرتے تھے مگر عبدالرحمن شہر زور سوار تھے پینترا بدل کر صاف بیج جاتے تھے۔ علاوہ ازیں اتنی عمدہ زدہ پہنے ہوئے تھے کہ اس پر حصین کی تلوار اثر نہ کرتی تھی۔ آخر کوچ کی فوج ہمت ہار کر بری طرح پسا ہو گئی۔ حملہ آوروں نے تعقب کیا اور ان لوگوں کو قتل و قید کر کے واپس ہو گئے۔

اس واقعے کے تھوڑے دن بعد بلج کا انتقال ہو گیا بعض کہتے ہیں کہ عبدالرحمن ابن علقمہ کی تلوار سے جو زخم آئے تھے انھی کے صدمے سے وفات پائی اور بعض کا خیال ہو کہ اجل طبعی سے انتقال کیا واللہ اعلم۔ غرض بلج کے بعد اہل اندلس نے ثعلبہ ابن سلامہ عاٹی کو اندلس کا والی بنایا۔ اب اہل بلد اور بربروں نے اکٹھے ہو کر ان کے خلاف ماروہ پر چڑھائی کی۔ ثعلبہ نے مقابلہ کیا مگر ان لوگوں نے اس کثرت سے فوجیں ہتیا کیں کہ بہادری سے لڑنے کے باوجود ثعلبہ ان کے مقابلے کی تاب نہ لاسکا اور شہر ماروہ میں قلعہ بند ہو نا پڑا۔ یہاں سے اس نے اپنے نایب منعمین قرطبہ کو سکھا کہ بلدوں سے مقابلے کے لیے ہمارے باقی ماندہ لشکر ہی بھیج دو۔

ثعلبہ کی مھسوری کے زمانے میں جب کہ بلدی عرب اور بربری ثعلبہ کے مقابلے کے لیے ماروہ میں پڑاؤ ڈالے ہوئے تھے عید الفطر (یا عید الضحیٰ) آگئی۔ اس موقع پر ثعلبہ نے دشمنوں کی غفلت اور ان کے انتشار سے فائدہ اٹھایا۔ کثرت انتشار کی وجہ سے یہ لوگ

منتشر ہو گئے۔ ثعلبہ نے ان پر عین عید کی صبح کو حملہ کر دیا اور شکست دے کر بُری طرح قتل کیا اور ان کے اہل و عیال کو قید کر لیا حالانکہ اس سے پہلے بلج نے کبھی اہل و عیال کو قید نہیں کیا تھا۔ اس موقع پر دس ہزار سے کچھ زیادہ قیدی قرطبہ کے محکمہ مسارہ میں آئے۔ اہل اندلس کے ان حالات کی اطلاع افریقیہ کے گورنر کو بھی ہوئی پھر اندلس کے چند صانع لوگ خود بھی کوفہ کی صورت میں گئے اور ماسلت کے ذریعے سے گورنر سے استدعا کی کہ ہم پر ایسا امیر مقرر کیجیے جو ہم کو متفق کر دے اور ہم سے اپنے اور امیر المؤمنین کے لیے بیعت لے تاکہ شام و اندلس کے تمام ممالک ایک ہی حکومت میں آجائیں کیوں کہ قتل و غارت نے ہمیں تباہ کر دیا ہے اور اب تو ہمیں اپنی اولاد کی طرف سے بھی اندیشہ ہے۔ ادھر ثعلبہ مسارہ میں اُترا، تو اہل بدر کے بوڑھوں اور بچوں کو جن کو وہ کجاووں میں بٹھا کر لایا تھا فروخت کر رہا تھا، یہ بھی معلوم ہوا ہے کہ اس نے ان قیدیوں میں سے جو بوڑھے تھے انھیں اس طرح بیچا کہ جو کم سے کم قیمت دے وہی لے جائے چنانچہ اندلس میں جو مدنی عرب آباد تھے انھیں ابن الحسن اور حارث ابن اسد جہینی کے لیے بولی بولنے کا حکم دیا اور کہا کہ ان دونوں کے کم سے کم دام کون لگاتا ہے؟ ایک شخص نے کہا ایکس کی خریداری کے لیے میرے پاس دس دینار ہیں۔ ثعلبہ نے کہا اس سے کم کون دیتا ہے؟ غرض لوگ مقابلے میں بولی کم کرتے رہے اور وہ برابر کی پراصرہ کیے گیا، آخر ان میں سے ایک کو ایک کتے کے معاوضے

میں اور ایک کو ایک بزرگالے کے بدلے بیچ دیا۔ یہاں یہ تماشہ ہو رہا تھا کہ مسارہ میں ابو الحظار حسام ابن ضرارہ کلبی افریقیہ کے گورنر خطلہ ابن صفوان کی طرف سے اندلس کے والی مقرر ہو کر آ پہنچے اس زمانے میں یزید ابن ولید خلیفہ تھے یہاں کے باشندوں نے ان کی اطاعت قبول کر لی۔ اندلس کے یہ نئے والی شام کے نیک لوگوں میں سے تھے اور دمشق ان کا وطن تھا شامی اور بلدی عرب ان سے خوش رہے انھوں نے آتے ہی قیدیوں کو آزاد کر دیا اس لیے ان کے لشکر کا نام عسکر العافیتہ مشہور ہو گیا۔ اس کے بعد سے ملک میں امن و اتحاد قائم ہو گیا اور یہ رنگ دیکھ کر ثعلبہ ابن سلامہ اور عثمان ابن ابی شعمہ اور شام کے دس سرداروں نے راہ فرار اختیار کی البتہ عبدالملک ابن قطن کے بیٹوں کو امان مل گئی۔ امن و امان کی بدولت لوگوں کی حالت درست ہو گئی اور شام کے باشندوں نے اندلس کے اضلاع و اقطاع میں مستقل سکونت اختیار کی۔

عبدالرحمن ابن معاویہ

اب کچھ بیان عبدالرحمن ابن معاویہ کے اندلس میں داخل ہونے کا کیا جاتا ہے مگر چونکہ دولت امویہ کے انقلاب کے بعد ہی عبدالرحمن بن معاویہ اندلس میں آئے اس لیے واقعات کا تعلق ظاہر کرنے کے لیے اس سلسلے کے حالات کسی قدر تفصیل کے ساتھ درج کیے جاتے ہیں۔

مروان ابن محمد بنی امیہ کے آخری خلیفہ کا جو حال ہونا تھا ہوا۔ مشرق میں بنی امیہ کی حکومت کا شیرازہ منتشر ہو گیا اور بنی عباس کی حکومت قائم ہو گئی۔ مروان ۳۲ھ میں قتل ہوا اور اس کا سر عباسی خلیفہ ابوالعباس سفاح کے پاس بغداد پہنچایا گیا جہاں وہ شکر انداز تھا سفاح نے خلیفہ ہوتے ہی بنی امیہ کو چُن چُن کر عبرت ناک طریقوں سے قتل کرانا شروع کیا۔ ابان ابن معاویہ گرفتار ہوئے تو ان کے ہاتھ پاؤ کاٹ کر انھیں شام کے محلوں میں تشہیر کیا گیا، منادی حکم کے مطابق ان کی سواری کے پاس نعرہ لگاتا جاتا تھا کہ "ابان ابن معاویہ بنی امیہ کا شہ سوار یہی ہے" اسی حالت میں ابان ابن معاویہ کی جان گئی۔ اس کے بعد بنی امیہ کی عورتیں اور بچے قتل ہوئے۔ عہدہ ہشت ہشام ابن عبدالملک کو صرف اس بنا پر قتل کر ڈالا کہ اس سے جواہرات اور خزانوں کا پتا پوچھتے تھے مگر اس نے کچھ نہ بتایا۔ اس خوف ناک ہنگامے سے مرعوب ہو کر بنی امیہ کے بڑے بڑے عالی مرتبہ سردار بھاگ گئے اور عرب کے بددوں اور غیر معروف لوگوں کے ہاں ایسے چھپے کہ ان کا پتا نہ چلا۔

انہی رڈ پرش ہونے والوں میں سے عبدالواحد بن سلیمان اور عمر ابن یزید وغیرہ بھی تھے۔ بنی عباس نے اس خیال سے کہ سلیمان ابن ہشام کہیں بھاگ نہ جائے یہ فریب کیا کہ جو بنی امیہ بچ رہے تھے ان کی امان کا اعلان عام جاری کر دیا۔ کچھ مدت کے لیے تنواریاں میان میں کی گئیں اور بنی امیہ کے نام اشنہار ہوا کہ "بنی امیہ پر

جو کچھ گزری ہو اس سے امیر المومنین نادم ہیں اور وہ اُن کی زندگی چاہتے ہیں۔ لہذا بنی اُمیہ کے لیے امان کا عام اعلان کیا جاتا ہو۔ اب کسی کو بنی اُمیہ سے تفرض کرنے کی جرات نہ ہو۔“

اس قسم کی منادی شام کے محلوں اور سلیمان کے لشکروں میں بھی پہنچی۔ سلیمان ابن ہشام اس وقت کسکے میں تھے۔ اس منادی کے بعد بنی اُمیہ نے کئی وفد بھیجے اور کچھ اوپر ستر شخصوں کو امان ملی۔ یہ سب لوگ سوائے ایک کلبی کے جو کسی اموی کا خُسر تھا اور ایک ان کے موٹی کے اموی تھے۔ انہی لوگوں میں عبدالواحد غمر اور اصبح ابن محمد ابن سعید تھے اور ان کے علاوہ ایک کردہ ایسا تھا جس کا نام معلوم نہیں۔

اس زمانے میں جب عباسیوں کے پاس بنی اُمیہ کا کوئی شخص آجاتا تو عباسی اس کی عزت کرتے، اس کو اپنے یہاں ٹھہراتے اور اس سے یہ وعدہ کر لیتے کہ ہم آپ کو امیر المومنین تک پہنچانے سے پہلے کسی قسم کی تکلیف نہ دیں گے۔ امیر المومنین نے اعلان کے مطابق ان کو پوری آزادی دے دی تھی۔ مجھے ایک معتبر بزرگ سے معلوم ہوا ہے کہ ان لوگوں کے لیے کامل امن کا انتظام کر دیا گیا تھا اس کا نتیجہ یہ ہوا کہ سارے مفرور مطمئن ہو کر واپس آ گئے۔ یحییٰ ابن معاویہ بن ہشام اس موضع میں رہتے تھے جس سے چھو میل کے فاصلے پر صالح بن علی کا لشکر مقیم تھا۔ یحییٰ ابن معاویہ کو اور لشکر والوں کی طرح کسی قسم کا اضطراب نہیں ہوا انھوں نے کہا جب اس لشکر کی نسبت صدور حکم ہوگا تو میں بھی ان

کے پاس چلا جاؤں گا۔ پاس تو رہتا ہی ہوں۔ لوگوں کو انتظار رہا کہ اب دیکھیے کیا ہوتا ہے۔ جب تک مدینہ، عراق اور مصر کے اموی نہ آگئے، انتظار و تشویش کی یہ حالت قائم رہی۔

جب ان مقامات کے اموی بھی جمع ہو گئے تو یحییٰ ابن معاویہ نے اپنا آدمی بھیجا کہ واقعات کی تفتیش کر کے اطلاع دے۔ وہاں یہ آدمی پہنچا تو اس نے دیکھا کہ اموی قتل کیے جا رہے ہیں۔ قاصد گرتا پڑتا واپس آیا مگر یحییٰ ابن معاویہ بھاگ نہیں سکے۔ عباسی سپاہی قریب کے گانوں میں پہنچ چکے تھے انھوں نے ان کو پکڑ کر قتل کر دیا۔ عبدالرحمن ابن معاویہ بھی یحییٰ کے ساتھ اس گانوں میں رہتے تھے مگر اتفاق کی خوبی ہو کہ اس دن شکار کے لیے کہیں گئے ہوئے تھے، رات کے وقت انھیں اس حادثے کا علم ہوا۔ فوراً بھاگنے کی تیاری کی اور ساتھ والوں کو ہدایت کی کہ ان کا بیٹا ابویوب اور دونوں بہنیں ام المصنع اور امۃ الرحمن بعد میں بھیج دی جائیں۔ جب بنی امیہ سفاح کے نزدیک جمع ہونا شروع ہوئے تو وہ ان لوگوں کو عزت کے ساتھ اپنے پاس بٹھاتا اور سرپردوں میں ٹھیراتا رہا۔ جب سب اکٹھے ہو گئے اور سفاح کی نظر عبدالواحد بن سلیمان پر پڑی تو سفاح نے عبدالواحد کا ایک احسان یاد کر کے اسے اپنے قریب بٹھایا اور اس احسان کا ذکر کرتا رہا اور انھیں امید دلانا رہا۔ اس وقت چاروں طرف مسلح سپاہی لوہے کے گوز تانے ہوئے کھڑے تھے۔ دفعۃً سفاح نے ان کو اشارہ کیا اور کہا کہ ان لوگوں

کے سر کھل ڈالو، اس حکم کی فوراً تعمیل کی گئی۔ پھر سفاح نے عبدالواحد سے مخاطب ہو کر کہا "مجھے بھی اپنی قوم اور زوالِ اقبال کے بعد جینا مناسب نہیں ہو، ہم نے تیرے لیے فیصلہ کر دیا ہو کہ تجھے "تلوار سے قتل کیا جائے" چناں چہ عبدالواحد کو ہاتھ پاؤ باندھ کر قتل کر دیا گیا۔ پھر یہی سلوک غمر ابن یزید کے ساتھ ہوا۔ ان لوگوں کے سر ابو العباس کے پاس بھیج دیے گئے تو انھوں نے بھی سلیمان ابن ہشام کی گردن مار دی۔ جب باقی بنی امیہ نے یہ حال سنا تو دؤر دؤر کے ضلعوں میں اپنے ٹھکانوں میں چلے گئے۔ اڈپر کی سطور میں جن مقتولین کا ذکر ہوا ان کے سب سے نہر ابی فطرس کے مقتولوں کی تعداد پوری تہتر ہو گئی۔ حفص ابن نعمان نے اپنے اشعار میں انھی کا ذکر کیا ہو۔

ابن اصحاب العطایا منهم والبهائیل بنو الصید النجب
من یورد لیئیل عنہم فہم حیث من فوق الخشب
(بنی امیہ کے اصحاب عطا و کرم جو اولادِ ملوک اور شریفِ انسل
سردار تھے کدھر گئے۔ جو شخص ان کی حالت پوچھنا چاہے اس سے
کہ دو ان کا جنازہ اٹھ گیا۔)

اس کے بعد بنی امیہ کی گرفت بڑی سختی سے ہونے لگی۔ یہ لوگ جاہ جا بھاگ کر روپوش ہو گئے اور چوں کہ ان لوگوں نے سنا تھا کہ ان کا ماں مغرب میں ہو گا، اس لیے اکثر لوگ افریقیہ کی طرف روانہ ہوئے۔ ان میں سے السفیانی الثائر اور ولید ابن یزید کے بیٹے العاصی و موسیٰ اور حبیب بن عبد الملک بن عمر بن الولید قابل ذکر ہیں۔ ان سے پہلے جو لوگ افریقیہ جا چکے تھے ان میں

جزئی ابن عبدالعزیز بن مروان اور عبدالملک ابن عمر بن مروان ہیں جو خلیفہ مروان کے قتل کے وقت ہی چلے گئے تھے اس طرح افریقیہ میں بہت سے لوگ پہنچ گئے۔

اس زمانے میں افریقیہ کے گورنر عبدالرحمن ابن حبیب ابن ابی عبیدہ فہری تھے عبدالرحمن نے افریقیہ میں ان لوگوں کی آمد کو اچھا نہیں سمجھا۔ پھر عبدالرحمن بن معاویہ بن ہشام نے بھی یہیں پناہ لی۔

عبدالرحمن ابن معاویہ کی آمد کے واقعات مختصراً یہ ہیں کہ جب ابی فطرس کے باشندوں کو امن ملا تو عبدالرحمن سترہ سال کے نو عمر لڑکے تھے۔ سیاہ جھنڈوں کی خبر سن کر اپنے مکان واقع دیرحنا ضلع قنسرین میں واپس آ گئے اور یہاں ٹھہر کر اپنے بعض بھائیوں اور اہل دعیال کو جمع کیا۔ عبدالرحمن ابن معاویہ کے ساتھ ان کا بیٹا سلیمان ابواؤب بھی تھا، جو مروان کے زمانے میں سن ۱۳۱ھ میں پیدا ہوا تھا۔ مجھے عبدالرحمن ابن معاویہ کی فراری کے واقعات ایک ایسے شخص سے معلوم ہوئے ہیں جس نے خود عبدالرحمن کو ایک جماعت سے اپنے حالات بیان کرتے ہوئے سنا تھا۔

عبدالرحمن کہتے ہیں جب ہمیں امن کی خبر ملی تو میں تفرج کے لیے باہر روانہ ہو چکا تھا۔ یکایک میری غیبت میں خاندان دالوں پر آفت نازل ہوئی۔ میں گھر واپس آیا اور اپنی اور اپنے اہل دعیال کی ضرورتوں اور مصلحتوں کا انتظام کر کے گھر سے نکلا اور فرات کے کنارے ایک گاؤں میں داخل ہوا۔ اس گاؤں میں درخت بہ کثرت

تھے مگر میں تو مغرب کا ارادہ کر کے چلا تھا یہاں کینوں ٹھیرتا اس کے علاوہ میں نے ایک روایت سنی تھی کہ میرے والد میرے دادا کے زمانے میں انتقال کر چکے تھے جس وقت ان کی وفات ہوئی میں لڑکا ہی تھا۔ ان کی وفات کے وقت مجھے اور میرے بھائیوں کو میرے دادا کے پاس رضافہ میں پہنچا دیا گیا۔ مسلمہ بن عبد الملک اس وقت زندہ تھے، ہم اپنی سواریوں پر ان کے دروازے پر کھڑے تھے کہ مسلمہ نے ہمارا حال پوچھا کہ یہ لوگ کون ہیں؟ جواب میں ان سے کہا گیا کہ یہ معادیہ کے یتیم بچے ہیں۔ یہ سن کر مسلمہ کی آنکھوں میں آنسو بھر آئے اور انھوں نے دودھ کر کے سب کو بلایا۔ جب میری باری آئی تو مجھے گود میں لیا اور پیاد کیا پھر اپنے داروغہ سے کہا کہ ان کو لو اس نے مجھے سواری سے اتار کر ان کے پاس کھڑا کر دیا۔ انھوں نے مجھے دیکھ کر چڑھا اور رونہ شروع کر دیا۔ میرے بعد جو مجھ سے چھوٹے بھائی تھے ان کو نہیں بلایا۔ میری طرف متوجہ رہے اور اپنے ہی پاس رکھا۔ میں اُن کے آگے ان کی زمین پر بیٹھا ہوا تھا۔ اسی اثنا میں میرے دادا کا ادھر سے گزر ہوا۔ جب انھوں نے مسلمہ کو دیکھا تو پوچھا کہ "ای ابو سعید یہ کون ہے؟" انھوں نے کہا کہ یہ ابو مغیرہ کا بچہ ہے۔ پھر میرے دادا کے قریب ہو کر ان سے کہا "وقت قریب آگیا ہے وہ یہی ہے؟" انھوں نے پوچھا کہ "واقعی یہی ہے؟" مسلمہ نے جواب دیا بہ خدا یہی ہے وہیں نے اس کی پیشانی اور گردن سے علامات اور نشانیاں پہچان لی ہیں۔ پھر مجھے داروغہ کے حوالے کر دیا۔ اس وقت میری عمر دس سال کے قریب تھی۔ اُس وقت

سے میرے دادا میرے ساتھ بہت مہربانی کرنے لگے، ہر ماہ میرے پاس جیب خرچ اور قاصد بھیجتے تھے۔ ہم لوگ ضلع قنبر میں رہتے تھے اور ہمارے اور ان کے درمیان ایک دن کی مسافت تھی۔ میرے ساتھ ان کا یہ طریقہ آخر وقت تک رہا پھر ان کا انتقال ہو گیا، اُن کے انتقال سے دو سال پہلے مسلمہ وفات پا چکے تھے۔

اس واقعے کے علاوہ چند اور واقعات جن کا ذکر ہوتا رہتا تھا، میرے ذہن میں جمے ہوئے تھے۔ جب یہ موقع آیا تو میں ایک گاڑی میں اپنے مسکن گھر کے ایک تاریک حصے میں بیٹھا ہوا تھا، اُس وقت ہمیں سیاہ جھنڈے والوں کی آمد کا علم نہ ہوا تھا۔

اس دن میری آنکھیں سخت آشوب کر آئی تھیں۔ میرے پاس ایک سیاہ کپڑا تھا اس سے میں چیڑھا صاف کرتا جاتا تھا۔ میرا لڑکا سلیمان جو تقریباً چار سال کا تھا باہر کھیل رہا تھا یکایک وہ دروازے سے آکر میری گود میں گر پڑا اور بچوں کی طرح آواز سے رونے اور بے قراری ظاہر کرنے لگا۔ میں نے اپنی تکلیف کی وجہ سے اُسے دھکیل دیا۔ میں اس کو معمولی بات سمجھا تھا۔ مجھے خوف اس وقت معلوم ہوا جب میرے ایک بھائی نے مجھ سے آکر کہا کہ میں نے عباسیوں کے سیاہ جھنڈے دیکھے ہیں۔ جب بچہ ڈر کر مجھ سے لپٹا تھا تو میں نے بھی باہر نکل کر دیکھا تھا مگر اس وقت میں اچھی طرح سمجھا نہیں۔ پھر میں نے باہر نکل کر دیکھا تو مجھے جھنڈے قریب آتے ہوئے نظر آئے۔ غرض میں نے انتظام سفر کے لیے جستجو کی تو مجھے چند دینار سے زیادہ کچھ نہ ملا۔ ان دیناروں کو لے کر میں نے اپنے لڑکے اور بھائی

کو ساتھ لیا اور اپنی بہنوں آم اصبح اور امۃ الرحمن کو اپنے ارادے سے مطلع کر کے ہدایت کی کہ میرے غلام کو مناسب سامان کے ساتھ میرے پاس بھیج دینا اگر زندہ رہا تو بل جاؤں گا۔

یہ کہ کر میں نکل کھڑا ہوا اور ایک ایسی جگہ چھپ گیا جو گاؤں سے دور واقع تھی۔ جن لوگوں سے ہم کو اندیشہ تھا انہوں نے بڑھ کر گاؤں کا ادھر پھر میرے گھر کا محاصرہ کر لیا مگر انھیں میرا کوئی پتا نہ چلا۔ چلتے چلتے ہمیں ہمارا غلام ہمد بھی مل گیا۔ ہم اسی کے ساتھ دریائے فرات کے کنارے ایک شخص سے ملے اور اس سے سواری مہیا کرنے اور ضروری سامان خریدنے کے لیے کہا۔ ہم اس کا انتظار کر رہے تھے کہ سامان مل جائے تو چلیں کہ اتنے میں اس شخص کے غلام یا مولیٰ نے قریے کے عامل کو ہمارا کھوج بتا دیا۔ چناں چہ وہ ہمیں گرفتار کرنے کے لیے آیا۔ واللہ جب ہم نے سواروں کا شور و غل سنا تو کان کھڑے ہوئے۔ ہم نے بھاگنا شروع کیا تو سواروں نے ہمیں دیکھ لیا۔ ہم دریائے فرات کے کنارے چند پُرانی قبروں میں چھپ گئے۔ سواروں نے گھیرا ڈالنا شروع کیا، حتیٰ کہ قبروں کو بھی گھیر لیا۔ اس وقت ہم نے جرات سے کام لیا۔ ایک دم نکل کر فرات میں کود پڑے، سوار بھی ہماری طرف آئے۔ ہمیں دیکھ کر سواروں نے غل مچایا کہ "پلٹ آؤ تمہیں کوئی خطرہ نہیں ہو مگر میں نے اور میرے بھائی نے تیرنا شروع کر دیا۔ ایک ساعت ہم تیرتے رہے اور میں اپنے بھائی سے آگے نکل گیا۔ جب میں نے تقریباً نصف فرات طے کر لیا تو میں نے مڑ کر اپنے بھائی کو دیکھا کہ اس کی کچھ مدد کروں

یا آواز دے کر بلاؤں۔ مگر وہ ڈوب جانے کے اندیشے سے اتنا خائف ہو گیا کہ سواروں کی امان کے وعدے سے دھوکے میں آگیا اور ڈوبنے سے بچ کر موت کے منٹھ میں جا پڑا۔ میں نے اس کو بہتیری آوازیں دیں کہ پیارے میرے پاس آ جاؤ مگر خدا کا حکم نہیں تھا کہ وہ میرا کہنا سنتا، چناں چہ ان کے پاس چلا گیا۔ ادھر میں نے فرات کو طے کر لیا۔ ان میں سے بعض نے کپڑے اتار کر میرے تعاقب میں تر بننے کا ارادہ کیا تھا مگر میرے بھائی کو دیکھ کر ان کی رائے بدل گئی۔ اس کو انھوں نے پھٹیا اور میری آنکھوں کے سامنے قتل کر دیا۔ اس وقت مروجہ کی عمر تیرہ سال تھی اس کے بعد میں آگے چل دیا۔

یہ سارا بیان امیر عبدالرحمن الداخل کا ہے۔ ان کے سوا جن لوگوں سے ان کے واقعات معلوم ہوئے وہ یہ ہیں کہ عبدالرحمن یہاں سے آگے چل کر فلسطین پہنچے۔ یہاں ان کی بہن ام اصبح کا فرستادہ ان کا غلام بدر اور ام اصبح کا غلام سالم ابو شجاع آئے۔ ام اصبح عبدالرحمن کی سگی بہن تھی۔ ان دونوں غلاموں کے ساتھ کچھ نقدی اور جواہرات تھے، یہ نہ معلوم ہو سکا کہ یہ دونوں غلام ان سے کہاں ملے عبدالرحمن دونوں کو ساتھ لیے ہوئے افریقیہ میں داخل ہوئے۔ اس وقت تک ان کے خاندان کی ایک جماعت افریقیہ پہنچ چکی تھی۔

اس زمانے میں افریقیہ کے گورنر عبدالرحمن ابن حبیب کے پاس۔ ایک یہودی تھا جو مسلمہ بن عبدالعزیز کا دوست تھا وہ اکثر ابن حبیب سے کہا کرتا تھا کہ اندلس پر ایک شہ زادے کی حکومت قائم ہوگی جس کا نام عبدالرحمن ہوگا اور اس کی دوڑ لےئیں ہوں گی۔

یہ سن کر عبدالرحمن ابن حبیب نے اس پیش گوئی کو اپنی طرف منسوب کرنے کے لیے زُلفیں بھی چھوڑ دی تھیں۔ یہودی، ابن حبیب کی اس حرکت پر کہا کرتا تھا کہ "تم بادشاہوں کی نسل سے نہیں ہو" اور وہ جواب میں کہتے کہ "بہ خدائیں ہوں"

جب عبدالرحمن ابن معاویہ، عبدالرحمن ابن حبیب کے پاس آئے اور ابن حبیب نے دیکھا کہ اُن کی زُلفیں چھٹی ہوئی ہیں تو یہودی کو بلا کر کہا "کم بخت یہ وہی ہو جس کو تو کہتا تھا۔ اب میں اسے قتل کیے ڈالتا ہوں" یہودی نے کہا کہ "اگر تم نے اس کو قتل کر دیا تو میں کہوں گا کہ یہ وہ نہیں ہی، اور اگر چھوڑ دیا تو بے شک وہی ہو" ابن حبیب نے ولید ابن یزید کے دونوں بیٹوں کو قتل کر دیا اور اسمٰعیل ابن ریان ابن عبدالعزیز کے مال پر قبضہ کر کے اسمٰعیل کی بہن سے زبردستی نکاح کر لیا۔ اس کے بعد عبدالرحمن ابن معاویہ کی فکر میں رہنے لگا۔

کچھ لوگوں نے عبدالرحمن ابن حبیب کے منصوبوں سے عبدالرحمن ابن معاویہ کو آگاہ کر دیا۔ عبدالرحمن ابن معاویہ فوراً اپنے ساتھیوں کو لے کر آگے بڑھے اور یہ سب بربری شہروں میں منتشر ہو گئے۔ عبدالرحمن ابن معاویہ ایک گاؤں میں آئے جس کا نام باری تھا اور قبیلہ کنانہ میں مقیم ہوئے۔ مگر اس قبیلے کے لوگوں سے انھیں کچھ تکلیف پہنچی (جس کا بیان باعث تطویل ہوگا) اس لیے انھیں چھوڑ کر دریا کے پاس بستہ میں پہنچے، یہاں قبیلہ نضرہ کے مہمان ہوئے۔ اس قبیلے کے لوگ ان کے ماموں تھے کیوں کہ ان کی والدہ نضریہ تھیں۔

ان سفروں میں ان کا غلام بدر ساتھ رہا۔ سالم افریقیہ میں جُدا ہو گیا جس کا سبب یہ ہو کہ وہ ایک زُود غضب اور تند مزاج غلام تھا۔ ایک دن وہ بیٹھا ہوا اذنگھ رہا تھا کہ عبدالرحمن ابن معاویہ کے پاس ان کے بعض چچیرے بھائی آئے۔ عبدالرحمن نے سالم کو آواز دی۔ سالم کو خبر نہ ہوئی۔ جب عبدالرحمن کے حکم سے اس کے مُٹھ پر پانی کے چھینٹے دیے گئے، تو یہ بات اسے ناگوار ہوئی اور وہ خفا ہو کر ملک شام کو واپس چلا گیا۔

سالم ابو شجاع اُندلس کے حالات سے واقف تھا کیوں کہ وہ موسیٰ ابن نصیر کے ساتھ یا ان کے بعد اُندلس آچکا تھا اور اسے اُندلس کے صیفی (رگمائی) لشکروں میں رہ کر لڑنے کا تجربہ تھا اس لیے عبدالرحمن ابن معاویہ کو اس کی جدائی شاق گزری، غرض سالم انھیں چھوڑ کر ملک شام میں اُمّ الاصلح کے پاس چلا گیا۔

اب پھر ابو الخطار کی ولایت اُندلس کا حال بیان کیا جاتا ہے ابو الخطار چار سال چھ ماہ تک اُندلس کے والی رہے۔ یعنی ۳۸۵ھ تک۔ ان کے زمانے میں اہل شام کی مدد کے لیے حمیل بن حاتم بن شمر بن ذی الجوشن کو فی اُندلس میں آچکا تھا۔ جب شمر نے حضرت حسین بن علی رضی اللہ عنہ کو شہید کیا تو مختار نے ان کے انتقام میں شمر کو قتل کر دیا۔ اس زمانے میں شمر کی اولاد کو فے سے نکل کر مغرب کی طرف آگئی اور الجزائرہ میں سکونت اختیار کی پھر جب قنسرين کا لشکر تیار ہوا تو حمیل اس میں داخل ہو کر پہنچ گیا تاکہ اپنے ساتھیوں کے خون کا بدلہ لے۔

اندلس میں صمیل نے بڑا مرتبہ حاصل کیا۔ قبیلہ قیس صمیل کا مطیع ہو گیا۔ صمیل جرأت و سخاوت کی وجہ سے اندلس میں بہت نام در ہو گیا۔ اس کی اس شہرت سے ابوالخطار آزدہ ہوئے۔ ایک دن صمیل ان کے یہاں گیا۔ اس وقت ابوالخطار کے لشکر سی بھی ان کے پاس جمع تھے۔ ابوالخطار نے اس موقع پر صمیل کی توہین کرنا چاہی اور بات بہت بڑھ گئی۔ آخر صمیل نے گالیاں اور گھونسنے کھا کر ابوالخطار کی مجلس سے نکلا اور گھر آکر اپنی قوم کے سربراہ آزدہ لوگوں کو جمع کیا اور جو کچھ گزری تھی اس کی شکایت کی۔ ان لوگوں نے کہا ”ہم تمہارے ساتھ ہیں جیسا کہو دیسا کریں“ صمیل نے کہا خدا کی قسم میں نہیں چاہتا کہ بنی مضر کو بنی قضاہ اور یمنی قبائل سے ٹکرا دوں لیکن ہم حسن تدبیر اور نرمی کے ساتھ قوم مرثج راہط کو دعوت دیتے ہیں اور بنی لخم و بنی جذام کو مدد کے لیے بلاتے ہیں۔ انھی میں سے ایک شخص کو انتخاب کر کے سردار بنالیں گے۔ نام اس کا ہوگا، فائدہ ہم اٹھائیں گے۔ چنانچہ ثوابہ بن سلامہ جذامی کو لکھا گیا۔ ثوابہ فلسطین کے باشندے تھے۔ مراسلت کے ساتھ ایک وفد بھی ثوابہ کے پاس بھیجا گیا بالآخر ثوابہ اور بنی لخم و جذام نے ان کی امداد کا وعدہ کر لیا۔ بنی لخم و بنی جذام کی رفاقت اور صمیل کی اس تیاری کا علم ابوالخطار کو ہوا تو انھوں نے اہل اندلس کی ایک جماعت ساتھ لے کر حملہ کیا۔ دریائے شذونہ کے کنارے ثوابہ اور ابوالخطار معرکہ آرا ہوئے۔ نتیجے میں ابوالخطار کو شکست ہوئی اور وہ قید کر لیے گئے۔ اس لڑائی میں ابوالخطار کے آدمی

کم مارے گئے۔ ابوالخطار کے قید ہونے پر ثوابہ نے اہل اندلس پر تلوار نہ اٹھائی اور بڑھتا ہوا قصر اندلس میں داخل ہو گیا۔ ابوالخطار بھی ثوابہ کے ساتھ یہاں پابہ زنجیر آئے۔ ثوابہ نے ایک سال حکومت کر کے ۱۲۹ھ میں وفات پائی۔

ثوابہ کے بعد اہل اندلس نے بڑے اختلاف کے بعد یوسف ابن عبدالرحمن بن عقبہ بن نافع فہری کی حکومت پر اتفاق کیا لیکن ان کے انتخاب میں کوئی معرکہ آرائی نہیں ہوئی۔

یوسف ابن عبدالرحمن کے دو حریف تھے۔ ایک یحییٰ بن حریش جذامی باشندہ اردن نے اپنی اہلیت کا دعویٰ کیا تھا۔ دوسرے ثوابہ بن عمرو تھے جو یحییٰ پر اپنی ترجیح کے مدعی تھے۔ ان کے باہمی اختلاف کے بعد آخر میں یوسف کا انتخاب ہو گیا اور طرپایا کہ ضلع ریہ یحییٰ ابن حریش کے لیے چھوڑ دیا جائے کیوں کہ اہل اردن اس میں سکونت رکھتے تھے۔ یحییٰ نے بھی اس تصفیے سے اتفاق کیا۔

پھر بنی قضاء جمع ہوئے انھوں نے اپنا رئیس عبدالرحمن ابن نعیم کلبی کو مقرر کیا۔ عبدالرحمن نے دو سو پیادے اور چالیس سوار لے کر قصر قرطبہ پر شب خوں مارا۔ قصر کے سواروں کو بھگا کر قید خانے پر چڑھ آیا اور ابوالخطار کو قید سے نکال کر راتوں رات بھاگ نکالا۔ پناہ لینے کے لیے بنی کلب اور حمص کے قبائل میں ٹھیرنا چاہا تو ان لوگوں نے مزاحمت کی اور مدد دینے سے انکار کر دیا۔ مجبوراً یہاں سے بھی فرار ہوا اس کے بعد عبدالرحمن ابن نعیم نے کوئی نئی بات نہیں کی اور سب لوگ بلا اختلاف یوسف کی امارت پر متفق ہو گئے۔

یوسف نے حکومت میں استقلال پیدا کرتے ہی ابن حریش کے ساتھ بے وفائی کی اور یہ سے مغزول کر دیا اس لیے یحییٰ ابن حریش نہایت خفا ہوا اور ابو الخطار سے مراسلت اور گفت و شنید شروع کر دی۔ جب ابو الخطار اور ابن حریش یوسف کے خلاف سعی امارت کے لیے جمع ہوئے تو ان میں آپس میں اختلاف ہو گیا۔ ابو الخطار نے کہا "میں امیر ہوں" ابن حریش نے کہا "نہیں" بلکہ مجھے امارت کا حق زیادہ ہے کیوں کہ میری قوم تمھاری قوم سے زیادہ ہے۔ جب یہی قضاہ نے ابن حریش کے دعوے پر غور کیا تو انھوں نے چاہا کہ مینیوں میں اتحاد ہو جائے۔ اس غرض سے انھوں نے ابن حریش کا دعویٰ تسلیم کر کے ابن حریش کو ترجیح دی، نتیجہ یہ ہوا کہ اندلس کے مینیوں میں قبائل حمیر، کندہ، ندج اور قضاہ نے ابن حریش پر اتفاق کیا اور قبیلہ مضرو ربیعہ کے لوگ یوسف کے طرف دار ہو گئے۔ مگر ربیعہ کی تعداد اندلس میں بہت کم تھی۔ رفتہ رفتہ ہر فوج میں سے مینی سردار ابن حریش کے ساتھ ہو گئے۔ اہل بلد نے اہل شام کی طرح ناراضی کو ظاہر نہ ہونے دیا۔ البتہ مضر کے سرداروں نے یوسف اور صمیل کی حمایت قبول کی۔

اس موقع پر یہ بھی ہوا کہ فریقین کے لوگ ایک دوسرے سے رشتہ منقطع ہو رہے تھے اور اس میں باہم کوئی مزاحمت نہ کرتے تھے۔ تاکہ ہر فریق کے آدمی اپنی اپنی جماعت میں جا کر شامل ہو جائیں۔ اسلام میں اپنی شان کی یہ پہلی جنگ تھی اس سے پہلے کبھی ایسی جنگ نہ ہوئی تھی۔ اس کی تباہ کن نوعیت سے اندلس میں اسلام

کے تباہ ہو جانے کا اندیشہ ہو۔ خدا ہی ہو جو اس کی حفاظت کرے۔
 راوی کا بیان ہو کہ اس تیاری کے ساتھ ابن سریث اور
 ابو الخطاب نے یوسف و صہیل پر قرطبہ میں چڑھائی کر دی۔ ادھر یہ
 دونوں قریۃ شقندہ سے ہوتے ہوئے دریائے قرطبہ پر اترے ادھر
 یوسف و صہیل اپنے لشکروں کے ساتھ دریا کو عبور کر کے ابو الخطاب اور
 ابن سریث کی فوجوں کی طرف بڑھے۔ صبح کو نماز کے وقت مقابلہ شروع
 ہوا۔ پہلے سواروں میں نیزہ بازی شروع ہوئی حتیٰ کہ نیزے پھٹ
 گئے۔ گھوڑے اڑ گئے اور دھوپ میں تیزی پیدا ہو گئی۔ اس
 لڑنے والوں نے دست بہ دست جنگ کی خواہش کی اور سب
 نے گھوڑوں سے اتر کر تلواروں سے لڑنا شروع کیا۔ جب تلواریں
 بھی ٹوٹ گئیں تو ہاتھ پائی اور بالوں کی فوج کھسوٹ تک نوبت
 پہنچ گئی مسلمانوں کی جنگ میں اتنے سخت استقلال کی مثال ہوا ہے
 جنگ حقیقین کے دوسری نہیں ملتی۔ دونوں لشکر تعداد میں زیادہ
 نہیں تھے نہ یہ نہ وہ بلکہ دونوں قوموں کے چیدہ برابر کی ٹکڑے لوگ
 تھے، البتہ مینیوں کی تعداد کسی قدر زیادہ تھی۔ جب یہ لڑنے والے
 دست بہ دست لڑائی سے بھی تھک گئے تو ایک نے دوسرے
 کے منہ پر خالی کمان اور ترکش مارنا شروع کیے اور دھول اڑائی
 اسی ہنگامے میں یکایک صہیل کو ایک بات منوجھ گئی اور اس نے
 یوسف سے کہا کہ ”ہم کو اس کا خیال ہی نہ رہا کہ ہم ایک لشکر اور
 چھوڑ آئے ہیں اور ہم اس سے اب تک غافل رہے۔“ یوسف نے
 پوچھا وہ کونسا لشکر ہو۔ صہیل نے کہا ”قرطبہ کے بازار والے“

یہ سن کر یوسف نے اپنے غلام خالد بن یزید اور ایک اور شخص کو اہل بازار کے لانے کے لیے بھیجا۔ ان دونوں نے بازار والوں میں سے تقریباً چار سو پیادے جمع کیے۔ ان لوگوں کے پاس لکڑیاں اور ڈنڈے تھے، کچھ لوگوں کے پاس تلواریں اور برچھیاں بھی تھیں قصاص ہاتھ میں چھڑے لے کر نکلے یہاں انھوں نے فوجوں کو بے دم پایا۔ اب ظہر و عصر کا وقت گزر چکا تھا۔ لڑنے والوں نے نماز امن ادا کی تھی نہ نماز خوف۔ سب لڑائی میں نہایت سختی سے مشغول تھے۔ جدید حملہ آوروں نے ان کو سخت مرعوب کر دیا اور بہ کثرت آدمیوں کو قتل و اسیر کر ڈالا۔ ابو الخطار و ابن حریث قید ہوئے۔ یہ دونوں مینی گروہ کے امیر تھے۔

جب ابن حریث نے دیکھا کہ قرطبہ کے بازار والے اس کے ساتھیوں کو قتل کر رہے ہیں تو وہ چھپ گیا اور ایک چٹکی کے نیچے بیٹھ ہا جو لکڑیوں کی ایک ٹال پر رکھی تھی۔ بنی مضر نے ابو الخطار کو قید کیا اور اُسے قتل کرنا چاہا تو ابو الخطار نے کہا "میں کہیں بھاگا نہیں جاتا۔ تم پہلے ابن سودا ابن حریث کی تو خبر لو جو تمھارے قریب ہی ہو" یہ کہہ کر ابن حریث کا پتا بتا دیا۔ تلاش کرنے سے ابن حریث مل گیا پھر ابو الخطار اور ابن حریث دونوں قتل کر دیے گئے۔

پہلے ابن حریث کہا کرتا تھا کہ "اگر اہل شام کا خون میرے لیے کسی بڑے پیارے میں جمع ہو جاتے تو میں یقیناً سب پی جاؤں گا" قتل ہوتے وقت ابو الخطار نے اس سے طنزیہ کہا "اگر ابن سودا

تیرے پیالے میں کچھ بچ تو نہیں رہا جسے تو نے اب تک نہ پیا ہو۔
 ان کے قتل ہونے کے بعد اور قیدی طلب ہوئے۔ صہیل ان
 کے فیصلے کے لیے ایک گرجے میں بیٹھ گیا جو شہر قرطبہ کے اندر واقع
 تھا۔ اب اس جگہ مسجد جامع بنی ہوئی ہو۔ یہاں اس نے ستر آدمیوں
 کو مارا جب قاسم ابو عطا ابن احمد مری نے یہ حالت دیکھی تو اٹھ
 کھڑے ہوئے اور صہیل سے کہا "ای ابو جوشن بس اب اپنی تلوار
 میان میں کر لو" صہیل نے جواب دیا "ای ابو عطا! بیٹھ جاؤ اسی
 میں تمھاری اور تمھاری قوم کی عزت ہو" ابو عطا بیٹھ گئے مگر صہیل
 نے تلوار میان میں نہ رکھی تھی، اس لیے ابو عطا پھر اٹھے اور کہا "ای
 اعرابی بہ خدا تو ہم کو صفیں کی عداوت میں قتل کرنا چاہتا ہو بہتر
 یہی ہو کہ اس ارادے سے باز آ ورنہ پھر ہم اہل شام کو دعوت
 دیتے ہیں" یہ سن کر صہیل نے تلوار میان میں کر لی اور قیدیوں
 کو ابو عطا کی بدولت ایک بڑی مصیبت کے بعد قتل کے خطرے
 سے نجات ملی۔ کہتے ہیں کہ یہ واقعہ ۳۱۱ھ سے پہلے کا ہی اور اس
 واقعے نے لوگوں پر اتنا اثر ڈالا کہ آپس میں قرابت اور رشتے داری
 کے تعلقات منقطع ہو گئے۔

قحط اور عیسائیوں سے مقابلے

ان بے عنوانیوں کے عذاب میں اللہ تعالیٰ نے اہل اندلس
 کو ۳۲۲ھ میں قحط کی بلا میں مبتلا کیا۔ ۳۳۳ھ میں خوش حالی ہوئی۔
 انہی دنوں اہل جلیقیہ نے مسلمانوں پر حملہ کر دیا۔ عیسائیوں کے سردار

بلائی کو مسلمانوں نے حقیر جان کر غفلت کی تھی اس کا ذکر ہم کتاب کے شروع میں کر آئے ہیں۔ شاہ بلائی صحرہ سے نکل کر ضلع دانٹوریا پر قابض ہو گیا۔ اس سے جلیقیہ کے مسلمانوں سے جنگ ہوئی اور اہل استرقہ سے بھی عرصے تک لڑائی رہی۔ ابوالخطار دثوابہ کے فتنے تک یہی حالت رہی۔ جب ۱۳۳ھ شروع ہوا تو شاہ بلائی نے مسلمانوں کو شکست دی اور جلیقیہ سے سب کو نکال دیا جو لوگ اسلامی عقیدے میں پختہ نہ ہوئے تھے وہ سب پھر عیسائی ہو گئے اور خراج کی آمدنی ایک ظم موقوف ہو گئی۔ بے شمار لوگ قتل ہوئے۔ جو مسلمان بچ کر نکل آئے وہ پہاڑ کے پیچھے استرقہ کی طرف چلے گئے جب قحط سخت ہو گیا تو عیسائیوں نے استرقہ وغیرہ سے بھی مسلمانوں کو نکال دیا اور یہ لوگ ۱۳۶ھ میں درب آخر کے پیچھے کے علاقے اور قوریہ و ماروہ میں منتقل ہونے پر مجبور ہوئے۔ جب یہاں بھی قحط کی سختی ناقابل برداشت ہو گئی تو اندلس کے اکثر اہل اندلس طنجہ، اصیلا اور ریف کی طرف آب و دلنے کی تلاش میں چلے گئے۔ شذونہ کے ضلع میں ایک دادی تھی اس سے گزر کے یہ لوگ روانہ ہوئے تھے اس کو دادی برباط کہتے ہیں۔ اس بنا پر ان سالوں کو سین برباط کہا جاتا ہو۔ غرض ان وجہ سے اندلس کی آبادی بہت کم ہو گئی اور قریب تھا کہ دشمن ان پر غالب آجائیں لیکن وہ خود بھوک کی بلا سے پریشان تھے۔ یوسف نے صیل کو ملک کی بڑی سرحد (سرقط) پر روانہ کر دیا تھا۔ وہاں کے باشندے اچھی حالت میں تھے۔ اس وقت

یہ سرحد یمنی قبائل کے قبضے میں تھی۔ یوسف نے یمنیوں کو ذلیل کرنے کے لیے صمیل کو کوہ سرقطہ کی طرف بھیج دیا تاکہ وہاں کے لوگوں کی کم زوری سے فائدہ اٹھایا جائے۔

صمیل اس مہم پر گیا تو اس کے ساتھ خدم و حشم وغیرہ کے علاوہ دو سو قریشی اور گئے۔ صمیل نے اس جمعیت کے ساتھ مالی و فوجی فتوحات حاصل کیں۔ حاجت مند لوگ اس کے پاس آئے تو اس نے ان کو روپیہ اور غلام دیے اور ایسی قیاضی سے کام لیا کہ دوست دشمن میں سے کوئی محروم نہ رہا۔ اس فراخ دلی سے اس کی عزت بہت بڑھ گئی۔ اس کے بعد صمیل نے سرقطہ میں کئی سخت سال بسر کیے۔

ان دنوں قرطبہ کے لوگوں میں قبیلہ بنی عبدالدار کا ایک نوجوان بہت زیادہ نامور و ممتاز ہو گیا تھا اس کا نام عامر تھا اور یہ ابوعدی برادر مصعب ابن ہاشم صاحب لواء رسول مقبول صلی اللہ علیہ وسلم کی اولاد سے تھا۔ یہ مصعب وہی ہیں جن کو جنگ بدر و احد میں بولنے مبارک کی خدمت تفویض ہوئی تھی۔

مقبورہ عامر جو شہر قرطبہ کے مغربی فصیل کی طرف واقع ہے اسی عامر سے منسوب کیا جاتا ہے۔ یہ عامر یوسف سے پہلے صوابت رگراماتی لشکر دس کا سردار رہ کر ناموری حاصل کر چکا تھا۔ یوسف کو اس کی عزت و مرتبہ پر حسد ہوا۔ عامر کو یہ معلوم ہوا تو اس نے جیسا کہ مشہور ہے، ابو جعفر منصور (خلیفہ عباسی) سے درخواست کی کہ میرے پاس اندلس کی گورنری کا فرمان بھیج دیا جائے۔ عامر کو قبائل یمن

کے ساتھ یوسف کا سلوک اور اس کی خوں ریزی سخت ناگوار گذری تھی۔ اس کے بعد عامر نے اپنی اراضی میں جس کو قنات عامر کہتے تھے اور قرطبہ کے مغرب میں واقع تھی ایک چھوٹا سا احاطہ بنوایا پھر ایک بہت بڑی زمین بیتی مرتبی میں عامر کے قبضے میں آگئی تو اس نے چاہا کہ یہاں ایک شہر بنائے اور اس میں ایک قلعہ تعمیر کرے تاکہ اس کو حسب ضرورت اپنی حفاظت کے لیے بھی کام میں لاسکے۔ یوسف کی فوجوں پر اس وقت تک چھاپے مارتا رہے جب تک اس کے پاس یمن والوں کی مدد نہ آجائے۔

ادھر یوسف کی قوت میں ضعف پیدا ہو گیا اور اس کی طاقت اتنی کم زور ہو گئی کہ اس کے محافظوں میں پچاس سوار بھی نہ رہے اور اندلس میں کثیر تعداد میں لوگ یوسف کے خلاف جمع ہو گئے۔ اس زمانے میں اس نے چاہا کہ عامر کو گرفتار کرے مگر اس نے عامر کو بہت ہوشیار پایا۔ عامر کو پہلے ہی یوسف کے ارادوں کی خبر ہو چکی تھی۔ یوسف چوں کہ بزدل تھا اس لیے اپنی موجودہ طاقت کو دیکھتے ہوئے عامر سے مقابلے کی جرأت نہ کر سکا۔ اسی کا منتظر رہا کہ صمیل آجائے تو کچھ کروں چناں چہ صمیل کو عامر کی حالت و جرأت سے مطلع کر کے مدد چاہی۔

صمیل نے جواب میں یوسف کو جرأت دلائی اور عامر کے قتل پر ابھارا مگر یوسف کی کوئی بات چھپتی نہ تھی اور عامر بہت قیاض، ہوش مند اور ادیب تھا اسے ایک مخبر نے خبر دی اور کہا کہ اپنی جان بچاؤ کیوں کہ یوسف کے پاس صمیل کا خط آیا ہو جس

میں اس نے یوسف کو تھارے قتل پر اکسایا ہو۔

یہ خبر سن کر عامر قرطبہ سے نکل کر سرقطہ روانہ ہوا جہاں صمیل موجود تھا۔ عامر نے یمینوں کی کثرت کی وجہ سے اپنے لیے سرقطہ سے بہتر اور اس سے زیادہ محفوظ جگہ نہ سمجھی اضلاع کے لشکروں پر ان کے ضعف اور واقعہ شفقہ کی وجہ سے عامر کو کوئی اعتماد نہ رہا تھا۔ سرقطہ میں قبیلہ بنی زہرہ کلابی کا ایک شخص بہت معزز تھا۔ عامر نے اس کو لکھا اور اولاد قسی کی بنی زہرہ کے ساتھ قرابت جتائی۔ اس نے عامر کو مدد دینا منظور کر لیا اس لیے عامر سرقطہ کے بعض نواح میں آگیا اور یہاں عامر اور زہری نے مل کر لوگوں کو دعوت دی کہ ابو جعفر منصور کا فرمان نافذ ہوا ہو سب لوگ اس کی تعمیل کے لیے جمع ہوں۔ اس دعوت پر یمین کے کچھ لوگ بربری اور بعض دوسری قومیں جمع ہو گئیں۔ صمیل کو معلوم ہوا تو اس نے غیر مسلم مطیع فوج میں سے سوار اور پیادہ سپاہیوں کا لشکر بھیجا جس نے عامر اور اس کے گروہ کو شکست دی مگر اس کے بعد عامر و زہری کی حمایت میں بڑے بڑے لوگ اکٹھے ہو گئے اور انھوں نے یورش کر کے صمیل کو شہر سرقطہ میں گھیر لیا۔

صمیل نے مدد کے لیے یوسف کو لکھا۔ یوسف کو اپنے ساتھیوں میں اتنی سکت نہ معلوم ہوئی۔ یہ واقعہ ۳۶ھ کا ہے اس لیے صمیل نے یوسف کا انتظار کرنے کے بعد حکومت جانے کے خوف سے قبیلہ قیس کو مدد کے لیے لکھا جن کی فوجیں قنسرین (یعنی حیان) اور دمشق (یعنی البیرہ) میں پڑی ہوئی تھیں اور اہل قبیلہ پر اپنے

حق کی عظمت ظاہر کر کے انھیں توبہ دلاتی کہ اس موقع پر تمھاری
 قہوڑ سی مدد بھی بہت ہو جائے گی۔ اس بنا پر عبید اللہ ابن علی کلابی
 اور کلاب، محارب، سلیم، نصر اور ہوازن تمام جماعتیں یوسف کی
 طرف داری پر تیار ہو گئیں۔ صرف بنی کعب، ابن عامر، عقیل، قشیر اور
 عربیں شریک نہیں ہوئے۔ ان میں اور بنی کلاب میں چشمک تھی
 کیوں کہ اندلس کی ریاست قشیر میں رہ چکی تھی بلج قشیری تھا۔ اس
 کے بعد صمیل کے حاکم ہو جانے سے اندلس کی ریاست کلاب ابن عامر
 کی طرف منتقل ہو گئی۔ اس زمانے میں بنی کعب ابن عامر کا سردار
 دمشق (یعنی البیرہ) میں سلیمان ابن شہاب اور قنسرین (یعنی جیان)
 میں حصین ابن دجن عقیلی تھا اور قبیلہ غطفان والے اس معاملے میں
 مذہذب تھے۔ ان کا کوئی رئیس نہ تھا جو انھیں منظم کرتا، ان کے
 سردار ابو عطا مرچکے تھے۔

جب عبید اللہ ابن علی کمر بستہ ہو گیا اور اس نے صمیل کی
 اعانت کے لیے لشکر والوں کو متوجہ کیا تو ابن شہاب و ابن دجن
 نے شرکت سے انکار کر دیا اور تمام بنو عامر عبید ابن علی کی امداد کے
 لیے نکل کھڑے ہوئے۔ ان میں کلاب، نمیر، سعد اور تمام قبائل ہوازن
 و سلیم بن منصور شریک تھے۔ بعد میں غطفان بن سعد بھی شامل ہو گئے
 پھر جب سلیمان ابن شہاب اور حصین ابن دجن کو یہ معلوم ہوا کہ
 ان دونوں کا بیٹھ رہنا صمیل کو کوئی نقصان نہیں پہنچا سکتا تو یہ
 دونوں بھی شرمندہ ہو کر اپنی قوم کے لیے ہوئے عبید ابن علی کی
 فوج میں آئے۔ قبیلہ قیس، صمیل کی مدد کے دونوں لشکروں سے

نکل کر آگیا۔ یہ دونوں لشکر اندلس کے قریب ہی تھے۔ سلیمان اور حصین کے ساتھ تین سو ساٹھ یا اس سے کچھ زیادہ سوار بہ دقت جیتا ہو سکے۔ ان لوگوں نے تعداد کی قلت محسوس کی تاہم عبید ابن علی سے کہا "ہم ہلاک ہی کیوں نہ ہو جائیں مگر تجھ جیسے شخص کو نہیں چھوڑ سکتے۔"

اس زمانے میں اکثر بنی امیہ دمشق (البیرہ) میں تھے ان میں سے تیس سوار عبید ابن علی کی مدد کے لیے فوراً روانہ ہوئے۔ اس گروہ کے سردار ابو عثمان عبید اللہ ابن عثمان اور عبید اللہ ابن خالد تھے۔ یہ دونوں یکے بعد دیگرے بنی امیہ کے علم بردار ہوتے تھے۔ ان کے ساتھ یوسف ابن بخت بھی اس امر میں شریک تھے۔ یہ سب معرکہ شتندہ میں یوسف و صمیل کے ساتھ شریک تھے اور اس معرکہ میں بنو امیہ بڑا صبر و استقلال دکھا۔ چکے تھے۔ اس لیے یوسف و صمیل اور تمام قیس و مضر کی طرف سے ان کی بڑی مددات ہوتی تھی اور یہ بڑی عزت سے دیکھے جاتے تھے۔ غرض قبیلہ قیس کے ساتھ بنی امیہ کے تمام صاحب مقدرت اور طاقت ور لوگ شامل ہو گئے تھے۔

اب یہاں کچھ بیان عبدالرحمن ابن معاویہ کا کیا جاتا ہے۔ گزشتہ صفحات میں صمیل کے محصور ہونے کا ذکر کر دیا گیا ہے تاکہ واقعات مرتب رہیں۔

راوی کا بیان ہے کہ جب عبدالرحمن ابن معاویہ سبرہ کے موضع نقرہ میں داخل ہوئے تو انھیں فی الجملہ اطمینان ہوا اور انھوں نے اندلس میں اپنے خیر خواہوں کو خط لکھ کر اپنی مصیبت

کی داستان بیان کی اور ان پر اپنا حق ثابت کرتے ہوئے اپنے اپنے آگے کے واقعات اور اپنے ساتھ عبدالرحمن ابن حبیب کی بدسلوکی اور افریقہ میں اپنی قوم کی سرگزشت پوری شرح و بسط کے ساتھ لکھی اور لکھا کہ اگر میں یوسف کے پاس پہنچ گیا تو وہ مجھے امن سے نہ رہنے دے گا، اس لیے میں تم لوگوں کے ذریعے سے مدد حاصل کرنا اور کام یاب ہونا چاہتا ہوں اور اگر اندلس کی حکومت حاصل ہونے کے اسباب مہیا ہوں تو مجھے اطلاع دینا۔

عبدالرحمن نے یہ خط اپنے غلام بدر کے ہاتھ بھیجا۔ جب بدر ان لوگوں کے پاس پہنچا تو وہ جمع ہوئے اور باہم مشورہ کر کے یوسف ابن بخت کو بلایا جو ان لوگوں میں ایک بہادر جوان شمار ہوتا تھا اور اس زمانے میں قنسرین (جیان) کے لشکر میں تھا۔ ان سب کی یہ رائے ہوئی کہ عبدالرحمن ابن معاویہ کو اس وقت جواب نہ دیا جائے جب تک اس بارے میں صمیل سے مشورہ نہ کر لیا جائے۔ بدر اور یوسف ابن بخت کو یقین تھا کہ اگر صمیل نے شرکت منظور نہ کی تو بھی وہ ہمارے خلاف نہ کرے گا۔ ان کا خیال تھا کہ ہم نے صمیل کی مدد کر کے اس پر اور قبیلہ قیس پر احسان کیا ہے اس لیے ہمیں اس سے مخالفت کا اندیشہ نہیں ہے۔

اب پھر بنی قیس کے خروج کا ذکر کیا جاتا ہے۔ یہ لوگ کچھ اوپر تین سو ساٹھ سواروں کی جمعیت سے روانہ ہوئے سلیمان ابن شہاب اور حصین ابن دجن ان کے ساتھ تھے۔ بنی قیس نے ابن شہاب کی تالیفِ قلب کے لیے اپنا رئیس اسی کو مقرر کیا تھا۔

اس انتخاب کی تحریک عبید ابن علی نے کی تھی جو اس زمانے میں صییل کے بجائے بنی کلاب کا سردار تھا۔ جب بنی قیس دریائے اتر تک پہنچے جہاں عقدہ بن بکر بن وائل اور بنی علی کا دخل تھا تو انھوں نے ان سے بھی مدد مانگی اور یہاں سے بھی چار سو یا کچھ زیادہ آدمی ساتھ لے کر آگے بڑھے۔ جب طلیطلہ پہنچے تو انھیں معلوم ہوا کہ محاصرے سے بھی صییل کو نقصان پہنچا ہو۔ اس خبر سے انھیں اندیشہ ہوا کہ ایسا نہ ہو صییل مدد سے مایوس ہو کر ہمت ہار دے اور ہلاک ہو جائے۔ اس لیے بڑی عجلت کے ساتھ ایک ایچی کو صییل کے پاس بھیجا اور اسے سمجھا دیا کہ بنی عامر و زہری کے سواروں میں شامل ہو کر فضیل کے سامنے جانا اور یہ پیچھے جو ہم دیتے ہیں اس کو فضیل پر پھینک دینا اس پیچھے پر یہ شعر لکھ تھے۔

تبشوا بالسلامۃ یا جداد اتاک الغوث والقطع المحصار
انتک بنات اعوج طلمت علیہا الاکرمون وھم نزار
(ای فضیل سلامتی کی بشارت سن اور خوش ہو کہ تیرا مددگار آگیا اور محاصرہ ختم ہوا۔ تیرے پاس وہ گھوڑیاں آ پہنچیں جن پر قبیلہ نزار کے شرفا سوار ہیں)

ایچی یہ پیچھے لے کر روانہ ہو گیا اور ہدایت کے موافق فضیل پر سے پھینک دیا اور اس پیچھے کی اطلاع صییل کو ہوئی تو اس نے حکم دیا کہ اس میں جو کچھ لکھا ہو پڑھ کر سنایا جائے کیوں کہ صییل پڑھا لکھا شخص نہ تھا۔ جب یہ شعر اس کے سامنے تو اپنی قوم سے کہا "لوگو تمہیں بشارت ہو" یہ کہہ کر حصار کی طرف خصوصیت سے توجہ کی اور

حوصلہ پا کر مدافعت میں مصروف ہوا۔ اتنے میں کمک آگئی جس میں ابو عثمان عبداللہ ابن خالد اور ابن بخت وغیرہ بنی اُمیہ کے لوگ تھے اور عبدالرحمن ابن معاویہ کا ایلچی بدر بھی تھا جسے وہ اپنے ساتھ لائے تھے۔ ابن معاویہ نے اپنے طرف داروں کو جو شتق لکھا تھا اس کے اخیر میں یہ بھی لکھا تھا کہ ان سب لوگوں سے مراسلت کی جائے جو ہماری فتح کے امیدوار ہیں، اس شتق کے ساتھ ابن معاویہ کی مہر بھی تھی۔ ابو عثمان وغیرہ نے ابن معاویہ کے خط کی تعمیل کی اور صمیل کو بھی بنی اُمیہ کے احسانات یا دد لاکر امداد کے لیے توجہ دلائی۔ روایت ہے کہ یہ لوگ پھر سر قطف پہنچ گئے۔

جب عامر دزہری نے دیکھا کہ صمیل کے پاس کافی کمک آنے والی ہے تو مجبوراً ان دونوں نے محاصرہ اٹھالیا۔ صمیل حصار سے نکل کر اہل کمک سے ملا اور ان لوگوں کو نہایت فیاضی کے ساتھ زرو مال دیا۔ ان میں سے سربر آوردہ لوگوں کو پچاس پچاس اور بڑے سرفاروں کو دو دوسو دینار اور عوام کو دس دس دینار اور ریشم کے پارچے دیے۔ یہ لوگ صمیل کو اور اس کے مال و دولت اور خدام کو ساتھ لیے ہوئے قرطبہ کی طرف روانہ ہوئے۔ سرحد یعنی علاقہ سر قطف کو خالی کر دیا۔

یہاں سے کچھ دُور بڑھ کر تینوں اموی سردار (ابو عثمان عبید اللہ ابن عثمان، عبداللہ ابن خالد، یوسف ابن بخت) صمیل کو تنہائی میں لے گئے اور پہلے ابو عثمان عبید اللہ نے اس سے گفتگو کی اور ابن معاویہ کا خط اس کے حوالے کر کے کہا "میں آپ

کی رائے کے بغیر نہ کسی بات سے خوش ہوں نہ ناراض، جس بات سے تم متفق ہو گے اسی سے ہم بھی خوش ہوں گے، جس کو تم ناپسند کرو گے ہم بھی ناپسند کریں گے۔ ”صمیل نے ان سے کہا ”اچھا مجھے ہمت دو تاکہ میں غور و فکر کے بعد جواب دوں“ پھر صمیل نے واپسی کی تیاری کی اور ابن معاویہ کے ایلچی کو دس دینار اور ایک ریشمی پارچہ انعام دے کر قرطبہ آیا۔ اموی اپنے مکانوں کو لوٹ آئے۔ ان کے ساتھ بدر اور چار آدمی اور تھے اتنے میں ایک نیا تہلکہ بپا ہو گیا یعنی سرقطہ کے حالات سن کر یوسف نے سرحد پر بہت سخت حملہ کیا۔ یہ واقعات ۳۱۷ھ کے ہیں۔

جب یوسف تیار ہو کر جنگ کے لیے نکلا تو اس نے عبداللہ ابن خالد اور ابو عثمان (عبید اللہ ابن عثمان) کو بلا بھیجا۔ جب وہ آئے تو یوسف نے ان میں سے ایک کو بلایا اور کہا کہ ہمارے معاونین کو مدد کے لیے توجہ دلاؤ۔ اس نے جواب دیا کہ ہماری قوم میں خروج کی استعداد نہیں، ہوں کیوں کہ جو لوگ ہمت کے قوی تھے اور ابو جوشن (صمیل) کے ساتھ چلے گئے تھے وہ لڑائی میں سفر اور جائے کی مصیبتوں سے ہلاک ہو گئے۔ ساری سعی بے کار رہی۔ مشقت الگ اٹھائی۔

یوسف نے یہ عذر سن کر ان دونوں کو ایک ہزار دینار دیے اور کہا کہ اس رقم سے تم دونوں ان لوگوں کو مضبوط بنا کر مدد کے لیے لاؤ۔ انھوں نے کہا وہ تعداد میں پانچ سو ہیں یہ رقم ان میں کیوں کر تقسیم ہو سکتی ہے تو اس نے کہا اچھا مجھ کو واپس دے دو۔ یہ دونوں

فوج کو ہم وار کرنے کے لیے روانہ ہو گئے مگر جب آگے چلے تو انھیں خیال آیا کہ یہ رُپیہ ہم کیوں نہ لے لیں تاکہ اس کی بدولت ابن معاویہ کے متعلق اپنا ارادہ مضبوطی کے ساتھ پورا کر سکیں، غرض کہ یہ لوگ روانہ ہو گئے۔ یوسف نکلا تو سیدھا جیان پہنچا۔ وہیں ابو عثمان اور عبداللہ آگئے۔

یہ دونوں جیان آنے سے پہلے اپنا کام کر چکے تھے یعنی ان دیناروں کو بنی اُمیہ پر تقسیم کر دیا۔ فی کس دس درہم سے زیادہ حصے میں نہ آئے مگر انھوں نے یہ تقسیم طرائی میں یوسف کو مدد دینے کے لیے نہیں کی تھی بلکہ اپنا مقصد پورا کرنے اور بنی اُمیہ کو ہم وار کرنے کے لیے کی تھی۔ جب اس کام سے فرصت پا کر جیان پہنچے تو یوسف محاضرات الفتح میں لوگوں کے اکٹھے ہونے کا انتظار کر رہا تھا۔ یوسف نے جیان ہی میں اپنے لشکروں اور مختلف گروہوں کو تنخواہیں تقسیم کیں اور انعامات دیے۔ جب ابو عثمان نے سمجھ لیا کہ یوسف نہ آگے بڑھتا ہو نہ مستقل قیام کرتا ہو تو یوسف سے ملا۔ یوسف نے اس سے پوچھا اے عبید اللہ (ابو عثمان) ہمارے موالی کہاں ہیں؟ ابو عثمان نے دُعا دے کر کہا۔ آپ کے موالی اوروں کی طرح نہیں ہیں، آپ کو چھوڑ کے کہاں جائیں گے۔ ان لوگوں نے تھوڑی مہلت حاصل کر لی ہو اور وعدہ کیا ہو کہ امیر کے طلیمہ پہنچنے تک ہم بھی وہاں پہنچ جائیں گے۔ ممکن ہو اس طرح آنے سے انھیں جو کی نئی فصل آسانی سے مل جائے۔ یہ سال ۳۷ھ نہایت بُرا سال تھا۔ لوگ قحط میں مبتلا تھے

اور اسی سال ذیقعدہ کے مہینے میں یوسف نے سرقطہ پر چڑھائی کی تھی۔ ابو عثمان کے اس جواب پر یوسف کو کوئی بدگمانی نہیں ہوتی اور ان کی بات کو سچ سمجھا پھر ان سے کہا اب تم پھر ہمارے موالی کے پاس جاؤ اور اپنی طرف سے ان پر ایک داروغہ مقرر کر دو۔ یہ انتظام یوسف نے اپنی ضرورت کے لحاظ سے چاہا تھا۔ جب یوسف جانے لگا تو ابو عثمان بھی اس کے ساتھ ہو گیا تاکہ اسے رخصت کر کے صمیل سے بھی رخصت ہو لے۔

صمیل اپنے لشکر ہی میں پڑا تھا اس نے اپنی جگہ سے زرا حرکت نہ کی۔ صمیل ہمیشہ شراب میں مست رہتا تھا اور کوئی رات ایسی نہ گزرتی تھی جس میں مدہوش نہ رہتا ہو۔ جب ابو عثمان پہنچا، اس وقت صمیل سو رہا تھا۔ ابو عثمان تھوڑی دیر منتظر رہا۔ جب صمیل خواب گاہ سے باہر آیا تو ابو عثمان اور عبداللہ ابن خالد دونوں اس کے پاس گئے۔ صمیل نے ان سے پوچھا "کیا خبر ہو اور تم کیسے آئے ہو؟ دونوں نے بیان کر دیا کہ یوسف کا حکم ہو کہ ہم بنو امیہ کو ساتھ لے کر اس سے طلیطلہ میں ملیں۔ صمیل نے اس بات کو پسند کیا پھر یہ لوگ ساتھ چلے اور صمیل کے قریب آکر کہا "ہمیں آپ سے تنہائی میں کچھ کہنا ہو" یہ سن کر صمیل نے اپنے ساتھیوں کو ہٹا دیا۔

اب ان دونوں نے صمیل سے کہا کہ ہم آپ سے عبدالرحمن ابن معادیہ کے معاملے میں مشورہ چاہتے ہیں۔ ابھی ان کا اپیلچی واپس نہیں گیا ہو اور جواب کا منتظر ہو۔ صمیل نے کہا میں اس

بات سے غافل نہیں ہوں، میں نے ابن معاویہ کے معاملے میں غور کیا ہے اور استخارہ بھی کر چکا ہوں۔ نیز میں نے اخفایے راز کے لیے کسی سے اس مسئلے میں مشورہ نہیں کیا ہے۔ میری رائے میں ابن معاویہ میری مدد کا مستحق ہے اور حکومت کا بھی وہی اہل ہے اس لیے تم دونوں انھیں بسم اللہ کر کے اپنی رضا مندی سے مطلع کرو اور یہ لکھ دو کہ وہ اپنے معاملے کا انحصار مجھ پر رکھیں۔ میں یوسف کی بیٹی اتم موسیٰ بیوہ قطن ابن عبد الملک سے عبد الرحمن ابن معاویہ کا نکاح کر دوں گا بشرطے کہ وہ ہم جیسا ہو کر رہے۔ اگر امیر یوسف نے بھی منظور کر لیا تو کوئی مضائقہ نہیں ہم اس کے ممنون ہوں گے اور اگر انکار کر دیا تو یہ بہت آسان ہے کہ ہم اپنی تلواروں سے یوسف کا خاتمہ کر دیں۔ صمیل کا یہ جواب سن کر دونوں نے اس کے ہاتھ چومے اور شکریہ ادا کیا۔

ابو عثمان (عبید اللہ ابن عثمان) بیان کرتے ہیں کہ ہم صمیل سے رخصت ہو کر تقریباً ایک میل گئے ہوں گے اور دل میں خوش ہو رہے تھے کہ ہمارا کام بن گیا کہ پیچھے سے کسی کی آواز آئی جو ابو عثمان کا نام لے کر پکار رہا تھا ہم نے دیکھا تو صمیل کا خادم تھا جو گھوڑا بڑھائے ہماری طرف چلا آ رہا تھا۔ ہم ٹھہر گئے۔ اس نے ہم سے کہا "ابو جوشن کہتے ہیں کہ دونوں ہمارے آنے تک ٹھہر جاؤ" ہم اس کے بہ نفس نفیس آنے سے کھٹکے کہ ضرور کوئی نہ کوئی اہم بات ہو ورنہ مناسب تو یہ تھا کہ ہم اس کے پاس جاتے۔ اس کی طرف سے خطرہ محسوس کیا۔ مگر خدا پر

بھروسہ کرنے کے استقبال کو آگے بڑھے تو دیکھا کہ وہ اپنے سفید پتھر کو کلب پر سوار چلا آ رہا ہے۔ ہم صمیل کو تنہا دیکھ کر مطمئن ہوئے کہ اگر اس کی نیت بُری ہوتی تو اس کے مددگار بھی ہوتے۔ ہمیں دیکھ کر صمیل نے قریب بلایا اور کہا "جب سے تم نے ابن معاویہ کے خط اور اس کے ایلچی کا تذکرہ کیا ہے، میں اسی فکر میں ہوں۔ میں تمہاری رائے کو پسند کرتا ہوں۔ میں جو کچھ جواب دے چکا ہوں تمہیں معلوم ہے۔ مگر جب تم مجھ سے جدا ہوئے تو میں نے ابن معاویہ کے متعلق مزید غور و تدبیر سے کام لیا اور سمجھ لیا کہ وہ اس قوم سے تعلق رکھتا ہے کہ اگر ان میں کا کوئی ابن جزیرے میں پیشاب بھی کر دے تو ہم اور تم دونوں سب اس کے پیشاب میں غرق ہو جاتیں۔ اس شخص کے ہم پر احسان ہائے بے پایاں ہونے کے باوجود ہم نے اس کے خلاف فیصلہ کیا ہے یہ خدا اگر تم دونوں اپنے گھر پہنچ جاتے تب بھی میں تم کو اپنی نئی رائے سے مطلع کر کے رہتا۔ مبادا تم دھوکے میں پڑ جاؤ اور اب میں تمہیں خبردار کرتا ہوں کہ سب سے پہلے جو شخص ابن معاویہ پر تلوار اٹھائے گا وہ میں ہوں گا۔ اللہ تمہاری رائے میں برکت دے اور تمہارے آقا کو بھی برکت عطا کرے۔

ابو عثمان کہتے ہیں میں نے صمیل کو جواب دیا کہ اللہ تمہارا بھلا کرے، ہم تو تمہاری ہی رائے کے پابند ہیں۔ صمیل نے کہا نہیں ایسا نہ کہو کیوں کہ تمہارا تو مقصد ہی ابن معاویہ کی حکومت قائم کرنا ہے۔ اور اگر ابن معاویہ حکومت کے سوا کچھ اور چاہیں تو میرے

نزدیک یہ بہتر ہو کہ یوسف ان کی غم خواری کرے اور ان کو اپنا داماد بنالے اور اس کی حمایت کرے۔
اس گفتگو کے بعد یہ دونوں آگے روانہ ہوئے اور صمیل ان سے رخصت ہو گیا۔

ابو عثمان کا بیان ہو کہ معزو ربیعہ کے تمام قبائل سے ہماری امید منقطع ہو گئی۔ اب یہ راسے ہوئی کہ اہل یمن کے صاحب الرائے لوگوں سے تحریک کر کے ان کو اپنی راسے میں شریک کر لیا جائے۔ ہم نے فوراً یہی کیا۔ جس یمنی کو قابل اعتماد و دانش مند پاتے اس سے ابن معادیہ کا ذکر کر کے اس تحریک میں شریک ہونے کی دعوت دیتے۔ ہمیں ایسے بہت سے لوگ ملے جن کے سینے غیظ و غضب سے معمور تھے اور وہ خود کسی ایسے حیلے کے خواہاں تھے جس سے انھیں بنی مضر سے بدلہ لینے کا موقع مل سکے اور اندلس میں بنی امیہ کی حکومت کے آرزو مند تھے۔ بعد ازاں ہم اپنے لشکر میں پہنچے۔ ہم بنی مضر سے مایوس ہو چکے تھے، واپس پہنچ کر ایک جہاز خرید کر ہم نے گیارہ آدمی اس میں بٹھا کر روانہ کیے جن میں بدد بھی تھا۔ ان گیاہوں آدمیوں کے نام اچھی طرح یاد نہیں رہے۔ ان میں سے ایک ہشام کا غلام شاکر تھا، ایک تمام ابن علقمہ ثقفی۔ ہم نے تمام کو پانچ سو دینار دیے تھے تاکہ اس کے ضرورتی مصارف کے لیے کافی ہوں اور بربریوں کو فدیہ دیے جاسکیں۔ مقام مغلیہ میں جو ابن قرہ مغلی کے زیر حکومت تھا اپنے غلام بدر کے منتظر تھے۔ یہ لوگ جہاز میں بیٹھے ہوئے ادھر سے گزرے تو ابن معادیہ

نماز مغرب پڑھ رہے تھے نماز ہی پڑھتے رہے ہماری طرف متوجہ نہیں ہوئے۔ ابن معاویہ نے نماز سے فارغ ہو کر اس طرف دیکھا تو جہاز لنگر انداز ہو چکا تھا اور بدر ان کی طرف تیرتا ہوا آ رہا تھا۔ بدر نے آتے ہی اندلس کی ساری کارگزاری بیان کر کے کام یابی کا مژدہ سنایا اور ابو عثمان و عبد اللہ ابن خالد وغیرہ اہل اندلس کی یکجہتی و رضامندی کا ذکر کر کے جہاز کی کیفیت بیان کی، جو لوگ اس میں سوار تھے ان کے نام بتائے اور خرچ کے لیے جو کچھ مال و دولت اور ساز و سامان تھا اس کی تفصیل کہی۔ پھر عبد الرحمن ابن معاویہ کے پاس تمام ابن علقمہ پہنچے تو ان سے پوچھا تمہارا کیا نام ہو؟ انہوں نے کہا ”تمام“ پھر پوچھا تمہاری کلیت کیا ہو؟ تمام نے کہا ”ابو غالب“ یہ سنئے ہی عبد الرحمن بولے اب ہمارا کام ہو گیا۔ ہم اپنے دشمن پر غالب ہو گئے۔ اس نیک فالی کے صلے میں عبد الرحمن نے امیر اندلس ہونے کے بعد ان کو اپنا صاحب مقرر کر لیا اور تمام اپنے آخر دم تک اسی خدمت پر رہے۔

جب عبد الرحمن ابن معاویہ نے چاہا کہ جہاز پر بیٹھ کر روانہ ہوں تو بربریوں نے بڑھ کر روکا۔ ان کو ہمدرد کرنے کے لیے تمام نے ان کے مرتبے کے اعتبار سے ہر ایک کو زر و مال تقسیم کیا۔ ان لوگوں میں سے کوئی ایسا باقی نہ رہا جسے کچھ نہ ملا ہو۔ مگر جب جہاز میں بیٹھ گئے تو ان میں کا ایک بربری جسے کچھ نہ ملا تھا لگے بڑھا اور بادبان کی رستی سے لٹک گیا۔ یہ دیکھ کر شاکر نے اس کے ہاتھ پر تلوار مادی اس کا ہاتھ کٹ گیا اور وہ آدمی سمندر میں

جاگزا اور جہاز روانہ ہو گیا۔

یہ جماعت ماہ ربیع الثانی ۳۸ھ میں مقام منکب پر اتری۔ عبدالرحمن ابن خالد اور ابو عثمان نے عبدالرحمن ابن معاویہ کو قصبہ طروش میں ابوالحجاج کے مکان پر پہنچایا۔ ابوالحجاج (یعنی یوسف ابن بخت) اور تمام بنی امیہ عبدالرحمن سے ملے۔ یہ کے باشندے جداد ابن عمر مذحجی بھی آئے جو بعد میں عبدالرحمن کے عساکر میں قاضی کے عہدے پر مقرر ہوئے۔ عاصم ابن مسلم ثقفی اور ابو عبیدہ حسان بھی آئے۔ مؤخر الذکر کو عبدالرحمن نے اپنا وزیر بنایا پھر عبدی ابوبکر ابن طفیل آئے، غرض لوگوں کا تانتا بندھ گیا۔

راوی کا بیان ہے کہ یوسف فہری جب طلیطلہ پہنچا تو کہا "کیا بات ہے کہ ہمارے موالی اب تک نہیں آئے؟" جب اس نے کہی بار یہی کہا تو حمیل نے جواب دیا "یہاں سے چلو یہ لوگ نہ تم جیسیوں کی مدد کریں گے نہ تمہیں ان کا انتظار کرنا چاہیے مجھے ڈر ہے کہ کہیں وقت ہاتھ سے نہ نکل جاتے۔ اس لیے یوسف سرقطہ روانہ ہوا۔ وہاں سرقطہ والوں نے لشکر کے کھیتوں کو لوٹ لینے کے ڈر سے عامر اور ان کے بیٹے وہب ابن عامر زہری کو یوسف کے سپرد کر دیا۔ یوسف نے انہیں گرفتار کر کے قتل کرنا چاہا اور قبیلہ قیس کے سرداروں سے مشورہ کیا تو سب نے نفی میں جواب دیا بلکہ سلیمان ابن شہاب اور حصین ابن دجن بہت سختی سے ان کے قتل کے خلاف ہو گئے جب یوسف نے تمام لشکر کو خلاف پایا تو انہیں قید کر دیا۔

پھر یوسف کو مناسب معلوم ہوا کہ ایک لشکر بنبلونہ روانہ کرے کیوں کہ بنبلونہ کے لوگ بھی جلیقیہ والوں کی طرح بد عہدی کر چکے تھے اس لیے اس نے ایک لشکر تیار کر کے سلیمان ابن شہاب کی سرداری میں بنبلونہ بھیجا وہ سلیمان ابن شہاب کو اپنے سے دُور رکھنا چاہتا تھا۔ سوار فوج اور مقدمے پر حصین ابن دجن کو افسر بنایا۔ اس فوج کو ایسی کم زور حالت میں روانہ کر دیا۔ ان کی تباہی کی پروانہ کی جب یہ لشکر دُور پہنچ گیا تو یوسف تھوڑے سے آدمیوں کے ساتھ واپس آکر وادی شرنہ پہنچا۔ یہاں یوسف کو ایچی ملا جس نے سلیمان ابن شہاب کی شکست اس کے قتل اور عامۃ الناس کے قتل ہونے کی خبر دی۔ اس نے یہ بھی اطلاع دی کہ ہزیمت خوردہ فوج میں سے جو لوگ بچ گئے وہ حصین ابن دجن کے ہم راہ ابو زید عبدالرحمن ابن یوسف کے پاس سر قطع میں ہیں۔ یہ لوگ وہ ہیں جن کو امیر یوسف نے سرحد پر چھوڑا تھا یوسف کو اس خبر سے خوشی ہوئی۔ اب یوسف نے عامر اس کے بیٹے دہب اور نہہری کو بلایا۔ صمیل نے یوسف سے کہا تھا کہ "ابن شہاب کا تو کام تمام ہو ہی چکا ہوا اب ان لوگوں کی بھی گردن مار دو" یہ چاشت کا وقت تھا۔ یوسف و صمیل دونوں نے وادی شرنہ میں یہ دن اور اس سے کچھلا دن جشن منانے میں گزارا تھا۔ یوسف نے صمیل کے کہنے پر عمل کیا اور تینوں کے قتل کا حکم دے دیا۔

جب اس کام سے فرصت ہو گئی تو یوسف اور صمیل نے

مل کر کھانا کھایا۔ اس موقع پر صہیل نے یوسف سے کہا۔ سلیمان ابن شہاب مارا گیا اور عامر اور زہری کو تم نے مار ڈالا، یہ خدا اب تم اور تمہاری اولاد و بچوں کے خروج تک محفوظ رہے گی اور اب تم سے کوئی جھگڑا کرنے والا نہیں ہے۔

یوسف وہاں سے اٹھ کر اپنی دونوں بیٹیوں کے پاس قبیلہ کرنے کی غرض سے چلا گیا۔ گھر میں جا کر اپنا دایاں پاؤں باتیں پاؤں پر رکھ کر فکر کے عالم میں بیٹ گیا۔ راوی کا بیان ہے کہ اس کا دایاں پاؤں باتیں پر اسی طرح رکھا تھا کہ اہل لشکر نے قرطبہ کے ایلی کی آمد کا غرہ لگایا۔ یہ سن کر یوسف اٹھ بیٹھا۔ لوگوں نے کہا یہ خدا فلاں غلام ام عثمان کے چتر پر بیٹھا ہوا ہے۔ ام عثمان یوسف کی صاحب اولاد بیوسی تھی اور اس کی ملکہ تھی۔ ان دنوں ڈاک کے ہر کارے قحط سالی کی وجہ سے نہ ملتے تھے اور ڈاک کا کوئی انتظام نہ تھا۔ ابھی یہ باتیں ہو رہی تھیں کہ اتنے میں ایلی آگیا اور اس کے پاس ایک شقم نکلا جس میں عبدالرحمن ابن معاویہ کے داخل ہونے اور طروش میں عبید اللہ ابن عثمان فاسق کے پاس مقیم ہونے کی خبر درج تھی نیز یہ کہ بنی امیہ ابن معاویہ کی امارت پر متفق ہو گئے ہیں اور آپ کا نائب متعینہ البیرہ اہل طاعت (غیر مسلم رعایا) کی جماعت لے کر ابن معاویہ پر حملہ آور ہوا تھا تاکہ اسے یہاں سے نکال دے مگر نائب کو شکست ہوئی اور اس کے ساتھی زخمی ہوئے لیکن کوئی قتل نہیں ہوا اب جیسی مصلحت ہو ویسا حکم دیا جائے۔

یوسف نے مشورے کے لیے صمیل کو بلایا وہ اس نا وقت طلبی سے خوف زدہ سا ہو گیا۔ اسے لہجی کے آنے کی خبر مل چکی تھی لیکن اصل معاملے سے بے خبر تھا۔ اس نے یوسف سے کہا صلح اللہ الامیر (خدا امیر کا بھلا کرے) آپ اس وقت کیوں ملول ہیں۔ کیا کوئی حادثہ ہوا؟ یوسف نے کہا "بے شک بڑا حادثہ ہے" میں اللہ سے ڈرتا ہوں کہ انہیں کج کے واقعہ قتل پر ہم پر خدا کا عذاب نہ آتا ہو" صمیل نے کہا ابھی کا نہیں بلکہ سب کا انتقام اللہ کے لیے آسان ہے۔ خیر کہیے کیا بات ہے؟ یوسف نے خالد سے کہا صمیل کو ام عثمان کا خط پڑھ کر سنا دو۔ یہ خط سن کر صمیل نے کہا معاملہ سخت ہے اور ہماری رائے یہی ہے کہ ہم فوراً اپنی موجودہ جمعیت کے ساتھ ابن معاویہ کا مقابلہ کریں۔ اس کو قتل کریں گے یا پسپا کر دیں گے اگر وہ پسپا ہو کر بھاگ گیا تو حکومت اس کی کبھی نہیں ہو سکتی۔ یوسف اور صمیل وغیرہ اس رائے سے متفق ہو گئے مگر نائب کی شکست کی خبر تمام فوج میں پھیل گئی اور راز محفوظ نہ رہ سکا۔ اس شہرت کا نتیجہ یہ ہوا کہ لشکر والوں میں برہمی پیدا ہو گئی۔ کیوں کہ یوسف کے آدمیوں میں سے پہلے ہی بہت سے لوگ بنبلونہ کی جہم میں سلیمان ابن شہاب کے ساتھ قتل ہو چکے تھے جو ان میں سے بچ آئے تھے وہ اس وقت سر قلمہ میں مقیم تھے اس لیے لوگوں نے شورش مچا کر اپنے گروہوں سے کہنا شروع کیا کہ ابھی ہم لڑائی سے آرہے ہیں اب دوسری کی فکر ہو رہی ہے "یہ ایک ہی موقع پر دود لڑائیاں کیسی؟"

شام ہوئی تو ہر ہر قبیلہ ہم آواز ہو کر علیحدہ ہو گیا۔ مینی سپاہیوں میں سے دس آدمی بھی نہ ملے۔ صرف وہی لوگ رہ گئے جو نہ اپنی قوم کا ساتھ دے سکتے تھے نہ انہری سے ہاتھ اٹھا سکتے تھے۔ البتہ قبیلہ قیس کے لوگ اور کچھ قبائل مضرہ گئے تھے جو تعداد میں تھوڑے اور سفر کی تکان کی وجہ سے بہت پریشان تھے۔ ان لوگوں نے یوسف کو جھوٹی تسلی دی اور قرطبہ چلنے کا مشورہ دیا مگر صمیل اس وقت تک ابن معاویہ سے لڑنے ہی پر مصر تھا۔ انہی مشوروں میں بارش شروع ہو گئی اور سردی کا موسم آنے کی وجہ سے دریاؤں میں طغیانی آگئی۔ مجبوراً یوسف عبدالرحمن ابن معاویہ کی طرف جانے کا ارادہ ترک کر کے قرطبہ روانہ ہوا۔ راستے میں ایک شخص نے یوسف سے کہا۔ ابھی تک عبدالرحمن ابن معاویہ کا ارادہ حصول ملک کی نسبت معلوم نہیں ہوا، وہ تو حصول معاش اور پناہ طلبی کے لیے آیا ہو اگر تم اسے اپنا داماد بنانا چاہو گے اور رعایت و سلوک سے پیش آؤ گے تو یقیناً ہو کہ وہ اسے منظور کر لے گا اس لیے مناسب تو یہ ہو کہ اس کے پاس ایک وفد بھیجو۔ یوسف نے قرطبہ پہنچ کر عبید ابن علی خالد ابن زید اپنے کاتب و غلام اور عیسیٰ ابن عبدالرحمن اموی منتظم ذخائر رسد و افسر فروج خاصہ کا ایک وفد بھیجا اور تحائف میں کچھ گیندیں، دو گھوڑے، دو خچر، دو غلام اور ایک ہزار دینار ساتھ کیے اور عبدالرحمن ابن معاویہ کو لکھا کہ آپ کے اجداد نے ہمارے دادا عقیق ابن نافع اور ان کے خازن کے ساتھ سلوک کیے ہیں۔

اس عبارت کے بعد عبدالرحمن کو اپنا داماد بنانے اور مالی امداد کرنے کا ذکر لکھا۔

یہ وفد یوسف سے منخصت ہو کر ارش پہنچا جو ضلع ریم کے قریب واقع ہے۔ یہاں عیسیٰ ابن عبدالرحمن ملقب بہ تارک الفرس نے دوسرے ارکان وفد سے کہا کہ اسی عقل و دانش پر یوسف و صیل زندہ ہیں۔ تم نہیں جانتے کہ اگر ہم اس ہدیے کو لے کر پہنچے اور عبدالرحمن ابن معاویہ کو ناگواری ہوئی تو کیا وہ ہمارے پاس کا سارا مال و دولت لے کر اور مضبوط و قوی نہ ہو جائے گا اور اس سے ہمارے امیر کو نقصان نہ پہنچے گا؟ لوگوں نے غور کیا تو اپنی رائے کی غلطی معلوم ہوئی اس لیے انہوں نے کہا "تم اس سامان کے ساتھ یہیں ٹھہرو، ہم ابن معاویہ کے پاس جاتے ہیں۔ اگر ہم نے عبدالرحمن ابن معاویہ کو راضی پایا تو اپنے کسی آدمی کو بھیج کر تم کو بلا لیں گے۔ تم یہ سب کچھ لے کر آ جانا اور اگر اس کے ہوا کچھ ہوا تو امیر یوسف کے پاس مع اشیاء کے واپس ہو جانا کیوں کہ اپنے مال کا وہی زیادہ مستحق ہے۔ اس مشورے کے بعد عبید و خالد طوش میں ابن معاویہ کے پاس پہنچے جو ابو عبداللہ کے یہاں تھے اور عیسیٰ ابن عبدالرحمن پیچھے ٹھہر گئے۔ ابن معاویہ کے پاس بنی امیہ کی ایک جماعت مقیم تھی اور یمن کے لوگ برابر آتے رہتے تھے مگر مستقل طور پر رہنے سے ڈرتے تھے۔ ان میں دمشق یعنی البیہ والے، ارونی یعنی مالقہ والے اور قنسرین یعنی جیان والے بھی تھے۔ ان دونوں یعنی عبید ابن علی اور خالد ابن زید نے اپنے آقا امیر یوسف

کا بدعا بیان کیا اور محبت و تعلقات کی دعوت دی اور یوسف کے ہاں رشتے کا ذکر کیا اور کہا کہ یوسف آپ کی شان کے مستایان ہمان داری کریں گے۔

اب خالد ابن زریف نے خط پیش کیا اس سے ابن معاویہ نے خط لے کر ابو عثمان کی طرف بڑھا دیا اور کہا "اسے پڑھو اور جو کچھ ہماری رائے تمہیں معلوم ہو اس کے مطابق جواب لکھو" لوگ پہلے ہی منصوبے باندھ چکے تھے لوگوں نے ایلیچوں سے کہا کہ "تمہاری تحریک بہت اچھی ہو مگر عبدالرحمن ابن معاویہ تو اپنے ورثے کے طالب ہیں" جب ابو عثمان نے خط لیا تو اس سے خالد نے کہا "ابو عثمان کس خیال میں ہو جواب لکھنے سے پہلے بغل سے پسینہ آجائے گا" خالد بڑا ادیب و دانا تھا۔ اس خط کا مضمون اسی کا مرتب کیا ہوا تھا۔ مگر عجب و خود بینی کی ترنگ میں اس موقع پر لغزش کھا گیا۔ یہ باتیں ہمیشہ لوگوں کی دنیا اور دین کی تباہی کا باعث ہوتی ہیں۔ ابو عثمان کو خالد کے یہ الفاظ ناگوار گزرے اس نے خالد کو نہایت فحش گالی دے کر خط اس کے پیٹ پر پھینک مارا اور کہا "بہ نہیں لکھوں گا نہ میری بغل سے پسینہ آئے گا" پھر لوگوں کو حکم دیا کہ خالد کو گرفتار کر لو۔ خالد فوراً گرفتار کر لیا گیا۔ یہ دیکھ کر لوگوں نے عبدالرحمن بن معاویہ سے کہا "یہ پہلی فتح ہو یوسف کی کائنات حکومت معلوم ہو گئی۔ خالد کے ساتھی عبید ابن علی نے کہا "خالد ایلیچی ہو اور ایلیچی کو ذوال ہنہیں" لوگوں نے جواب دیا تم ایلیچی ہو مگر یہ کافر بچہ اپنی حد سے بڑھ گیا تھا۔ اس نے دشنام و بدگوئی کی ابتدا کی۔

بعد ازاں ان سب نے عبید کو جانے دیا اور خالد کو قید میں رہنے دیا۔ وفد کا مال جو ارش میں رہ گیا تھا عبدالرحمن ابن معاویہ کے لوگوں کو اس کی اطلاع مل گئی انھوں نے اس پر قبضہ حاصل کرنے کے لیے تیس سوار بھیجے مگر عیسیٰ کو پہلے ہی خالد کے گرفتار ہونے کا علم ہو چکا تھا۔ اس لیے وہ سب سامان لے کر قرطبہ میں واپس ہو گیا۔ اس واقعے کے بعد جب عبدالرحمن ابن معاویہ امیر اندلس ہو گئے تو عیسیٰ کو کھڑا کر کے طنزاً کہا کرتے تھے ”تمہارے تقرب اور محبت میں کوئی شک نہیں تم نے یہ یہ کیا“ وہ یہ عذر کر دیا کرتے تھے کہ ”وفاداری کا تقاضا تھا“ ابن معاویہ چوں کہ عموماً اپنے موالی پر رحم کھاتے تھے اس لیے انھوں نے عیسیٰ کی یہ خطا معاف کر دی البتہ جیسا سلوک دوسرے موالی کے ساتھ کیا تھا ویسا سلوک ان کے ساتھ نہیں کیا۔

جب عبید ابن علی یوسف کے پاس پہنچا اور یوسف کو خالد کی سرگزشت سے مطلع کیا۔ یہ سن کر یوسف و صمیل کو سخت ناگواری ہوئی اور صمیل نے یوسف کو ملامت کی کہ تم نے میری رائے پر عمل کیوں نہ کیا اور عبدالرحمن ابن معاویہ پر میرے مشورے کے مطابق خبر ملتے ہی حملہ کیوں نہ کر دیا۔

غرض اس زمانے میں شدتِ سرما کی وجہ سے فریقین میں سے کوئی حرکت نہ کر سکا۔ جاڑے ختم ہونے تک ابن معاویہ تمام لشکروں اور بربریوں سے خط و کتابت کر چکے تھے۔ یعنی سب بالاتفاق ابن معاویہ کے ساتھ ہو گئے۔ قبیلہ قیس میں سے جابر ابن علا ابن شہاب

اور ابو بکر بن ہلال عبدی اور حصین ابن دجن کے سوا کوئی ابن معاویہ کی طرف داری پر آمادہ نہیں ہوا۔ یہ تینوں بھی اس لیے طرف دار ہو گئے تھے کہ یوسف اور صمیل نے سلیمان ابن شہاب کے ساتھ بُرا سلوک کیا تھا اور جان بوجھ کر اس کو خطرے میں ڈال کر ہلاک کرایا تھا۔ اس کے ساتھ علاوہ صمیل نے عبدی ہلال اور بعض بنی ثقیف اور بنی امیہ کے تین سرداروں ر تمام ابن علقمہ، عامر عیان اور اس کا بھائی عمران کو زک پہنچائی تھی۔ الغرض بنی قیس کے تین سرداروں کے علاوہ کُل بنی یوسف کے ساتھ ہو گئے۔ اب یوسف نے البیرہ کے ارادے سے اپنے لشکر کو شقندہ ضلع قرطبہ میں مجتمع کیا بنی مضر اور بنی قیس جمع ہو کر یوسف کا انتظار کرنے لگے۔ یعنی اور اموی ابن معاویہ کے پاس آ گئے۔

راوی کہتا ہو کہ جب عبدالرحمن ابن معاویہ کو اپنے خلاف یوسف کی تیاری کا علم ہوا تو لوگوں نے ان سے کہا کہ البیرہ میں یمینی اور بنی امیہ اتنے نہیں ہیں کہ ہم ان کے برتے پر قیس کی عداوت اور یوسف کی جمع کی ہوئی فوج کا مقابلہ کر سکیں۔ اس لیے ہمیں یہ مناسب معلوم ہوتا ہو کہ ہم یمینی لشکروں سے مل جائیں جو اشبیلیہ، شذونہ اور مالقہ میں ہیں اور یک بہ یک اس پر حملہ کریں۔ عبدالرحمن ابن معاویہ نے اس رائے پر عمل کیا اور مالقہ والوں کے پاس آئے جو ان سے زیادہ قریب تھے چنانچہ تمام اہل یمین و قضاہ شامل ہو گئے مگر مالقہ کے سرداروں میں سے ان کے ساتھ تھوڑے لوگ شامل ہوئے۔ یہاں سے عبدالرحمن ابن معاویہ

شذونہ کی طرف آئے جہاں فلسطینی لشکر تھا۔ شذونہ میں قوم کے سرداروں اور لشکر کے مددگاروں نے فوراً عبدالرحمن ابن معاویہ کی رفاقت اختیار کی لیکن لشکر کے وہ لوگ جو بنی کنانہ سے تعلق رکھتے تھے وہ کنانہ ابن کنانہ کی سرکردگی میں یوسف کی مدد کے لیے پہلے ہی روانہ ہو چکے تھے۔

عبدالرحمن ابن معاویہ نے شذونہ پر اپنے تسلط کے بعد بنی کنانہ کی باقی ماندہ اولاد و اقارب سے کوئی تعرض نہیں کیا پھر آگے بڑھ کر اشبیلیہ کے لشکر میں پہنچ گئے جس میں حمص کے لوگ تھے۔ اس موقع پر چیدہ چیدہ یمنی لوگ جن میں شامی اور بلدی عرب تھے، عبدالرحمن ابن معاویہ کے ساتھ ہو گئے۔ یوسف کو عبدالرحمن کی آمد معلوم ہوئی تو مقابلے کو چلا، اس وقت دونوں حریف اپنے اپنے ساتھیوں کے ساتھ ایک دوسرے کے مقابلے کے لیے آگے بڑھے۔

عبدالرحمن ابن معاویہ کے پاس اس وقت تک کوئی جھنڈا نہ تھا۔ تینوں امدادی فوجوں کے پاس اپنے اپنے جھنڈے تھے۔ ان لشکروں نے آپس میں کہا سبحان اللہ ہمارا کام بھی کتنا اُلٹا ہے ہمارے پاس تو جھنڈے ہیں مگر ہمارے امیر کے پاس نہیں۔ یہ سن کر ابوالصبح یحییٰ عصبی ایک نیزہ اور ایک عمامہ لے آیا۔ یہ نیزہ اور عمامہ حضرموت کے ایک شخص کا تھا۔ پھر ان لوگوں نے انصار کے ایک نامعلوم شخص کو بلا کر اس کے نام و نسب سے فال لی اور قریہ قلبیریہ ضلع طشیانہ صوبہ اشبیلیہ میں یہ جھنڈا

اس کے سپرد کیا۔ مجھ سے کئی بزرگوں نے بیان کیا ہو کہ ابوالفتح صدقوری پر شوقی جہاد غالب تھا۔ جہاد ہی کے لیے سر قسط کی سرحد پر پڑاؤ ڈالتے تھے اور کبھی اپنی مسکونہ سرحد قلبیہ میں قیام کرتے تھے۔ ان کے تعلقات فرقہ آن پیشین گو کے ساتھ دوستانہ رہے۔ جس سرحد میں جاتے فرقہ آن کے ساتھ ہوتے تھے۔ جب فرقہ چلے جاتے تو یہ قلبیہ میں منتقل ہو جاتے تھے۔ غرض یہ دونوں تقریباً ساری عمر ساتھ رہے۔ ابوالفتح کہا کرتے تھے کہ ایک بار فرقہ ہمارے ساتھ جا رہے تھے، جب شہر قسطنطنیہ (قسطنطنیہ) صناع جیان میں پہنچے تو فرقہ العالم نے کہا مجھے اس شہر کی نسبت ایک بُری خبر کا خطرہ ہوا ہے، میرے ساتھ وہاں چلو تو بتاؤں۔ میں ان کے ساتھ ہو لیا۔ اس وقت انھوں نے مجھ سے اسی واقعے کی پیشین گوئی کی جو امیر ابن معاویہ اور امیر ابوالاسود ابن یوسف کے درمیان پیش آنے والا تھا۔ چنانچہ یہ پیشین گوئی حرف بہ حرف صحیح ثابت ہوئی۔ پھر فرقہ نے ابن معاویہ کی آمد کا حال بیان کیا اور کہا جب ہم صوبہ اشبیلیہ میں پہنچ گئے تو ہمیں وہ جگہ دکھائیں گے جہاں عبدالرحمن ابن معاویہ کا جھنڈا باندھا جائے گا۔ چنانچہ جب ہم اس گاؤ میں پہنچے تو انھوں نے دو زیتون کے درختوں کی طرف اشارہ کر کے کہا کہ ان دونوں درختوں کے درمیان اس کا جھنڈا باندھا جائے گا اور اس کے پاس ایک فرشتہ ان فرشتوں میں کا آئے گا جو جھنڈوں کی فتح و نصرت پر مقرر ہیں اور اس کے ساتھ چالیس ہزار فرشتے ہوں گے جن کے پیش پیش فتح و نصرت چلتی ہو۔ چالیس دن کے اندر دشمن مقہور

ہو جاتے ہیں اور فتح کامل ہو جاتی ہو۔

عبدالرحمن ابن معاویہ کو اس کا علم ہوا تو انھوں نے اس عمامے کی اتنی عزت کی کہ جب اس کا کوئی حصہ پرانا ہو جاتا یا پھٹ جاتا تو اس پر دوسرا کپڑا چڑھا دیتے۔ ہشام و حکم و عبدالرحمن کے زمانے میں ماروہ کی جنگوں تک اس نیزے کا احترام اسی طرح ہوتا رہا۔ عبدالرحمن ثانی کے زمانے میں لوگوں نے عمامے کو بدلنا چاہا تو اس میں بہت سے پرانے چلتی پھرتے دیکھے۔ عبدالرحمن ابن غافم اور اسکندرائی نے ان کو نیزے سے اتار کر پھینک دیا اور اس کے بدلے ایک نیا عمامہ باندھا۔ اس وقت چہرہ وہاں موجود نہ تھے جب وہ آئے تو انھوں نے اس حرکت کی مخالفت کی اور ان چلتی پھرتوں کو ڈھونڈھ کر جھنڈے پر باندھنے کا حکم دیا مگر وہ تلاش کرنے پر بھی کسی کو نہ ملے۔

اس زمانے میں یوسف مدور صرف میں تھا۔ جب فریقین کی فوجیں حرکت میں آئیں تو دونوں کے درمیان ایک دریا حائل تھا۔ ابن معاویہ طشانہ میں اتر گئے۔ یہ واقعہ ابتداء ذی الحجہ ۱۳۸ھ کا ہو۔ دونوں لشکروں میں چھیڑ چھاڑ ہوتی رہی مگر چون کہ دریا طغیانی پر تھا، پانی بہت تھا اس لیے عبور کی کوئی سبیل نہ نکلی۔ عبدالرحمن ابن معاویہ نے دریا کا زور کم ہو جانے کے خیال سے تھوڑے دن اور انتظار کیا۔ پھر ابن معاویہ نے چاہا کہ قرطبہ پہنچنے میں یوسف سے سہقت کریں کیوں کہ ان سے یہ کہا گیا تھا کہ وہاں عموماً آپ کے طرف دار رہتے ہیں جو بہ کثرت ہیں اس لیے عبدالرحمن

ابن معاویہ نے راتوں رات تیاری کر کے کوچ کر دیا تاکہ یوسف سے پہلے قرطبہ پہنچ جائیں۔ قرطبہ کا فاصلہ طشانہ سے پینتالیس میل تھا۔ عبدالرحمن ایک میل بھی نہ گئے تھے کہ ایک واقف کار شخص نے یوسف کو عبدالرحمن کے ارادے سے مطلع کیا اور یوسف بھی قرطبہ کی طرف چل پڑا۔ اب یہ دونوں گھوڑ دوڑ کے دو گھوڑوں کی طرح تیز تیز چل رہے تھے۔ دریا ان کے درمیان حائل تھا۔ ابن معاویہ نے یوسف کو دیکھ کر سمجھ لیا کہ وہ میرے ارادے سے واقف ہو گیا ہو اس لیے آگے نہ بڑھے۔ یوسف بھی دریا پار وہیں ٹھہر گیا۔ اس کے بعد پھر یہ دونوں سفر کرتے رہے۔ آخر یوسف مسارہ میں اُترا اور ابن معاویہ دربار کے اس پار بابش میں ٹھہر گئے۔

اس وقت ابن معاویہ کے ہم راہیوں میں سے جو لوگ کم ظرف اور ان کے رتبہ امارت سے ناواقف تھے وہ ان سے علیحدہ ہو گئے۔ یہ لوگ صرف اس امید پر ساتھ ہو گئے تھے کہ عبدالرحمن قرطبہ پہنچ گئے تو ہماری معاش وسیع ہو جائے گی اور اہل قرطبہ سے مدد پہنچے گی۔ درحقیقت یہ معاش کی طرف سے تکلیف میں تھے، صرف باقلے پر بسر کرتے تھے۔ مہینہ مئی کی گرمی کا تھا۔ برخلاف ابن معاویہ کے یوسف نہایت آرام سے اپنی منزل پر پہنچا۔ اس نے اور اس کے ساتھیوں نے جہاں چاہا قیام کیا۔

جن لوگوں کے دل ذرا بھی مضبوط تھے وہ سب قرطبہ کے بنی امیہ اور لمینی عبدالرحمن کے گروہ میں شامل ہو گئے۔ پنج شنبہ ۹ ذی الحجہ یعنی عرفے کے دن دریا کا زور کم ہو گیا۔ عبدالرحمن نے

اپنی جماعت سے کہا "لوگو! ہم یہاں ٹھہرنے کے لیے نہیں آئے ہیں اور یہ تم جانتے ہو کہ ہم کو یوسف نے کس بات پر توجہ دلائی تھی اور ہم سے کیا چاہا تھا۔ اب میں تمہاری رائے سے متفق ہوں۔ اگر تم مضبوط قوتی ہو تو ہو اور مقابلے کو پسند کرتے ہو تو مجھے مطلع کرو اور اگر امن و صلح کی طرف مائل ہو تو دیکھا کہ دو" تمام یہی قبائل نے متفق ہو کر جنگ پر آمادگی ظاہر کی۔ بنی امیہ نے بھی یہی رائے ظاہر کی۔ چنانچہ امیر عبدالرحمن نے لشکروں کی ترتیب دی۔ اہل شام کی سوار فوج پر عبدالرحمن بن نعیم کلبی اور یمنی پیادوں پر بلوہہ لختی جو اہل فلسطین سے تھا اور بنی امیہ کے پیادوں اور بربری سپاہیوں پر عاصم العریان سردار بنائے گئے۔ عاصم کو عریان اس لیے کہتے ہیں کہ ایک موقع پر وہ صرف پائے جامہ پہن کر لڑا اور اللہ نے اسے فتح دی۔ بنی امیہ کی سوار فوج پر حبیب ابن عبدالملک قرشی جو عمر ابن عبدالوہید کی اولاد سے تھا سردار مقرر ہوا۔ بربریوں کی سوار فوج میں سے جو لوگ عبدالرحمن ابن معاویہ کے جھنڈے کے نیچے جمع ہوئے ان پر ابراہیم ابن شجرہ اور سی افسر بنایا گیا۔ جھنڈا ابو عثمان کو تفویض ہوا۔ اس وقت عبدالرحمن ابن معاویہ بنی امیہ کے گروہ میں کھڑے تھے اور کمان ہاتھ میں لیے ہوئے ایک اشقر گھوڑے پر سوار تھے۔ اس تمام تیاری کے بعد پنج شنبہ کو حملہ آوروں نے دریا عبور کیا مگر یوسف نے کوئی مزاحمت نہ کی اور اسی شام کو ان سے صلح کے لیے مراسلت شروع کی۔ قریب تھا کہ تمام مراحل طے ہو جائیں۔ بنی امیہ کا معلوم ہوتا تھا کہ بنی امیہ بھی صلح پر کچھ آمادہ تھے۔ یوسف

نے گائیں اور بکریاں ذبح کر کے سب کے لیے راتوں رات کھانا پکایا تاکہ دونوں لشکروں کو دعوت دے۔ کیوں کہ اس کے نزدیک فیصلہ صلح میں کوئی شک نہ تھا۔ برخلاف اس کے ہمارا گمان یہ ہو کہ ابن معاویہ اور ان کے ساتھیوں نے یوسف کو صلح کی امید اس لیے دلاتی تھی کہ وہ ابن معاویہ کی فوجوں کے دریا سے اترنے میں مزاحمت نہ کریں۔

جمعہ کی صبح کو عیدالضحیٰ کی صبح تھی۔ صلح کی توقعات متروک ثابت ہوئیں اور دفعۃً جنگ شروع ہو گئی۔ یوسف کی فوج کا انتظام یہ تھا کہ تمام اہل شام اور اہل مصر کی سوار فوج پر عبید ابن علی اور پیادہ فوج پر کنانہ ابن کنانہ اور جوشن بن ضمیل سردار تھے۔ پیادہ فوج پر یوسف نے اپنے بیٹے عبداللہ کو بھی مقرر کیا تھا اور اپنے غلاموں اور پروردہ لوگوں کے گروہ پر اپنے ہی غلام خالد سوری کو نگراں بنایا تھا۔ خالد کی فوج میں یوسف کے موالی اور بربری اور عوام کثرت سے شامل تھے۔ عبید ابن علی کے ساتھ میسرہ میں بنی قیس کے سوار تھے لڑائی گھسان کی ہوتی۔ ابن معاویہ کی فوج نے جنگ کی حالت نازک دیکھی تو اہل یمن گھبراہٹ سے گئے اور ابن معاویہ کی طرف دیکھنے لگے جو اس وقت اپنے موالی کے حلقے میں گھوڑے پر سوار تھے اور آپس میں کہنے لگے ”یہ تو ایک کم سن لڑکا ہے اگر اس گھوڑے کو دوڑا کر پارے کی طرح اڑ جائے تو ہم مفت میں ہلاک ہوں گے“ ابن معاویہ کو اس کی اطلاع ہو گئی۔ انھوں نے بلا کر پوچھا کہ تم نے ایسا کہا ہے۔ ان لوگوں نے اقبال کیا

اس پر ابن معاویہ نے ابوالصبح کو بلا کر کہا " ہمارے لشکر میں تھا ہے
 خچر سے اچھا کوئی خچر نہیں ہو اور یہ گھوڑا تو مجھے تکلیف دیتا ہو اور
 میں اس پر سے ٹھیک طور پر تیر نہیں چلا سکتا۔ تم میرا یہ گھوڑا
 لے لو اور مجھے اپنا خچر دے دو۔ میں تو یہ چاہتا ہوں کہ ایسی سواری
 پر ہوں کہ اگر کہیں گھر جاؤں تو آسانی سے پہچانا جاسکوں " ابوالصبح
 کا خچر سفیدی مائل اشہب رنگ کا تھا۔ ابوالصبح عبدالرحمن کی
 گفتگو سے کچھ شرمندہ ہو گیا کیوں کہ یہ بھی یمنی تھا اور کہا " کیا امیر اپنے
 ہی گھوڑے پر بیٹھا رہنا پسند نہیں کریں گے " عبدالرحمن نے نفی میں
 جواب دے کر ابوالصبح سے خچر لے لیا اور اس پر سوار ہوئے۔
 یہ دیکھ کر یمن والے مطمئن ہو گئے اور تیر اندازی سے سوار فوج کی
 مدافعت کرتے رہے۔ نیز ان میں سے پھر تیلے لوگوں نے بڑھ کر دشمن
 پر حملہ کیا۔ جنگ پھر گھسان کی ہوئی گئی۔ ابن معاویہ کی فوج میں
 سے حبیب ابن عبد الملک اپنے سواروں کو لے کر یوسف کی سوار
 فوج کے مہمہ و قلب پر حملہ آور ہوا اور اسے شکست دی۔ خالد
 سودی اور اس کے ہم راہی بھاگ گئے۔ یہ دیکھ کر عبید بن علی لاکار
 اور خالد سے خبردار ہوا۔ پھر حبیب اور ابن نعیم نے اہل شام
 کے سواروں کے ساتھ یوسف کے قلب لشکر پر حملہ کیا۔ اس حملے
 میں کنانہ ابن کنانہ، عبداللہ ابن یوسف اور جوشن بن صمیل کام
 آئے۔ یوسف اور صمیل کے قدم اکٹھے گئے۔ یوسف کی فوج میسرہ میں
 عبید اور قیس کی جماعت ثابت قدمی کے ساتھ مصروف جنگ
 رہی۔ یہ جنگ دوپہر تک زور پر رہی پھر یوسف کے میسرہ کو بھی

شکست ہوئی اور یہ لوگ نہایت بُری طرح مارے گئے۔ عبید بن علی اور قیس کے سردار کام آئے۔ قبیلہ قیس کے چند معمولی آدمیوں کے سوا کوئی باقی نہ رہا۔

فتح پاکر ابن معاویہ یوسف کے قصر میں آئے تو اس میں کوئی نہ ملا۔ اس کے بعد ابن معاویہ کا لشکر میدان سے پلٹا تو یوسف کے لشکر گاہ کو لوٹا۔ یہاں ان لوگوں کو یوسف کا تیار کرایا ہوا کھانا اور تمام اشیاء ملیں۔ سب نے خوب سیر ہو کر کھانا کھایا۔ ابن معاویہ نے خالد ابن زید کو قید کر کے بنی امیہ کے دو بوڑھوں کی حراست میں دے دیا تھا اور حکم دیا تھا کہ اگر لوگ مزاحم ہوں تو اسے قتل کر دیا جائے۔ خالد کہا کرتا تھا کہ میں نے اپنے لیے اتنی دعا کبھی نہ کی تھی جتنی اس موقع پر کی۔ میں یوسف کی فتح کے لیے دعا مانگتا رہا پھر یہ بھی سوچتا تھا کہ وہ کام یاب ہوا تو، اور ابن معاویہ کو فتح ہوئی تو، میں بہ ہر حال مارا جاؤں گا۔ غرض خالد صلح ہو جانے تک قید ہی میں رہا۔

جب ابن معاویہ قصر میں داخل ہوئے تو انھیں کوئی نہ ملا۔ جلد باز لوگ یوسف کے مال و عیال وغیرہ پر ہاتھ ڈالنے لگے ابن معاویہ نے انھیں دیکھا تو بھگکا دیا اور یوسف کے اہل و عیال میں سے جو لوگ بے لباس ہو رہے تھے انھیں کپڑے پہنانے اور جو کچھ مال و متاع واپس مل سکا لے لیا۔ یمن کے لوگ اس بات پر بگڑ گئے کیوں کہ یوسف کی اولاد و ناموس کو رسوا کرنے کی نسبت جو ان کا ارادہ تھا پورا نہ ہو سکا اس لیے ابن معاویہ کو بُرا بھلا کہنے لگے مگر ابن معاویہ کا

یہ سلوک ان میں کے صاحب عقل لوگوں کو زیادہ گراں نہیں گزرا۔ دل میں ابن معاویہ کی طرف داری سے ناراض ضرور ہوتے مگر ظاہر میں تعریف کرتے رہے البتہ بعض ان میں سے ایسے بھی تھے جنہوں نے باہم اظہار ناراضی کرتے ہوئے کہا تم اپنے دشمن بنی مضر سے فارغ ہو چکے ہو مگر یہ شخص (ابن معاویہ) اور اس کے ساتھی بھی بنی مضر ہی سے تعلق رکھتے ہیں آؤ ایسے میں ان سے بھی فرصت پالیں تاکہ ہمیں ایک دن دو فحش حاصل ہوں۔

ان میں بعض لوگ اس تحریک سے خوش ہوئے بعض ناراض۔ قبیلہ قضاعہ نے بالاتفاق اس تحریک کو ناپسند کیا۔ یہ رنگ دیکھ کر ثعلبہ ابن عبد..... جذامی جو فلسطین والے قبیلہ جذام کے ممتاز لوگوں میں تھا اگرچہ ان کے سرداروں میں سے نہ تھا، ابن معاویہ کے پاس آیا اور ازراہ خیر خواہی انہیں اس گفتگو سے مطلع کیا جو ان کے اور ان کے موالی کے قتل کے متعلق ہوئی تھی اور یہ باور کرایا کہ میں ان لوگوں میں ہوں جو اس تحریک کو ناپسند کرتے ہیں اور قبیلہ قضاعہ کا اس تحریک سے ناراض ہونے کا بھی ذکر کر دیا۔ پھر ابن معاویہ سے کہا اب آپ ہوشیار رہیں اور اپنے موالی کو اپنے پاس رکھیں۔ آپ کے قتل کی جس نے سب سے زیادہ شد و مد سے صلاح دی تھی اور دیگر لوگوں کو بھی اس سازش میں شریک کرنا چاہا تھا وہ ابوالصباح ہی۔

ثعلبہ کی اس بات کا یہ اثر ہوا کہ عبدالرحمن ابن معاویہ نے اس کی بڑی عزت افزائی کی اور اسی دن عبدالرحمن بن نعیم کو اپنا

محافظ بنایا اور اپنے غلاموں اور جان نثاروں کو بلا کر اپنی حفاظت پر مقرر کیا۔

قرطبہ میں بنی امیہ ابن معاویہ کے پاس اکٹھا ہوئے اس وقت قرطبہ میں بنی امیہ کے بہت سے خاندان تھے جن کے پاس بربروں وغیرہ کی بے حساب دولت و ثروت موجود تھی۔

جب ابن معاویہ نے یوسف کا قصد کیا تھا یوسف نے اپنے بیٹے عبدالرحمن کو لکھ دیا تھا کہ سر قلم سے پانچ سو سوار لے کر آتے مگر بد قسمتی سے وہ یوسف سے شکست کے دن قرطبہ سے ایک منزل کے فاصلے پر ملا۔ یوسف اس وقت طلیطلہ جا رہا تھا۔

اس واقعے کے بعد یوسف طلیطلہ پہنچا اور صمیل اپنے پڑاؤ پر واپس آیا۔ یوسف نے اہل طلیطلہ میں سے جہاں تک ممکن ہو لوگوں کو اکٹھا کر لیا۔ اس زمانے میں طلیطلہ کا عامل ہشام بن عروہ فہری تھا۔ یوسف اس جمعیت کو لے کر آگے بڑھا مگر عروہ خود وہیں رہا۔ پھر صمیل آیا تو اس نے مضر کے باقی ماندہ لوگوں کو اپنی فوج میں بھرتی کر لیا۔

عبدالرحمن ابن معاویہ نے جیان کا حاکم حصین ابن دجن کو اور البیرہ کا جابر بن علا ابن شہاب کو مقرر کیا تھا۔ جب یوسف اور صمیل جیان کی طرف بڑھے تو حصین ابن دجن منیتہ کے قلعے میں قلعہ بند ہو گیا مگر یوسف اور صمیل نے اس سے کچھ تعرض نہیں کیا۔ صرف اپنے مددگاروں اور حامیوں کو فوج میں بھرتی کر لیا۔ جب یوسف و صمیل جیان سے البیرہ گئے تو جابر ابن علا البیرہ

کو چھوڑ کر پہاڑوں میں چلا گیا۔ البیرہ والے بنی قیس کے ساتھ ہو گئے۔ جب ابن معاویہ کو یوسف کا البیرہ پہنچنا معلوم ہوا تو وہ بھی لشکر اکٹھا کر کے یوسف کی طرف بڑھے اور قرطبہ میں ابو عثمان کو نائب مقرر کر کے چند قرطبی یمینیوں اور بنی اُمیہ کے ساتھ وہیں چھوڑا۔ کسی موقع پر ابن معاویہ کو دو لونڈیاں ہدیے میں دی گئی تھیں۔ تیسری لونڈی اور چند غلام انھوں نے خود خریدے تھے اور ان سب کو اپنی ذات کے لیے مخصوص کر لیا تھا۔ البیرہ جانے سے پہلے جب یوسف جیان ہی میں تھا اور اسے ابن معاویہ کے ارادۂ آمد کی اطلاع ہو چکی تھی اس وقت یوسف نے اپنے بیٹے ابو زید عبدالرحمن کو حکم دیا تھا کہ تم دوسری طرف سے چڑھائی کر کے قرطبہ پر حملہ کر دو۔ ادھر ابن معاویہ یوسف کے ارادے سے البیرہ روانہ ہو چکے تھے۔ ابو زید عبدالرحمن ابن یوسف نے دوسری طرف سے قرطبہ پر دھاوا بول دیا۔ ابو عثمان عبید اللہ جن کو ابن معاویہ نے قرطبہ کا نائب مقرر کیا تھا۔ قصر کی جامع مسجد میں محصور ہو گئے۔ ابو زید نے ان کو یہ وعدہ کر کے حصار سے نکالا کہ تمھیں قتل نہ کریں گے چنانچہ قید کر کے ساتھ لے چلا۔ ابو زید عبدالرحمن ابن یوسف کو ابن معاویہ کی وہ دو لونڈیاں بھی ہاتھ آئیں۔ تیسری لونڈی جسے ابن معاویہ نے عرب کے کسی خاندان سے مول لیا تھا بھاگ گئی۔ یا جب یہ واقعہ پیش آیا تو وہ عرب اسے اپنے ساتھ لے گئے اس وقت اس کے پیٹ میں ابن معاویہ کی لڑکی عائشہ تھی۔ ابو زید (عبدالرحمن) ابن یوسف ان دونوں لونڈیوں اور

ابو عثمان کو لے کر چلا تو اس کے کسی دانش مند ساتھی نے اس سے کہا تو نے وہ کام کیا جو عبدالرحمن ابن معاویہ نے تیرے ساتھ نہیں کیا۔ جب عبدالرحمن کے بس میں تیری مائیں اور بہنیں تھیں تو اس نے ان کے پردے کا خیال رکھا اور ان کو کپڑے پہنائے مگر تو نے اس کی دو کنیزوں پر قابو پا کر انھیں پکڑ لیا۔ یہ سن کر ابو زید کی آنکھیں کھلیں اور اس کو اپنی نادانی معلوم ہوئی۔

پھر ابو زید نے قلعہ تدین میں جو شہر قرطبہ سے ایک میل کے فاصلے پر تھا خیمہ لگانے کا حکم دیا۔ اس خیمے میں ان دونوں لونڈیوں کو اتارا اور ان کا مال و متاع بھی ان کو دے دیا۔ خود ابو عثمان کو پابہ زنجیر اپنے باپ کے پاس البیرہ لے کر پہنچا۔ ادھر ابن معاویہ سیدھے صوبہ البیرہ میں آ پہنچے اور موضع ارماہ میں قیام کیا۔ یہاں سے فریقین میں پھر مراسلت شروع ہوئی۔ یوسف و صمیل نے ابن معاویہ سے تحریک کی کہ اگر ہماری جانیں اور مال و جلاؤ محفوظ رہے تو ہم حکومت سے دست بردار ہو جائیں اور سارے ملک اور رعایا کو کبھی امان حاصل ہو جائے۔ اور امور سلطنت ٹھیک چلنے لگیں۔

ابن معاویہ نے منظور کر لیا اور سلسلہ میں دونوں کے درمیان صلح ہو گئی اور صلح نامہ لکھا گیا۔ پھر یوسف و صمیل اور ابن معاویہ ایک دوسرے سے ملنے کے لیے روانہ ہوئے۔ اس سلسلے میں ابن معاویہ نے خالد ابن زید کو چھوڑ دیا اور یوسف نے عثمان کو رہائی دے دی۔ ابن معاویہ نے یوسف سے معاہدہ کر لیا کہ ہم تمہارے بیٹے

عبدالرحمن ابو زید اور محمد ابوالامود کو یہ غمال کے طور پر رکھیں گے، چنانچہ ان دونوں کو یہ وعدہ کر کے حراست میں لے لیا کہ ہم انہیں ملکی معاملات کے اصلاح پر آنے تک نہایت اچھی طرح قرطبہ میں نظر بند رکھیں گے اور کسی طرح کی سختی نہ کریں گے پوری طرح امن ہو جانے کے بعد دونوں کو واپس کر دیا جائے گا۔

جب ابن معاویہ صمیل کا ذکر کرتے تو کہتے ”حکومت اللہ کو زیبا ہو۔ صمیل میرے ساتھ البیرہ سے قرطبہ تک گیا۔ اس کے زانو میرے زانو سے ملے نہ اس کے چچر کا سر میرے چچر کے سر سے آگے نکلا۔ اس نے مجھ سے کسی بات کو نہ پوچھا اور نہ بغیر پوچھے بے ضرورت گفتگو کی۔ لیکن ابن معاویہ یوسف کی نسبت ایسا کوئی ذکر نہ کرتے یہ بات اس لیے تھی کہ جب صلح ہو گئی تو یوسف ابن معاویہ کے دائیں جانب تھے اور صمیل بائیں جانب۔ اسی حالت میں تینوں قرطبہ میں داخل ہو گئے۔ ابن معاویہ نے قصر قرطبہ میں قیام کیا اور یوسف اپنے محل بلاط الحرام میں اُترا جو اس سے پہلے حرم عبدالرحمن سقفی والی اندلس کا محل تھا۔

بعض لوگوں کا خیال ہو کہ یوسف نے ابن حمر پر ظلم کر کے اسے قتل کیا اور محل پر قابض ہو گیا۔ بعض کہتے ہیں اس سے خریدیا تھا۔ واللہ اعلم غرض جب یہ لوگ قرطبہ آئے تو یوسف کے خلاف شکایتیں ہونے لگیں اور لوگوں کو یہ توقع ہوئی کہ ابن معاویہ شکایت کرنے والوں کے موافق ہو کر یوسف پر سختی کریں گے۔ اس خیال سے یوسف کے بعض اموال و اراضی پر یوسف کا ناجائز قبضہ ظاہر

کرتے ہوئے دعویٰ کیا کہ اس کے اصل مالک ہم ہیں اس پر ہمارا قبضہ ہونا چاہیے اور ابن معاویہ سے درخواست کی کہ اس کو اور ان کو قاضی کے رڈ بہ رڈ پیش کر دے۔

اس زمانے میں یزید ابن یحییٰ، قضا کے عہدے پر مامور تھے۔ مدعیوں کو قاضی سے یہ امید تھی کہ قاضی اپنی ذاتی کاوش کی وجہ سے یوسف کے خلاف ہماری طرف داری کریں گے کیوں کہ یوسف و صمیل نے شتندہ میں یمنیوں کو قتل کر کے ساری قوم سے عداوت مول لے لی تھی۔ یزید ابن یحییٰ دربار خلافت سے باقاعدہ فرمان کے ساتھ قاضی ہو کر آئے تھے۔ یوسف نے ان سے اہل اندلس کی رضامندی کی وجہ سے تعرض نہیں کیا تھا۔ اس موقع پر یوسف و صمیل اور مدعی قاضی کے یہاں پیش ہوئے لیکن مدعیوں کو بڑی مایوسی ہوئی جب قاضی نے یوسف و صمیل کے خلاف کوئی خاص کارروائی نہ کی۔ کہا جاتا ہے کہ قاضی نے بعض مدعیوں کو دس دس دن تک پریشان رکھا۔ جو زیادہ سکت والے تھے۔ وہ تین پیشیوں میں تین تین دن سے زیادہ نہ رہ سکے۔ اس مقدمے کے بعد یوسف و صمیل نہایت آزادی و اطمینان کے ساتھ ابن معاویہ کے پاس آتے جاتے رہے اور وہ ان دونوں کو وقتاً فوقتاً شریک مشورہ کرتے رہے۔

ماوی کا بیان ہے کہ اس سال عبدالملک ابن عمر ابن مروان جن کو مروانی بھی کہتے ہیں اور جزی بن عبدالعزیز ابن مروان اپنی اولاد دموالی اور چند بنی امیہ کے ساتھ اندلس میں داخل ہوئے

اور تھوڑے دن میں خاصی تعداد بڑھالی۔

قرطبہ میں عوالی بنی ہاشم و بنی فہر اور قبائل قریش وغیرہ کے کئی خاندان تھے۔ ان لوگوں نے یوسف کی بدولت بڑے بڑے مرتبے حاصل کیے تھے۔ اب چونکہ ابن معاویہ کے تسلط سے یہ بات باقی نہ تھی اس لیے یہ لوگ یوسف کے پاس آکر اس کو اس کی موجودہ حالت پر شرمندہ کر کے ابن معاویہ کے خلاف اکساتے تھے۔ آخر یوسف نے ان کے کہنے میں آکر لوگوں سے خط و کتابت شروع کی۔ لشکر والوں نے تو یوسف کو جواب دے دیا کہ ”ہم صلح کے بعد پھر جنگ پر تیار نہیں ہیں ہمیں اور قبیلہ قیس والوں کو بھی یوسف کی یہ بات ناگوار ہوتی اور انھوں نے کہا کہ جو کچھ ہو گیا ہو ہم اسی پر راضی ہیں اپنا فرض ادا کر چکے ہیں اور اب ہم ابن معاویہ سے صلح نہ کریں گے۔ جب یوسف کو ان لوگوں سے مایوسی ہوئی تو اس نے بلدیوں کو خصوصاً ماروہ اور لقنت والوں کو ہمار کو نا شروع کیا۔ یہ لوگ یوسف کا ساتھ دینے پر بہ خوشی آمادہ ہو گئے۔ ان میں زیادہ تر یوسف کے خاندان کے لوگ تھے جو جنگ مسارہ کے دن لقنت و طلیطلہ میں آباد ہو گئے تھے۔ جب عبدالرحمن ابن معاویہ سے صلح ہوئی تو ابن معاویہ نے یوسف کے گھرانے کے بعض لوگ یوسف کو دے دیے اور اس کی بعض بیٹیوں کو ان کے شوہروں کے پاس چھوڑ دیا، نیز یوسف کے خاندان کے ان افراد کو جنھیں اپنے پاس رکھنا مناسب نہ سمجھا یوسف کی بیٹیوں کے پاس چھوڑ دیا۔ ان لوگوں کے دعوتی خطوط بھی یوسف کے پاس آتے اور یوسف ۱۴۱ھ میں

بھاگ کر مار دہ پہنچا۔

جب ابن معاویہ کو یوسف کے بھاگنے کا علم ہوا تو انھوں نے سوار تعاقب میں بھیجے مگر وہ چھپ گیا۔ اس کے دو بیٹے البتہ گرفتار ہو گئے جنھیں ابن معاویہ نے قتل کر ڈالا۔ صمیل قرطبہ میں پکڑ لیا گیا مگر صمیل نے صفائی پیش کی کہ میرا کوئی گناہ نہیں ہے۔ اگر میں مجرم ہوتا تو میں بھی اس کے ساتھ بھاگ جاتا۔ ابن معاویہ نے اس کا یہ جواب دیا کہ وہ بغیر تیرے مشورے کے نہیں بھاگا۔ تجھ پر ہماری وفاداری واجب تھی۔ غرض ابن معاویہ نے صمیل کو قید میں رکھا۔ یوسف مار دہ آیا اور وہاں کے عربوں اور بربریوں کو جمع کیا۔ پھر لقمہ پہنچا۔ یہاں کے لوگوں نے اسے خلیفہ تسلیم کر لیا۔ پھر یوسف اشبیلیہ کی طرف چلا۔ اس وقت اشبیلیہ میں عبدالملک ابن مروانی کی حکومت تھی۔ یوسف کے آنے پر اشبیلیہ میں حمص کے کچھ عرب عبدالملک کی طرف ہو گئے اور بلدی سب کے سب چند آدمیوں کے سوا عبدالملک سے علیحدہ ہو کر یوسف کے حامی ہو گئے۔ اس طرح یوسف کا لشکر بہت بڑھ گیا اور اس کی جمعیت میں ہزار سے زیادہ ہو گئی۔ اس جمعیت کے ساتھ یوسف نے اشبیلیہ میں عبدالملک ابن مروانی پر حملہ کر دیا۔

عبدالرحمن ابن معاویہ قرطبہ میں پڑاؤ ڈالے ہوئے لشکروں کا انتظار کر رہے تھے۔ دوسری طرف جب یوسف کی فوجیں جمع ہو گئیں تو یوسف نے مروانی پر چڑھائی کی۔ مروانی کھوڑی سی شامی فوج کے ساتھ اشبیلیہ میں قلعہ بند تھا۔ جب یوسف نے

مروانی کی جمعیت تھوڑی دیکھی تو وہ ان کی طرف سے بے خطر ہو گیا اور اشبیلیہ کو اسی حال میں چھوڑ کر مارہ کے عربوں، بربریوں اور لقنت والوں اور چند اشبیلیہ والوں کے ساتھ ابن معاویہ کے مقابلے کے لیے چلا۔ اب یوسف کا لشکر بہت بڑھ گیا تھا۔

ادھر ابن معاویہ کے لشکر بھی قرطبہ میں جمع ہو چکے تھے وہ بھی آگے بڑھے اور اس جگہ قیام کیا جسے برج اسامہ کہتے ہیں۔ یوسف اپنی عاقبت سے بے پروا ابن معاویہ کی طرف بڑھا۔ مروانی اپنے دارالحکومت اشبیلیہ میں اپنے بیٹے کا منتظر تھا۔ جب مروانی کا بیٹا عبداللہ دالی ملک مورور آگیا تو اس نے باپ کو محصور دیکھ کر فوج کو جمع کیا اور باپ کے پاس اشبیلیہ پہنچا۔ عبداللہ کے اشبیلیہ میں داخل ہونے تک مروانی پر سے محاصرہ اٹھ چکا تھا۔ عبداللہ نے اسے یوسف کی آمد و بازگشت سے باخبر کیا پھر عبداللہ نے لوگوں کو بلا کر اسے طلب کی۔ ان کے سرداروں نے کہا کہ ہم تمہارے باپ کے تابع فرمان ہیں جب تمہارا جی چاہے یوسف پر حملے کے لیے چلو۔ اس مشورے پر مروانی اور اس کا بیٹا عبداللہ اہل اشبیلیہ و مورور وغیرہ کے ساتھ روانہ ہوئے۔

جب امیر ابن معاویہ کو یہ معلوم ہوا کہ یوسف مروانی کو چھوڑ کر میری طرف بڑھ رہا ہے تو وہ بھی آگے بڑھ کر حصن مدور میں جا بیٹھا اس وقت یوسف وادی کذا میں تھا۔

لوگوں نے یوسف کو اطلاع دی کہ مروانی یلغار کرتا ہوا آ رہا ہے بلکہ چند اہل پر غالب آچکا ہے تو یوسف اس اندیشے سے کہ کہیں

ایسا نہ ہو عبدالرحمن ابن معاویہ بھی آجائے اور میں دونوں طرف سے دشمنوں میں بگڑ جاؤں۔ مروانی کی طرف متوجہ ہوا۔ ادھر مروانی خود اس فکر میں تھا کہ فی الحال جہاں تک ممکن ہو مقابلے کی نوبت نہ آئے مگر یوسف کی سبقت کی وجہ سے اس ارادے میں کامیاب نہ ہو سکا اور آخر کار مروانی اور یوسف کی فوجیں ایک دوسرے کے مقابلے پر آگئیں۔ یہاں بنی فہر کے مروانی میں سے لقتت یا مارده کے رہنے والے ایک بربری نے مروانی کے لشکر سے مقابلے کے لیے مبارز طلبی کی۔ یہ بربری بڑا بہادر اور دلاوری میں بہت مشہور تھا اس لیے مروانی کے لشکر سے کوئی شخص اس کے مقابلے کے لیے نہ نکلا۔ آخر مروانی نے اپنے بیٹے عبداللہ سے مخاطب ہو کر کہا ”یہ آفت کی ابتدا ہو اور ہماری قلت فوج سے ناجائز فائدہ اٹھایا جا رہا ہو۔ بیٹا اب تم خدا پر بھروسہ کر کے مقابلے پر جاؤ“ یہ سن کر عبداللہ خود مقابلے کے لیے نکلا۔ اس کے ساتھ اس کا ایک خاندانی جشی غلام بھی چلا جس کی کنیت ابو بصری تھی۔ اس غلام نے عبداللہ سے پوچھا ”آپ کس ارادے سے نکلے ہیں“ عبداللہ نے کہا اس شخص کے مقابلے کے لیے۔ غلام نے کہا اس کے لیے تو میں کافی ہوں اور یہ کہ اگر ابو بصری بربری کے مقابلے پر آیا۔ اس وقت آسمان سے خفیف سا ترشح ہو رہا تھا۔ دیر تک دونوں میں کشمکش رہی کیوں کہ دونوں دلیر اور قوی و تیز مند تھے۔ اتفاق سے بربری کا پانچھپل گیا اور وہ گر گیا۔ ابو بصری نے فوراً حملہ کر کے تلوار سے اس کی ٹانگیں کاٹ ڈالیں۔ یہ دیکھتے ہی مروانی کے لشکر والوں نے زور سے تکیہ کیا

ادرا ایک دم حملہ کر دیا۔ دم کے دم میں یوسف کو شکست ہو گئی۔ اس کے اکثر لوگ میدان چھوڑ کر منتشر ہو گئے مگر قتل بہت تھوڑے ہوئے مروانی کی فوج نے اپنی قلت کی وجہ سے دشمن کے تعاقب میں بہت کم حصہ لیا۔ صرف وہ لوگ جو یوسف کے شکر سے الگ رہ گئے تھے وہی مروانی کی سپاہ کے ہاتھوں میں پڑ کر لوٹے گئے اور قتل ہوئے۔

ابھی امیر ابن معاویہ مدورہ ہی میں تھے کہ عبداللہ ابن عبدالملک مروانی یوسف کی شکست کی خبر اور مقتولوں کے سر لے کر امیر کی خدمت میں حاضر ہوا۔ امیر نے اس فتح پر خدائے تعالیٰ کا شکر ادا کیا اور فوراً ایک قاصد اپنے غلام بدر کے پاس روانہ کیا اور لکھا کہ "مروانی کی مدد کا خیال رکھو اور پہلے سے دو چند اس کا احترام و اکرام کرو" عبداللہ نے اس موقع پر امیر کو جنگ کے تمام حالات اور فتح کی وجوہات سے مطلع کر دیا۔ جب سے اب تک مروانی کے خاندان کا بول بولایا۔

یوسف اس جنگ سے فرار ہو کر فریث کی طرف گیا اور وہاں سے شخص البلوط کی طرف ہوتا ہوا طلیطلہ کے راستے پر ہو لیا تاکہ ابن عروہ کے پاس جا کر پناہ لے۔ اب طلیطلہ صرف دس میل دور گیا تھا کہ یوسف کا گزر عبداللہ ابن عمر انصاری کی طرف ہوا جو ضلع طلیطلہ کے کسی گاؤں میں رہتے تھے۔ کسی نے عبداللہ ابن عمر کو اطلاع دی کہ یہاں سے یوسف شکست کھا کر گزر رہا ہے۔ عبداللہ نے لوگوں کو اکٹھا کر کے کہا کہ "آؤ یوسف کو قتل کر ڈالیں تاکہ دنیا کو اس کے شر سے ادرا سے دنیا سے نجات مل جائے" چنانچہ یہ لوگ حملے کے لیے تیار ہو کر بڑھے۔ اتنے میں یوسف آگے نکل چکا تھا جب

عبداللہ ابن عمر تعاقب کرتے ہوئے یوسف کے پاس پہنچے ہیں تو طلیطلہ صرف چار میل رہ گیا تھا اور اس وقت یوسف کے ساتھ بنی تمیم کے ایک غلام سابق اور ایک خدمت گار کے سوا کوئی نہ تھا۔ جو لوگ ناواقف ہیں ان کا بیان ہو کہ ”صرف یوسف کا غلام اور اس کے باقی لوگ بے چارگی کی حالت میں سر قسطہ میں پڑے تھے یا سختی راہ کی تاب نہ لا کر مر چکے تھے“ غرض یوسف الفہری اور سوار دونوں عبداللہ بن عمر انصاری کے ہاتھوں قتل ہو گئے۔ غلام فرار ہو کر طلیطلہ پہنچ گیا۔ عبداللہ بن عمر انصاری یوسف کا سر لے کر امیر کی طرف چلا جب امیر کو عبداللہ ابن عمر کے آنے کی خبر ملی تو انھوں نے عبدالرحمن ابن یوسف کو قتل کرادیا۔ جس کی کنیت ابو زید تھی۔ امیر ابو زید سے ناراض تھے کیوں کہ اس نے امیر کی لونڈیوں کے ساتھ برا سلوک کیا تھا۔ عبداللہ ابن عمر کے آنے پر عبدالرحمن ابن یوسف اور یوسف کے سر ساتھ ہی باہر نکالے اور پھینکوا دیے۔

ابو زید کے ساتھ ہی یوسف کا دوسرا بیٹا (محمد) ابو الاسود بھی امیر کے قبضے میں تھا۔ مگر اس کو حقیر جان کر درگزر سے کام لیا۔ صرف قید کرنے پر اکتفا کی۔ اتفاق سے وہ قید سے نکل بھاگا اور پھر قوت پکڑ کے ۲۷ سال تک امیر پر متواتر حملے کرتا رہا۔ اس کی یہ لڑائیاں حرب قسطونہ کے نام سے مشہور ہیں جن کا مفصل بیان آگے آئے گا۔

امیر (عبدالرحمن ابن معاویہ) کی لونڈیوں کے ساتھ ابو زید نے بد سلوکی کی تھی اور پھر ان کو چھوڑ دیا تھا۔ امیر کا دل ان سے پھر گیا اس

لیے ایک کنیز اپنے غلام عبدالحمید ابن غانم کو دے دی جو عبدالرحمن ابن عبدالحمید ابن غانم کی ماں بنی۔ اس کا نام کلثوم تھا اور دوسری ایک اور شخص کو عنایت کی۔ یہ واقعہ اس قسم کے حالات میں بہ سلسلہ ترتیب لکھ دیا گیا ورنہ ایسے واقعات اس کثرت سے ہیں کہ ان کا احاطہ دشوار ہو (ابوزید) عبدالرحمن ابن یوسف کے قتل کے بعد اسی رات کو صیل کو بھی قید خانے میں کلا گھونٹ کر مار ڈالا گیا۔ صبح کو اس کی لاش تید خانے سے نکال کر اس کے اعزاء کو دے دی گئی جنھوں نے اسے دفن کر دیا۔ صیل، یوسف اور اس کے بیٹے عبدالرحمن کا قصہ تمام ہو گیا۔ صرف محمد ابوالاسود کا قضیہ باقی رہ گیا جو قید سے نکل کر جگہ جگہ مارا مارا پھرا۔ صیل و یوسف کے بعد رزق ابن نعمان غسانی نے سر اٹھایا اور ایک سال چار ماہ تک امیر سے لڑا۔ اس کے قتل کے بعد ہشام ابن عروہ فہری نے طلیطلہ میں ایک سال تک لڑائی جاری رکھی۔ حیوہ ابن ولید تحبیبی اور عمری بھی جو حضرت عمر بن الخطاب رضی اللہ عنہ کی اولاد سے تھے۔ اس کے ہم راہ تھے اس جنگ پر امیر عبدالرحمن خود روانہ ہوئے اور طلیطلہ کا محاصرہ کر لیا۔ جنگ کی سختیوں اور محاصرے کی تنگیوں سے عاجز آکر ہشام نے صلح کی درخواست کی اور اپنے بیٹے کو بہ طور پرغمال امیر کے ہم راہ کر دیا۔ امیر اسے لے کر واپس ہو گئے تو ہشام نے پھر سر اٹھایا اور امیر کی بیعت توڑ کر بغاوت پر کمر باندھی۔ امیر نے دوسرے سال پھر طلیطلہ پر چڑھائی کی اور جنگ میں مصروف ہوئے۔ اس ہم پر امیر نے چاہا کہ ہشام پھر اطاعت قبول کر لے مگر نتیجہ میں مایوسی ہوئی۔ آخر کو امیر نے

ہشام کے بیٹے کو جو ان کے پاس یرغمال کے طور پر تھا قتل کر دیا اور اس کا سر مخفی میں رکھ کر شہر میں بھینکوا دیا۔ بعد ازاں امیر اسی سال وہاں سے واپس ہو گئے۔

انتظام کی حالت متنبیہ دیکھ کر علا ابن مغیث یحصبی نے بھی امیر کے خلاف سر اٹھایا۔ بعض کہتے ہیں کہ علا با جہ کا ایک حضرمی تھا اس نے سیاہ عباسی لباس اختیار کیا اور لوگوں کو ابو جعفر منصور کی اطاعت پر توجہ دلاتی۔ ابو جعفر منصور عباسی خلیفہ نے ایک سیاہ نشان مہر لگا کر بالسن کے اندر چھپا کر علا کے پاس بھیج دیا تھا۔ اس موقع پر علا نے اس نشان کو نکال کر اسے ایک نیزے میں باندھا اور مصر کے لشکروں میں سے لے کر نکلا۔

اس بغاوت میں واسط ابن مغیث اور امیہ ابن قطن فہری نے بھی علا کا ساتھ دیا۔ یمانی فرقے بڑھ کر اشد بدلیہ پہنچے اور وہاں ان لوگوں نے امیہ ابن قطن پر تہمت لگا کر اسے گرفتار کر لیا۔ یہ حالات سن کر امیر نے بھی فوجیں جمع کیں، باغیوں کی سرکوبی کے لیے بڑھے اور قلعہ رعواتی میں پڑاؤ ڈال دیا۔

غیاث ابن علقمہ شزدنہ سے باغیوں کی مدد کے لیے آ رہا تھا۔ امیر کو اس کی اطلاع ملی تو انھوں نے اپنے غلام بدر کو ایک چھوٹا سا لشکر دے کر غیاث سے لڑنے کے لیے بھیجا۔ بدر سفر کرتا ہوا دلجمہ میں جو وادی ابرہ اور نہر اعظم کے درمیان مقیم ہوا۔ ابھی جنگ کا آغاز نہ ہوا تھا کہ دونوں کے درمیان مراسلت ہو کر صلح کی ٹھیکری اور غیاث ابن علقمہ لقمی لڑاتی سے ہاتھ کھینچ کر اپنے شہر کو واپس ہو گیا۔

بدر امیر کے پاس چلا آیا۔

باغیوں کو اس کا علم ہوا تو انھوں نے آپس میں کہا ”اب ہمارے لیے صرف قرمونہ ہی رہ گیا ہے“ اور یہ سوچ کر رات کو وہاں جانے کی تیاری کرنے لگے۔ امیر نے یہ سن کر بدر کو بلایا اور اسے ہدایت کی کہ جلد سے جلد قرمونہ روانہ ہو جاؤ اور قرمونہ کے دروازے پر اپنے ڈپے لگا دو اور صبح کو ہمارے پہنچنے تک غیر مسلم رعایا کو اپنے پاس جمع کر لو۔

بدر کو روانہ کر کے امیر بہت سویرے قرمونہ کی سمت چلے اور ظہر تک وہاں پہنچ گئے۔ باغیوں کو وہاں تک پہنچنے میں دیر ہوئی وہ دن مکملے قرمونہ کے گنجان درختوں تک پہنچے تھے کہ انھیں قرمونہ کے دروازے پر ڈپے لگے ہوئے نظر آئے۔ جنھیں دیکھ کر وہ سمجھ گئے کہ امیر ہم سے پہلے آ پہنچے۔ یہ ابھی مختلف ارے تھے کہ امیر کے سوا بھی بڑھ آئے۔ فریقین میں خوب مقابلہ ہوا آخر باغی بُری طرح پسپا ہو کر قتل ہوئے۔ امیر ابن قطن بہ حالت قید امیر کے لشکریوں کے ہاتھ آیا۔ امیر نے اسے آزاد کر دیا۔ جب مقتولین کا اندازہ کیا گیا تو دشمنوں کے سات ہزار سر شمار میں آئے جن میں سے ممتاز مقتولین کے سر اور علا کا سر علیحدہ کر لیے گئے۔ علا کے ناک کان بھی کاٹ لیے پھر ہر مقتول کے نام کا ایک پرچہ لکھ کر اس کے کان میں لٹکا دیا پھر اس شخص کو بڑا انعام دیا جس نے تمام سروں کو خوجیوں میں رکھ کر جہاز کے ذریعے سے قبردان کی ماہ لی۔ وہاں پہنچ کر اس شخص نے رات کے وقت یہ تمام سر بازار میں پھینک دیے صبح کو جب

لوگوں نے بازار میں سرادھر اُدھر پڑے دیکھے اور ان کے ساتھ ایک ایک پرچہ بھی دیکھا تو بڑی ہل چل مچ گئی اور یہ خبر ابو جعفر منصور تک پہنچی۔

اس واقعے کے بعد امیر نے پھر ہشام ابن عروہ کی طرف توجہ کی اور تمام ابن علقمہ اور اپنے غلام بدر کو کچھ فوج کے ساتھ طلیطلہ بھیجا جہاں ان دونوں نے ہشام ابن عروہ کو گھیر لیا۔ امیر نے طلیطلہ کی ہم پر بھی فوجیں بھیجیں اور ہر چھٹے مہینے ایک تازہ دم فوج امداد کے لیے بھیجتے رہے۔ آخر اہل شہر طویل محاصرے کی تاب نہ لاسکے اور انھوں نے لڑائی کی صعوبت ناقابل برداشت سمجھ کر امیر کی فوج سے سازش شروع کی۔ تمام اور بدر سے معاملات طو ہو گئے اور شہر والوں نے ہشام، عمری اور حیوہ سے بیزار ہو کر انھیں امیر کی فوج کے سپرد کر دیا۔

تمام ان لوگوں کو قید کر کے انھیں قرطبہ پہنچانے کے ارادے سے روانہ ہو گیا۔ بدر شہر میں ٹھہرا ہوا تاکہ امیر کا حکم حاصل کر کے تھیں کرے۔ تمام ان لوگوں کو لیے ہوئے اور لیٹ تک پہنچا تھا کہ عاصم ابن مسلم ثقفی سے ملا۔ عاصم نے امیر کی طرف سے اسے حکم دیا کہ تم طلیطلہ کے والی مقرر کیے گئے ہو، اب تم وہیں روانہ ہو جاؤ اور بدر کو واپس کر دو۔ عاصم نے قیدیوں کو اپنی حراست میں لے لیا۔ تمام نے اس حکم کی تعمیل کی اور طلیطلہ واپس ہو گیا۔ عاصم ثقفی اسیروں کو لیے ہوئے قریب حلوہ میں جاؤ۔ امیر نے ان کی اطلاع پاکر پولیس کے حاکم اعلیٰ عبدی کو ان اسیروں کی سزا پر مامور کیا۔ عبدی نے ان

کے لیے ایک ایک اذن کا جتہ لیا اور اپنے ساتھ ایک حجام اور چند گدھے لے کر ان کے پاس پہنچا۔ ان کے سر اور داڑھیاں منڈوائیں اور جتے پہنا کر ٹوکریوں میں بٹھا کر گدھوں پر سوار کر کے سب کو اپنے ساتھ لیے ہوئے قرطبہ پہنچا۔ اس موقع پر عمری نے جو بہت ضعیف تھا حیوہ سے کہا کہ مجھے بہت تنگ جتہ پہنایا گیا ہے۔ حیوہ نے حسرت سے جواب دیا۔ کاش تھیں اتنے عرصے ہی کے لیے چھوڑ دیا جاتا کہ یہ جتہ تنگ ہونے کی وجہ سے پھٹ جاتا۔ غرض امیر کے حکم سے ان سب کو قتل کر کے صلیب پر چڑھا دیا گیا۔

ان کے بعد سعید البیہبی معروف بہ مطری نے بغاوت کی اور لبکہ پر حملہ کیا۔ اس شورش کا واقعہ یہ ہے کہ ایک رات جب کہ وہ نشے میں تھا اس کے سامنے اہل یمن کے قتل کا ذکر ہوا اور علا کے قتل کا حال بھی سنایا گیا۔ یہ سن کر مطری نے اپنے نیزے میں نشان باندھ دیا گویا جنگ کے لیے آمادگی ظاہر کر دی۔ جب نشہ اترتا تو اس نے دریافت کیا کہ نیزے پر یہ نشان کیسا بندھا ہوا ہے؟ لوگوں نے کہا ”کل رات کو آپ ہی نے یہ نشان اپنی قوم کے قتل کا حال سن کر غصے میں باندھا تھا“ اس نے حکم دیا قبل اس کے کہ یہ خبر مشہور ہو اس نشان کو کھول دو“ مگر ساتھ ہی اسے خیال آیا کہ ”میں اپنی رائے سے کیوں پھروں“ وہ ایک بہادر اور جری شخص تھا اس نے اپنی قوم کو طلب کیا۔ ایک جماعت اس کے ساتھ ہو گئی اور یہ سب قلعہ رعمان کی طرف بڑھے اور قلعے میں داخل ہو گئے۔ جب امیر کو اس کی اطلاع ملی تو وہ بھی اسی طرف روانہ

ہو کر قلعے کے پاس جا پہنچے۔ ان کی آمد سے مطلع ہو کر مصری قلعے سے
 لڑتا ہوا باہر نکلا۔ مصری کے ہم راہ سالم بن معاویہ کلاعی بھی تھا۔ یہ
 دونوں گھاس میں پھنس گئے اپنے لشکر تکے اپس نہ پہنچ سکے۔ مصری کی
 مجبوراً جماعت نے اپنا جزل غلیفہ ابن مردان بھصبی کو بنالیا جس نے
 امیر سے اپنے اور اپنی قوم کے لیے امان مانگی۔ امیر اسے امان دے کر
 واپس ہو گئے اور یہ لوگ بھی قلعہ خالی کر کے چلے گئے۔

اب ابوالصباح نے سراٹھایا۔ اس کی سرکشی کا سبب یہ تھا
 کہ امیر نے ابوالصباح کو اشبیلیہ کا گورنر مقرر کیا تھا مگر کسی بات پر
 معزول کر دیا ابوالصباح ناراض ہو گیا۔ جب ابوالصباح نے دل
 میں جنگ کی ٹھان کر لشکروں سے خط و کتابت کی تو امیر کو اس
 کی اطلاع ہو گئی۔ ساتھ ہی یہ بھی معلوم ہوا کہ عبداللہ ابن خالد
 بھی اپنے کسی عہد کی وجہ سے ابوالصباح کی حمایت کے لیے بڑھ
 رہا ہو تو امیر نے چال سے کام لیا اور مختلف مقامات سے جمل خطوط
 ابوالصباح کے پاس بھیجے۔ ابوالصباح اس چال میں آگیا۔ اور امیر
 کے ہاتھوں قتل ہوا۔ اس کے بعد عبداللہ ابن خالد خود حکومت کے
 کاموں سے دست کش ہو گیا اور فتنے میں سکونت اختیار کر لی۔ وہیں
 اس کا انتقال بھی ہوا۔

اس واقعے کے متعلق ایک بیان یہ بھی ہے کہ تمام ابن علقمہ
 ابوالصباح کو پہلا پھسلا کر کوئی عہد کیے بغیر اپنے ساتھ لیے ہوئے
 قرطبہ آگیا۔ امیر نے ابوالصباح کو اپنی خدمت میں طلب کیا۔ اس
 وقت ابوالصباح کے ساتھ اس کے لشکر کے چار سو آدمی بھی تھے۔

ابوالصباح نے امیر سے کچھ شکایتیں کیں۔ ان کے جواب میں امیر سختی سے پیش آئے اور اسے دھمکا دیا۔ مگر پھر صلح کی گفتگو شروع کر دی۔ اس نے ایک سیاہ قام مدینے کی رہنے والی لونڈی کو بلایا جو دوسری لونڈیوں پر داروغہ اور ان کی معتمد تھی۔ وہ امیر کے پاس ایک خنجر لے کر حاضر ہوئی۔ یہ دیکھ کر ابوالصباح نے چاہا کہ ہاتھ بڑھا کر خنجر چھین لے مگر امیر نے فوراً خدام کو اشارہ کیا وہ چھپٹے اور ابوالصباح کی شہ رگ پر خنجر سے حملہ کیے۔ ابوالصباح بے بس ہو گیا تو خدام نے اسے قتل کر ڈالا۔

امیر نے کابل میں اس کی نقش لیٹوا کر پھینکوا دی اور خون کے نشانات اس جگہ سے بالکل زائل کرادیے پھر اپنے وزیر کو طلب کیا اور ان سے ابوالصباح کے قتل کی نسبت رائے لی۔ وزیر کا اس وقت تک بھی معلوم تھا کہ ابوالصباح امیر کے پاس قید ہی اس جیسے میں کسی نے بھی ابوالصباح کے قتل کی رائے نہ دی اور یہی کہا کہ اس کے چار سو آدمی دروازے پر موجود ہیں اور امیر کا لشکر اس وقت تیار نہیں ہو سکا۔ خطہ ہو کہ کہیں کوئی آفت نہ برپا ہو۔ صرف مردانی نے البتہ قتل کی رائے دی اور اپنے کچھ شعر پڑھے جن میں سے ایک

یہ ہو
لَا يُقْبَلُ ثَنَّاكَ فَيَا تَبْنَاءُ بِسَائِقَةٍ اُسْدُ دِيْدَانِيكَ يَهْ تَبْرَأْمِنْ اِسْقَمِ
(ایسا نہ ہو کہ وہ تجھ سے نجات پا کر چلا جائے اور ہم پر کوئی آفت لائے اپنے دونوں ہاتھوں کو مضبوط کر کے اسے روک اور بے خطر ہو جا)

امیر نے یہ سب سُن کر دُڑا۔ اسے کہا کہ میں تو اس کو قتل کر چکا۔ پھر اس کا سر نکالا گیا اور منادی نے چلا کر اس کے لشکر والوں سے کہا کہ ابوالصبح قتل کر دیا گیا۔ جو جانا چاہے امن و آزادی کے ساتھ اپنے اپنے شہر چلا جائے۔ یہ سُن کر لوگ منتشر ہو گئے اور کوئی فساد نہ ہوا۔

اس کے بعد فاطمی نے سرکشی کی اور چار سال تک امیر سے لڑتا رہا۔ فاطمی کا نام سفیان ابن عبدالواحد المکناسی ہے اور اس کی ماں کا نام فاطمہ۔ وہ لجدانی قبیلے کا تھا اور پہلے کسی مکتب میں معلم تھا۔ اس نے اپنے فاطمی ہونے کا دعویٰ کیا اور اچانک سلم ابو زحبل عامل مار دہ پر ایک رات حملہ کر کے اسے قتل کر ڈالا اور تورہیہ کے اطراف میں چاروں طرف لوٹ مار چا دی۔ اس کی سرکوبی کے لیے امیر خود روانہ ہوئے۔ اس کی ان لڑائیوں کو غزوات الدور کہتے ہیں۔ فاطمی امیر کے مقابلے کی تاب نہ لا سکا اور مفاز کی طرف بھاگ گیا۔ امیر نے شہر کو فتح کر کے تباہ و برباد کر ڈالا اور جن لوگوں پر کچھ نہ کچھ جرم ثابت تھا ان میں سے کسی کو بغیر سزا دیے نہ چھوڑا۔ وہ غارت گری، آتش زنی اور مہکانات کے ڈھانے میں مشغول تھا کہ اس اثنا میں اس کے پاس بدر کا خط قرطبہ سے آیا۔ جہاں وہ امیر کا قائم مقام تھا۔ اس خط میں لکھا تھا کہ حیوہ ابن ملاس نے اشبیلیہ میں حمص والوں کے ساتھ مل کر سر اٹھایا ہے۔ (یہ حیوہ حضرمی قبیلے کا تھا) اور عبدالغافر بخصبی بھی اس کی اعانت کر رہا ہے۔

جس وقت امیر کو یہ خط ملا امیر کے لشکر میں ایشبیلیہ کے لوگوں میں سے لہب کلبی، ابن خشتاش کا بیٹا اور ابن خشتاش تھے۔ یہ خط پڑھ کر امیر مسارہ میں جا اترے اور ایشبیلیہ کے لوگوں میں سے تیس آدمی گرفتار کیے۔ ان میں وہ لوگ بھی تھے جن کے ہم نے نام لیے ہیں، اور ان کے قید میں رہنے کا حکم دیا۔ پھر امیر دشمنوں کی طرف بڑھے اور دشمن بھی پیش قدمی کرتے ہوئے بمیستر تک آ پہنچے۔ انھوں نے اپنی حفاظت کے لیے خندقیں کھود لی تھیں۔ جب امیر کے مقابل پہنچے تو جنگ چھڑ گئی اور کئی دن تک جاری رہی۔ ان لوگوں کے ساتھ الغریب کے بربری بھی تھے۔ امیر نے ان بربریوں سے خط و کتابت کرنے کے لیے بنی میمون کو ہدایت کی اور یہ بھی سمجھا دیا کہ بربریوں کو امیر کی نیک خیالی کا یقین دلادیں۔ اس کے بعد امیر نے اپنے غلاموں اور جدید اسیران جنگ کو بیچنا شروع کر دیا۔ لوگ تائب ہو کر امیر کی طرف متوجہ ہونے لگے اور ایک بڑی جماعت نے اپنے نام فوجی رجسٹر میں لکھوا دیے۔ چنانچہ امیر نے ان کو لڑنے کا حکم دے دیا۔ محاصرہ اور قتال سے تنگ آ کر بربریوں نے بنی میمون سے وعدہ کیا کہ صبح جس وقت لڑائی چھڑے گی اس وقت ہم خود بہ خود شکست کھا جائیں گے مگر شرط یہ ہو کہ ہمارے ساتھ اچھا سلوک کیا جائے چنانچہ دوسرے روز عین گرمی جنگ میں بربریوں نے اپنے وعدے کا ایفا کیا اور امیر کے مخالفوں کو شکست فاش دلائی۔ فوج غنیم کا کوئی بربری قتل سے بچا نہ کوئی عرب۔ سب بڑی طرح مارے گئے۔ شاید ہی کسی جنگ

میں اتنے آدمی مارے گئے ہوں۔ علاقے ہم راہیوں میں جتنے قتل ہوئے تھے اس سے زیادہ جیشی اس جنگ میں کام آئے۔ حیوہ بھی مارا گیا۔ عبدالغافر سمندر کے راستے سے فرار ہو کر مشرق جا پہنچا۔ اس کے بعد امیر نے بدر کو لکھا کہ ”چونتیس آدمی تمہارے پاس قید ہیں انہیں قتل کر دیا جائے“ اس حکم کی تعمیل ہوئی۔

اسی زمانے میں امیر نے بزج الحارث ابن بزج القاتل کو خرید لیا جس کی صورت یہ ہوتی کہ جب امیر نے اس کی شجاعت کے بعض واقعات خود ملاحظہ کیے تو اس سے دریافت کیا ”تم غلام ہو یا آزاد؟“ اور اس نے جواب میں اپنے آپ کو غلام بیان کیا تو امیر نے اسے خرید کر جیشیوں کا چودھری بنا دیا۔ لیکن اُس زمانے کی چودھرات کو اس زمانے پر قیاس نہ کرنا چاہیے۔ موجودہ بند و بست امیر الحکم کے وقت سے جاری ہوا ہے۔ پہلے صرف دو گروہ ہوا کرتے تھے۔ سوار یا پیدل۔ سوار بھی عبدالحمید ابن غانم کے ماتحت تھے جو پیدل فوج کا سردار تھا، پیدل اور سوار کی علیحدہ علیحدہ قیادت نہیں تھی جیسی اب ہے۔

اسی سال امیر نے پھر فاطمی کا تعاقب کیا مگر فاطمی مفاہ سے بھاگ کر قہر امبیز سے آگے بڑھ چکا تھا اس لیے امیر واپس ہو گئے۔ پھر یحییٰ ابن یزید ابن ہشام یزیدی اور عبداللہ ابن ابان ابن معاویہ ابن ہشام ابن عبدالملک نے بغاوت کی۔ اور ابن دیوان الحیثانی و ابن یزید ابن یحییٰ البقیعی اور ابن ابی غریب نے ان کی اعانت کی۔ جب یہ لوگ

متفق ہو کر امیر کے خلاف کھڑے ہوئے تو عبید اللہ کا ایک مسلمان غلام رات کو فیصل سے لٹک کر شہر میں اتر آیا اور بدر سے بغاوت کا حال کہہ دیا۔ اس وقت امیر تفتیح و شکار کے لیے وادی شوش گئے ہوئے تھے۔ بدر نے ڈاک کے ذریعے سے اطلاع دی۔ اس بنا پر امیر نے فوراً سماء کو بلایا جو سواروں کا افسر تھا اور اسے حکم دیا کہ "جتنے آدمی میسر آسکیں اپنے ساتھ لے جاؤ اور عبید اللہ ابن ابان کو گرفتار کر دو" پھر عبد الحمید ابن غاتم پیدل فوج کے افسر کو بلایا کہ "یہی ابن یزید کی گرفتاری کا حکم دیا۔ ان دونوں نے جا کر ان دونوں کو گرفتار کر لیا۔ اس اثنا میں امیر رصافہ پہنچ گئے اور عبید اللہ و یحییٰ کے قید میں رکھے جانے کا حکم دے کر باقی لوگوں کو گرفتار کرایا۔ جب سب گرفتار ہو گئے تو امیر کے حکم سے قتل کر دیے گئے اور ان کی لاشیں رصافہ سے گھسیٹ کر قرطبہ کے کنکریلے میدان میں ڈال دی گئیں۔ پھر عبد الرحمن بن حبیب فہری جو سقلابی کے نام سے مشہور ہو ایک سال تک تد میر میں امیر سے لڑتا رہا۔ سقلابی نے سلیمان اعرابی کلبی سے جو ان دنوں برشلونہ میں تھا اعانت کے لیے مراسلت کی لیکن اس نے مدد دینے سے انکار کر دیا۔ سقلابی نے خفا ہو کر خود سلیمان سے لڑائی چھیڑ دی مگر سلیمان نے اس کو شکست دے دی اور سقلابی تد میر کو واپس ہو گیا۔ یہ موقع دیکھ کر امیر سقلابی کی طرف بڑھے اور تد میر کو تباہ و برباد کر دیا۔

اسی دوران میں برانس کا ایک شخص محان نامی اور پٹ والوں میں سے سقلابی کے پاس آیا اور اس کے مصاحبوں میں

شامل ہو گیا۔ اس نے اتنی خیر خواہی ظاہر کی کہ سقلائی کو اس پر پورا اعتماد ہو گیا۔ اور سقلائی کے دل میں اس کی طرف سے کوئی خطرہ نہ رہا۔ ایک دن محمان نے دھوکا دے کر اسے قتل کر ڈالا اور سقلائی کے سواروں کو اپنے ساتھ لے کر امیر کے پاس جا پہنچا۔

اس کے بعد امیر نے تمام اور ابو عثمان کو ایک لشکر دے کر فاطمی کی مہم پر بھیجا جو اس وقت ایک قلعے میں مقیم تھا۔ ان دونوں نے وجیہ غسانی کو سفیر بنا کر فاطمی کے پاس بھیجا۔ وجیہ ابو عثمان کا بھانجا تھا۔ فاطمی نے وجیہ کو بہکا کر اپنی طرف کرنا چاہا۔ وجیہ اس کے کہنے میں آکر وہیں ٹھہر گیا۔ پھر تمام اور ابو عثمان اپنے لشکر کے ساتھ فاطمی کی طرف بڑھے۔ فاطمی بھی میدان میں اُترا۔ دونوں طرف سے خوب معرکہ آرائی ہوئی مگر فتح فاطمی کو ہوئی۔ امیر کا لشکر پسپا ہوا اور فاطمی شہر تلخ کی طرف بڑھا اور ایک موضع میں جس کو قریۃ العیون کہتے ہیں جا اُترا یہاں ابو معن داؤد ابن ہلال اور کنانہ بن سعید الاسود نے دھوکا دے کر فاطمی کو قتل کر ڈالا۔ وجیہ غسانی بھاگ کر ساحل البیرہ میں پناہ گزیں ہوا۔ اس کے لیے امیر نے شہید و عبدوس بن ابی عثمان کو مقرر کیا انھوں نے عین عید کے دن اس کے پاس پہنچ کر دوستی ظاہر کی اور ایک دن موقع پا کر دھوکے سے وجیہ کو قتل کر ڈالا۔

جس وقت امیر نے شہید و عبدوس کو وجیہ کی طرف روانہ کیا تھا۔ اسی وقت بدر کو ابراہیم ابن شجرہ برنسی مروانی کی طرف بھیجا تھا اور جس دن شہید و عبدوس نے وجیہ کو قتل کیا ہو عین

اسی دن بدر بھی ابراہیم کے پاس پہنچا چوں کہ ابراہیم ایک بہادر شخص تھا اس لیے مقابلے کے وقت دونوں میں سخت لڑائی ہوئی۔ آخر کار بدر نے اسے قتل کر دیا۔ اس کے بعد سلی نے امیر پر حملہ کیا۔ پہلے امیر کے یہاں سلی کی بڑی قدر و منزلت تھی۔ ایک رات سلی نشتے میں مدہوش شہر کی طرف چلا شہر کے دروازے بند تھے اس نے چاہا کہ باب القصر یعنی پل ولے دروازے کو کھولے مگر چوکی دار مانع آئے۔ اس نے تلوار سے چوکی داروں پر حملہ کر دیا۔ اس کی خبر ہو گئی۔ عبدی نے اس سے کوئی تعرض نہ کیا بلکہ رات امن و سکون سے گزر جانے دی۔ جب سلی کا نشتہ اترا اور اس نے اپنی حرکت پر غور کیا تو امیر کے خوف سے شرق کی طرف بھاگا اور حفاظت کے لیے ایک قلعے میں پناہ لی۔ امیر نے اس کے پیچھے حبیب بن عبد الملک القرشی کو روانہ کیا۔ حبیب نے سلی کو مقابلے کے لیے بلایا۔ سلی نے سر میدان آکر مبارز طلبی کی مینٹ کا ایک حبشی غلام مقابلے کے لیے نکل آیا۔ دونوں نے ایک دوسرے پر پوری قوت سے حملہ کیا اور دونوں ایک دوسرے کے حملے سے ختم ہو گئے۔

اس کے بعد رما جس بن العزیز کنانی والی الجزیرہ نے بغاوت کی۔ اس نے دو شنبے کے دن لشکر نیا رکھا جمعہ کو اس کی خبر مل گئی۔ شنبے کے روز امیر اس مہم پر روانہ ہو گئے۔ رما جس کو خبر تک نہ ہوئی اور فریخ بیعت سے دس روز کے اندر اندر یعنی بدھ کے دن لشکر آگیا اس وقت رما جس حمام میں ہر تال لگاے ہوئے بیٹھا تھا۔ دفعۃً اطلاع ہوئی تو ہر تال پونچھ کر اپنے اہل و عیال کے ہم راہ سپاہیوں کو ہر تال ہوا۔

اور ابو جعفر منصور عباسی خلیفہ کے پاس پہنچا۔

اب سلیمان اعرابی نے سر قسطہ پر حملہ کیا۔ اس حملے میں اس کے ساتھ حسین ابن یحییٰ انصاری بھی تھے جو حضرت سعد ابن عبادہؓ صحابی کی اولاد سے ہیں۔ امیر نے ثعلبہ ابن عبد کو لشکر کے ساتھ سلیمان کی سرکوبی کے لیے روانہ کیا۔ ثعلبہ اہل شہر (سر قسطہ) سے کئی دن تک مقابلہ کرتا رہا۔ چند روز کی جنگ کے بعد سلیمان نے لشکر سے آرام کی مہلت مانگی۔ اس سے لوگوں نے یہ خیال کیا کہ لڑائی بند ہو گئی اور شہر کے دروازے بند کر کے آرام سے بیٹھ رہے۔ ادھر سلیمان اعرابی نے خفیہ طور پر اپنا سوار لشکر تیار کر کے ثعلبہ بن عبد پر ایک دم حملہ کر دیا اور ثعلبہ کو اس کے ڈیرے ہی میں جالیا اور گرفتار کر کے قید کر دیا۔ ثعلبہ کے لشکر کو شکست ہوئی اور سلیمان نے ثعلبہ کو شاہ قارلہ کے پاس بھیج دیا۔ جب ثعلبہ قید ہو کر شاہ قارلہ کے یہاں پہنچا تو اس نے اپنے دل میں فتح سر قسطہ کی ٹھانی اور حملے کے ارادے سے سر قسطہ کی طرف بڑھا اور وہاں پہنچ کر جنگ شروع کر دی، لیکن اہل شہر نے شاہ قارلہ کے خلاف سختی سے مدافعت کی آخر سر قسطہ چھوڑ کر اپنی جگہ واپس جانے پر مجبور ہو گیا۔

اس کے بعد امیر خود سر قسطہ کی جانب جنگ کے ارادے سے روانہ ہوئے۔ جب وہ فتح ابی طویل سے آگے بڑھے تو اثنائے راہ میں حفص ابن میمون اور غالب ابن تمام کے درمیان مفاخرت پر جھگڑا ہو گیا۔ حفص نے اہل عرب پر قبیلہ مہصورہ کی فضیلت کا ادعا کیا جسے غالب ابن تمام برداشت نہ کر سکا۔ چنانچہ اس نے حفص کو

تلوار سے قتل کر دیا۔ امیر نے ان کے جھگڑے پر کوئی ناگواری ظاہر نہیں کی اور سفر جاری رکھا۔ جب شنبہ پر پہنچے تو امیر نے چھتیس آدمی گرفتار کیے۔ ان میں ایک ہلال بھی تھا لیکن اس کا لڑکا داؤد جو فاطمی کے قتل میں شریک تھا ہاتھ نہ آسکا۔ یہ سب قیدی قرطبہ بھیج دیے گئے اور وہاں کسی گھر میں قید کر دیے گئے۔ اس وقت سے وہ گھر قید خانے کے نام سے مشہور ہو۔ پھر امیر آگے بڑھے۔ امیر کے سرقسطہ پہنچنے سے پہلے حسین بن یحییٰ انصاری سلیمان اعرابی کو جمعے کے دن مسجد جامع میں قتل کرا چکا تھا۔ اب جو امیر سرقسطہ پہنچے تو ان کا مقابل صرف حسین ہی تھا۔ سلیمان اعرابی کا بیٹا عیسون اربونہ کی طرف بھاگ گیا تھا جب اسے امیر کے سرقسطہ آنے کی خبر ملی تو وہ بھی سرقسطہ کی طرف بڑھا اور دریائے اس پار ٹھہر گیا۔ ایک دن عیسون نے دیکھا کہ جس شخص نے اس کے باپ کو قتل کیا تھا وہ شہر سے نکل کر دریا کے کنارے کنارے جا رہا ہو۔ یہ دیکھ کر اس نے فوراً اپنے گھوڑے کو جس کا نام ناہد تھا دریا میں ڈال دیا اور پیچھے سے جا کر اپنے باپ کے قاتل کو مار ڈالا اور اپنے گروہ میں آکر شامل ہو گیا۔ اس جگہ کو اب تک محاضۃ العیسون کہتے ہیں۔ امیر نے خواہش کی کہ عیسون ہمارے لشکر میں شامل ہو جائے چنانچہ عیسون نے امیر کی خواہش کا احترام کیا اور سرقسطہ میں امیر کی طرف سے ان کے دشمنوں سے لڑتا رہا۔ جب اہل شہر محاصرے سے تنگ آ گئے تو حسین نے مجبور ہو کر صلح کی خواہش کی اور اپنے بیٹے کو بہ طور یرغمال پیش کیا جس کا نام سعید تھا۔ یہ بڑا دلدار جوان تھا۔ امیر نے اس کی استدعا قبول کی

اور واپس ہو گیا لیکن سعید امیر کے لشکر میں ایک روز سے زیادہ نہیں رہا اور کسی جیلے سے شہر بلپاراش میں جا پہنچا۔

امیر نے یہاں سے آگے بڑھ کر بنبونہ اور قلنیرہ کو فتح کیا۔ پھر لشکر کشی اور ملک شمرنا طیس پر حملہ کیا۔ وہاں سے ابن بلسکوٹ کے پاس آئے۔ اس کے لڑکے کو بہ طور یرغمال ساتھ لیا اور باخندوں کو جزیہ دینے پر مجبور کر کے صلح کر لی۔ ہنوز امیر کو عیسوں کی طرف سے اطمینان نہ تھا۔ اس لیے عیسوں کو قید کر دیا۔

حفص ابن میمون کے بھائی وہب اللہ نے اپنے بھائی کے واقعہ قتل پر کہا تھا کہ اگر قریش اس حادثے پر ہماری مدد کے لیے جوش میں نہ آتے تو کیا ہو قسم ہو خدا کی ستر ہزار تلواریں ہماری امداد کے لیے اٹھیں گی۔ چنانچہ امیر نے وہب اللہ کو قید کر دیا۔ جب امیر قرطبہ واپس ہوتے تو ایک دن رصافہ میں بالالا خانے پر بیٹھے بیٹھے وہب اللہ کو بٹا کر قتل کر دیا۔ اس کے بعد عیسوں کو بلوایا۔ عیسوں نے لوگوں سے کہا کہ میں امیر کے مفید مطلب کا ایک مشورہ پیش کرنا چاہتا ہوں جو اب ملاکہ امیر کے پاس کوئی نہیں پہنچ سکتا۔ تب اس نے اپنے پاس کی ایک چھری سے جو اس نے امیر کے قتل کے لیے چھپا رکھی تھی اس آؤی پر حملہ کر دیا جس سے یہ گنہگار ہو رہی تھی۔

وہ آدمی زخمی ہو کر وہیں مر گیا۔ عیسوں راستہ بھر اندھیرے میں ادھر ادھر پھرتا رہا۔ اس کے تمام ساتھی اس سے علیحدہ ہو چکے تھے۔ اسی آتش میں حمام کا داروغہ یوسف جس کے پاس جلائے کی لکڑی تھی آ پہنچا اور اس نے وہی لکڑی عیسوں کے سر پر مار کر اس کا خاتمہ کر دیا۔ اس واقعے کے بعد امیر کے حکم سے عیسوں اور وہب کی لاشیں

رضافہ سے قرطبہ تک گھسیٹی گئیں پھر ان لاشوں کو قصر شاہی کے نیچے سڑکیوں پر چڑھا دیا گیا۔

سعید ابن حسین جو پہلے امیر کے ساتھ تھا بھاگنے کے بعد لڑنے پر آمادہ ہو گیا۔ اس لیے امیر کو جنگ کے لیے پھر سرعسطہ جانا پڑا۔ وہاں پہنچ کر امیر نے شہر کے چاروں طرف چھتیس مخفیین نصب کر دیں اہل شہر اس محاصرے سے سخت تنگ ہوئے اور انھوں نے سعید ابن حسین کو پکڑ کر امیر کے حوالے کر دیا۔ امیر نے سعید بن حسین اور برانس کے ایک باشندے رزق کے سوا کسی کو قتل نہیں کیا۔ رزق کے ہاتھ پاؤں کٹوا دیے، اسی میں اس کی جان گئی۔

بعد ازاں امیر پھر قرطبہ واپس ہوا اور رضافہ میں مقیم ہوا۔ اب امیر کے بھانجے مغیرہ ابن ولید نے امیر پر حملہ پر ارادہ کیا اور ہذیل ابن صمیل ابن حاتم نے اس کی اعانت کی۔ علا ابن عبد الحمید القشیری نے امیر کو اس حال سے خبردار کیا۔ امیر نے فوراً مغیرہ اور ہذیل کے پاس اپنے آدمی بھیج کر حالات کی تحقیق کی۔ ان لوگوں نے اپنی خطا کا اقرار کیا۔ امیر نے انھیں قتل کر دیا اور پھر رضافہ سے قصر میں منتقل ہو گئے۔

ابوالاسود مہر ابن یوسف نے اہل مشرق کی مدد سے امیر کے خلاف بغاوت کی اور شہر قسطلونہ بھا پہنچا۔ امیر بھی اس کے مقابلے کے لیے بڑھے۔ یہ جنگ چند روز جاری رہی مگر نتیجے میں محمد ابن یوسف کو شکست فاش ہوئی اور اس کی جماعت پر آئندہ ہو گئی۔ اس جنگ میں محمد ابن یوسف کے چار ہزار آدمی کام آئے۔ محمد قوریہ کی

طرف نکل گیا۔ امیر نے اس کا تعاقب کیا مگر وہ نہیں ملا اور جنگوں میں دُپوش ہو گیا۔ آخر کار امیر نے اس کے اہل و عیال کو گرفتار کر لیا اور اس کے بہت سے آدمیوں کو قتل کر دیا اور اس کے زیر اثر شہروں کو تباہ کرتے ہوئے قریطہ واپس آ گئے۔ یہ ان کی آخری جنگ تھی۔ اس کے بعد امیر نے تینتیس سال تین ماہ حکومت کر کے انتقال کیا۔ خدا ان پر رحم فرمائے۔

امیر کے بعض اور حالات

ایک مرتبہ کسی قریشی نے جو امیر عبدالرحمن الداخل کے ہاں یہاں ٹھہرا ہوا تھا اپنے وظیفے کے اضافے کی درخواست اور موجودہ وظیفے کے کم ہونے کی شکایت کی تھی۔ نیز امیر کے ساتھ اپنی قرابت بہ طورِ حجت پیش کی تھی۔ اس کے جواب میں امیر نے یہ اشعار لکھے:

شَتَانٌ مِّنْ قَامَرِ الْاِمْتِعَانِ مُنْتَضِي الشَّفَرِ تَلِيْنٌ نَّصْلًا
 رد دوسرے لوگوں میں اور اس شخص میں فرق ہو جو جوش اور غضب کے عالم میں دودھاری تلوار کھینچ کر کھڑا ہو گیا)

فَجَابَ قَفْرًا وَ شَقَّ نَجْرًا هُسًّا مِسًّا حِجَّةً وَ حَمْلًا
 (بحرِ دبر سے گزرتا ہوا، موجوں سے ٹکراتا ہوا اور غبار سے مقابلہ کرتا ہوا جلا گیا)

فَتَنَبَّؤُ مَلَكًا وَ شَادِي عِزًّا وَ مَنَبَّرًا لِّلْخُطَابِ وَ فَضْلًا
 (اس نے سلطنت قائم اور دوا می عزت حاصل کی اور خطبہ دینے کے لیے ایک منبر بہم پہنچایا)

وَجَبَدَ الْجَنْدَ حِينَ أُوْدَى وَمَصَرَ الْمَصْرَ حِينَ أَخْلَا
 (اس نے ایسے وقت لشکر جمع کیے جب وہ تباہ ہو چکے تھے شہروں
 کو اس وقت بسایا جب وہ ویران ہو چکے تھے)

ثُمَّ دَعَا أَهْلَهُ جَمِيعًا حَيْثُ أَتَوْا أَنْ هَلُمَّ أَهْلًا
 (پھر اس نے اپنے تمام خاندان کو مختلف مقامات سے بلوایا جبکہ
 وہ دربار پر پہنچ رہے تھے)

فَجَاءَ هَذَا أَطْرِدُ جَوْعَ شَرِيدٍ سَيْفٍ أَيْدٍ قَتَلًا
 (اس حالت میں یہ بھوک کا مارا ہوا، تلوار اور قتل سے ڈرا ہوا شخص یہاں آیا)
 فَتَالُ أُمْنًا وَتَالُ شَبْعًا وَتَالُ مَالًا وَتَالُ أَهْلًا

(اور اس نے امن، فراخی معاش اور دولت و خاندان سب کو پایا)
 أَلَمْ يَكُنْ حَقٌّ ذَا عَلَى ذَا أَعْظَمَ مِنْ مُنْعِمٍ وَمَوْكَ
 (کیا ایسے شخص کا حق خاندان پر ایک منعم و آقا سے زیادہ نہ ہوگا)
 ایک دفعہ امیر سرحد کے قریب کسی لطائی میں مصروف تھے۔
 اس کے لشکر کے اطراف میں کچھ کلنگ آگئے۔ ایک شخص نے جو امیر
 کے شوقی شکار سے واقف تھا خبر دی اور امیر کو شکار کے لیے آمادہ
 کرنا چاہا۔ امیر نے کچھ دیر تاہل کیا اور یہ اشعار پڑھے۔

يَا عَيْنِي وَصَيْدُ دُقْعِ الْغُرَابِ فَإِنَّ هَبِّي فِي أَصْطِيَادِ الْمَادِقِ
 (مجھے قازوں کے شکار سے معاف رکھو۔ کیوں کہ مجھے تو سرکشوں کے شکار کی فکر ہے)
 فِي نَفَقِ أَنْ كَانَتْ أَوْ فِي حَابِقِ إِذَا التَّمَطَّتْ هُوَ أَحْمَدُ الْبَطْرِ الْبَقِ
 (یہ سرکش سرنگوں میں ہوں یا پہاڑوں میں جس وقت راستوں سے قند بگیا
 کی وجہ سے آگ کی لپٹیں نکل رہی ہوں اس وقت)

كَانَ لِشَاعِرِي فَلَّ بِسَدِّ خَانِقِ بِالْقَفْرِ وَالْإِطَابِ فِي السُّوَادِ

رہا کرتے ہوئے جھنڈے کا سایہ میری چادر ہوتا ہو۔ جنگلوں اور خمیوں میں
زندگی بسر کرنے کی وجہ سے)

عَيْنَيْتُ عَيْنَ رَؤُفٍ وَنَفْسُ شَاهِقٍ قُلْتُ لِمَنْ كَامَ عَلَى السَّمَاءِ بَرْقٌ
رئیں باغوں اور بلند محلوں سے بے نیاز ہو گیا ہوں۔ غالیچوں پر سونے
دالوں سے کہہ دے کہ

إِنَّ الْعُلَا شُدَّتْ بِهَمِّ طَارِقٍ

ہمت شب بیدار لوگوں کے لیے مخصوص ہو

فَأَمَّا كَبِ الْإِيْمَا فَبُجَّ الْمَضَائِقِ أَوْ لَا فَأَنْتَ أَسْرَدُ الْخَلَائِقِ
راس لیے تنگیوں اور دشواریوں کا بے خطر مقابلہ کر دو ورنہ خلائق میں
سب سے زیادہ ذلیل ہو جاؤ گے)

ایک روز عباسی خلیفہ ابو جعفر منصور نے اپنے مصاحبوں سے
پوچھا کہ قریش کا شہر باز کون ہے؟ لوگوں نے کہا "امیر المومنین" ہی ہیں
کہ تمام ملک کو مطیع و منقاد کر لیا، فسادات کا سد باب کر دیا، تمام
شکایتوں کو دور کر دیا اور اب ملک میں امن و امان ہے۔ کہا "نہیں" تم
نے کچھ ٹھیک جواب نہیں دیا۔ پھر لوگوں نے کہا "معاویہ"۔ جواب دیا
"وہ بھی نہیں" پھر لوگوں نے کہا "عبدالملک ابن مروان" کہا "نہیں"
آخر لوگوں نے خود ابو جعفر سے دریافت کیا کہ وہ کون ہے تو ابو جعفر نے
کہا "وہ عبدالرحمن ابن معاویہ ہے جو اپنی چالاکی سے بھالوں اور تلواروں
سے نجات پا کر تنہا جنگل اور سمندر کو عبور کرتا ہوا ایک اجنبی ملک میں
پہنچا۔ شہر آباد کیے، لشکر جمع کیے اور وہ سلطنت جو اس کے خاندان سے
بالکل جاتی رہی تھی حسین تدابیر اور عزم راسخ کی بدولت پھر قائم کر لی۔

معاویہ ابن ابی سفیان تو اس گھوڑے پر سوار ہوئے جسے حضرات عمرو عثمان (رضی اللہ عنہم) نے تیار کیا تھا اور معاویہ کے لیے آسانیاں مہیا کر دی تھیں۔ عبداللہ ابن مروان اپنی سابقہ بیعت کی وجہ سے کام یاب ہوا اور عیث اپنے قبیلے اور طرف داروں کی بدولت، فائز الحرام ہوا مگر عبدالرحمن ابن معاویہ تنہا تھا صرف اس کی رائے اس کی موید اور اس کا امدادہ اور اس کا رفیق تھا۔

جب امیر نے سرقسطہ پر حملہ کیا تو ابن اعرابی مدافعت کے لیے نکلا دونوں میں سخت جنگ ہوئی آخر کار امیر غالب ہوئے۔ اس جنگ میں امیر اپنے لشکروں کی دیکھ بھال کرتے اور اپنی سپاہ کا معائنہ کر رہے تھے۔ ایک سوار کو جس نے جنگ میں نہایت بہادری و ہنرمندی دکھائی تھی اپنے گھوڑے سے اترتے دیکھا وہ شخص یہ شعر پڑھ رہا تھا۔

لَمْ يَطِيقُوا أَنْ يَلْزَمُوا وَ نَزَلْنَا
وَ أَخُو الْخَمَابِ قَتَلَ أَطَاقَ الْكُرُوكَا

رہم میدان میں اتر آئے مگر ان میں اتنی طاقت نہ تھی۔ جنگ جو تو وہی ہو جو میدان میں مقابلے پر آسکتا ہو۔

امیر نے اپنے خادم سے کہا کہ ”جاؤ اور اس شخص کا حال معلوم کرو۔ اگر شرفا سے ہو تو ایک ہزار دینار اور معمولی آدمی ہو تو پانچ سو دینار دے دو“ جب خادم اس کے پاس پہنچا تو معلوم ہوا کہ وہ قعقہ ابن زیم رتبہ کا عرب ہو۔ خادم نے ایک ہزار شرفیاں اس کو دے دیں۔ پھر امیر نے اس شخص کو اردن کے لشکر کا قاضی بنا دیا۔ جب اس کی مالی حالت دست ہو گئی تو اس نے امیر سے بغاوت کی۔ لیکن امیر نے اس پر غالب آکر معاف کر دیا تاکہ پہلا احسان ضائع نہ ہو اور اسے پھر قاضی مقرر کر دیا۔

امیر ہشام ابن عبدالرحمن الداخل

ہشام ابن عبدالرحمن نہایت نیک، فاضل، قیاض اور کریم النفس امیر تھا۔ رعیت کے ساتھ اس کا سلوک اچھا تھا۔ ملک کی حدود اس کے عہد میں نہایت محفوظ رہیں۔ اس کے عہد کا یہ واقعہ مشہور ہو کہ کفار میں سے کسی شخص نے وصیت کی تھی کہ مسلمانوں کے قبضے میں جو چند قیدی ہیں ان کو مال کے ذریعے سے رہائی دلائی جائے۔ چنانچہ بے حد کوشش کی گئی مگر سردوں کے سخت انتظام و نگرانی اور مسلمانوں کی قوت اور شہرین کے ضعف کی وجہ سے کام یابی نہ ہوئی۔

ہشام کا دستور تھا کہ جب اس کے لشکر کا کوئی سپاہی چھوڑنی یا سرحد پر مارا جاتا تو اس سپاہی کی جگہ اس کے بیٹے کا نام دفتر وظائف میں درج کرا دیتا۔ جب ہشام کی تعریف حضرت مالک ابن انس رحمۃ اللہ علیہ سے کی گئی اور ان کو اس کے فضائل کا علم ہوا تو انھوں نے آرزو کی کہ "اللہ تعالیٰ اس کو حج کی توفیق عطا کرے"

یہ روایت فقیہ ابن ابی ہند کی ہو جو حضرت مالک سے ملے تھے اور ان کے شاگرد بھی تھے۔ انھوں نے حضرت مالک سے حدیث کی سند لی تھی اور ان سے روایت کرتے تھے۔

ہشام کا ایک واقعہ یہ بھی ہو کہ الہامی نے اس سے ایک مال دار آدمی کے مرنے کا ذکر کر کے کہا کہ وہ بہت مقروض اور اس کی جائداد غیر منقولہ مکفول ہو۔ پھر اسی قسم کی اور باتیں کر کے امیر کو اس جائداد کی خریداری پر راغب کیا اور کہا کہ وہ جائداد غنہ قریب فروخت ہو جائے گی۔ امیر نے

کہا کہ "میں تو ایسا کام کروں گا جو مجھ کو اس جائداد سے بے نیاز کر دے گا اور اگر میں نے وہ کام نہ کیا تو جائداد بے کار سی چیز ہو۔ میرے نزدیک اس جائداد کو خریدنے سے بہتر یہ ہو کہ میں کسی شخص کے ساتھ احسان کروں۔ اس شخص نے جواب دیا کہ آپ اس جائداد کو منفک کر کے مجھ پر احسان کیجیے۔ چنانچہ امیر نے اس شخص کو اس جائداد کی قیمت عطا کر دی۔

ہشام کا معمول تھا کہ وہ اشرفیوں کے توڑے بار کر کے اکثر تاریک اور برسات کی راتوں میں مساجد میں بھیجا کرتا تھا تاکہ وہاں تقسیم کر دی جاتیں۔ اس طرز عمل سے اس کا منشا یہ تھا کہ مسجدیں آباد رہیں۔ امیر ہشام اپنے عمال اور اہل کاروں کے ظلم و استبداد کے خلاف نہایت سخت گیری کرتا تھا۔ ایک دفعہ ہشام کے موکب میں ایک شخص آگیا۔ جس پر اس کے کسی حاکم نے ظلم کیا تھا۔ شور و غل کی وجہ سے اس کی فریاد امیر تک نہ پہنچ سکی۔ اس موکب میں اس حاکم کا ایک دوست بھی تھا۔ وہ شخص اس مظلوم کے پاس آیا اور اس کو اپنے خیمے میں لے گیا۔ وہاں اس سے وعدہ کیا کہ میں تمہارے معاملے میں انصاف کروں گا۔ اور صبح حاکم کو اطلاع دے دی۔ حاکم فوراً اس مظلوم سے کٹھن و مہربانی سے پیش آیا اور اس کی استخالت کی یہاں تک کہ اس کو دوبارہ اپنے سے خوش کر لیا۔ کچھ عرصے بعد ہشام کو بھی اطلاع ہو گئی کہ اس طرح ایک فریاد دی آیا تھا اور بے نیل مرام واپس چلا گیا۔ ہشام کو یہ بات بہت گراں گزری۔ پھر جب اس سے یہ کہا گیا کہ اس کے نقصان کی تلافی کر دی گئی ہو۔ تو اس نے یہ جواب دیا کہ "جب تک ظالم کو

اس کے ظلم کی سزا نہ دی جائے۔ یہ دعویٰ نہیں کیا جاسکتا کہ مظلوم کے ساتھ انصاف کیا گیا ہو۔ پھر مظلوم کو تلاش کرا کے بلایا اور کہا کہ ”حدود اللہ کے سوا جو کچھ تجھے نقصان پہنچا ہو اس کو حلف سے بیان کر“ وہ شخص قسمیہ بیان کرتا جاتا تھا اور امیر کی طرف سے اس کا معاوضہ ملتا جاتا تھا۔ ہشام کی اس سختی کا اثر عمال پر تلوار اور کوڑے سے زیادہ ہوا۔ اسی طرح ایک قصہ اس کے فرماں روا ہونے سے پہلے کا ہو کہ وہ ایک دن دوپہر کے وقت اپنے بالا خانے میں جوب دریا تھا۔ بیٹھا ہوا نواح شہر کا منظر دیکھ رہا تھا کہ اس نے بنی کنانہ کے ایک شخص کو جو ہشام ہی کا پروردہ نعمت تھا۔ جیان کی طرف سے آتے ہوئے دیکھا۔ یہ شخص وہیں کارہنہ والا تھا۔ ہشام کا بھائی صلح جیان کا والی تھا۔ ہشام نے اسے چلچلاتی دھوپ میں تیزی سے آتے ہوئے دیکھا تو اپنے خدمت کار کو بلا کر حکم دیا کہ حاجب سے کہ دو کہ جب یہ شخص آئے تو فوراً اسے ساتھ لے کر ہمارے پاس حاضر ہو۔ مجھے ایسا معلوم ہوتا ہو کہ اس کو ابویوب نے تکلیف دی ہو جیسے وقت میرے پاس آ رہا ہو“ کنانی جب آیا تو فوراً ہشام کی خدمت میں پیش کیا گیا۔ اس وقت ہشام کے پاس اس کی ایک کنیز بیٹھی ہوئی تھی۔ کنانی آیا تو کنیز کو پردے میں کر دیا گیا۔ ہشام نے کنانی سے پوچھا ”کیا حال ہو؟ میں سمجھتا ہوں کوئی اہم بات ہو“ کنانی نے کہا ”جی ہاں ایک کنانی نے کسی شخص کو غلطی سے قتل کر ڈالا۔ مقتول کی ویت کنبہ پر عائد کی گئی۔ چنانچہ تمام بنو کنانہ مانع ہوئے۔ مجھ پر خصوصیت کے ساتھ ظلم ہوا ہو“ چوں کہ ابویوب جانتا ہو کہ مجھے آپ کے حضور

میں کتنی خصوصیت ہو اس لیے وہ میری فکر میں ہو۔ مجبور ہو کر آپ کے پاس فریاد لے کر آیا ہوں، ہشام نے کہا کہ مطمئن رہو، ہشام تیری اور تیری قوم کی طرف سے دیت ادا کر دے گا۔ پھر پردے کی طرف ہاتھ بڑھایا اور اپنی کنیز کا گلو بند اتار کر اس کنانی کو دے دیا۔ جس کی قیمت تین ہزار دینار تھی اور اس سے کہا کہ اس کو فروخت کر کے اپنی اور اپنی قوم کی طرف سے رقم دیت ادا کر دے اگر کچھ باقی بچ جائے تو اپنے کام میں لا، کنانی نے کہا کہ میں دولت حاصل کرنے کے لیے نہیں آیا ہوں نہ مجھے دیت کے لیے اس کی حاجت ہو میں تو اس ظلم کے خلاف صرف آپ سے مدد مانگنے آیا ہوں جو مجھ پر روا رکھا گیا ہو اور یہ چاہتا ہوں کہ آپ اس معاملے میں میرے ساتھ عنایت و توبہ سے پیش آئیں۔ ہشام نے کہا اس کی کیا صورت ہوگی۔ اس نے کہا صرف یہ کہ امیر ابو ایوب کو لکھ دیں کہ اس معاملے میں فلاں کنانی سے جتنی دیت واجب وصول کی جا رہی ہو۔ نہ وصول کی جائے بلکہ جتنی تمام قبیلہ والوں سے لی گئی ہو اتنی ہی اذرؤئے انصاف اس سے بھی لی جائے۔ ہشام نے کہا اچھا تو اس زبیر کو اپنے ہی پاس رہنے دے۔ میں ابھی انتظام کیے دیتا ہوں اور اسی وقت سوار ہو کر اپنے باپ امیر عبدالرحمن کی خدمت میں گیا جو اس وقت رھاۃ میں تھے۔ امیر عبدالرحمن کو اطلاع ہوئی تو کہا کوئی ایسی ہی غیر معمولی بات ہو جو ہشام اس وقت آیا ہو۔ پھر ہشام کو بلایا تو وہ سامنے آکر کھڑا ہو گیا۔ عبدالرحمن نے کہا ”بیٹھو“ ہشام نے جواب دیا کہ ”اے امیر کے اقبال میں برکت دے جو دینے کی اذیت مجھے پہنچی ہو اس کے ہوتے ہوئے

کیسے بیٹھوں، پھر امیر سے سب قصہ بیان کر کے استدعا کی کہ میری آرزو پوری کی جائے، امیر نے کہا بیٹھو تمہاری خواہش پوری کی جائے گی اور جو مانگتے ہو ملے گا۔ پھر ہشام سے پوچھا کیا چاہتے ہو۔ کہا ”یہی کہ اس کو لکھ دیا جائے کہ اس شخص سے ہاتھ روک لے اور اس سے ناوجب مطالبہ نہ کرے۔“ امیر نے کہا اگر کوئی صورت اس سے بہتر ہو تو کیسا ہو جب تمہاری عنایت اس کنانی پر اتنی ہو تو بیت المال سے دیت ادا کر دی جائے تاکہ تمام بنی کنانہ سے اس کا بار اٹھ جائے، ہشام نے اسے منظور کر لیا اور امیر کا بہت شکریہ ادا کیا۔ امیر نے بیت المال سے دیت ادا کرنے کا حکم دے کر ابو ایوب کو لکھ دیا کہ اب کنانی اور اس کے خاندان سے کوئی تعرض نہ کرے۔

اس انتظام کے بعد جب وہ کنانی ہشام سے رخصت ہونے آیا تو ہشام سے کہا ”میرے آقا مجھے اپنی آرزو سے زیادہ کام یابی ہوئی اور میرے خیال سے زیادہ حضور نے مجھے مدد دی۔ اب اللہ نے مجھے اس ہار کی طرف سے بھی مستغنی کر دیا ہو۔ یہ حاضر ہو کیوں کہ میں نہیں چاہتا کہ ادھر بیت المال سے دلوں کو بنی کنانہ کے لیے وجہ برکت بنوں۔ ادھر ایک کنیز کا زیور چھینا کہ اس کے حق میں مخوس ثابت ہوں“ ہشام نے جواب دیا کہ ”اے کنانی جو چیزیں دے چکا ہوں واپس نہیں لے سکتا، اسے تو ہی لے لے کنیز کو اللہ تعالیٰ اس سے بہتر دے گا“

امیر الحکم بن ہشام

امیر الحکم ابن ہشام بڑا بہادر، محتاط اور فتح مند بادشاہ تھا۔ اس نے

تمام قتنے فرد کے شجرِ نفاق کو بیج دین سے اُکھاڑ پھینکا اور اطراف و
 مزاج کے کفار کو ذلیل کیا۔ اس میں یہ وصف بہت نمایاں تھا کہ اپنی اس
 شجاعت و عزت نفس کے باوجود نہایت درجے حق پسند تھا۔ خود بھی
 انصاف کے آگے گردن جھکا دیا کرتا تھا۔ اولاد اور مقررین کا تو ذکر ہی
 کیا ہو۔ امورِ سلطنت پر نیک سے نیک اور منصف مزاج سے منصف مزاج
 لوگوں کو مقرر کرتا تھا۔ اس کے عہد میں جو بزرگ قضا کے عہدے پر
 مامور تھے انہوں نے اپنے زہد و ورع اور کمالِ قابلیت سے الحکم کو
 رعایا کی طرف سے بہت مطمئن کر رکھا تھا۔ ذیل میں وہ واقعہ درج
 کیا جاتا ہے۔ جس سے الحکم کے دل پر ان قاضی صاحب کی دیانت و
 قابلیت کا رنگہ بیٹھ گیا تھا۔

ضلع بیان کے رہنے والے ایک شخص کی ایک کنیز کسی حاکم
 نے غصب کر لی تھی جب وہ حاکم معزول ہوا تو اس نے یہ تدبیر کی کہ اس
 کنیز کو الحکم کی خدمت میں پیش کر دیا۔ ادھر اس شخص نے جب قاضی صاحب
 کے فیصلے سے اور پھر سنا کہ وہ الحکم اور اس کے مقررین تک سے رعیت
 کے حقوق دلاتے ہیں تو وہ قاضی صاحب کے پاس آیا اور اپنا سارا حال
 سنایا۔ قاضی صاحب نے گواہ طلب کیے۔ گواہ نے اس شخص کے بیان کی
 تصدیق کی اور کہا کہ میں اس کنیز کو پہچانتا بھی ہوں چنانچہ یہ روئے
 شریعت واجب ہوا کہ کنیز کو بھی حاضر کیا جائے۔ قاضی نے صاف
 لفظوں میں کہا کہ جب تک خواص قانون کے پابند نہ ہوں عوام کے
 ساتھ عدل ممکن نہیں ہو پھر امیر سے کنیز کی حکایت بیان کی اور امیر
 کو اختیار دیا کہ خواہ کنیز کو عدالت میں شریعت کے مطابق سمجھیں یا ان

کو قضاات سے معزول کر دیں " امیر الحکم نے کہا کہ "اس کے علاوہ ایک تیسری صورت یہ بھی ہو سکتی ہو کہ مستفیث جس قدر قیمت طلب کرے ادا کر دی جائے " قاضی نے کہا اس میں یہ خرابی ہو کہ گواہوں کو جو اس قدر دُور دراز سے حق کی ضمانت میں شہادت دینے آتے ہیں، آپ ان کو بغیر انصاف کیے آستانے سے واپس بھیج رہے ہیں۔ بہت ممکن ہو کہ کوئی اعتراض کرے کہ جب تک منیٹ کنیز پر قبضہ نہ پالے بیج کامل نہیں ہو سکتی۔ لہذا امیر کو اس باب میں ان دو باتوں کے سوا کوئی اختیار نہیں ہو۔ یا لوڈی کو عدالت میں بھیجیں یا پھر جس کو چاہیں قضاۃ تفویض فرمادیں۔

امیر نے جب اس معاملے میں قاضی صاحب کو بہت مستقل پایا تو کنیز کو عدالت میں بھیجنا گوارا کر لیا۔ اگرچہ یہ بات اسے بہت ہی شاق گزری کیوں کہ وہ اس کنیز پر فریفتہ تھا۔ غرض گواہوں نے بعد شناخت گواہی دی کہ یہ کنیز مستفیث ہی کی ہو۔ قاضی نے مستفیث کے حق میں فیصلہ صادر کیا اور ہدایت کی مستفیث اگر لوڈی کو فروخت کرنا چاہے تو اپنے شہر میں لے جا کر فروخت کرے تاکہ رعایا کو حقوق طلبی میں کافی قوت حاصل ہو اور وہ بے خوف و خطر امیر و غریب کے مقابلے میں انصاف کی طالب ہو سکے۔

جب ان قاضی صاحب کا انتقال ہوا تو الحکم کو سخت ملال ہوا اور وہ بہت پریشان ہو گیا۔ الحکم کی ایک کنیز نے اس موقع کی ایک عجیب حکایت بیان کی جو یہاں درج کی جاتی ہو۔ جس رات الحکم کو قاضی صاحب کے انتقال کا علم ہوا اس رات

کو یہی کنیز جو اس واقعے کی راوی ہو امیر کے پاس سو رہی تھی۔ درمیان شب میں جب اس کی آنکھ کھلی تو اس نے الحکم کو اس کے بستر پر نہیں پایا۔ تلاش کیا تو الحکم قصر کے ایک حصے میں نمازیں مصروف نظر آیا۔ یہ انتظار میں اس کے پاس بیٹھ گئی۔ ہنوز وہ سجدے ہی میں تھا کہ یہ وہیں پڑ کے سو گئی۔ پھر جب اس کی آنکھ کھلی تو الحکم کو بدستور سجدے میں پایا۔ کچھ دیر انتظار کر کے پھر سو گئی۔ صبح کے وقت الحکم نے خود اسے اٹھایا تو اس نے پوچھا کہ "اس قلق و اضطراب کی کیا وجہ تھی جو آپ رات بستر سے علیحدہ رہے؟" الحکم نے کہا مجھ پر سخت مصیبت پڑی ہو۔ قاضی صاحب جن کو میں نے رعایا کے معاملات اور انصاف پر مقرر کیا تھا، انتقال کر گئے ہیں۔ مجھے ان کی قابلیت، دیانت داری اور زہد پر پورا بھروسہ تھا۔ انھوں نے مجھے بڑی حد تک رعایا کی طرف سے مطمئن کر رکھا تھا۔ اب مجھے خوف ہو کہ کہیں ایسا نہ ہو کہ مجھے ان کا ساجانشین نہ ملے۔ اس لیے خدائے تعالیٰ سے دعا کر رہا تھا کہ وہ مجھے مرحوم کے سے جامع اوصاف قاضی کے مقرر کرنے کی توفیق عطا فرمائے تاکہ وہ مجھے مطمئن کر سکے اور منصفانہ فیصلے کرتا رہے۔

جب صبح ہوئی تو الحکم نے وزرا کو طلب کیا اور انتخاب قاضی کے لیے مشورہ کیا۔ مالک ابن عبداللہ قرشی نے محمد ابن بشیر کی رائے دی جو باجہ میں مالک کے کاتب رہ چکے تھے اور کہا کہ مجھے ان کی قابلیت اور زہد پر پورا اعتماد ہو۔ امیر کے دل میں بھی یہ بات جم گئی اور اس نے محمد ابن بشیر ہی کو قاضی صاحب مرحوم کا جانشین بنایا۔ محمد ابن بشیر اپنی قابلیت، اتقا اور انصاف میں اپنے پیش رو

سے بھی سبقت لے گئے لیکن جس طرح پہلے وہ نفیس کپڑے پہنا کرتے تھے قاضی ہونے پر بھی اسی طرح پہنتے رہے۔ ان کا دستور تھا کہ گھر سے گلابی رنگ کی ازار پہنتے، بالوں میں مانگ نکالتے ہوئے مسجد میں آتے اس سے قطع نظر فضیلت، زہد و تقویٰ میں سب سے بڑھ کر تھے۔

ایک روز کا ذکر ہو کہ ایک شخص کہیں باہر سے قاضی صاحب کو تلاش کرتا ہوا جامع مسجد میں آیا۔ قاضی صاحب اسی ہیئت میں بیٹھے ہوئے تھے۔ اس شخص نے ایک حلقے میں آکر قاضی صاحب کو دریافت کیا۔ لوگوں نے اس جلسے کی طرف اشارہ کر دیا جس میں قاضی صاحب بیٹھے ہوئے تھے۔ وہ اس جلسے میں گیا اور واپس آکر انہی لوگوں سے کہنے لگا "خدا تم لوگوں پر رحم کرے۔ میں نے تم کو بھلا آدمی جان کر تم سے دریافت کیا تھا تم مجھ سے مذاق کرتے ہو اور ایک مطرب کو قاضی بتا کر مجھے دھوکا دیتے ہو" ان لوگوں نے جواب دیا "خدا کی قسم ہم تمہیں دھوکا نہیں دیتے، قاضی وہی ہیں اور تم کو جن خوبیوں کی تلاش ہو وہ سب انہی میں ملیں گی۔ وہ شخص پھر قاضی کے پاس گیا تو انہوں نے اس کو اپنے پاس بٹھالیا اور اس کے معاملات میں گفتگو کی وہ بہت مسرور ہوا اور خوش خوش واپس ہوا۔ پھر ان لوگوں کا شکریہ ادا کیا اور کہا "میں نے قاضی صاحب میں اپنے گمان سے زیادہ صفات پائیں"

عباس ابن عبداللہ ابن مردانہ القرشی امیر کے خاص درباریوں میں تھا جو تقرب اور خصوصیت اس کو حاصل تھی کسی دوسرے کو میسر نہ تھی۔ ایک شخص نے اس کے خلاف ایک جائداد غیر منقولہ کا مقدمہ

قاضی محمد ابن بشیر کی عدالت میں دائر کیا جب عباس قرشی کو معلوم ہوا کہ قاضی صاحب نے اس کے خلاف فیصلہ کیا ہو تو الحکم کے پاس آیا اور شکایت کی اور برا بھلا کہہ کر قاضی صاحب کے معزول کرنے کو کہا۔ اس سلسلے میں قاضی صاحب کی اور بھی شکایتیں کیں۔ الحکم نے کہا کہ "اگر تو سچا ہو تو قاضی صاحب کے گھر جا کر ان سے خارج اوقات عدالت بل اگر وہ تجھے تنہا اپنے پاس آئے دیں تو بے شک ہم تجھے سچا جانیں گے اور انھیں موقوف کر دیں گے۔"

قرشی اس قرار داد کے موافق قاضی صاحب کے گھر گیا۔ امیر نے چند جاسوس مقرر کر دیے کہ وہ خبر لائیں کہ قاضی صاحب نے قرشی کے ساتھ کیا برتاؤ کیا۔ قرشی اس شان کے ساتھ قاضی صاحب کے گھر گیا کہ اس کے ہم راہیوں کی کثرت سے لوگوں کو راستہ چلنا دشوار تھا۔ قرشی نے قاضی صاحب کے گھر پہنچ کر دروازہ کھٹکھٹایا۔ ایک بڑھیا باہر نکلی۔ قرشی نے اپنا نام بتا کر اندر آنے کی اجازت چاہی۔ قاضی صاحب کو جب یہ معلوم ہوا تو انھوں نے بڑھیا کو گھر کا اندر کہا کہ اس سے کہ دو کہ اگر کوئی حاجت ہو تو مسجد میں جہاں اہل مقدمہ بیٹھے ہوئے ہیں، ان میں بیٹھو اور میرے باہر آنے کا انتظار کرو۔ تمہارے اندر آنے کی کوئی ضرورت نہیں۔ قرشی نے اندر آنے کے لیے اصرار کیا مگر قاضی صاحب کے یہاں کچھ شنوائی نہ ہوئی۔ جاسوس نے الحکم کو اس کی اطلاع دی۔ وہ اس خبر سے بہت خوش ہوا۔

لجذانیہ کی طرف کا ایک شخص امیر کی خدمت میں حاضر ہوا۔ امیر نے اس سے سرحد کے حالات دریافت کیے اس نے دشمن کی ایک جنگ

کا ذکر کرتے ہوئے بیان کیا کہ میں نے ایک عورت کو چلاتے اور آپ کی دُہائی دے کر یہ کہتے ہوئے سنا کہ "اے الحکم ہماری فریاد کو پہنچ، تو بے شک ہم سے غافل ہو گیا اور ہم کو دشمنوں کی لٹ مار کے لیے چھوڑ گیا ہو" یہ واقعہ سننے ہی الحکم غصے میں بھر گیا اور اسی وقت تیار ہو کر لشکر کے ساتھ روانہ ہو گیا اور اس سرحد میں پہنچ کر دشمن پر حملہ کیا اور خدا کی مدد سے کام یاب ہوا۔ اس جنگ میں بہت سے قیدی اور قلعے اس کے قبضے میں آئے۔ واپسی میں الحکم نے اس شخص سے اس عورت کا پتا دریافت کیا جس کو اس نے دُہائی دیتے سنا تھا۔ وہ اس کو اس عورت کے پاس لے گیا۔ جب الحکم اس عورت سے ملا تو چند قیدی اس کو دیے اور کہا کہ ان کو فدیے میں دے کر اپنے رشتے داروں کو قید سے چھڑالے۔ پھر اسی کے سامنے باقی قیدیوں کی گردنیں مار دیں۔ اس سے پوچھا "کیوں الحکم تیری فریاد کو پہنچا یا غافل رہا" عورت نے کہا "بے شک فریاد کو پہنچا۔ اس نے ہماری مدد کی خدا ہمیشہ اس کا مددگار رہے۔"

ایک بار الحکم حاتر میں اپنے خاص گھوڑوں پر چوگان کھیل رہا تھا۔ اتنے میں خبر آئی کہ جابر ابن لبید نے جیان کا محاصرہ کر لیا ہو۔ الحکم کے پاس دو ہزار گھوڑے ہر وقت اصطبل میں جو زیرِ قصر نہر کے کنارے تھا، بندھے رہتے تھے۔ یہ اصطبل دو حصوں میں تقسیم تھا اور ان پر دس دس سال دار مقرر تھے جن کی نگرانی میں سو سو گھوڑے ہوتے تھے۔ ان گھوڑوں کے دانے پانی کا انتظام انھی رسال داروں کی نگرانی میں ہوتا تھا۔ اگر کوئی گھوڑا بیمار ہوتا تو یہ

لوگ فوراً اس کے بجائے دوسرا گھوڑا مہیا کرتے تاکہ فوری ضرورت کے وقت سب تیار ملیں۔ چنانچہ وقتِ ضرورت سب ایک ساتھ روانہ ہو جاتے تھے۔

جیان کے محاصرے کی خبر سُن کر الحکم نے ایک رسالہ دار کو بللا کر چپکے سے کہا کہ "فوراً جیان کی طرف ابنِ لبید کی مہم پر روانہ ہو جاؤ اور کسی کو اطلاع نہ کرو کہ کہاں جا رہے ہو" یہ ہدایت کر کے پھر کھیل میں مصروف ہو گیا۔ ایک گھنٹے کے بعد دوسرے رسالہ دار کو بلایا اور اسے بھی یہی حکم دیا۔ غرض اسی طرح اس نے دسوں رسالہ داروں کو یکے بعد دیگرے روانہ کر دیا۔ ایک کو دوسرے کا مقصد نہ معلوم ہو سکا۔

دوسرے روز یہ سب رسالہ دار ترقیب کے ساتھ ابنِ لبید کے سامنے جیان پہنچے رہے اور ان کی آمد سے رات تک فوج کا تانتا لگا رہا۔ جب دشمن نے یہ دیکھا تو اپنا تباہی کا یقین کر کے خیال کیا کہ سارا ملک میرے خلاف اُمنڈ آیا ہے اور ہیبت کے مارے بھاگ کھڑا ہوا۔ امیر کے سواروں نے دشمن کا مال و اسباب خوب لوٹا اور تیسرے ہی دن غنیم کے سرداروں کے سر لیے ہوئے مظفر و منصور واپس ہوئے۔ الحکم اس وقت حائر ہی میں اپنے خدام کے ہم راہ مقیم تھا اور کسی کو اس بات کی اطلاع نہ تھی۔ الحکم نے خود اس واقعے سے لوگوں کو مطلع کر دیا۔

الحکم کے متعلق یہ حکایت بیان کی جاتی ہے کہ رخصت والوں نے اس کے خلاف بغاوت کی اور اس کو معزول کرنا چاہا۔ یہ لوگ اس کے لشکر کی جان تھے۔ جب ان سے مقابلہ ہوا تو الحکم نے صبر و استقلال

سے کام لیا۔ جب لڑائی پوری شدت کے ساتھ ہو رہی تھی اس نے عطر و مشک منگا کر اپنی مانگ میں لگایا۔ اس کے خادم نے دریافت کیا کہ "آقا سے ولی نعمت آج خوش ہو گئے استعمال کا کیا موقع ہو؟" الحکم نے اس کو جھڑک کر کہا "آج میں نے عہد کیا ہو کہ یا دشمن پر فتح حاصل کروں گا یا مارا جاؤں گا۔ اس لیے میرا منشا ہو کہ لوگ اس خوش ہو سے الحکم کے سر کو دوسرے سروں میں پہچان سکیں۔"

ایک بار ماروہ کے عامل نے الحکم کو لکھا کہ "یہاں کے بربری رعایا پر تاخت و تاراج کر رہے ہیں۔ ہمیں لڑائی کی اجازت مرحمت فرمائی جائے۔" الحکم کے لشکر کا ایک رسالہ در بیان کرتا ہو کہ اس موقع پر الحکم نے مجھے طلب کیا۔ اس وقت تک مجھے عامل کی کسی تحریر کی اطلاع نہ تھی۔ نہ وہاں جنگ و فساد کا خیال تھا۔ میں حاضر ہوا تو الحکم ٹل سرائے کے کسی صحن میں بیٹھے تھے مجھ سے فرمایا "کیا تمہارے ہم راہی سب تیار ہیں؟" میں نے کہا "خدا امیر کے اقبال و دولت میں ترقی دے سب تیار ہیں" فرمایا "تم فلاں شخص کو جانتے ہو؟" میں نے عرض کیا "جانتا ہوں" فرمایا "جاء اس بربری سردار کا سر لے آؤ ورنہ اس کی جگہ تمہارا سر قلم ہو گا۔ حتی الامکان اتنی سختی سے لڑنا جتنی سختی تم سے ممکن ہو۔" میں یہ حکم سن کر واپس ہونے لگا تو مجھے پھر بلایا اور کہا کہ "میں تمہارے انتظار میں یہیں بیٹھا ہوں" میں الحکم کی اس تاکید و تحذیر پر بہت متعجب تھا۔ وہاں سے نکل کر فوراً روانہ ہو گیا۔ میں نے دشمن کو نہایت محفوظ پایا مجھے یاد نہیں کہ میں نے کبھی کسی جنگ میں اس سے زیادہ صعوبت اٹھائی ہو۔ میں گھبرا کر پسپا ہی کا ارادہ

بھی کرتا تھا۔ مگر مجھے الحکم کے یہ الفاظ کہ ”پھر تمہارا سر اس کی جگہ قلم ہوگا“ یاد آتے تو لڑنے کے سوا کوئی چارہ نظر نہ آتا۔ آخر کو اللہ نے مجھے نصرت عطا کی اور چوتھے دن میں دشمن کا سر لیے ہوئے الحکم کے حضور میں پہنچا۔ میں نے اس کو اسی جگہ بیٹھے ہوئے دیکھا جس جگہ سے میں اس سے رخصت ہوا تھا۔ الحکم کے خدام نے مجھ سے کہا کہ سوائے نماز اور وضو وغیرہ ضروریات کے امیر اپنی جگہ سے نہیں ہٹے۔“

واقعہ ربح کے بعد الحکم نے جو شعر کہے ہیں وہ حسب ذیل ہیں:-
رَأَيْتُ مُدْرِعَ الْأَرْضِ بِالسَّيْفِ رَاقِعًا وَقَدْ مَآكَمْتُ الشَّعْبَ مُذْ كُنْتُ يَافِعًا
میں نے زمین کے شگافوں میں تلوار سے پیوند لگا دیا (فسادات کی اصلاح کر دی) میں تو لڑا کہیں ہی سے ایسی اصلاح میں مشغول ہوں)۔
فَسَائِلُ تُغَوِّرُ حِجْلِي بِهَا الْيَوْمَ تُغَوِّرُ أَبَاكِ رُهَا مُسْتَنْصِي السَّيْفِ دَارِعًا
(میرے سرحد والوں سے پوچھو کہ ان کے یہاں کوئی خلل ہو جس کے انتظام کے لیے میں زردہ پہنوں اور تلوار سونت کر سبقت کروں (یعنی نہیں ہی)

وَسَافَهْدُ مَعَ الْأَرْضِ الْفَضَاءَ جَمَاحًا كَأَقْحَاتِ شَرِيَانِ الْهَبِيدِ لَوَامِعًا
(میدان جنگ کی وسیع زمین کھوپریاں سے گفتگو کرو جو ایسی چمکتی ہیں جیسے حنظل کے شکستہ پھل)

تَبَيَّنَتْ لِي لَمَّا كُنْتُ فِي قَرَارِهِمْ لَوَاتٍ وَقَدْ مَآكَمْتُ بِالسَّيْفِ قَارِعًا
ریہ کھوپریاں تمہیں آگاہ کر دیں گی کہ میں نے ان سے لڑنے میں ضعف کا اظہار نہیں کیا، میں ہمیشہ سے شمشیر زنی میں مشہور ہوں)
وَإِنِّي إِذَا أَحَادُوا جُنَاةً مِنَ الْوَدَى فَلَمَّا لَكَ ذَا حَمِيدٍ مِنَ الْمَوْتِ حَازِعًا

راگرچہ وہ ہلاکت سے گھبرا کر میدان سے ہٹ گئے مگر میں نے موت کے خوف سے منہ نہیں موڑا)

حمیت ذماری فاقہ بہت دھارم ومن لا یجای ظل خزیان ضارعا
راپنی آبرؤ کی حفاظت کی اور ان کی آبرؤ لے لی جو اپنی آبرؤ نہیں بچاتا وہ ذلیل و رسوا ہوتا ہی)

ولما تساقینا سجال حرو بنا سقیم سما من الموت ناقعا
رہم ایک دوسرے کو جام شہادت پلا رہے تھے کبھی ہمارا پلہ بھاری ہوتا کبھی دشمن کا بالآخر ہم نے انھیں موت کا زہر آب ہلاہل پلا ہی دیا۔
وہل نردت ان و فینہم صاع قرضہم فوافنا منایا قدرت و مصارعا
راگر میں نے ان کا قرض جو جو ادا کر دیا (یعنی بدلہ لے لیا) اور اس کے نتیجے میں انھیں موت اور شکست نصیب ہوئی تو اس میں میری کیا زیادتی ہی)

فھاک بلادی اننی قد ترکتها مہار اولما ترک علیہا منازعا
زررا میرے ان شہروں کو تو آکر دیکھو جنہیں میں نے پُر امن و آسائش اور ہر مفسد سے پاک کر دیا ہی)

عثمان ابن المثنیٰ ادیب کہتا ہی کہ عباس ابن ناصح امیر عبدالرحمن
را بن الحکم کے زمانہ حکومت میں قرطبہ آئے اور انھوں نے مجھ سے
الحکم کے یہ شعر جو ربح کی شورش کے بعد کہے گئے تھے سُنے جب میں
اس شعر پر پہنچا۔

وہل نردت ان و فینہم صاع قرضہم فوافنا منایا قدرت و مصارعا
تو مجھ سے کہا "اگر الحکم اہل ربح کے ساتھ سخت دشمنی کا برتاؤ بھی کرتا

تو اس کے لیے یہ شعر ایک معقول عذر تھا۔
الحکم کے پاس پانچ لونڈیاں تھیں جن کا عشق اس پر غالب
آگیا تھا۔ ان لونڈیوں نے اس پر اتنا قابو پالیا تھا کہ الحکم دوسری بیویوں
اور عورتوں سے بے تعلق سا ہو گیا۔ ایک دن الحکم نے دوسری عورتوں
کے پاس جانا چاہا تو ان لونڈیوں نے اس بات کو ناپسند کیا اور اٹھ کر
امیر کے پاس سے جانے لگیں۔ امیر نے ان کو اپنی طرف متوجہ کیا اور
ان کی رضا جوئی کے لیے یہ اشعار پڑھے۔

قضب من البان ماست فوق کثبات ولین عنی وقد انزع عنی هجرانی
(چند نازنینیں جو ناز کی اندام اور گدازی بہرین کی وجہ سے ریگ
تو دوں پر درخت بان کی جھومتی ہوتی ٹہنیوں سے مشابہ ہیں مجھ سے
خفا ہو کر چلی ہیں اور مجھ سے جدائی کی ٹھان لی ہے)

ناشد تھن محقی فاعلن من علی العصیان لما خلا منهن عصیان
(انہوں نے میری نافرمانی کی تو میں نے اپنا حق جتا کر بلایا مگر ان کا ارادہ
مضبوط تھا)

ملکنی ملکاً ذلت عزائمه للحب ذل اسیر موثق عانی
(وہ مجھ ایسے بادشاہ کی مالک بن بیٹھی ہیں جس کے حوصلے محبت سے
ایسے پست ہو گئے ہیں جیسے کسی قید میں جاکڑے ہوئے قیدی کے
ہو جاتے ہیں)

من لی بمغتصبات الروح من بدنی یفسدنی فی الھوی عزی وسلطانی
(ایسی دل رباؤں سے مجھے کون بچا سکتا ہے جو میرے بدن سے رُوح کو
زبردستی چھین لیتی ہیں اور عشق کے زور سے میری عزت و سلطنت کو

غصب کر رہی ہیں)

انہی کینزوں کے متعلق یہ اشعار بھی ہیں :-

ظل من فرط حبه مملو کا ولقد کان قبل ذلک ملیکا
 وہ شخص فرط محبت سے غلام بن گیا جو حقیقت میں اس سے پہلے
 بادشاہ تھا)

ان بکاوشکی الہوی نرید ظلما بعد اذ ادرنی حماما وشیکا
 راب اگر وہ روتا ہی یا محبت کی شکایت کرتا ہی تو اس پر اور ظلم توڑے
 جاتے ہیں اور وہ موت سے زیادہ قریب ہو جاتا ہی)

توکتہ جاذر القصر صبا مستہاما علی الصعید یریکا
 اس کو قصر کی نازنینوں نے اپنا والہ و شیدا بنا کر خاک میں لٹھنے کے
 لیے چھوڑ دیا ہی (جاذر - گاؤدشتی کے بچے)

یجعل الحداد ضعا قرق ترب للذی یجعل الحریرا سریکا
 راب اس شخص کے رُخسارے خاک پر رکھے ہوئے ہیں، جن کا تکیہ نشیم
 سے بنایا جاتا تھا)

هكذا یحسن التذلل للحر اذا کان فی الہوی مملو کا
 رازا وجب بندۂ محبت ہو جائے تو اس کے لیے ایسی ہی مسکنت
 زیبا ہی)

امیر عبدالرحمن ابن الحکم

امیر عبدالرحمن ابن الحکم نہایت بُردبار، فیاض، ادیب، فقیہ،
 حافظ قرآن اور راوی احادیث نبوی تھا۔ ایک روز اس کے مصاحبوں

میں سے کسی نے عبدالرحمن سے غزوات کے متعلق کسی حدیث کے بارے میں بہت دیر تک بحث کی، جب جھگڑا بہت بڑھ گیا تو اس نے کہا "سنو مجھے یہ واقعات حفظ ہیں" اور یہ کہ کر واقعات سنائیے اس کی قیاضی کے متعلق ایک بات یہ بھی بیان کی جاتی ہے کہ ایسا کبھی نہیں ہوا کہ کسی شخص نے عبدالرحمن سے مل کر کوئی بڑی یا چھوٹی چیز مانگی ہو اور اسے نہ ملی ہو۔

عبدالرحمن ابن الحکم کو سلطنت ایسے عالم میں ملی تھی کہ ملک میں امن و امان تھا۔ اس لیے وہ عیش و عشرت اور ہوس رانی میں ڈوبا رہتا تھا۔ اس کی مثال بالکل اس جنتی کی سی تھی جس کی ہر خواہش پوری ہو جاتی ہو۔

ایک روز بہت سا مال و زر عبدالرحمن کے پاس آیا۔ اشرافیوں کے توڑے اس کے سامنے پیش ہوئے۔ جب ہواے ایک خادم کے تمام خدام اہل کاروں کے پاس بسیں وغیرہ لے کر چلے گئے اس وقت عبدالرحمن کو کچھ غنودگی سی آگئی۔ خادم نے اسے سوتا خیال کر کے ایک توڑا اٹھایا اور اپنی آستین میں چھپالیا اور چل دیا۔ عبدالرحمن اس حرکت کو دیکھ رہا تھا اتنے میں دوسرے خادم بھی آگئے۔ امیر نے حکم دیا کہ سب مال شمار کر کے خزانے میں داخل کر دیا جائے۔ جب توڑے شمار کیے تو ایک توڑا کم نکلا۔ خدام آپس میں ایک دوسرے پر الزام رکھنے لگے۔ عبدالرحمن نے کہا "اس بات کو جانے دو جس نے لیا یا اور جس نے دیکھا ہے وہ بتائے گا نہیں" پھر حکم دیا کہ "جتنا مال موجود ہے داخل کر لیا جائے" اپنے کرم و مروت کی بنا پر امیر نے اس کی چوری کا کھونا معیوب سمجھا۔

اسی زمانے میں عبدالرحمن کی ایک کنیز اس سے ناراض ہو گئی۔ عبدالرحمن نے اس کے پاس آدمی بھیجا مگر اس نے دروازہ بند کر لیا اور آدمی کو نہ آنے دیا۔ عبدالرحمن نے حکم دیا کہ اس کے دروازے پر توڑے اس طرح چُن دو کہ دروازہ ڈھک جائے۔ جب اس کنیز نے دروازہ کھولا تو یہ توڑے اس پر گر گئے شمار کیا گیا تو تقریباً بیس ہزار اشرفیاں نکلیں۔

ایک دفعہ امیر نے اپنی کنیز کے لیے دس ہزار اشرفی کا ایک ہار خریدنے کا حکم دیا۔ ایک وزیر نے جو اس وقت دربار میں موجود تھا، اس رقم کو بہت زیادہ خیال کیا۔ امیر نے کہا تجھ پر افسوس ہو، اس ہار کی پہننے والی قدر و منزلت کے لحاظ سے اس سے اعلیٰ وارفع ہو۔ اگرچہ سنگ ریزہ دیکھنے میں اچھا معلوم ہوتا ہو اور آنکھوں کو بھلا لگتا ہو مگر وہ کنیز ایسی جواہر پارہ ہو کہ خدا نے اس کو لوگوں کی عقلوں کو فریفتہ کرنے کے لیے پیدا کیا ہو۔ کیا روئے زمین پر بہ اعتبار زینت، شرافت، ناز و داد اور حُسن معاشرت کوئی بھی اس سے بڑھ کر آنکھوں کی ٹھنڈک اور سراپا خوبی ہو۔ خدا نے اس کے چہرے کو کمال حُسن سے آراستہ کیا ہو اور شادابی جمال عطا کی ہو، یہ کہہ کر امیر ابن شمر کی طرف مخاطب ہوا اور کہا ”تم کو اس موقع کا کوئی شعر یاد ہو؟“ اس نے حسب ذیل اشعار پڑھے۔

اتقرن حصباء البواقیت والشدی
الی من تعالیٰ عن سنا الشمس بالبدی
کیا تو یا قوت کے دانوں اور موتیوں کو ایسی ہستی کے برابر کیے دیتا ہو
جو آب و ناز و ادب اور رُتبے میں چودھویں کے چاند اور سورج سے بالاتر ہو
الی من برت قد ما ید الله خلقه ولم یلک شیئاً غیرہ ابد ایلبری

ریہ وہ ہستی ہو جسے اللہ نے خود اپنے ہاتھ سے بنایا ہو۔ اس سے پہلے
کسی کو ایسا حسین نہیں بنایا تھا)

فَاكْرَمَ بِهِ مِنْ صُنْعَةِ اللَّهِ جَوْهَرًا تَضَاعَلُ عَنْهُ جَوْهَرُ الْبُرُودِ وَالْبَحْرِ
سبحان اللہ کیا نفیس خدا ساز جوہر ہی جس کے مقابلے میں بڑو بحر کے
جوہر مائد پڑ گئے)

لَهُ خَلْقُ الرَّحْمَنِ مَا فِي سَمَائِهِ وَمَا فَوْقَ أَرْضِيهِ وَمَكْنَى الْأَكَاوِ
رِزْمِینِ اُدْرَاسْمَانِ پَر جو کچھ پیدا ہوا ہے وہ سب کچھ خدا نے اسی کے لیے
پیدا کیا ہے اور اسے باختیار بنایا ہے)

امیر عبدالرحمن الحکیم نے اس کے جواب میں یہ اشعار کہے۔

قَرِيبُكَ يَا ابْنَ الشَّمْرِ عَنِّي عَلَى الشَّعْرِ وَجَلَّ عَنِ الْأَوْهَامِ وَالْفَهْمِ وَالْفُكْرِ
راوی ابن شمر تیرے شعروں نے تمام اشعار پر قلم پھیر دیا ہے اور وہ فہم و فکر
کے احاطے سے باہر ہیں)

اِذَا شَافْتَهُمُ الْاَذْنَ اَدَى سِحْرِهِ اِلَى الْقَلْبِ اَبْدَاعًا فَجَلَّ عَنِ الْبَحْرِ
رجب تیرے شعر کو کان سُن لیتے ہیں تو وہ اپنے سحر کے اثر سے قلب تک
نئی نئی باتیں پہنچا دیتا ہے، اس لیے وہ رتبے میں دریا سے بھی بڑا ہے)

وَهَلْ بَرَاءُ الرَّحْمَنِ مِنْ كُلِّ مَا بَرَأَ اَقْرَبُ لِعَيْنٍ مِنْ مَنَعْمَةِ بَكْرِ
• کیا اللہ نے تمام مخلوقات میں کسی کو اس نرم و نازک و شیرین سے
بڑھ کر آنکھوں کی ٹھنڈک بنایا ہے)

تَرَى الْوَرْدَ فَوْقَ الْيَاسْمِينِ مَجْدُهَا كَمَا فَوْقَ الرُّوحِ الْمُنُورِ بِالزَّهْرِ
تو دیکھ گئے گا کہ اس کے رُخساروں کی بدولت یاسمین پر گلاب اس طرح
نمایاں ہیں جس طرح خوش نما باغوں میں شگونے)

فلواننی ملک قلبی و ناظری نظمہا منہا علی الجید والنہی
راگر مجھے اپنے قلب و نگاہ پر قدرت ہوتی تو میں ان دونوں کو پروک
اس کے سینے اور گردن کا ہار بنا دیتا

پھر امیر نے حکم دیا کہ ابن شمر کو پانچ سو دینار کا ایک توڑا انعام
میں دیا جائے۔ خادم ان توڑوں کو لے کر چلا گیا اور امیر کی نظر سے
اوجھل ہو گیا۔ تو امیر نے ابن شمر سے دریافت کیا ”رات کو چاند کہاں
رہا“ اس نے کہا ”امیر کے پہلو میں“

امیر درپردہ سات سال تک اہل مارہ سے لڑتا رہا۔ ساتویں
سال جب کہ محصورین مرنے کے قریب تھے۔ ایک دن امیر لشکر کی طرف
دیکھ رہا تھا۔ اس نے دیکھا کہ اس کا لشکر شہر کی دیواروں پر چڑھ رہا ہے اور
اہل شہر پر غالب ہو چلا ہے۔ اہل شہر میں مدافعت کی طاقت نہیں رہی پھر
اس نے عورتوں اور بچوں کی تیج پکار سنی، یہ سن کر امیر نے حکم دیا
کہ جنگ موقوف کر دی جائے اور قتل سے ہاتھ روکا جائے۔ پھر اپنے
دزیروں اور فوجی افسروں کو طلب کر کے کہا ”تم کو معلوم ہے کہ میری
فوج ان نادانوں پر غالب آگئی تھی لیکن میں نے اہل شہر سے محض
• خدا کے خوف سے درگزر کی۔ مجھے ڈر تھا کہ لڑکے اور عورتیں اور بہت
سے لوگ جو محض بے قصور تھے، دشمنوں کے ساتھ قتل ہو جائیں گے۔
اب ہم دیکھتے ہیں کہ ہماری عنایت و شفقت اور عین فتح کے وقت
درگزر کرنے اور انتقام نہ لینے کا ان لوگوں پر کیا اثر ہوتا ہے۔ اگر انھوں
نے امن و اطمینان کے ساتھ زندگی بسر کی تو ان کے لیے بہتر ہوگا ورنہ
خدا نے جس طرح اس وقت ہماری مدد کی اور ہمیں غالب کیا پھر ان

پر غلبہ دے گا اور انھیں ذلیل اور تباہ و برباد کرے گا۔
اس تقریر کے بعد امیر تھوڑی ہی دُور گیا ہو گا کہ دشمنوں کے
آدمی اظہارِ اطاعت کے لیے آگئے اور خود کو اس کو حوالے کر دیا۔
عبدالرحمن کے بعض خدام میں سے کسی نے اس کے نام ایک عریضہ
لکھا جس میں ایسی ملازمت کی استدعا کی تھی جس کا وہ اہل نہ تھا۔ امیر نے
اس عریضہ پر اس مضمون کی عبارت اپنے قلم سے لکھی ”جو شخص حصولِ مطلب
کا طریقہ نہیں جانتا اس کے حق میں محرومی بہتر ہے“

عبداللہ ابنِ قرطان ابنِ بدر اس کا خاص خادم اور ندیم تھا۔
عبداللہ ایک دن اپنی جاگیر کی طرف گیا ہوا تھا۔ یہاں امیر کے گھر مجلس
عیش و نشاط گرم تھی کیوں کہ اس روز امیر نے فصد لی تھی۔ جب لوگ
مجلس سے واپس ہوئے تو ہر شخص کو حسبِ حیثیت دوسرا شرفیوں سے
پانچ سو تک نقد انعام دیا گیا۔ عبداللہ ابنِ قرطان کو یہ بات معلوم
ہوتی تو اس نے بھی چاہا کہ اور لوگوں کی طرح انعام حاصل کرے۔
اس موقع پر عبداللہ نے حسبِ ذیل اشعار لکھے۔

یا مملکا حل ذری المجد و عمدا کا انعام والرفد
راہ بادشاہ! عزت و بلندی کی چوٹیوں پر تو نے مقام کیا اور عطا
وخشش کو عام کر دیا ہے

طوبی لمن اسمعته دعوة فی یوم اجماعت للفصد
(اس کے لیے ثر وہ ہے جسے تو نے اپنے فصد کے دن دعوت دی)
فضل ذاک الیوم من قصفه مستوطنا فی جنۃ الخلد
ر وہ دن اس شخص نے لہو و لعب، عیش و عشرت کی وجہ سے گویا

جنتِ غلد میں بسر کیا

وقد عدانی ان اری حاضرًا جد صتی تحفظ الوری یکدی
میرے نصیب نے جو اس دن بھی محروم رہتا ہو جب ساری دنیا بہرہ مند
ہوتی ہو، مجھے آپ کی مجلس میں حاضر ہونے سے باز رکھا،

فانتعش العشوة من عاثر عدت علیہ الخس القرد
تو ایسے لغزش کرنے والے کی لغزش سے درگزر کر جس پر مخوس تو ہیں
بندر یعنی بختِ سیاہ نے زیادتی کر رکھی ہو

وامن باصفادی عطا المزل یشمل اهل القرب والبعد
مجھے ایسی بخشش سے مقید کر کے احسان فرما جس نے ہر قریب و بعید
کو مستفید کیا ہو

امیر نے اس کے اشعار کے نیچے یہ لکھ دیا:-

من اثر التفتیح فلیوض بحظه من النزم

جس نے سستی کی اور اٹھتا رہا اس کا حصہ نیند ہو (یعنی محرومی)
اس پر عبید اللہ نے پھر حسب ذیل اشعار لکھے:-

لا صفت ان كنت یا مولا ی محروما ولا طعمت علی ما نالنی نوما
راہو آقا آپ کی بخشش سے محرومی ہونے کی وجہ سے میری راتوں کی
نیند اڑ گئی ہو اور اس نقصان کے رنج سے جو مجھ کو سوتے رہنے
سے ہوا مجھے خورد و نوش حرام ہو

اشقی لحوماں یومہ لا اعتیاض بہ لوان من جنة الفردوس لی یوما
ریش تو اس دن کی محرومی پر افسوس کرتا ہوں جس کا کوئی بدلہ نہیں ہو
سکتا خواہ مجھے جنت کا دن ہی مل جائے

وردی منک و حہا ما کتلت بہ الا تعرفت صنعا منہ محتوما
 ایسا تو کبھی نہیں ہوا کہ میں نے اپنی آنکھوں میں تیری وید کا سرمہ لگایا
 ہوا اور تیرے احسانات سے رؤشناس نہ ہوا ہوں)

فکیف امانع و مرد امتاک املہ صدیان جامہ رجائی فزقہ حوما
 پھر میں آپ کے چشمہ فیض پر کتنے سے کیسے روکا جاتا ہوں۔ حالاں کہ
 میں تشنگی میں اس کا امیر واد بن کر آیا ہوں)

اس پر امیر نے عبداللہ کے لیے انعام کا حکم دے دیا اور اس کے
 شعروں کے نیچے یہ اشعار لکھ دیے:-

لا غرو ان کنت مملو ساء و محروما اذ کنت اثرت ہو یا یورث البوما
 رجب تو نے ایسی حماقت کو پسند کیا جس کا نتیجہ نیند ہو تو تیری محرومی
 جائے تعجب نہیں)

لہر نل احو من عفوہ املا حتی یشد علی الا جہاد حیزوما
 رکوتی شخص عفو کو فقط امیر سے حاصل نہیں کر سکتا۔ جب تک صبر و
 استقلال سے صعوبتیں نہ برداشت کرے)

فہاک من سینا ما کنت تاملہ اذ حمت فوق رجاء الورح تحویما
 رے ہماری بخشش یہ ہو جس کی تجھے امید تھی اور جس کے لیے تو نے
 امید گھاٹ پر چکر لگایا)

امیر محمد ابن عبدالرحمن

محمد ابن عبدالرحمن ابن الحکم حلیم، نیک نفس، عفو پیشہ، بڑو بار،
 مؤدب امیر تھا۔ فن حساب میں ماہر تھا۔ بیان کیا جاتا ہو کہ امیر محمد

اپنے عمال و مخدوم کا حساب خود جانچا کرتا تھا۔ کیوں کہ اسے علم حساب میں دست گاہ کامل تھی، ذوق صحیح بھی تھا اور دیگر علوم و فنون پر بھی دسترس حاصل تھی۔ اگر ان سے کوئی غلطی یا لغزش ہو جاتی تو اصلاح و تنبیہ کر دیتا تھا۔ جن حالات سے اس کی متانت و سنجیدگی اور اعتدال طبیعت پر روشنی پڑتی ہو۔ ان میں سے ایک واقعہ یہ ہے۔

ہاشم ابن عبدالعزیز نے امیر کے ایک خادم کے خلاف سازش کی اور بہت سے لوگوں کو اس میں شریک کر لیا۔ اپنے آپ کو اس معاملے سے بالکل علیحدہ رکھتا کہ امیر اس بارے میں اسی سے مشورہ کرے چند روز کے بعد امیر کی خدمت میں حاضر ہوا اور دوران گفتگو میں اسی خادم کا ذکر اس طریقے سے چھیڑا کہ اس کی نسبت امیر کا خیال ظاہر ہو سکے۔ لیکن امیر نے اس کے متعلق کوئی بات دریافت نہیں کی۔ پھر اور لوگوں سے اس خادم کی امیر سے بُرائیاں کروادیں۔ جب حسبِ مراد وہ شخص معزول نہ ہوا تو خود ہاشم نے بھی موقع نکال کر اپنی رائے پیش کر دی اور بیش از بیش بُرائیاں کہیں اور اس خادم کی نہ صرف معزولی بلکہ قتل تک کی تحریک کر دی۔ لیکن امیر محمد نے اس کے جواب میں ہاشم کو بلا کر صرف ایک خط دکھایا اور پوچھا کہ کیا یہ تمہارا خط ہے۔ ہاشم نے اقرار کیا۔ امیر نے کہا مجھے اس خادم کے خلاف بے حد شکایتیں پہنچی ہیں، تمہاری کیا رائے ہے۔ ہاشم نے کہا ”عبرت ناک سزا اور جلاوطنی“ اس پر امیر نے کہا ”اچھا ٹھیکرو دیوان خانے کے طاق میں سے وہ پلندہ کاغذوں کا اٹھالاؤ“ ہاشم پلندہ اٹھا لایا۔ اس میں کوئی سو خط بندھے ہوئے تھے۔ امیر نے حکم دیا کہ ”انہیں پڑھو“

ہاشم نے ایک ایک کر کے ان خطوں کو پڑھا۔ ہر خط کا مضمون اس نتیجے پر پہنچتا تھا کہ ہاشم واجب القتل ہے۔

خطوں کے پڑھتے وقت ہاشم کا ہاتھ کانپ رہا تھا، اس کی پیشانی عرق آلود تھی، چہرہ سے کف آرہے تھے۔ جب وہ ایک خط پڑھ چکا تو دوسرا پڑھنے کو دیتا۔ جب وہ سب خط پڑھ چکا تو امیر نے دریافت کیا کہ کیا تمہارے پاس بھی کچھ غذرات ہیں۔ ہاشم نے شمیم کھانا شروع کیں اور کہا کہ میرے حاسدوں نے آپ کی توجہ اور نیک خیالی دیکھ کر مجھے تباہ کرنے کے لیے یہ جال بچھایا ہے۔ حضور اگر اس کی تحقیقات فرمائیں اور حق و باطل کے ظاہر ہونے تک مجھ سے درگزر کریں تو بہتر ہے۔ اس لیے کہ جو کام آپ کر گزریں گے اس پر ندامت بے سود ہوگی اور جو نہیں کیا ہے اس کے کرنے کی قدرت ہر وقت حاصل ہے۔

امیر نے کہا "اے ہاشم جلد بازی کا نتیجہ اکثر ندامت ہوتا ہے۔ اور تو جانتا ہے کہ میں جلد باز نہیں ہوں ورنہ تو ہی پہلا شخص تھا جو اب تک قتل ہو چکا ہوتا۔ ہم نے ان امور کی جانچ کر لی ہے اور ہمیں معلوم ہو گیا ہے کہ ان میں سے بہت سی باتیں غلط اور بے بنیاد ہیں اگر ہم ان بہتانوں کو ان کے لکھنے والوں کے پاس واپس کر دیتے اور انہیں یہ معلوم ہو جاتا کہ ہم ایسے معاملات پر کوئی توجہ نہیں کرتے تو وہ ہماری خیر خواہی اور خبر رسانی سے دست کش ہو جاتے۔ ہم نے ان معاملات کو دل میں رکھا اور ان کا پورا علم حاصل کر لیا کہ فکر و نظر کے بعد فیصلہ کر دوں۔

اب تجھے لازم ہے کہ ان اطلاع دینے والوں میں سے کسی کو

معلوم نہ ہو کہ تو ان کے خطوط کے متعلق کچھ جانتا ہو۔ اگر ان مخبروں میں سے کسی کو یہ معلوم ہو گیا کہ اس کے خط کا کوئی لفظ بھی دوسروں تک پہنچ گیا ہو تو تجھ کو سخت سزا بھگتنی پڑے گی اور اس کے بعد میری نظروں میں تیری کوئی قدر نہیں رہے گی۔ اب چاہے تو اپنا خیال رکھے یا نہ رکھے میں نے آگاہ کر دیا۔

جب ہاشم مقام کمر میں قتل ہو گیا اور امیر کو اس کی اطلاع پہنچی تو امیر محمد نے اس کی بُرائی کرتے ہوئے کہا ”یہ ہاشم کی عجلت، کم عقلی اور بے غوری کا نتیجہ ہو اسی وجہ سے ہمیشہ ناکام رہا“ اس مجلس میں وزرا کے ساتھ ولید بن عبد الرحمن بن غنم بھی موجود تھا۔ اس کے اور ہاشم کے درمیان منافرت تھی پھر بھی صرف اس نے بولنے کی جرأت کی اور کہا ”ہاشم تقدیر سے مجبور ہو گیا ورنہ اس نے پوری کوشش سے امیر کی خیر خواہی کی اور یہ مشیتِ ایزدی ہو کہ اُسے اور اس کے ہم راہیوں کو ناکامی ہوئی لیکن اس نے اپنی جان قربان کر دی“ امیر نے ولید کی اس گفتگو کو بہت پسند کیا اور خفگی دور ہو گئی۔ پھر امیر نے وہ تمام کام از قبیل میرا خوری دسپہ سالاری جو ہاشم سے متعلق تھے ولید کے سپرد کرنا چاہے۔ لیکن ولید نے عرض کی کہ ”خداے تعالیٰ امیر پر اپنا فضل و کرم رکھے، ہاشم امیر کا غلام تھا۔ اور دشمن کے حق میں آپ کے تیروں میں کا ایک تیر اور آپ کی تلواروں میں کی ایک تلوار تھا۔ وہ امیر کی خدمت گزاری میں یہاں مصروف رہا کہ امیر پر قربان ہو گیا اور امیر کی رضا مندی حاصل کی۔ اس لیے امیر کو بھی چاہیے کہ ہاشم کے بعد اس کا کام اس کی اولاد

ہی کے سپرد فرمائیں۔“ امیر نے کہا ”واللہ تو نے نہایت شریفانہ بات کہی اور ہمیں بھلائی کی طرف متوجہ کیا تو ہمیشہ سے نیک خیال اور اچھا آدمی ہو۔ ہمارے لیے بہترین آدمی وہ ہو جو مشورے کے وقت خیر خواہ ہو اور جب ہم کسی معاملے میں غافل ہوں تو ہمیں یاد دلا کر ہوشیار کر دے اور ہمیں مصلحت کے کاموں پر آمادہ کرتا رہے۔ ہمیں تمہارا مشورہ بہت پسند آیا۔ بہتر ہو ہاشم کے بیٹے کو اس کی جگہ مقرر کرو اور اپنے الطاف و عنایات سے اسے مستفید کرتے رہو۔“

امیر محمد خود ادیب تھا اور اہل ادب کا قدر شناس بھی تھا۔ اس کے ایک خادم نے ایک خدمت کے لیے درخواست کی اور چند مرتبہ اس کے حضور میں چٹنی چٹری باتیں بنائیں۔ امیر نے درخواست کے جواب میں لکھا کہ تم کو اس خدمت کا کوئی حق نہیں ہو کیوں کہ تمہاری کارگزاری ایسی نہیں جس کا صلہ ایسی ملازمت سے دیا جائے مگر چون کہ تم نے اس درخواست کو اچھے الفاظ اور دلکش عبارت سے زینت دی ہو اس لیے صرف یہی ایک وجہ معلوم ہوتی ہو کہ میں تمہاری طرف متوجہ ہوں۔ اگر یہ تحریر تم نے لکھی ہو تو نہایت اچھی ہو اور اگر کسی جگہ سے نقل کی ہو تو تمہارا حسن انتخاب قابل داد ہو۔ ان صورتوں میں تم ہماری نظروں میں مستحق انعام ہو لہذا ہم تمہیں اس خدمت پر مقرر کر کے امید کرتے ہیں کہ تم اس کام کو بھی ایسی ہی خوبی سے انجام دیتے رہو گے جیسی خوبی سے تم نے انشا پر بازی کی ہو اور ہماری خوش خیالی کو جو تمہاری نسبت پیدا ہو گئی ہو قائم رکھو گے۔ اگر چھوٹی خدمت کو یہ احسن وجہ انجام دو گے تو بڑے

سے بڑے عہدے پر فائز ہو گئے۔ جو ابتدا میں خوش اسلوبی سے کام کرتا ہو اس کا انجام بھی اچھا ہوتا ہو اور لوگ غنیمت میں بھی اس کی تعریف کرتے ہیں۔

ابوالیسر شاعر جو ریاضی کے نام سے مشہور ہو، مشرق میں گرد گزاری سے پریشان ہو کر مغرب میں اندلس آیا۔ اور ابن شیخ شامی کی جانب سے ایک جعلی خط تیار کیا اور اپنے شہر والوں کی طرف سے ایک محضر ترتیب دیا۔ اس میں دربار خلافت تک رسائی کے لیے جو باتیں ضروری تھیں سب درج کیں۔ اس کے بعد جب امیر محمد کی خدمت میں حاضر ہوا اور یہ کاغذات پیش کیے تو امیر سمجھ گیا کہ یہ کاغذات جعلی ہیں اور ریاضی ایک چلتا ہوا چالاک اور کھانے کمانے والا آدمی ہو۔ تاہم اس نے حکم دیا کہ ریاضی کو مہمان رکھا جائے۔ ریاضی ایک مدت تک مہمان رہا، اس کے بعد اس نے وطن واپس ہونے کی اجازت چاہی۔ امیر نے ہاشم کو بلا کر کہا یہ شخص یہاں حصولِ معاش کے لیے آیا اور حیلہ سازی سے اس نے معیشت حاصل کر لی۔ ہم اس کو صحیح تسلیم کریں اور اس کے مطابق جواب دیں تو بنی ہاشم مضحکہ اڑاتیں گے اور اگر ہم اسے جھٹلائیں اور انعام سے محروم رکھیں حالانکہ وہ ہمارا مہمان ہو تو یہ بات ہماری دناست اور بخل پر محمول کی جائے گی، اور ہم بدنام ہو جائیں گے۔ ہم نے اس شخص سے گفتگو کی تو اس کو خوش گفتار اور شیریں لہجہ پایا۔ اگر یہ خط ہمارے پاس اپنے وطن سے بھیج دیتا تو بھی یہ شخص مستحقِ اکرام تھا۔ چنانچہ امیر نے اسے پانچ سو دینار دے کر رخصت کر دیا اور خط حوالے کیا، جس میں سوا۔ بسم اللہ الرحمن الرحیم

کے کچھ نہ لکھا تھا۔

محمد ابن ولید نقیہ نے ہم سے یہ واقعہ بیان کیا ہو کہ جب ریاضی قرطبہ سے مشرق جانے کے لیے روانہ ہوا ہم بھی اسی وقت عازم مشرق ہوئے تھے، راستے میں ہمارا اس کا ساتھ ہو گیا۔ ریاضی ہنایت اچھا ادیب اور قادر الکلام شخص تھا۔ جب ہم دؤر نکل گئے تو اس نے اپنے حالات ہمیں سن کر امیر کا خط ہمارے سامنے ہی کھولا جس میں صرف بسم اللہ لکھی ہوئی تھی اور کچھ نہ تھا۔ اس وقت ریاضی کو امیر کی دانائی پر سخت تعجب ہوا اور وہ کہتا تھا کہ "امیر کو ایسا ہی سمجھتا ہوں نہ وہ دھوکا کھاتے ہیں اور نہ بدنام ہوتے ہیں"۔

جب ریاضی مصر پہنچا تو وہاں کے گورنر نے اس کی اطلاع پاکر ریاضی کو قید کر دیا۔ محمد ابن ولید کہتے ہیں کہ جب ہمیں یہ معلوم ہوا تو ہم اس کی ہم دردی اور دوستی کے خیال سے اندلس کے تین اور باشندوں کو ساتھ لے کر نماز جمعہ کے بعد اس سے ملنے کے لیے قید خانے گئے اور دریافت کرتے کرتے قید خانے کے دروازے تک جا پہنچے پھر ہم نے اس کا پتا معلوم کیا اور اس کی کوٹھری میں پہنچے اور اسے دعائیں دیں۔ ریاضی نے کہا "کیا تم بھی میرے ساتھ قید ہو" ہم نے پوچھا "یہ کیوں" اس نے کہا کہ "جو شخص قید خانے میں داخل ہو جاتا ہو وہ بلا حکم امیر رہا نہیں ہو سکتا"۔ پہلے ہم سمجھے کہ وہ ہم سے مذاق کر رہا ہو، پھر ہمیں فکر لاحق ہوا۔ جب ہم وہاں سے واپس ہونے لگے تو ہمیں پہرے والے نے قید خانے میں دھکیل دیا۔ اب ہم سخت مصیبت میں تھے۔ نہ ہمیں کوئی جانتا تھا، نہ ہم کسی کو جانتے تھے۔ ہم قید میں تھے کہ ہاری

اطلاع المرنی فقیہہ کو ہوئی اور انھیں معلوم ہو گیا کہ ہم صرف طالب علم ہیں اور ہماری نیت بہ خیر ہو تو انھوں نے مصر کے گورنر سے ہمارے لیے عرض معروض کی اور ان کی سفارش اور خدا کے فضل و کرم سے ہمیں اس بلا سے نجات ملی۔

ایک موقع پر ولید ابن عبدالرحمن ابن غالم نے امیر کی خدمت میں ایک عریضہ پیش کیا جس کا مضمون حسب ذیل ہو "خدا امیر کی عمر دراز کرے امیر کی نعمتیں اس قدر ہیں کہ ان کا شکر ادا نہیں ہو سکتا اور ان کے احسانات ایسے عظیم الشان ہیں کہ حد بیان میں نہیں آتے، چناں چہ جب کبھی میں امیر کے ادنیٰ احسان اور چھوٹی سے چھوٹی مہربانی کا شکر کرنا چاہتا ہوں تو فوراً نیاز مندی سے میں اپنی کوشش میں عاجز رہتا ہوں اور اپنی شکر گزاری کما حقہ ادا نہیں کر سکتا۔ مجھے اپنے قول و فعل سے حق نعمت ادا کر سکنے کی امید نہیں ہو کیوں کہ میری مدح گوئی اور کاہ گزاری یا تو کسی تازہ اکرام کی وجہ سے یا کسی مزید اعزاز کی امید پر ہوتی ہے۔ چناں چہ میرا گزارا اور سہارا یہی دو چیزیں ہیں۔ خدائے تعالیٰ اپنے بندوں کو ان کی طاعت اور شکر گزاری کے صلے میں دارِ شقوت سے دارِ سعادت میں پہنچائے گا اور عارضی تکلیف کی جزا میں ابدی راحت عطا کرے گا۔"

جواب میں امیر نے لکھا خدائے تعالیٰ کی ایک صفت شاکر بھی ہے، وہ شکر گزاروں کو پسند کرتا ہے۔ تو نے ہمیں پکارا۔ ہم نے سنا، ہر کام کا ایک وقت مقرر ہے۔ پھر کچھ مدت کے بعد اسے اپنا وزیر بنا دیا۔

امیر محمد جمہرات کے دن تیسری ربیع الآخر ۱۲۳۵ھ کو امیر ہوا اور چونتیس سال بادشاہ رہ کر جمعہ کے دن آغاز ماہ ربیع الاول ۱۲۳۶ھ میں انتقال کر گیا۔ اس کی عمر ستر سٹھ سال ہوئی۔

امیر المنذر ابن محمد

المنذر امیر محمد کے حکم سے ضلع ریم میں مصروف جنگ تھا۔ وہیں اس کو اپنے باپ کی وفات کا علم ہوا۔ یہ سُننے ہی وہ دو منزلہ سے منزلہ کوچ کرتا ہوا اتوار کے دن تیسری ربیع الاول کو قرطبہ پہنچ گیا۔ اس نے اپنے باپ کے جنازے کی نماز دُزرا کے ہم راہ ادا کی۔ اس وقت ہاشم اپنے آقا کے رنج سے بے تاب ہو کر گریہ دزاری کر رہا تھا اور ابو نواس کے یہ شعر پڑھ رہا تھا۔

اغری یا محمد عنک نفسی معاذ اللہ ولا یدى الجاه
راؤ محمد! میں آپ کا غم فراموش کروں۔ معاذ اللہ وہ احسانات جو تو
نے کیے ہیں بھلائے جاسکتے ہیں،

فهل اصاب قوم لم یموتوا ودفع عنک بنی کاس الحام
(وہ لوگ جو زندہ ہیں کیوں نہ مر گئے اور بجائے تیرے مجھے کیوں نہ
موت آگئی)

جب منذر نے یہ اشعار سنے تو سمجھا کہ یہ مجھ پر طعن کیا جا رہا ہے۔ اس بنا پر منذر نے ہاشم کو قید کر کے قتل کرا دیا۔ اس واقعے کی تفصیل باعث تطویل ہوگی۔

المنذر دو ہی سال امیر رہا اور اس قلیل مدت میں وہ بعض بدانتظامیوں

کی اصلاح نہ کر سکا۔ البتہ وہ صاحب عزم و ہمت ضرور تھا۔ چنانچہ وہ بیشتر میں محاصرہ کیے ہوئے مقیم تھا کہ روزِ شنبہ، ۱۰ صفر ۱۱۱۷ھ کو پیامِ مرگ آپہنچا۔ وفات کے وقت اس کی عمر چھپالیس سال تھی۔

امیر عبداللہ ابن محمد

المنذر کے انتقال پر شنبہ کے دن اس کا بھائی عبداللہ امیر ہوا۔ بیشتر میں جو لوگ محاصرہ کیے ہوئے پڑے تھے۔ اب طولِ محاصرہ سے پریشان ہو چکے تھے جب انھیں المنذر کی وفات کا علم ہوا تو اُمتلاء کے لشکر اور قبائل منتشر ہونے لگے اور چاروں طرف سے لشکروں کی واپسی شروع ہو گئی۔ عبداللہ نے ان کے روکے جانے اور سب کے اپنی اپنی جگہ قائم رہنے کا حکم دیا لیکن اس کو اتنی ایسا شخص نہ تھا جو پھر لشکروں کو ان کی جگہ پر قائم رکھ سکتا۔ آخر عبداللہ بھی خائف ہوا کہ وہ تنہا دشمن کا مقابلہ کیوں کر کرے گا، اور واپس ہو گیا۔ منذر مرحوم کی نعش بھی وہاں دفن نہ ہونے دی بلکہ اپنے ساتھ لے گیا اور قرطبہ پہنچا کر اپنے بزرگوں کے پاس قصر میں دفن کی۔

اب ملک کی حالت نہایت خراب تھی۔ لشکر متفرق ہو گئے تھے اور امیر کے سپہ سالار اس کی مدد سے قاصر نظر آرہے تھے۔ اس زمانے میں امیر نے تقویٰ اور پرہیزگاری پر سختی سے عمل کیا اور مسلمانوں کے اموال کی بہت حفاظت و نگرانی کی۔

اس زمانے میں حملوں اور بغاوتوں کی وجہ سے ملک کی آمدنی بہت کم ہو گئی۔ عبداللہ نے اہل شہر کی تنخواہوں میں اضافہ کیا اور دوسرے طبقات

کے ملازموں کی تنخواہیں کم کیں۔ تاہم فسادات نے ملک میں مضبوطی سے جڑ پکڑ لی اور ابن حفصون کا واقعہ تو نہایت اہم ہو گیا جو عموماً بہت مشہور ہے۔ یہاں تک کہ اس نے قلعہ بلایٰ پر قبضہ کر لیا، جو قرطبہ سے صرف ایک منزل کے فاصلے پر ہے۔

ابن حفصون کے سوار اطراف میں پھیل گئے تھے اور اس کے لشکر صبح و شام امیر کے خلاف حملے کیا کرتے تھے۔ شفقندہ اور فتح الماتہ یہ تک ان کی زد پہنچنے لگی۔ کسی شخص کو مدافعت کی طاقت نہ رہی بلکہ یہاں نوبت پہنچ گئی کہ جس زمانے میں ابن حفصون اور اس کا لشکر قرطبہ کے فواح میں پہاڑ کی وادی میں خیمہ زن تھا اس کے ساتھیوں میں سے ایک بہادر سوار نے حملہ کیا اور گھٹتا ہوا پگی تک چلا آیا اور باب الفنطرہ والے محبتیہ کے نیزہ مارا اور پھر واپس اپنے ہم راہیوں میں جا ملا۔ یہ مصیبت پچیس سال تک رہی البتہ امیر عبداللہ کے آخری زمانہ حکومت میں ابوالعباس احمد ابن محمد بن ابی عبدہ کی سپہ سالاری کی وجہ سے ملکی معاملات کی اصلاح ہونے لگی۔ ابوالعباس نے ابن حفصون اور دیگر باغیوں کے خلاف بہت سے کارہائے نمایاں انجام دیے اور نہ صرف باغیوں سے بدلہ لیا بلکہ ان کی سرکوبی بھی کر دی۔ ابن حفصون کو حصن سے نکال باہر کیا اور بعض مشرقی ممالک سے خراج وصول کیا اور دیگر قبیلوں سے اس خراج پر جو پہلے سے مقرر تھا۔ اس شرط پر کہ ان کو اپنے اپنے ٹھکانوں میں رہنے دیا جائے گا۔ صلح کر لی۔

امیر عبداللہ کی توقیعات نہایت درجہ بلوغ و بدیع تھیں، غزل

اور زہد میں اس کے شعر بڑے بانگے ہیں۔ جیسی فصاحت اس میں تھی اس کی مثال نہ اس سے پہلے کے امیروں میں ملتی ہو نہ آئندہ امید ہو کہ ملے۔

ایک بار عبداللہ نے اپنے جنرل احمد بن محمد کو عید کے دن لکھا "اما بعد! خدا پر ہمیشہ بھروسہ رکھو، اپنے تمام کاموں میں اسی پر اعتماد کرو خواہ تم اپنی سرحدوں کی حفاظت پر ہو کیوں کہ اللہ پر بھروسہ کرنا تمام مشکلات سے بچاتا ہو اور تمھاری خواہشوں اور آرزوؤں کی تکمیل کا وسیلہ ہو۔ اپنی عیدوں اور خوشی کے دنوں میں اپنے فرائض و واجبات کو بہ احسن وجوہ ادا کرو۔ اللہ ہی بہتر محافظ ہو اور وہی ارحم الراحمین ہو۔" ایک دفعہ عبداللہ نے اپنے کسی عامل کو ایک خط لکھوایا "اما بعد! اگر تمھاری توجہ ان مہمات کی طرف جن پر ہم نے تم کو مقرر کیا ہو۔ فضول خط و کتابت سے زیادہ ہوتی تو ہم تمھیں بہترین دقیقہ دس آدمی اور دو راندیش کار گزار نیاں کرتے۔ خط و کتابت میں بے ضرورت وقت ضائع نہ کرو اور اپنی فکر و قوت کو پوری توجہ کے ساتھ ایسے کاموں پر صرف کرو جن سے تمھاری کارگزاری اور جفاکشی ظاہر ہو۔ والسلام" یہ امیر کے غزلیہ اشعار ہیں:-

وہی علی شادن کھیل فی مشلہ یخلع العذار
میری تباہی ایک آہ ووش سرگیں چشم (محبوب) کی بدولت ہو جسے
دیکھ کر لوگ از خود رفتہ ہو جاتے ہیں)

کامنہ و جنتاہ و سرد خالطہ النور والہباء
اس کے رخسار گویا گلاب کے پھول ہیں، جس میں نور اور حسن سموئے

ہوتے ہیں)

قضیب بان ادا تشفی یدمید طرفا بہ احوار
 وہ جب جھکتا ہو تو نزاکت اور لچک میں درخت بان کی شاخ معلوم
 ہوتا ہو اور اپنی چمک دار سیاہ آنکھوں کو حرکت دیتا رہتا ہو
 فصفوددی علیہ وقف ما اطررد اللیل والنهار
 (جب تک لیل و نہار کا سلسلہ باقی ہو میری پُر غلوص محبت اس کے
 لیے وقف ہو)

زہد و تقویٰ کے موضوع پر اس کے اشعار یہ ہیں:-

یا من یرا دغہ اکا جل حتی یریلہبک اکا مل
 راوہ کہ موت نے تجھے فریب میں مبتلا کر رکھا ہو۔ امید تجھے کب تک
 غفلت میں رکھے گی)

حتی م کا تشفی الردی وکانہ بک قد منزل
 تو کب تک ہلاکت سے خائف نہ ہوگا حالاں کہ وہ گویا تجھ پر نازل
 ہو چکی ہو)

اغفلت عن طلب النجا ة وکان نجات لمن غفل
 (کیا تو نجات کی طلب سے غافل ہو گیا۔ حالاں کہ جو غافل رہے
 اسے نجات نہیں ملتی)

ہیمات یشغاک املنی ولما یدوم بک الشغل
 (انوس تجھے متناؤں نے مشغول کر لیا ہو۔ گو یہ ظاہر ہو کہ تیری مشغولیت
 ہمیشہ نہیں رہے گی)

فکان یومک لم یکن وکان لغیک لم یزل

رتو یہ سمجھ کہ تیرا آج کا دن جیسے کبھی نہ تھا اور موت کی آواز تجھے ہمیشہ سے آ رہی ہے

عبدالرحمن الناصر بن عبداللہ

جب عبدالرحمن بن محمد بن عبداللہ تخت نشین ہوا تو اس نے اپنی خلافت کا اعلان کیا۔ اس وقت تمام اندلس پر فتنہ و فساد کے بادل چھائے ہوئے تھے اور ہر طرف سے حکومت کی علانیہ مخالفت ہو رہی تھی۔ لیکن عبدالرحمن الناصر ایسے نیک شگون کے ساتھ تخت پر بیٹھا تھا کہ جس شخص سے بھی مقابل ہوا اس پر غالب آیا اور اس کے مقبوضات پر متصرف ہو گیا۔ اس کا نتیجہ یہ ہوا کہ اندلس کے قبضے سے نکلے ہوئے شہر کیے بعد دیگرے دوبارہ فتح کر لیے۔ باغیوں اور سرکش مفسدوں کو قتل کیا۔ انہیں ذلیل کر کے ان قلعوں کو منہدم کرادیا۔ ان پر سخت سے سخت تاوان عائد کیے اور سزا کے طور پر ان کے عامل ایسے ظالم و جابر مقرر کیے کہ سارا ملک فرماں بردار ہو گیا اور سرکش غایت درجہ مطیع ہو گئے۔ ابن حفصون اپنے قلعے میں مر گیا اور اس کا لڑکا سلیمان لڑتا ہوا مارا گیا۔ اس کے بعد اس کے تمام اہل و عیال قلعے سے نکل کر خلیفہ کے مطیع ہوئے اور اس کے لشکر میں شامل ہو گئے۔

پھر خلیفہ نے بیشتر پر قبضہ کیا۔ اس میں غلامتیں تعمیر کرائیں اور قلعے کو مستحکم کیا۔ اس کے اطراف کے سب قلعے گرواد لیے۔ اس نے یہ قلعہ اس ضرورت سے باقی رکھا تھا کہ حسب موقع وہ اور اس کی اولاد اس میں پناہ لے سکے، اس زمانے میں یہ بات عام طور سے مشہور تھی کہ اندلس

آج کل فتنہ و فساد کا مرکز بنا ہوا ہے۔ باغی شہروں کو تباہ و برباد کرتے اور مردوں کو قتل کر ڈالتے ہیں اور عورتوں اور بچوں کو لونڈی غلام بنا لیتے ہیں۔ اس عام فساد سے وہی لوگ محفوظ رہ سکتے ہیں جو قلعوں یا جزیروں میں پناہ لیں۔ یہ بھی شہرست تھی کہ اب یہ فساد اس طرح بڑھ چکا ہے کہ اس کے اصلاح پر یزید ہونے کی کوئی امید نہیں۔ واللہ اعلم وہو المستعان۔

خلیفہ عبدالرحمن پچاس سال تک اسی عزت و احترام تک و اختشام سے حکومت کرتا رہا۔ اس کی فتوحات شرق سے غرب تک وسیع ہوتی رہیں وہ برابر اپنے دشمنوں کی سرکوبی اور ان کے قلعوں کے انہدام میں مصروف رہا۔ کبھی اس کو شکست نہیں ہوئی اور کوئی نقص واقع نہیں ہوا۔ اپنی خوش بختی کی بدولت سمندر کے پار بھی بڑے بڑے شہر اور مضبوط مضبوط قلعے مثل سبتہ اور طنجرہ وغیرہ فتح ہو گئے۔ وہاں کی رعایا نے اطاعت قبول کر لی اور اس نے اپنے حاکم مقرر کر کے اپنی فوج سے ان کی حفاظت کی۔

ان فتوحات کے سلسلے میں خلیفہ نے اپنی بہت سی فوج جہازوں کے ذریعے سے اطراف بربر میں پھیلا دی۔ تمام ملک بربر اس کے زیر نگیں ہو گیا۔ وہاں کے بادشاہ و فرماں روا مطیع ہو گئے۔ کچھ قلعے میں منہ چھپا کر محصور ہو کر بیٹھ گئے، کچھ اطاعت قبول کر کے معافی کے طالب ہوئے، کچھ بھاگ گئے۔ غرض جو پہلے اس کے مقابلے میں آکر سر میدان لڑ چکے تھے آج اس کی اطاعت و رضا جوئی کو اپنی تمام ضرورتوں اور خواہشوں پر مقدم رکھتے تھے۔ اگر اللہ کی مدد اور ان کا عزم کچھ روز اور اس کے

ساتھ رہتا تو یقین تھا کہ مغرب کے علاوہ مشرق میں بھی اس کی فتوحات کا دائرہ وسیع ہو جاتا لیکن اللہ اس کو معاف کرے آخر میں وہ نفسانی خواہشوں کا غلام ہو گیا اور ان فتوحات کی کثرت نے اسے مغرور بنا دیا اور وہ بڑے بڑے عہدوں پر نااہل اور ذلیل لوگوں کو مقرر کرنے لگا جس سے معزز لوگ نامداحض رہنے لگے۔ چنانچہ نجدۃ الحیرہ اور اس کے ساتھی جو کینہ اور ذلیل لوگ تھے۔ اس زمانے میں غیر معمولی عزت پا کر لشکر کی حکومت پر مامور ہوئے۔ بڑے بڑے سردار و سپہ سالار اور عرب و ذرا اس کے ماتحت کیے گئے اور اس کے احکام کی پابندی پر مجبور ہو گئے۔ نجدۃ الحیرہ اپنے طبقے کے لوگوں کی طرح کم ظرف اور کوتاہ عقل آدمی تھا۔ تمام امرا اور اہل دربار نے شفیق ہو کر یہ فیصلہ کیا کہ آئندہ جو لڑائی عنقریب ہونے والی ہو۔ اس میں نجدہ کو تنہا چھوڑ کر سب کو بھاگ جانا چاہیے۔ چنانچہ غزوۃ القدرہ میں جو ۳۲۶ھ میں ہوئی اس قرار داد پر عمل کیا گیا اور نتیجے میں عبدالرحمن الناصر کی فوج کو سخت شکست ہوئی اور بہت دن تک دشمن عبدالرحمن کے سپاہیوں کے تعاقب میں لگے رہے اور انھیں مارنے، بچڑنے اور قید کرنے میں مصروف رہے۔ یہ سلسلہ اس وقت تک جاری رہا جب تک یہ سپاہی اپنے اپنے شہروں، چھاؤنیوں اور جھنڈوں کے نیچے پہنچ کر جمع نہ ہو گئے۔ اس کے بعد سے پھر عبدالرحمن بہ نفس نفیس کسی جنگ میں شریک نہیں ہوا اور عیش پرستی اور تعمیر عمارات پر ایسا مائل ہوا کہ اس کی انتہا کر دی اور اگلے پچھلے بادشاہوں سے سبقت لے گیا۔

عبدالرحمن کے حالات اور اخبار اس کثرت سے ہیں کہ بیان سے

باہر ہیں۔ اس کو ایسے ایسے چیدہ سردار اور سرآمد روزگار فضلا جو فضیلت و فہم و مروت و حسن سیرت میں بیکتا تھے، میسر تھے کہ شاید ہی کسی بادشاہ کو ملے ہوں۔ مثلاً موسیٰ ابن حذیر حاجب، عبدالحمید بن بلیل، عبدالملک ابن جہور، اسمعیل بن بدر، ابن ابی عیسیٰ قاضی، منذر ابن سعید جو علم و ادب اور خطابت میں وحید عصر تھا اور عیسیٰ ابن فہس کاتب جو اپنے زمانے کا بہترین انشا پرداز تھا۔ ان کے علاوہ بہت سے لوگ تھے جن کے ذکر اور وصف محاسن کی اس کتاب میں گنجائش نہیں ہو۔ خدا ہم کو اور ان کو بخشنے اور رحم فرمائے۔

جس زمانے میں احمد ابن اسحاق قرشی سرقسطہ میں محمد ابن ہاشم تجبی سے مصروف جنگ تھا، اس زمانے میں عبدالرحمن الناصر نے احمد ابن اسحاق کو ایک خفگی کا خط بھیجا۔ یہ خط ان غلطوں میں سے ہو جن کی وجہ سے اس کا کمال انشا پردازی ظاہر ہو۔۔۔ اما بعد! پہلے ہم تیری تعریف کرتے تھے تاکہ تیری اصلاح ہو جائے۔ لیکن انفسوس تیری اصلیت کچھ پر غالب آکر رہی۔ اب فقر ہی سے تیری اصلاح ہوگی کیوں کہ مال و دولت سے تو تیری سرکشی ترقی پر ہو۔ تو دولت کی قدر نہیں کرتا کیوں کہ تو اس کا عادی نہیں تھا۔ شاید تو بھول گیا کہ تیرا باپ ابن حجاج کے سواروں میں تھا اور اس کی نظروں میں نہایت درجہ ذلیل تھا۔ وہ اشبیلیہ میں گدھوں کی دلالی کرتا تھا۔ جب تو ہمارے پاس آیا تو ہم نے تجھے پناہ دی، تیری مدد کی اور عزت بڑھائی یہاں تک کہ تو مال دار ہو گیا۔ اور ہم نے تیرے باپ کو دزیر بنا کر تجھے جملہ فوج کا سالار بنایا اور حد و ملک کی نگرانی تیرے سپرد کی لیکن انفسوس تو نے

اس کے عوض ہمارے احکام کی توہین کی، اور ہم سے بے پروائی مدتی
اب باوجود مذکورہ احسانات کے تو خلافت کا بھی مدعی معلوم ہوتا ہے۔
آخر یہ جرات تھے کس حسب و نسب پر ہی تیری جیسی خصلت والوں

کے لیے کہنے والوں نے کہا ہے کہ
اَنْتُمْ خُشَّاءُ الْخُشَّاءِ وَلَيْسَ خِزْرٌ كَخِيشٍ
تم بچے کچھ بچے میل لوگوں کی نسل ہو۔ ٹاٹ ریشم کی طرح نہیں ہوتا
ان کڈتم من قریش تزدجوا فی قریش
راگرم قریش کے خاندان سے ہو تو قریش میں شادی کر دکھاؤ

او کڈتم قبط مصر فذلالتطی کا یش

(مگر جب تم مصر کے قبطیوں سے ہو تو یہ فخر و غرور کس پنا پر؟)

کیا تیری ماں حمد و نہ ساحرہ نہ تھی اور تیرا باپ جذامی نہ تھا۔ کیا تیرا
دادا حمزہ ابن عباس کا دربان نہ تھا، جو اس کی ڈیوڑھی میں بیٹھا
رتیاں بٹا کرتا اور چٹائیاں بنایا کرتا تھا۔ اللہ تجھ پر اور ان لوگوں
پر جنہوں نے تجھے ہمارے یہاں مقرر کرایا ہو لعنت بھیجے۔ اے مابون!
اے جذامی، تجھے سگ افرواؤلت کے ساتھ ہمارے حضور میں حاضر ہو۔

عبدالملک ابن جہور نے اپنی کم سنی میں عبدالرحمن الناصر کی
خدمت میں جو قصیدہ استجہ سے نذر گزارا تھا اس کا عنوان یہ تھا کہ

لا بی المطرف سیدی من عبدہ الملتعبد
بنام آقائے ابوالمطرف منجانب بندۂ اطاعت گزار

اور عنوان کے ذیل میں یہ اشعار تھے

ہد امت لک النعمی وان سر غمت انوف الحسد

رہے تھے عیش دائمی حاصل ہو اگرچہ یہ بات حامدوں کو کتنی ہی ناگوار ہو کر گزرتے
 دو قنک نفسی کل محذور یروح و یفتدی
 تیرے عہد میں بھی وحشت و خوف ہر صبح و شام میرے لیے موجود ہی
 و علوت حتی کلا یق ل لقدمک العالی انزدہ
 تیرا پایہ اس قدر بلند ہو گیا ہے کہ اس کے لیے مزید بلندی کی دُعا
 سعی حاصل ہی

انی کتبت و حشر فی سیمیح تجلیدی
 یہ نظم لکھ رہا ہوں اور میرے شوق کی گرمی آپ سے میرے صبر و
 استقلال کی طرف سے سفارش کر رہی ہو

و دموع عینی تنہمی فتحیل ما کتبت یدی
 (میرے آنسو بہ رہے کہ میری تحریر کو مٹاتے دے رہے ہیں)

لتغربی و توحتی و تفرجی و توحدی
 (میری یہ حالت غریب الوطنی، وحشت اور تنہائی بدولت ہے)

من ذواق طعم البین ذاق الموت غیر مصتوج
 جس شخص نے جُدا تائی کا مزہ چکھا۔ اس نے موت کا مزہ خوب چکھا لیا
 وراہی المنیۃ جمرۃ فی مصدر او مورد

(آتے جاے اسے موت کا چہرہ صاف نظر آیا)

اتذکر اکانس الذی ولی وطیب المشهد

(کیا وہ پُر لطف اگلی صحبتیں اور محبت آپ کو یاد ہیں)

و کریمہ بشوک لی و وجہ کحین یشرق فی الذندی

(اور آپ کو میری طرف اپنا وہ التفات یاد ہے جب آپ کا بشارت چہرہ

مجلس احباب میں چمکتا تھا)

فاعی من الحسوات ال وانا تطیل تبدی
(طرح طرح کی حسرتیں مجھے یاد آتی ہیں تو میری عقل گنگ کر دیتی ہیں)
فاسلمه و عیش و ابلغ مدا ک ودع حسودک یکمد
رخدا کرے آپ عیش و آرام سے رہیں اپنی تمناؤں میں کام یاب ہوں
اور آپ کے حاسد جلتے رہیں)

فارحمہ ان نلت العلا وجرى مجدا انکد
راپ بلندی اور علو مرتبہ حاصل کر چکے ہیں اس کے تصدیق میں اس پر
رحم کیجیے جس کی تقدیر پہیٹی ہو)

ثم السلا مرعلیک من فی د ائما یا سیدی
راؤ میرے سردار آقا! اب میں پھر دعا کرتا ہوں کہ آپ ہمیشہ سلامت
رہیں)

عبدالملک کے ذیل کے دو شعر جو اس نے نرگس کی تعریف میں
کہے ہیں اس کے اچھے اشعار میں سمجھے جاتے ہیں۔
قد بعثا الیک بالزجس ال غص حکلی لون عاشق معمود
راہم نے تمہارے پاس نرگس کا تازہ پھول بھیجا جس کا رنگ دل شکستہ
عاشق کے رنگ کی طرح ہو)

فنیہ ریح الحبیب عند التلاقی واصفر ارا الحب عند الصدود
راس میں ایسی خوش بواہر جیسی ملاقات کے وقت محبوب کے پاس سے
آتی ہو اور ایسی زردی ہو جیسی محبوب کی روگروانی سے عاشق کے
چہرے پر نظر آتی ہو)

عبدالملک اپنی بیوی کی عادتوں سے بہت نالاں تھا آخر کوتنگ
آکر اس سے علیحدگی اختیار کر لی۔ عبدالملک نے اس بیوی کی ہجو میں جو
اشعار کہے ہیں یہ ہیں۔

من ذایفک اساریہ و یجل عقد عقالیہ
(کون ہو جو میری بیڑیاں کاٹ دے اور میرے پاؤں کے بند کھول دے)
من ذایمخلص من ہوی من حنیہ فی الہاویہ
(ایسے شخص کو کون رہائی دلاتا ہو، جو تباہ ہو کر گرٹھے میں جا پڑا ہو)
انی بلیت بشو من تحت السماء العالیہ
(میرا سابقہ ایسی سے پڑا ہو جو آسمان کے نیچے سب سے بدتر ہو)
انی دھیت بحیۃ قطعت حراک لسانیہ
(مجھے ایسی ناگن سے پالا پڑا ہو کہ میری زبان کی حرکت تک بند ہو گئی)
لو کنت تبصر ہا سال ت اللہ منہا العافیہ
(اگر تو اسے دیکھ لے تو اللہ سے عافیت کا طالب ہو (پناہ مانگے)
ما البصر تھا مقلتی مذا البصر تھا راضیہ
(میری آنکھوں نے آج تک اس کو خوش نہیں دیکھا)
تمفنی السنون وتنقضی وحیا ترہا متہادیہ
(ساہا سال گزرے جا رہے ہیں مگر اس کی رشتی دراز ہوتی جاتی ہو)
ولہا اھیل منتون غور الوجوۃ سواسیہ
(اس کے رشتے دار گندے، بد صورت معیوب چہرے ٹاسے ہیں)
لولا الحیاء بصقت فی ملک الوجوۃ البالیہ
(اگر حیا مانع نہ ہوتی تو میں ان بوسیدہ ٹھٹھری پٹسے ہوئے چہروں پر ٹھوک دیتا)
یا یوم معرفتی بہم یا نزلنی ابن النزانیہ

اس دن پر سخت افسوس ہو جب ان سے میری شناسائی ہوتی افسوس
ای زانی، نانیہ کے بچے!)

انشبتنی و عردتنی وقعدت عنی ناحیہ
رتو نے مجھے آگ میں جھونک دیا، مصیبت میں ڈال دیا اور خود الگ
جا بیٹھا)

ماکان هذا منك في الـ وقد يـمـ جزائیه
تیری طرف سے قدیم محبت و دوستی کا یہ بدلہ مجھے نہ ملنا چاہیے تھا)
اسمعیل ابن بدر نے جو قصیدہ عبدالرحمن الناصر کی مدح میں
لکھا تھا وہ درج ذیل ہے۔

عذمت البین اسرق طرف عین و فرق بین من اھوی و بین
رئس فراق کو کوتاہیوں جس نے میری نیند اڑا دی اور محبوب کے اور
میرے درمیان جدائی ڈال دی)

لقد نام القعید قریر عین بہن بھوی وبت سخین عین
محبوب کا ہم نشین جو اسے دیکھ کر آنکھیں ٹھنڈی کر لیتا ہو سو گیا ہو
اور میں اپنی گرم و پُر سوز آنکھوں کے ساتھ بیدار ہوں)

اندا وجه الصباح بداتھاد سرکا لبنا کالین بعد این
جس وقت صبح ہوتی ہو تو ہماری سواریاں متواتر مکان کی وجہ
سے گر پڑتی ہیں)

فقلبی ناسح عنی غریب و جسمی دونہ فی غدرتین
میرا دل مجھ سے جدا ہو کر غرابت میں پڑا ہوا ہو آپ کے پاس ہی
اور جسم اس سے علیحدہ دُہرے فراق میں مبتلا ہو آپ کی اور دل کی

دونوں کی جلاتی دُکھ دے رہی ہے)

أجوب القفر بعد القفر ابغی بذاک رضی امام المغربین

(میں بیابان پر بیابان طو کر رہا ہوں اور چاہتا ہوں کہ اس طرح امام مغربین (بادشاہ مشرق و مغرب) کی رضا مندی حاصل کروں)

ومن لا یشغی دعتہ الی ان یکون خلیفۃ بالمشرقین

(وہ امام المغربین جو اس وقت تک آرام نہیں کرے گا۔ مشرق و مغرب کا خلیفہ نہ ہو جائے)

لقد حلت حمیا الراخ عندی وطابت بعد فتک معقلین

(آپ کے دو غلے فتح کر لینے کے بعد شراب ناب مجھ پر حلال ہو گئی ورنہ پہلے حرام تھی)

وأذن کل ھم بالفرج وان یقضی غریما کل دین

(رنج و غم کے دور ہو جانے کا اعلان ہو گیا ہے، اور اس کا بھی کہ تیرا مقروض کل قرضہ ادا کر دے گا)

وھذا البحر یزک منک عھدا سقی مغناہ نوا المزرمین

تحن الیک منک طامیات من الا مواج ملا الخافین

(اس کی موجیں جو زمانے کو گھیرے ہوئے ہیں آپ کی مشتاق ہو ہو کر اُٹھ رہی ہیں)

لئن جاشت غواں بھا جماع اجاج کا یسوغ لواں دین

(اگر اس دریا کی لہروں سے ایسا پانی جوش زن ہو ہو پینے والوں کے لئے)

نوش گوار نہ ہو تو مضائقہ نہیں)

فانت البحر عذبا مستهلا علینا بالانصار و بالبحرین
 رکیوں کہ آپ ایسا شیریں دریا ہیں جو ہم پر سونا چاندی برساتا ہو
 فغش فی غبطة و سدر ملک تدوم له دوا المفرقین
 رتو شادمانی و مسرت کے ساتھ سارہ ہائے فرقدین کے دوام تک
 ملک رانی کر)

لقد حلت حميا الداح اور آذن کل ہم والے شعروں کی تشریح یہ ہو
 کہ جب خلیفہ عبدالرحمن الناصر نے دوسری چڑھائی کی تو قسم کھائی کہ
 جب تک یہ قلعہ فتح نہ کروں گا کوئی خوشی نہ مناؤں گا۔ اس کی یہ قسم
 پوری ہوئی اور بجائے ایک قلعے کے ابن حفصوں کے دو قلعے فتح
 ہو گئے اور ان شعروں میں اسی واقعے کی طرف اشارہ ہو۔

امیر المومنین عبدالرحمن الناصر اسماعیل ابن بدر کے اس قصیدے
 سے بہت خوش ہوئے اور کانچ کے ایک قلعے پر ایک مختصر ساجت نامہ
 لکھوایا۔ اسماعیل نے اس کے شکریے میں حسب ذیل اشعار پیش کیے۔

قد كنت اوجبت في الزجاج للراس منى بلا اختلاج
 کبیرۃ اتوعت ر حيقا صفا استاذ لة المزاج
 آپ نے میرے لیے بے تامل ایسی نفیس اور پاکیزہ شراب (محبت)
 شیشے میں بھر دی ہو جو کسی چیز سے مخلوط ہونا اپنی ذلت سمجھتی ہو
 قلما ازل بعد ارجاء لهما فحل نيا وین لراج
 میں اس شراب کا ہمیشہ سے امیدوار رہا اور تلاش میں رہا کہ کہیں
 کوئی شخص ایسے امیدوار کو پناہ دے (آپ نے یہ امید پوری کر دی)

یا ملکہ را ئیہ ضیاء فی کل خطب المرحاجی
 راہ آقا آپ کی راے ہر تاریک مصیبت میں ایسی روشنی ہے
 کا نما الفجر من سناہ فی غسق اللیل دی وابتلا ج
 رحیمی رات کی تاریکی میں صبح صادق نمودار ہوتی ہے
 بجز من الجود فاض عذبا طم علی اکا بجز الا جاج
 آپ فیاضی کا ایک شیریں دریا ہیں جو روانی اور جوش و خروش میں
 پُر نور دریاؤں سے بھی سبقت لے گیا ہے
 من لی بیومہ قرع لیس اخر کربہ بنا جی
 رکوی میری مدد اس لڑائی میں کرے گا جس میں لڑنے والے کا نجات
 پا سکتے ہیں

بکی بیضاء من راہا یحسبہا شعلۃ السراج
 راہی چمکتی ہوتی سفید تلواروں سے جن کو دیکھنے والا چراغ کی تو
 خبی کرے

کائنات مولاک فی دغاہ وادی کرہ فی حزمۃ الہیاج
 (انے خادم کو اس کی مصیبت کے وقت فراموش نہ کیجیے بلکہ گھمان
 کو لڑائی کے وقت اس کو بھی یاد کیجیے)

عبدالرحمن اناصر نے اس کے جواب میں یہ اشعار لکھے
 ک واتی لمن ینا جی من لوعۃ الشوق ما انا جی
 رخص میری طرح آتش شوق سے پناہ کا طالب ہوا سے کہاں نجات
 سکتی ہے

بطمح ان یستریح وقتا او یقتل الراح بالمرج

کیا وہ اس طمع میں ہو کہ کسی وقت آرام کرے یا شراب منورج پی سکے)
 لوح الصنوبر بعض شجرہ عادی راقۃ الزجاج
 راگر میرے غم کا بوجھ پتھر پر پڑ جائے تو وہ بھی شیشے کی طرح رقیق
 و نازک بن جائے)

كنت كما قد علمت الهوى اذا انا ما شكوت ناح
 (تجھے معلوم ہو کہ جب مجھے سوز دروں سے (جس کا میں شکوہ سنج ہوں)
 نجات حاصل تھی تو میں بھی عیش کی داد دیتا تھا)
 فصوت للبدين في علاج طمر و اسرى على العلاج
 (پھر میں جدائی کا علاج کرنے لگا جو علاج کی حد سے متجاوز ہے)
 الورد هما يزيده حزني و يبعث السوسن اهتبات
 (اور یہ حال ہو گیا کہ گلاب کے پھول سے میرا غم اور بڑھ جاتا ہے۔
 اور سوسن کے نظارے سے شوق اور ہیجان پیدا ہو جاتا ہے)
 اسرى لياالى بعد حسن اقبح من اوجه سماج
 (خوشی کا زمانہ گزرنے کے بعد میں راتوں کو زشت و مکروہ چہرہ سے
 زیادہ بد نما پاتا ہوں)

لا ترجع هما اردت شيئا او يودن الهم بانفراج
 (تو نے جس بات کا ارادہ کیا ہو اس کی امید نہ کر نہ یہ خیال کر کہ
 دور ہو جائے گا)

الناصر کی مدح میں اسمعیل ابن بدر کا من رجبہ ذیل قصیدہ یہ
 لطفات انا مله بعقرب صدغه عمد الیدرغ فی فواد العاشق
 (محبوب کی انگلیوں نے ازراہ لطف، عقرب گیسو کو اشارہ کیا تاکہ عل

کے دل میں کاٹ لے۔

وکان شاربہ هلال طالع قد خط بالمشک احذق حاذق
(اس کی مونچھیں گویا ہلال طالع ہیں جن پر کسی نہایت ماہر صناع نے
مشک سے خط کھینچ دیا ہے)

وكانها ميجينية شمس الضحیٰ قد قنعت بظلام لیل غاسق
راہِ اس کی پیشانی میں گویا آفتاب درخشاں ہو جس کو اندھیری رات
کی تاریکی سے ڈھک دیا گیا ہو (مراد ہو باولوں سے)

وكن وجنته انرا اهره روضه یبای بهما اسوسان فوق شقائق
راں کے زخار گویا کسی باغ کے پھول ہیں جن کی بدولت گل سوسن کو
گل لالہ پر فخر کا موقع مل گیا ہے)

فاذا تلفت قلت صریح دمیہ واذا تبسم قلت خطفته باذق
رح دقت وہ مڑتا ہو تو ایک پتلی کی طرح معلوم ہوتا ہو اور جب مسکراتا
ہو بجلی سی کو ند جاتی ہو)

یا بایة الحسن الذی هو غایتی کیف احتمالی فی فواد خافق
را حسن مطلق کی انتہا! کہ میرا مقصود وہی ہے تو ہی بتا دے کہ میں
انے ترپتے ہوئے دل کو کیوں کر سنبھالوں)

حملا له بما تراہ فما اری من خیلة فی وقع حکم الخالق
رہلچہ تو دیکھتا ہو اس کا حکم خدا کی طرف سے ہو چکا ہو اور خدا کا حکم
ٹپ کی کوئی صورت نظر نہیں آتی)

قم للخليفة من امیة والذی مادون فیض نواله من عائق
ن امیہ کے خلیفہ سے کہ دے جس کے فیضِ کرم کا روکنے والا کوئی نہیں)

انسیت من منصورها ورشیدها وفضحت من مہدیہا والوائت
 کہ آپ نے خلفا میں منصور و ہارون رشید کو بھلا دیا اور مہدی ووائت
 کی شہرت کو پست کر دیا)

وحکیت عن عبد الملک وھذہ سیما الخلیفۃ والامام السابق
 آپ نے عبد الملک (جو بالخصوص عالی رتبہ خطیب ناما تھے) کی سخاوتوں کی یاد
 تازہ کر دی)

۱۱ ضیع بعد موائق تک جمۃ فیما مضی اکدرتھا بموائت
 کیا میں آپ کے مضبوط اور موکد وعدوں کے بعد بھی محروم رہ جاؤں گا)

اس کتاب میں اندلس کی فتوحات اور وہاں کے امرا کے حالات
 ہیں، جو کچھ جمع کیا گیا تھا اس کا بیان ختم ہو گیا۔

الحمد لله حق حمدا والصلوة علی سیدنا محمد وعلیہ

تعلیقات ترجمہ اخبار مجموعہ

فہرست مآخذ

- ۱۔ تاریخی جغرافیہ اندلس مولوی غایت اللہ صاحب
- ۲۔ قاموس الاعلام ذرکلی
- ۳۔ تاریخ الجزائر محمد بن مبارک الہلالی
- ۴۔ تاریخ خلافت الاندلس (نواب ذوالقدر جنگ بہادر)
- ۵۔ تاریخ اسلام جلد سوم (اکبر شاہ خاں صاحب نجیب آبادی)
- ۶۔ سفرنامہ اندلس (ماسٹر ولی محمد صاحب)
- ۷۔ رسالہ تاریخ (ابن الوطیہ)
- ۸۔ دائرۃ المعارف الاسلامیہ (عبدالفتاح شنتادی وثابت الفندی وغیرہ)
- ۹۔ بلاغۃ اہل الاندلس (احمد حنیف)
- ۱۰۔ مرصد الاطلاع علی اسماء الماکتہ والبقاع (صفی الدین عبدالمومن ابن عبدالحق)
- ۱۱۔ ترجمہ نفع الطیب (مولوی غلیل الرحمن صاحب مرحوم)

تعلیقات اخبار مجملہ

صفحہ ۳۳۱ (عبدالملک ابن مروان) خلفائے بنو امیہ میں چوتھے اور مروانیوں میں دوسرے خلیفہ تھے۔ موذخ انھیں ابوالملوک کہتے ہیں کیوں کہ ان کے بیٹوں میں یزید، سلیمان اور ہشام خلیفہ ہوئے۔ ان کی بیعت کا سال ۶۸۵ء ہو۔ عبدالملک نے اپنا تمام زمانہ مخالفینِ خلافت کے استیصال اور فتنوں کے فرو کرنے میں گزارا اور ۲۱ سال سلطنت کر کے ۶۸۵ء میں وفات پائی۔ حجاج بن یوسف ثقفی کو انھي نے عراقین کا دالی مقرر کیا تھا۔ انھي کے زمانے میں عربی حروف اور قرآن کریم پر نقطے لگائے گئے۔ سب سے پہلا بطلامی سکے اسلام میں انھي نے چلایا۔ سرکاری دفاتر فارسی اور رومی سے عربی زبان میں انھي کے عہد میں منتقل ہوئے۔ حضرت عبداللہ بن زبیر اور حضرت مصعب بن زبیر انھي کی خلافت میں شہید ہوئے — بہت بڑے ادیب، بڑے زاہد اور اپنے وقت کے بہت بڑے فقیہ تھے۔

۳ (عبداللہ ابن زبیر) حضرت زبیر ابن العوام ایک عالی مرتبہ صحابی تھے۔ عشرۃ مبشرہ میں ان کا بھی شمار ہو۔ آنحضرت صلی اللہ علیہ وسلم کے بعد، انتخابِ خلیفہ کے موقع پر ان کا نام بھی پیش کیا گیا تھا۔ ان کے صاحب زادے (عبداللہ ابن زبیر) اسماء بنت ابی بکر حضرت ام المومنین عائشہ رضی اللہ عنہا کی بڑی بہن سے پیدا ہوئے۔ یہ

پہلے مسلمان ہیں جو مسلمان ماں باپ سے پیدا ہوئے۔ اسی لیے ان کو
 اول مولود فی الاسلام یعنی اسلام میں پیدا ہونے والا پہلا بچہ کہا جاتا
 ہے۔ جب خلافت راشدہ ختم ہوئی اور خلفائے بنی اُمیہ میں بھی یزید
 بن معاویہ کا انتقال ہو گیا تو حجاز و یمن و عراق و خراسان کے
 لوگوں نے ان کے ہاتھ پر بیعت کر لی۔ اس لیے یہ بنی اُمیہ خصوصاً
 عبدالملک ابن مروان کے زبردست حریف تھے۔ ان سے اور عبدالملک
 سے بہت لڑائیاں ہوئیں۔ آخر میں جب حجاج ابن یوسف نے
 مکہ مکرمہ کا محاصرہ کیا اور سرداران عرب نے ان کا ساتھ چھوڑ دیا تو
 یہ ۳۳ھ میں مردانہ وار مقابلہ کرتے ہوئے شہید ہو گئے۔

۱۔ ابن الاشعث (ابن الاشعث) سے مراد عبدالرحمن بن محمد
 ابن الاشعث ہیں جو اپنے باپ کے بعد حجاج کی طرف سے سبستان
 کے والی مقرر ہوئے تھے۔ ان کی فوج بہت مہذب اور باقاعدہ تھی۔
 جب یہ رتبیل کے کئی شہر فتح کر چکے تو حجاج کو فتح کی اطلاع دے کر
 آئندہ سال تک جنگ ملتوی رکھنے کا ارادہ ظاہر کیا۔ حجاج نے کسی
 سابقہ عداوت کی وجہ سے اس ارادے کی مخالفت کی اور لکھا کہ جنگ
 جاری رکھو ورنہ اپنے آپ کو معزول سمجھو۔ حجاج کی اس حرکت کا نتیجہ
 بہت بُرا نکلا۔ سارا لشکر برہم ہو گیا اور سب نے حجاج کے خلع پر
 بیعت کی اور بعد میں عبدالملک کے خلع کا بھی ارادہ کر لیا۔ اس کے
 بعد عبدالرحمن اور حجاج کے مابین کئی معرکے ہوئے جن میں حجاج کو
 شکست ہوئی۔

ادھر رتبیل شاہ ترکستان نے صلح کر کے عبدالرحمن سے عہدِ پیمان

کر لیا تھا۔ ستمہ میں عبدالرحمن اس کے مہمان تھے۔ حجاج نے خفصہ کا ردوائیوں سے زمیل کو ہموار کر کے عبدالرحمن پر قابو پایا۔ یعنی زمیل نے حجاج کے ایما سے عبدالرحمن کا سر کاٹ کے حجاج کے پاس بھیج دیا۔
 ۳۵ (ازرق) خارجیوں کا ایک فرقہ ہو جو اپنے سرگروہ نافع بن الازرق کے نام سے موسوم ہو۔ ان لوگوں کا عقیدہ تھا کہ اُمتِ اسلامیہ میں جو لوگ ان کے خلاف عقیدہ رکھتے ہیں سب مشرک ہیں اسی لیے وہ اپنے سوا تمام مذہب والوں کا خون کرنا جائز سمجھتے تھے اور ان کے بچوں اور عورتوں پر ہر قسم کا تصرف روا رکھتے تھے۔ نافع کے قتل ہونے کے بعد ازرق نے عبید اللہ بن ماحوز سے بیعت کی۔ ۶۶ھ میں عبید اللہ بھی قتل ہو گیا۔ پھر یہی حشر عبید اللہ کے جانشین زبیر ابن ماحوز کا ہوا۔ اب یہ گروہ قطری بن الفجاءہ کی قیادت میں آیا جب ۷۷ھ میں قطری بھی مارا گیا تو ازرق کا شیرازہ منتشر ہو گیا اور تاریخ ان کے ذکر سے خالی رہ گئی۔ (دائرة المعارف الاسلامیہ صفحہ ۳۲)
 ۳۵ (ولید بن عبدالملک) ان کی کنیت ابوالعباس ہو۔ عبدالملک کے بعد ۷۶ھ میں تخت نشین ہوئے۔ انھوں نے فتوحات کو وسعت دینے کے لیے جا بجا بہت سی فوجیں روانہ کیں۔ موسیٰ بن نصیر اور طارق بن زیاد جیسے نام ور جنرل انھی کے عہد میں مشہور ہوئے۔ ان کے عہد میں بلاد ہند، ترکستان اور اطرافِ چین تک سلطنت کی حدود اتنی بڑھ گئی تھیں کہ مشرق و مغرب اور شمال و جنوب کے مابین چھو چھوہینے کی مسافت تھی۔ انھیں تعمیر سے خاص شغف تھا۔ کنوئیں کھدوانا، میدانوں کو ہموار کرنا، فوارے بنانا، سڑکیں درست کرنا وغیرہ

اصلاحی کام ان کے دور کی ممتاز خصوصیت ہو۔ اسلامی حکومت میں سب سے پہلے شفا خانے انہی نے بنوائے، قاریوں کی تنخواہیں اور روزینے مقرر تھے۔ غربا اور مسافروں کے واسطے سرائیں اور اقامت خانے بنوائے تھے۔ مسجد نبوی صلعم اور اس سے متعلقہ مکانات گروا کر دوبارہ تعمیر کرائے۔ مکہ معظمہ میں میزاب اور اساطین میں توسیع کی، قدس میں مسجد اقصیٰ کی ترمیم و تعمیر کی، اور دمشق میں جامع الاموی کے نام سے ایک عظیم الشان جامع مسجد بنوائی جس میں (۱۱۲۰ء) دینار یعنی آج کل کے حساب سے چھ ملین پونڈ انگریزی صرف ہوئے۔ عہد میں اس کی تعمیر شروع کی تھی مگر عمارت کی تکمیل ان کے عہد میں نہ ہو سکی۔ ان کے بھائی سلیمان نے پوری کی۔ ولید نے سلمہ میں وفات پائی۔

صفحہ ۳۲۷ (افریقہ) یہ ایک بڑی وسیع و عریض مملکت کا نام تھا۔ اس کے حدود حسب ذیل تھے:۔ طرابلس الغرب سے برقہ واسکنہ یہ کی سمت میں بلنسیہ تک اس کی مسافت طویل میں ڈھائی ماہ کی تخمینہ مدت میں طر ہوتی تھی۔ اور ایک قول یہ ہو کہ افریقیہ کا طویل مشرق میں برقہ سے لے کر مغرب میں طنجہ تک ہو اور عرض سمندر سے لے کر سوڈان کے ریگستان تک ہو۔ اس ملک میں بڑے بڑے پہاڑ اور ریگستان ہیں جو مشرق سے مغرب تک پھیلے ہوئے ہیں۔ (مرآۃ الاطلاع)

۳ (عقبہ بن نافع) پورا نام عقبہ بن نافع بن عبد القیس القرظی الغفیری ہو۔ صدر اسلام کے زبردست فاتحین میں ہیں۔ نبی صلی اللہ علیہ وسلم کی زندگی میں پیدا ہوئے مگر صحابی کا درجہ نہ پاسکے۔ تابعین میں

شمار ہوتے ہیں۔ فتح مصر میں موجود تھے۔ حضرت عمرو بن العاص کے خالہ زاد بھائی تھے۔ حضرت عمرو نے انھیں ۳۲ھ میں مصر کا والی بنا کر بھیجا اور انھوں نے سوڈان کے بہت سے علاقے فتح کیے۔ جب ان کی شہرت بڑھی تو سہہ میں حضرت معاویہ نے انھیں افریقیہ کا مستقل والی بنا کر دس ہزار سپاہی ان کے تحت میں دیے۔ جنہیں لے کر یہ بلاد افریقیہ میں گئے اور وادی قبروان تک پہنچ گئے۔ اس مقام کو پسند کر کے وہاں مسجد بناتی اور لوگوں کو وہاں رہنے اور مکان بنانے کا حکم دیا۔ اس طرح شہر قبروان کی بنا ڈالی۔ ۵۵ھ میں حضرت معاویہ نے معزول کر دیا تو مشرق کی طرف مراجعت کی۔ حضرت معاویہ کی وفات کے بعد ۶۵ھ میں یزید نے پھر مغرب کا والی بنا دیا اور انھوں نے قبروان پہنچ کر ایک زبردست فوج ساتھ لی اور بہت سے قلعے اور شہر فتح کر ڈالے۔ پھر یہ ذاب اور تاہرت کی طرف مغرب اقصیٰ اور بحر محیط تک بڑھ گئے۔ واپسی میں لشکر آگے گیا تو فرنگیوں نے موقع دیکھ کر انھیں گھیر لیا اور ان کی قلیل جماعت کے افراد بہادری سے لڑتے ہوئے شہید ہو گئے۔ (قاموس الاعلام - زر کلی)

ان کا مزار افریقیہ کے اس گاؤ میں واقع ہے جسے آج کل سیدی عقبہ کہتے ہیں۔ (سفرنامہ اندلس)

۳۵ (قبروان) یہ مقام پہلے درندوں کا مسکن تھا۔ پہلے سہہ میں حضرت عقبہ نے اس مقام پر احاطے کی دیواریں بنوائیں اور وسط میں نیزہ گاڑ کر کہا 'یہ تمھارا قبروان ہے'۔ قبروان دراصل کاروان کا مغرب ہے۔ اس شہر کی تعمیر میں حضرت عقبہ نے رومانی کھنڈروں کا ملبہ صرف

کیا تھا۔

۱۔ عبداللہ بن سعد بن سرح عامری (بنی عامر سے تعلق رکھتے تھے، صحابی تھے۔ افریقیہ کے لیے جو سب سے پہلی مہم بھی گئی تھی یہ اس کے سپہ سالار تھے۔ اس مہم میں حضرت حسین و حضرت حسن، عبداللہ بن عباس اور عقبہ بن نافع رضی اللہ عنہم شریک تھے۔ پھر عبداللہ بن الزبیر بھی شامل ہو گئے۔ ان کی سرکردگی میں افریقیہ کا پایہ تخت سبیلہ فتح ہوا اور وہاں کا فرماں روا اگر یگوریس جس کو عرب مؤرخ جو جیر لکھتے ہیں میدان جنگ میں قتل ہوا۔ اس طرح افریقیہ کا پورا علاقہ مطیع ہو گیا۔ اس کے بعد یہ اپنی فتوحات کو قصر الجم تک وسعت دے کر ایک سال تین ماہ تک افریقیہ ہی میں رہے۔ اہل افریقیہ نے بہت سال د دولت نذر دے کر صلح کی درخواست کی۔ اس کے بعد مشرق کی طرف واپس ہوئے۔ جب سفین کی لڑائیاں ہوئیں تو یہ ان سے الگ ہے۔ پھر مصر کی نیابت تفویض ہوتی۔ ان کی وفات ۳۲ھ میں ناگہانی ہوئی۔ عسقلان میں نماز پڑھتے پڑھتے انتقال ہو گیا۔

(تاریخ الجرائر و قاموس الاعلام جلد دوم صفحہ ۵۵)

صفحہ ۵) (ٹیونس) شمالی افریقیہ کا مرکزی شہر ہے۔ آج کل یہاں کی آبادی تقریباً دو لاکھ ہے۔

۲۔ (سبرہ) صاحب مرآۃ الاطلاع نے کتاب السین میں صرف اتنا لکھا ہے کہ یہ افریقیہ میں ایک شہر ہے مگر ہسپانی نسخے میں سبرہ کو قیروان کا ایک محلہ ظاہر کیا ہے اور یہی صحیح بھی ہے۔

۳۔ (یزید بن معاویہ ابن ابی سفیان) بنی امیہ کا دوسرا خلیفہ۔

۶۲۵ھ میں پیدا ہوا، ۶۸۰ھ میں خلافت ملی، ۶۴۳ھ میں وفات پائی۔
حضرت امام حسینؑ کی شہادت کا واقعہ اسی کے عہد میں ہوا۔ مغرب اقطی
حضرت عقبہ بن نافع کے ہاتھوں اسی کے عہد میں فتح ہوا۔

۵۵ (الجزیرہ) الجزیرہ سے مراد جزائر شرق الاندلس ہیں جن کو

آج کل جزائر بلارک Baleric Islande کہتے ہیں۔

سب سے قدیم زمانے میں یہ جزیرے ملک شام کے بنو کنعان
(فینیقیں) کے قبضے میں رہے، ان کے بعد قرطاجنہ اور رومہ والوں نے
فرماں روائی کی۔ پھر قوم واندال نے فتح کیا۔ آخر میں ۵۳۳ء میں رومی
کی مشرقی سلطنت کا تسلط ہوا۔ اسی کے تسلط کے زمانے میں موسیٰ بن
نصیر، خلیفہ ولید بن عبدالملک کے عہد میں افریقیہ کی ولایت پر مامور
ہوئے۔ موسیٰ نے افریقیہ کے بربری قبائل پر بڑی فتوحات حاصل کیں
اور اپنے بیٹے عبداللہ کو ان جزائر کی ہم پر بھیجا۔ عبداللہ نے ان جزیروں
کو فتح کر لیا۔ ان جزائر پر مسلمان پانچ سو سترہ برس کے قریب حکم ران
رہے۔ الجزیرہ میں تین جزیرے شامل ہیں جن کے نام میوردہ، منورہ
اور یابسہ ہیں۔ (تاریخی جغرافیہ اندلس صفحہ ۱۹۹)

۵۷ (طنجہ) مراکش کا ایک مشہور بین الاقوامی شہر ہے جس کی
آبادی آج کل تقریباً ستر ہزار ہے۔ پہلے یہی شہر تنغیس بھی کہلاتا تھا
اور آج کل تنجیر یا تنجیرس کے نام سے مشہور ہے۔ (سفرنامہ اندلس)

۵۹ (حضرت عقبہؓ کی شہادت) ان کی شہادت کا کسی قادرِ حال
پہلے لکھا جا چکا ہے۔ مزید تشریح یہ ہے کہ جب یہ یزید ابن معاویہ کے عہد
میں ۶۲ھ میں افریقیہ کے دوبارہ والی مقرر ہو کر آئے تو انھوں نے

ابو مہاجر والی افریقیہ کو قید کر کے ان کے ساتھ ان کے دوست کسبہ بربری کو بھی قید کر دیا۔ اس لیے کسبہ ان سے بہت کینہ رکھنے لگا۔ جب حضرت عقبہؓ باغایہ، لمبس وغیرہ فتح کر کے شہر طنہ میں داخل ہوئے تو تمام ملک کی فتوحات مکمل ہو جانے کی وجہ سے مطمئن ہو گئے اور ۳۷ھ میں قیروان واپس ہوتے وقت اپنا لشکر پہلے سے روانہ کر دیا اور خود منتخب بہادروں کی مختصر سی جمعیت لے کر اطمینان کے ساتھ مقام تہودہ میں ٹھہر گئے۔

اس مقام پر کسبہ بربری نے عقبہؓ کو غافل اور کم زور سمجھ کر مخفی ذرائع سے رومی اور بربری جنہوں کو خبر پہنچا دی اور بے شمار رومی اور بربری فوجوں نے حضرت عقبہؓ اور ان کے تین سو آدمیوں کو گھیر لیا۔ حضرت عقبہؓ کی جمعیت بربریوں اور عیسائیوں کی لاتعداد فوج کے مقابلے میں ہیچ تھی۔ تاہم ان بہادروں نے نہ اپنے آپ کو دشمنوں کے حوالے کیا نہ فرار ہوئے بلکہ مارتے مارتے ہوئے ایک ایک کر کے ختم ہو گئے۔ (تاریخ الجزائر۔ محمد ابن مبارک)

صفحہ ۳۵ (موسیٰ بن نصیر) لکھی۔ ابو عبد الرحمن کنیت۔ بنو لخم کے خالص عربی النسل شخص تھے۔ ۱۹ھ میں بہ مقام وادی القرئی (حجاز) پیدا ہوئے۔ ان کے والد حضرت معاویہ کی طرف سے سپہ سالار تھے۔ ان کی تربیت دمشق میں ہوئی۔ ۳۸ھ میں خلیفہ ولید نے انہیں شمالی افریقیہ کا گورنر مقرر کیا۔ ۴۹ھ میں وادی القرئی میں وفات پائی۔

(قاموس الاعلام)

۴۰ (خالد بن الولید) بن المغیرۃ المخزومی القرشی۔ سیف اللہ لقب

تھا۔ صحابی اور صدر اسلام کے نام و رفائع تھے۔ جاہلیت میں بھی قریش کے اشراف میں ممتاز تھے۔ فتح مکہ سے قبل حضرت عمرؓ و بن العاص کے ساتھ اسلام لائے۔ حضرت ابوبکر صدیقؓ نے اپنی خلافت میں مسیلہ اور دوسرے مرتدین سے لڑنے کے لیے انھی کو بھیجا۔ پھر ۱۲ھ میں عراق بھیجے گئے۔ جزیرہ ان کے ہاتھوں فتح ہوا۔ اس کے بعد شام کے امیر مقرر ہوئے پھر حضرت عمر فاروقؓ نے اپنے عہد میں انھیں عساکر شام کی قیادت سے معزول فرمایا اور حضرت ابو عبیدہ بن الجراحؓ کو لشکر کی ولایت عطا کی تب بھی یہ یمن کی کمان میں لڑتے رہے یہاں تک کہ ۱۳ھ میں فتح کامل ہو گئی۔ اعلیٰ درجے کے فاتح، خطیب اور فصیح اللسان مجاہد تھے۔ اوصاف و اخلاق میں حضرت عمرؓ سے بہت مشابہ تھے۔ حضرت ابوبکرؓ کا قول ان کی نسبت مشہور ہے کہ ”عورتیں خالد جیسا شخص پیدا کرنے سے عاجز رہ گئیں“ ۱۴ھ میں انتقال ہوا۔

(قاموس الاعلام)

۱۵ھ رعیۃ النمر، فرات کی مغربی سمت میں ایک چھوٹا سا شہر ہے جس کے آس پاس مختلف گاؤں آباد ہیں۔ یہ مقام بلد العین کے نام سے بھی مشہور ہے۔ (مرآۃ الاطلاع، کتاب الدین صفحہ ۲۹)

۱۶ھ (عبدالعزیز بن مروان) مروان بن حکم خلیفہ ثالث بنی امیہ کے بیٹے اور باپ کی طرف سے مصر کے گورنر تھے۔ بڑے سخی بہادر اور سیاست داں سمجھے جاتے ہیں۔ حضرت عمرؓ ابن عبدالعزیز انھی کے صاحب زادے ہیں جو عمر ثانی کے نام سے مشہور ہیں۔

۵۵ (طارق بن زیاد) تقریباً ۵۵ھ میں پیدا ہوئے۔
 سلاً بربری تھے۔ موسیٰ بن نصیر والی افریقیہ کے ہاتھ پر اسلام لائے۔
 اسی لیے ان کے مولیٰ کہلائے۔ چونکہ مولیٰ کے معنی "آزاد کردہ غلام"
 بھی ہیں اس لیے علی العموم موسیٰ کے غلام کہلاتے ہیں۔ ان کے حالات
 سے اندس کی تاریخیں بھری پڑی ہیں۔ کتاب زیر تحشیہ میں بھی ان
 کے واقعات بہت تفصیل سے درج ہیں۔

۵۶ (بلاد بربر) بربر ایک ایسا نام ہے جو کثیر التعداد قبائل پر
 شامل ہے۔ یہ قبائل جبال مغرب میں برترہ سے بحر محیط کے ساحل تک
 اور جنوب میں بلاد سودان تک پھیلے ہوئے ہیں۔ ان کے قبیلوں اور
 قوموں کا شمار آسان نہیں۔ ان علاقوں میں جس مقام پر جو قبیلہ مقیم
 ہو گیا وہ مقام اسی قبیلہ کے نام سے موسوم ہو گیا۔ ان میں سے چند
 کے نام یہ ہیں۔ ہواڑہ، امانہ، ضریہ، مغبسہ، رنجومیہ، لیطمہ، حدینہ،
 مصمودہ، غمارہ، کناسہ، قالبہ، واریہ، اتبنہ، کومیہ، سخوراکنتہ، ضرزبالہ،
 قططہ، جیر، برانش، اکلان، قصدران، زرنجی، برغواطمہ، زوانہ، کرلمہ۔
 (مراد الاطلاع)

۵۷ (اس کے بعد موسیٰ نے الحج) اس وقت تک موسیٰ کے ہاتھوں
 تمام افریقیہ فتح ہو چکا تھا۔ مزید فتوحات کی اس لیے ضرورت تھی
 کہ افریقیہ کی تمام قومیں مسلمان ہونے کے بعد پچاس برس کے اندر عربوں
 سے ہم سفری کا دعویٰ کرنے لگیں اور ان میں بغاوت و سرکشی کے آثار
 پیدا ہو گئے۔ عرب حکام خصوصاً موسیٰ نے بڑی دؤر اندیشی کے ساتھ
 انھیں ملک گیری اور فتوحات وغیرہ جنگ جو یا نہ مشاغل میں مصروف

کر دینا ضروری سمجھا اس لیے وہ تمام نو مسلم افریقی اقوام کی فوج تیار کر کے اندلس کے ساحلی شہروں کی طرف بڑھے جو اندلس کے مقبرضہ تھے۔
(تاریخ خلافت الاندلس)

صفحہ ۳۶ (سبتہ) پہلے یہ مقام بیڑیسی سلطنت کا علاقہ تھا، پھر افریقیہ کی حدود میں داخل ہوا۔ اس کے بعد اندلس کی قربت کی وجہ سے سلطنت اندلس کے مضافات میں شامل ہو گیا۔ اب یہ مراکش کا ایک متوسط درجہ کا شہر ہے۔ فتوحات اسلام کے دوران میں یلیان (کادونٹ جولین) اسی شہر کا گورنر تھا۔

(یلیان) اصل نام کادونٹ جولین ہے۔ رذریق سے پہلے جو بادشاہ اندلس کا فرماں روا تھا۔ یہ اس کا قریبی رشتہ دار تھا اور شاہی خاندان کا رکن اعظم تھا۔ سبتہ کی گورنری اسی کو تفویض تھی۔ رذریق کے زمانے میں یہ اپنی لڑکی (فلورنڈا) کی بے آب روشی کا انتقام لینے کے لیے مسلمانوں سے مل گیا۔ بعض تاریخین اس کے مسلمان ہونے کی بھی تائید کرتی ہیں اور اس کا اسلامی نام مسلم ظاہر کرتی ہیں۔

۳ (فنیطشہ) عربی تاریخوں میں قوم قوط کے آخری بادشاہ کا نام فنیطشہ ہی لکھا ہے مگر بعض اردو ترجموں میں وٹینرا اور اسپنیش سلام ڈوزی میں وٹیکا درج ہے۔ اس بادشاہ کی نسبت عربی مؤرخین کلیان ہو کہ اجل طبعی سے مرا اور اس کے بعد رذریق کو بادشاہ بنایا گیا مگر انگریزی اور اسپینی زبان کی تاریخوں سے اس کے قتل پر زیادہ روشنی پڑتی ہے یعنی رذریق نے امراے ملک کی مدد سے وٹیکا کو معزول کر کے قید کیا اور مار ڈالا۔ اس کے بعد خود تخت پر قابض ہو گیا۔ اس

بادشاہ کا زمانہ اوائل سترہویں صدی عیسوی ہے۔
 سترہویں صدی کے مصنف اخبار مجموعہ نے شہرت اور اب کو غیبت کی
 اولاد لکھا ہے، مگر عربی کی دوسری تاریخوں میں غیبت کے تین بیٹے
 مذکور ہیں۔ ڈوزی نے اسپینش اسلام میں ابہہ Oppas کو وینکا
 کا بھائی لکھا ہے۔

اولاد غیبت کی نسبت یہ بیان کم زور معلوم ہوتا ہے کہ اہل ملک
 نے انہیں پسند نہ کیا اس لیے رذریق کو بادشاہ بنالیا گیا۔ صحیح یہ ہے
 کہ رذریق نے تخت اندلس پر غاصبانہ قبضہ کر کے شاہ غیبت کو
 قتل کر ڈالا تھا۔ اس کی اولاد کے رذریق سے متنفر ہونے کی یہی
 وجہ زیادہ قوی معلوم ہوتی ہے۔ اسی لیے انہوں نے رذریق سے
 غدارسی کی کھان لی اور انتقام لینے کے لیے مسلمانوں سے مل گئے۔
 وہ (رذریق) اصل نام راڈرک Rodrick ہے۔ یہ
 قوم قوط کا آخری بادشاہ تھا جو غیبت کے بعد تخت پر قابض ہوا تھا۔
 باقی حالات خود کتاب زیر نظر میں دیکھیے۔

صفحہ ۳۶ (طلیطلہ) Toledo ٹولیڈو۔ وسطی اندلس کے ایک صوبے
 اور اس کے دارالحکومت کا نام ہے۔ یہ علاقہ زیادہ تر کوہی ہے مشرقی
 اور جنوبی حصے میں جبل طلیطلہ کے سلسلے پھیلے ہوئے ہیں مگر بڑے
 بڑے وسیع ہموار اور مرتفع قطعات بھی موجود ہیں۔ شہر طلیطلہ نگار
 کی ایک ناہموار پہاڑی پر آباد ہے جس کو سمت شمالی کے سوا
 باقی اطراف میں دریاے تاجہ گھیرے ہوئے ہے۔ شمالی سمت میں
 ایک دوسری فصیل نہایت مستحکم بنی ہوئی ہے۔ مسلمانوں سے پہلے

یہی شہر اندلس کا دارالسلطنت تھا۔ مسلمانوں نے طلیطلہ سے قرطبہ میں منتقل کر لیا۔ اس شہر میں مسلمانوں کے دورِ عروج کے عجیب و غریب آثار اب بھی موجود ہیں جو ان کے کمالِ صنعت و مہارتِ تعمیر کی زندہ شہادت ہیں۔ اس مختصر میں ان کی تفصیل کی گنجائش نہیں ہو۔ اس شہر کے تاریخی حالات کا خلاصہ یہ ہو کہ یہ پہلے آئی بیری قوم کا رہیثانی کا مسکن تھا۔ پھر ۱۹۳ء میں رومیوں کا قبضہ ہوا۔ ۱۹۳۷ء میں توپوں کا دھل ہوا۔ جو ۱۹۳۷ء تک قائم رہا۔ اسی سال یعنی ۱۹۳۷ء مطابق ۱۳۵۷ء میں طارق بن زیاد نے اسے فتح کیا۔ (ج-۱)

صفحہ ۳۷ (ریلیان کی لڑکی) اس لڑکی کا نام فلورنڈا تھا۔ یہ شاہِ صلیطشہ یا وینیکا کی نواسی تھی۔ اس کا باپ کا وینٹ جو لین صلیطشہ کا داماد تھا۔ اردو کی بعض کتابوں میں اس کا وینٹ کو صلیطشہ کا خسر لکھا ہو۔ یہ غلط ہے۔

۳۷ (طریف) ان کی کنیت ابو زرعہ تھی۔ رمضان ۹۱۷ھ میں سب سے پہلے انہی نے اندلس کی سرزمین پر قدم رکھا اور پہلی فتح کا سکہ جمایا۔ زیادہ حالات معلوم نہ ہو سکے۔

صفحہ ۳۸ (جزیرہ طریف) یہ پُرانا شہر مغربی اندلس کے صوبہ قادس Cadiz کے جنوبی حصے میں آبنا سے جبل الطارق سے اٹھارہ میل مغرب میں واقع ہے۔

۳۷ جس بندر پہاڑی کو جاے پناہ قرار دیا تھا یہ وہی ہے جس کا نام جبل الطارق یا جبرالٹر رہتی دنیا تک مشہور رہے گا۔ یہ پہاڑی

جزیرۃ الخضر کے منتہی پر واقع ہو۔ اسی کے نیچے شہر قرطیبہ Cartoya آباد ہے۔

طارق نے مسلمانوں میں ایک سوائی اور جان نثاری کے جذبات پیدا کرنے کے لیے ایک دلیرانہ کام یہ بھی کیا تھا کہ جب موسیٰ کی بھیجی ہوئی اور طارق کے ساتھ کی ہوئی سب فوجیں اندلس میں آگئیں تو طارق نے مسجد تعمیر کرنے کے بعد سب سے پہلے جہاز اور کشتیاں جلا ڈالیں تاکہ مسلمانوں کے دل سے بھاگنے اور پسپا ہونے کا خیال ہی نکل جائے۔ اس موقع پر کسی نے اعتراض کیا تھا۔ اس اعتراض اور طارق کے جواب کو علامہ اقبال مرحوم نے ذیل کے قطعے میں نظم کیا ہے :

طارق چو برکنارۃ اندلس سفینہ نخت گفتند کار تو بہ نگاہ خرد خطاست
دوریم از سواد وطن باز چوں یکم ترک سبب زلفی شریعت کجا رواست
خندید و دست خویش شبہ شیر برد و گفت ہر ملک ملک است کہ ملک خداے ماست
جہاز اور کشتیاں جلانے کا واقعہ نہایت مشہور ہو اور بہت کم تاریخیں اس کے ذکر سے خالی ہیں۔ تعجب ہو کہ اخبار مجموعہ کے مصنف نے اتنے اہم واقعے کو نظر انداز کر دیا۔

اس موقع پر طارق نے مسلمانوں کو مخاطب کر کے جو جواب تقریر کی تھی وہ عربی خطابت اور فصاحت و بلاغت کا بہترین نمونہ تھی۔

صفحہ (۳۹) لے (نبلونہ) یہ شہر شمالی اندلس کے صوبہ نبرہ یا نوار (NAVARRA) کا صدر مقام ہو اور رومی فاتح پامپی کی یادگار ہو۔ پہلے اسی کے نام پر پامپلونہ (PAMPLONA) تھا، عربوں نے نبلونہ کر لیا۔ یہاں

رذریق کے عہد میں ایک بغاوت ہوئی تھی جسے فرو کرنے کے لیے رذریق خود گیا ہوا تھا۔ صوبہ نوار ایک پہاڑی علاقہ ہے جس میں زراعت کم ہوتی ہے۔

صفحہ (۲۹) ۵ فتح جزیرہ (بعض مورخوں نے لکھا ہے کہ الجزیرہ فتح کر کے طارق نے جن قیدیوں کو سزائے قتل دی تھی ان کے ٹکڑے ٹکڑے کر کے دیگوں میں اُلوا دیا تھا اور باقی قیدیوں کو رہا کر دیا تھا۔ طارق کی یہ ایک جنگی چال تھی جس سے دشمنوں پر رعب ان مقصود تھا۔ چناں چہ اس حرکت سے جدید حملہ آوروں کی ہیبت اہل اندلس پر بہت چھا گئی اور سب لوگ مسلمانوں سے خوف زدہ ہو گئے۔ (ابن الوطیہ)

۶ (البحیرہ) یہ اندلس کی ایک اقلیم یا صوبے کا نام ہے۔ انگریزی میں اس کا نام Lagunadela Janda ہے۔ اس صوبے کی ابتدا بحرِ ظلمات Atlantic Ocean سے ہے اور بحرِ شام کے ساتھ ساتھ چلا گیا ہے۔ اس میں شریف ادربیسی کے بیان کے مطابق جزیرہ قادس، قلعہ ارکش، بکہ، شریش، مدینہ ابن سالم اور طشانہ شامل ہیں مگر اب ان میں سے شہر طشانہ صوبہ اشبیلیہ میں ہے اور باقی سب شہر صوبہ قادس میں شمار ہوتے ہیں۔ (جغرافیہ اندلس)

۷ اس عظیم الشان جنگ کا میدان بعض تواریخ میں اس مقام کو ظاہر کیا گیا ہے جو دریائے وادی لکے کے بہاؤ پر واقع ہے لیکن صحیح یہ ہے کہ یہ جنگ البیرہ کے قریب رود بر باطیا وادی بکہ کے ساحل پر ہوئی۔ (سفرنامہ اندلس۔ اسپینش اسلام)

صفحہ ۴۱۱ء جب طارق ابن زیاد اندلس میں داخل ہوئے تو رذریق نے غنیشہ شاہ مقتول کی اولاد سے مدد مانگی۔ یہ لوگ بہ ظاہر تعمیل حکم پر آمادہ ہوئے اور فوجیں تیار کر کے میدان جنگ میں آئے مگر انھوں نے راتوں رات طارق کے پاس کہلا بھیجا کہ رذریق ہمارے باپ کا غلام اور ہمارے دروازے کا گٹا تھا۔ اگر آپ لوگ ہمیں امان دیں تو ہم صبح کو آپ کے لشکر میں آجلیں گے۔ مگر شرط یہ ہو کہ اس کے صلے میں ہمارے باپ کی مٹروکہ جائداد ہمیں مل جائے۔ اس جائداد میں تین ہزار کھیت تھیں۔ طارق نے یہ شرط منظور کی اور انھیں موسیٰ بن نصیر کے پاس بھیج دیا۔ موسیٰ نے اپنی سفارش کے ساتھ خلیفہ ولید بن عبدالملک کے پاس روانہ کر دیا۔ ولید نے طارق کا وعدہ بحال رکھا اور بادشاہ کے تینوں بیٹوں کو تین ہزار کھیتوں کی مطلوبہ اراضی کے فرمان عطا کر دیے۔ اس اراضی کا نام صنایا الملوک قرار پایا۔ (ابن الوطیہ و اسپینش اسلام)

۵۷ (استنبجہ) انگریزی میں Ecija. ہے۔ آج کل صوبہ اشبیلیہ Savilla کے ایک ضلع کا صدر مقام ہے اور دریاے شنیل The Xenil کے بائیں کنارے پر آباد ہے۔ یہاں دریا پر ایک پُرانا پل ہے۔ پُرانے کتبے، دور وادوں اور فصیلوں کے قدیم آثار اب تک موجود ہیں۔ رومانیوں کے زمانے میں یہ شہر قرطبہ اور اشبیلیہ کا ہم سر تھا۔ ۱۳۷۷ء میں طارق ابن زیاد نے اسے فتح کیا۔ پھر تقریباً (۵۲۹) برس مسلمانوں کے قبضے میں رہنے کے بعد عیسائیوں کی حکومت میں چلا گیا۔ (جغرافیہ اندلس)

۳ (مغیث رومی) قرطبہ کے فاتح ہیں۔ ان کا پورا نام مغیث بن الحرث بن الحویرث بن جبہ بن الایہم الغسانی ہو۔ روم سے قید کر کے مشرق میں پہنچائے گئے اور عبد الملک ابن مردان نے اپنے بیٹے ولید کے ساتھ ان کی پرورش کی۔ دمشق میں تربیت پا کر طارق فاتح اندلس کے ساتھ ملک اندلس میں آئے۔ طارق نے انھیں فتح قرطبہ پر متعین کیا اور شوال ۹۲ھ میں یہ فتح قرطبہ سے فارغ ہوئے پھر تین مہینے کے محاصرے کے بعد محرم ۹۳ھ میں وہ کنیسہ فتح کیا جس میں شاہ قرطبہ جا کر قلعہ بند ہوا تھا۔ خاندان بنو مغیث کی بنیاد ڈالی جو بہت پھلا پھولا اور قرطبہ کے معززین میں نام ور ہوتے نہایت فصیح البیان شخص تھے۔ نظم و نثر بہت اچھی لکھتے تھے۔ فن سپاہ گری کے ماہر تھے۔ بڑے بہادر اور جفاکش تھے۔ ان کی ولادت و وفات کا سال معلوم نہ ہو سکا۔ (فتح الطیب)

۴ (قرطبہ) Cardova. جنوبی اندلس کے ایک بڑے صوبے اور اس کے خاص شہر کا نام ہو۔ اس کا پرانا اسپینی نام 'کوردویہ' تھا۔ مسلمانوں کے عہد حکومت میں علاقہ قرطبہ کی وسعت، موجودہ صوبہ قرطبہ کی وسعت سے کسی قدر زیادہ تھی۔

اس شہر کے عجیب و غریب آثار اور اس کی وسعت و مہربزی وغیرہ انور کے حالات سے بڑی بڑی کتابیں بھری ہیں۔ ضروری تفصیل اور تاریخی واقعات جغرافیہ اندلس مؤلفہ مولوی عنایت اللہ صاحب سے معلوم ہو سکتے ہیں۔ اس کا نام قرطبہ شام کے قدیم باشندوں یعنی فینیقی قوم کے لوگوں نے رکھا تھا جس کے معنی خوب صورت شہر کے ہیں (جغرافیہ اندلس، سفرنامہ اندلس باسٹرولی محمد صاحب)

صفحہ (۲۲) لہ ریتہ Regio. یا قوت حموی کے بیان کے مطابق ریتہ ایک نہایت وسیع، زرخیز اور کثیر الحاصل کورہ (صوبہ) تھا اور تیس ضلعوں پر منقسم تھا۔ الرازی نے لکھا ہے کہ رے کے بہت سے لوگ اندلس میں آکر آباد ہو گئے تھے اور رے (ملک ایران) کے نام پر اس علاقے کا نام ریتہ ہو گیا تھا۔ جب اندلس میں مختلف قبائل کو مختلف قطعات تقسیم ہونے لگے تو رے کے باشندوں کو مالقہ کے قریب سکونت کے لیے زمینیں ملیں اور وہ اس علاقے کو ریتہ کہنے لگے۔ جیسے قنسرین والے جیان کو قنسرین حصص والے اشبیلیہ کو حصص اور شام والے غرناطہ کو شام کہنے لگے اور مصر والوں نے مرسیہ کو مصر کہنا شروع کیا۔ غرض صوبہ مالقہ کو اگرچہ بالعموم اقلیم ریتہ کہا جاتا ہے لیکن اہل رے نے ریتہ نام کا ایک شہر بھی آباد کیا تھا۔

Granada. (غرناطہ) غرناطہ جنوبی اندلس کے ایک صوبے اور اس کے دارالحکومت کا نام ہے۔ یہ اندلس کا نہایت مشہور شہر ہے۔ عربی دور میں غرناطہ کو شام یعنی دمشق کہتے تھے جس کی دو وجہیں بیان کی گئی ہیں۔ ایک تو یہ کہ فتح اندلس کے بعد دمشق کے رہنے والے عرب غرناطہ میں آکر آباد ہو گئے تھے۔ دوسری وجہ یہ بیان کی جاتی ہے کہ غرناطہ دمشق سے بہت مشابہہ تھا۔ دمشق کی طرح اس میں بھی متعدد چشمتے، درخت اور سبزہ زار تھے۔ ابن مالک الرعیانی کا قول ہے کہ غرناطہ دمشقی عربوں کے وطن سے بہت مشابہہ تھا اس لیے لشکر دمشق کے لوگ وہاں آباد کیے گئے تھے۔ اسلامی سلطنت اندلس کے آخری دور میں غرناطہ بنی نصر

کی سلطنت کا پایہ تخت تھا۔ آج کل اس کی آبادی اسی ہزار ہی مسلمانوں کے وقت میں دو لاکھ تھی۔ اس شہر میں اسلامی تمدن کی بے شمار نشانیاں پائی جاتی ہیں۔ اندلس میں اسلامی سلطنت کا اختتام ہوا۔

(جغرافیہ اندلس)

الہ البیرہ Elbira سلاطین بنی امیہ کے زمانے میں البیرہ سے وہ صوبہ مراد تھا جسے بعد میں اقلیم غرناطہ کہنے لگے۔ اہل عرب کے عہدیں اس صوبے کا سب سے ممتاز شہر یا دارالحکومت قسطلہ تھا اس لیے قسطلہ کو مدینۃ البیرہ بھی کہتے تھے۔

شہر قسطلہ دریائے شین The Xenil سے شمال کی طرف شہر غرناطہ کے قریب واقع تھا۔ سنہ ۷۱۱ء میں جب اندلس میں اموی خلافت کا زوال شروع ہوا تو بربروں کی بغادتوں کی وجہ سے مدینۃ البیرہ کی ترقی بند ہو گئی اور لوگ پاس کے شہر غرناطہ میں آباد ہونے لگے اور اقلیم البیرہ کا خاص شہر غرناطہ بنا لیا گیا۔ (رج۔ ۱۰)

الہ (شقندہ) Xecunda یہ قصبہ شہر قرطبہ سے جنوب مشرق میں وادی الکبیر کے اس پار واقع تھا۔ رومیوں کے عہد میں شہر تھا لیکن جب مسلمانوں نے فتح کیا اس وقت محض گاؤں کی حیثیت رکھتا تھا۔ وادی الکبیر کے ایک طرف قرطبہ اور دوسری طرف شقندہ واقع تھے۔ وادی الکبیر درمیان میں حائل تھا۔ سلاطین مروانیہ کے زمانے میں جب قرطبہ کا شہر بڑھا اور دریا کے دونوں کناروں پر عمارتیں بن گئیں تو شقندہ ایک علیحدہ گاؤں رہنے کے بجائے قرطبہ کا ایک حصہ بن گیا۔

ہم طریل Tarcail اس کی جغرافیائی تشریح کسی کتاب

سے معلوم نہ ہو سکی۔ خود اخبار مجموعہ سے معلوم ہوتا ہے کہ قرطبہ کے قریب
کا کوئی مقام تھا طریل اور شقندہ کے درمیانی کھیتوں کو مغیث نے
اپنی کین گاہ بنایا تھا۔

صفحہ (۴۴) ۱۵ ۱۵ (باب الصورة) یہ شہر قرطبہ کے ایک دروازے
کا نام ہے جسے صاحب اخبار مجموعہ نے باب القنطرہ اور باب الجزیرہ بھی
لکھا ہے۔ جغرافیہ اندلس سے معلوم ہوا ہے کہ قرطبہ کا ایک دروازہ باب
جزیرۃ الحضر کے نام سے تھا۔ یہ دروازہ جنوب روئے واقع تھا اور اس
سے وادی الکبیر کی طرف راستہ جاتا تھا۔ ممکن ہے باب الجزیرہ ہی باب
جزیرۃ الحضر ہو۔

باب القنطرہ (پل والا دروازہ) پل اترتے ہی ملتا تھا اور اس
سے شہر میں جانے کا راستہ تھا۔ اس دروازے سے شہر میں داخل ہو کر
کچھ دُور سامنے ہی قرطبہ کی مشہور جامع مسجد تھی۔

سبیل اشبیلیہ Svilla آج کل جنوب مغربی اندلس کا ایک
ضوبہ ہے اور اس صوبے کے دارالحکومت کا نام بھی یہی ہے۔ یہ شہر
وادی الکبیر کے بائیں کنارے بحر محیط سے چوٹن میل کے فاصلے پر
واقع ہے۔ واندال قوم کے زمانے میں اندلس کا دارالحکومت تھا جب
قوطیوں نے اس ملک پر قبضہ کیا تو انھوں نے طلیطلہ کو دارالسلطنت
بنایا۔ قوطیوں کے بعد مسلمانوں کی زہت آئی اور ذی الحج ۳۹۴ھ
میں موسیٰ بن نصیر نے اشبیلیہ پر قبضہ کیا۔ جب موسیٰ بن نصیر دمشق
کے قصد سے افریقہ روانہ ہوئے تو اپنے بیٹے عبدالعزیز کو اندلس کا
والی بنا گئے جو ذی الحج ۳۹۴ھ تک والی اندلس رہے۔ انھوں نے

اپنا مستقر حکومت اشبیلیہ رکھا۔ پھر سن ۱۱۸۷ء میں جب سمح بن مالک الخولانی اندلس کے حاکم ہوئے تو انھوں نے اشبیلیہ کے بجائے قرطبہ کو دارالحکومت بنادیا (رج-۱)

باب اشبیلیہ۔ شہر قرطبہ کے جو سات دروازے مشہور تھے ان میں سے ساتواں یہ ہے۔ بعض لوگ اسے باب الطارین بھی لکھتے ہیں مگر باب اشبیلیہ کے نام سے عام طور پر مشہور ہے۔

سنہ شنت الحج San Achilloh اسپینش ترجمے کے حواشی سے ظاہر ہے کہ قرطبہ میں اس نام کا ایک کلیسا کسی نصرانی شہید کے نام سے تھا جس کا اب نام و نشان باقی نہیں۔ بادشاہ یادلی قرطبہ اسی میں جا کر چھپا تھا۔

صفحہ (۲۲) ملہ (مالمقہ) Malaga جنوبی اندلس کا ایک صوبہ ہے جس کا دارالحکومت بھی اسی نام سے موسوم ہے۔ شہر مالمقہ جبال شرقیہ کے جنوبی دامن پر سمندر کے کنارے آباد ہے۔ حضرت عیسیٰ علیہ السلام کی ولادت سے پہلے دولت قرطاجنہ کے عہد میں یہ ایک بڑا مقام تھا۔ پھر رومیوں نے اسے ایک مستقل شہر بنادیا۔ مسلمانوں نے ۹۲۷ء میں اسے فتح کر کے بڑھا کر شروع کیا تو اس کی حیثیت ایک بڑے شہر اور بندرگاہ کی ہو گئی۔

اندلس میں دولت بنی امیہ کے زوال کے بعد ۱۲۷۷ء سے ۱۴۹۲ء تک مالمقہ پر ادریسی خاندان نے حکومت کی جس کا پہلا بادشاہ یحییٰ بن علی بن حمود کا فرزند ادریس تھا۔ اسی ادریس کے نام سے یہ سلسلہ ادارہ کہلایا۔ اس خاندان کے سات بادشاہ ہوئے۔

۸۹۱ھ میں مالقہ پر عیسائی بادشاہ فرڈی ننڈ اور ملکہ ازابلا کا قبضہ ہو گیا۔ مسلمانوں کی حکومت مالقہ کے علاقے پر تقریباً آٹھ سو برس رہی۔ صوبہ مالقہ کے کسی حصے کو الیرون یا الارون بھی کہتے تھے۔ اس کا سبب یہ تھا کہ آغاز عہد تسلط میں علاقہ اردن ملک شام کی عربی فوجیں اس صوبے میں آباد ہوئی تھیں۔ (رج-۱ ص ۱۱۱)

۸۹۱ھ (تدمیر) Theodomit یہ علاقہ مرسیہ Murcia کے قوطی سردار تھیوڈومیر کے نام سے منسوب ہو۔ تھیوڈومیر عربی میں اگر تدمیر ہو گیا۔ یہ شخص فتح اندلس کے وقت رذریق بادشاہ اندلس کی طرف سے جنوب مشرقی حصہ اندلس کا حاکم تھا۔ اور یولہ جو علاقہ مرسیہ کا ایک شہر ہو اس کا پایہ تخت تھا۔ اسلامی فتح کے بعد تدمیر نے مسلمانوں کی اطاعت قبول کی اور اپنے علاقے کی حکومت پر برقرار رہا۔ تدمیر کے مرنے کے بعد علاقہ تدمیر مسلمانوں کے انتظام میں آ گیا۔ (رج-۱)

۸۹۱ھ اور یولہ Oithvela مشرقی اسپین کے موجودہ صوبہ لغنت Alcante کا مشہور شہر ہو۔ شہر مرسیہ سے شمال مشرق میں تقریباً بارہ میل کے فاصلے پر دیاے شقر Thegucar کے کنارے آباد ہو۔ بنی امیہ اندلس کے عہد حکومت اور طوائف الملوکی کے بعد پانچویں اور چھٹی صدی ہجری میں مرا بطین نے اس کو اپنی حکومت مرسیہ کا پایہ تخت قرار دیا۔ یہاں مسلمان صدیوں حکم ران رہے۔ (رج-۱)

صفحہ ۸۹۱ھ عورتوں کے بال کھلوانے کی تشریح یہ ہو کہ اس زمانے

میں اندلس کے لوگ بڑے بڑے لمبے بال رکھتے تھے جو کھلے رہتے اور چہرے کے آس پاس پھیلے رہتے تھے۔ ان سے مشابہت پیدا کرنے کے لیے عورتوں کے بال بھی مردوں کی طرح کھلوا دیے گئے تاکہ مرد معلوم ہونے لگیں۔

۲۵ رجب قرطبہ) اس کانگریزی مرادف Sierade Cardova جبل العروس کی نسبت لکھا ہو کہ شہر قرطبہ اسی پہاڑ کے دامن پر آباد تھا۔ اس پہاڑ کا بلند ترین حصہ قرطبہ کے شمال میں تھا۔ اسی کے نیچے مشہور شہر الزہرا آباد ہوا۔

۲۶ قطبیہ Catalverca اسپینش نسخہ ۲۵ کے حوالے سے معلوم ہوا کہ شہر قرطبہ کے شمال میں اس نام کا کوئی گاؤں تھا۔

۲۷ (جلیقیہ) Galicia اندلس کے شمال مغربی گوشے کا ایک بڑا صوبہ ہے۔ جلیقیہ کی زمین سمندر کی سطح سے بہت بلند ہے۔ صوبے کے گوشہ شمال مغرب کی سرحد سے جو سمندر ملا ہوا ہے اس کو عربی جغرافیہ نویسوں نے مجمع البحرین لکھا ہے اور اسی ساحل کے ایک پہاڑ کو شمالی گوشہ اندلس قرار دیا ہے۔ جلیقیہ کو مسلمانوں نے بار بار فتح کیا۔ پہلی اسلامی فتح موسیٰ بن نصیر کے زمانے میں ہوئی لیکن تقریباً سو برس بعد عیسائیوں نے جلیقیہ میں اتنا زور پکڑا کہ امیر الحکم کے بیٹے امیر عبدالرحمن الاوسط کو ۳۸۵ھ میں فوج کشی کرنی پڑی۔ ۳۸۶ھ میں محمد ابن ابی عامر المنصور کو فوج کشی کی ضرورت محسوس ہوئی اور وہ جلیقیہ کے شمال میں شنت یاقب سے بھی آگے تک پہنچ گیا۔ جہاں اس سے پہلے کسی

مسلمان کا قدم نہ پہنچا تھا۔ غرض جلیقیہ کچھ کم تین سو برس تک مسلمانوں اور عیسائیوں کی زور آزمائی کا دنگل بنا رہا (رج-۱)

صفحہ (۴۷) ۵ (وادئ الحجارہ) Guadalajara

Guadalajara or شمالی اندلس کے ایک صوبے، اس کے دارالحکومت اور جس دریا پر یہ دارالحکومت واقع ہے۔ ان سب کا نام وادی الحجارہ ہے۔ شہر وادی الحجارہ کی شہر پناہ نہایت مضبوط ہے۔ چٹے جا بجا جاری ہیں۔ مغربی جانب ایک چھوٹا دریا ہینا دیز ہے جس پر باغات، تاکستان اور کھیت ہیں۔ زعفران کی پیداوار یہاں بہت ہے۔ ۹۲ء میں اسے طارق بن زیاد یا طارق اور موسیٰ بن نصیر کی متحدہ فوج نے فتح کیا تھا۔ (رج-۱)

۳۵ (رج طارق) نفخ الطیب میں اس پہاڑی درے کے متعلق لکھا ہے کہ جب طارق بن زیاد اندلس کے شہر فتح کرتے ہوئے طلیطلہ پہنچے تو شہر کو خالی پایا۔ کچھ یہودی البتہ ملے۔ طارق نے کچھ فوج شہر میں چھوڑ کر شہر یہودیوں کے سپرد کیا اور خود وادی الحجارہ کی طرف بڑھے۔ وادی الحجارہ سے آگے بڑھ کر پہاڑوں کا ایک سلسلہ ملا جسے انھوں نے ایک درے سے عبور کیا۔ اس دن سے اس درے کا نام 'نفخ طارق' ہو گیا۔ نفج عربی میں پہاڑی درے کو کہتے ہیں۔ یہ مقام نقشے میں موجودہ صوبہ مغرب کے شمالی اضلاع میں جبل وادی رملہ کے سلسلوں کے شروع ہوتے ہی دکھایا جاتا ہے۔ طارق اس پہاڑی سلسلے سے نکلتے ہی مدینۃ المائدہ میں پہنچے تھے۔ (رج-۱)

۴۷ (مدینۃ الماندہ) یعنی میز یا خوان والا۔ اس شہر کی نسبت مشہور ہو کہ اس مقام پر طارق بن زیاد کو طلیطلہ کے بھاگے ہوئے پا دیوں سے 'مائدۃ سلیمان' دست یاب ہوا تھا اور اس کے جنوب میں ایک شہر مبیہ یا اما یہ نامی تھا جہاں سے طارق کو طلیطلہ کے بیت الملک والے قیمتی زیور اور جواہرات ملے تھے۔ یہ خوان نمرود یا سونے چاندی کا تھا اور بیش قیمت ہونے کے علاوہ ایک بڑی صنعت اور برکت کی چیز سمجھا جاتا تھا۔ اس کے حاشیوں پر موتیوں اور ہیروں کی جھار لگی تھی اور متن میں بھی نہایت نادر جواہرات جڑے ہوئے تھے۔ پائے خالص سونے کے تھے جن کی تعداد (۲۶۵) تھی۔ عیسائیوں کا خیال تھا کہ یہ مائدہ خاص کنیئہ طلیطلہ کے لیے عیسائیوں نے بنوایا تھا۔ اور یہودی بیان کرتے تھے کہ یہ مائدہ دراصل معبد سلیمان علیہ السلام یعنی بیت المقدس واقع شام کے تبرکات میں سے تھا اور جب رومہ کے سپاہیوں نے بیت المقدس کو لوٹا تو غالباً اسی وقت یہ مائدہ بھی اہل یورپ کے ہاتھ لگا اور وہاں سے کسی طرح اندلس کے عیسائیوں میں پہنچ گیا۔ مذکورہ نسبت کی وجہ سے یہودی اسے مائدۃ سلیمان کہتے تھے۔ مدینۃ المائدہ کی نسبت مؤرخوں میں بہت اختلاف ہو کہ وہ کونسی علیحدہ شہر تھا بھی یا طلیطلہ ہی کا دوسرا نام تھا۔ (رج۔ ۱)

صفحہ ۲۴۷ (اما یہ) کا نام مبیہ یا امیہ بھی لکھا ہو۔ اکثر جغرافیہ نویس اس پر متفق ہیں کہ یہ شہر مدینۃ المائدہ کے جنوب میں غالباً اس سے قریب ہی واقع تھا۔

۱۷ (موسیٰ کا حسد) یوروپین مورخ بابیعموم موسیٰ پر یہ الزام لگاتے ہیں کہ وہ طارق کی فتوحات پر حسد کرنے لگے تھے۔ مصنف اخبار محمود بھی اس خصوص میں ان کا ہم نوا ہے مگر یہ الزام متعدد وجوہ سے ناقابل تسلیم ہے۔ ایک تو یہ کہ اگر موسیٰ واقعی طارق کے دشمن ہوتے اور انھیں ان پر حسد ہوتا تو وہ طارق کے ساتھ جیسا سلوک چاہتے کر سکتے تھے۔ دمشق اندلس سے ہزاروں میل دور تھا اور افسر یقیہ و اندلس کے تمام اختیارات موسیٰ کو حاصل تھے۔ انھوں نے طارق کے ساتھ جو سلوک کیا (جس کا ذکر آگے آتا ہے) وہ محض عدل حکمی پر تنبیہ کرنے کے لیے کیا تھا۔ دوسری وجہ یہ ہے کہ اگر موسیٰ کو واقعی حسد ہوتا تو اس واقعے کے بعد دوبارہ طارق کو اپنی فوج کا سردار نہ بناتے۔ حالاں کہ تمام تاریخیں متفق ہیں کہ تنبیہ کے بعد پھر موسیٰ نے فوج کا منصب اعلیٰ طارق ہی کو تفویض کیا تھا۔

صفحہ (۴۷) ۱۷ (مدینہ شذونہ) *Madina Sidonia* اسے مدینہ شذونہ یا مدینہ سیدونہ بھی لکھا ہے۔ آج کل جنوبی اندلس میں صوبہ قادس کا ایک شہر شمار ہوتا ہے۔ یہ شہر بہت پُرانا ہے اور قادس سے جنوب مشرق میں اکیس میل کے فاصلے پر واقع ہے۔ پہلے اس کا شمار صوبہ اشبیلیہ میں تھا۔ ۹۲ھ میں طارق نے اس شہر اور اس کے نواح کو فتح کیا۔ اسلامی عہد میں ایک مشہور مقام تھا۔ سواتین سو برس دولت مروانیہ کا محکوم رہا۔ آخر میں حکومت اشبیلیہ سے متعلق ہوا۔ پھر مرابطین و موحدین کے تصرف میں آیا غرض پانچ سو برس سے کچھ زیادہ یہاں مسلمانوں کا قبضہ رہا۔

لکھ (قرمونہ) Carmona جنوبی اندلس کا ایک شہر ہے جو مشرق میں شہر اشبیلیہ ۲۵ میل پر واقع ہے۔ پہلے یہ شہر رومیوں کے قبضے میں تھا پھر قوطیوں کی حکومت میں آیا۔ ۹۳ھ میں موسیٰ بن نصیر نے اسے فتح کیا۔ اس کا موجودہ اسپینی نام کارمونہ ہے۔ مسلمان کچھ اور پراسٹے پانچ سو برس قرمونہ پر حاکم رہے۔ مسلمانوں نے اسے فتح کر کے بہت مستحکم بنا دیا تھا۔ عالی شان عمارتیں اور باغ بنوائے تھے۔ بعض اسلامی طرز تعمیر کی عمارتیں اب بھی وہاں موجود ہیں۔

صفحہ ۲۸ لکھ (باب قرطبہ) یہ قرمونہ کے ایک دروازے کا نام ہے جس سے قرطبہ کو جانے والی سڑک نکلی ہے۔ یہ دروازہ بہت پُرانا ہے جس سے رومانی اور اسلامی علامات تعمیر ظاہر ہیں۔

لکھ (باجہ) Beja آج کل یہ شہر پرتگال کے صوبہ البیتو کا صدر مقام ہے۔ پرتگال کے پایۂ تخت لسن سے جنوب مشرق میں ۹۵ میل کے فاصلے پر واقع ہے۔ غالباً ۹۳ھ میں موسیٰ بن نصیر نے فتح کیا اور تقریباً سواتین سو برس تک قرطبہ کے اموی بادشاہوں کی حکومت میں رہا پھر بنو عباد، مرابطین اور موحدین نے قبضہ رکھا اور اسلامی تسلط باجہ پر کل ساڑھے پانچ سو برس کے قریب رہا۔ معتمد بن عباد سلطان اشبیلیہ اسی شہر میں پیدا ہوئے۔

لکھ (ماردہ) مغربی اندلس میں صوبہ بطلیوس Badojo کا ایک پُرانا شہر بطلیوس سے تیس میل پر مشرق میں وادی اتہ کے داہنے کنارے پر آباد ہے۔ یہ شہر ۳۳ھ یا ۳۴ھ قبل مسیح میں آباد ہوا تھا۔ رومی دور میں اس کی وسعت اتنی بڑھ گئی تھی کہ نوے ہزار

فوج اس میں رہتی تھی۔ اس شہر میں رومیوں کے آثار بھی اب تک بہ کثرت موجود ہیں۔ قوطیوں کی حکومت کا زمانہ آیا تو اس دور میں بھی یہ شہر برابر ترقی کرتا رہا۔ ان کے زمانے میں مارده کے استحکامات میں پانچ قلعے اور چوراسی دروازے بیان کیے جاتے تھے۔ قوطیوں ہی کے عہد میں موسیٰ بن نصیر جمادی الاول ۹۳ھ میں بحر زقان کو عبور کر کے اندلس میں داخل ہوئے اور شذونہ، قرمونہ، اشبیلیہ اور باجہ کو فتح کرتے ہوئے شوال ۹۳ھ میں مارده پہنچے اور اس کا محاصرہ کر کے سخت معرکہ آراتی کے بعد فتح کر لیا۔ اس کے بعد یہ شہر کچھ اوپر تین سو برس تک خلفائے دمشق و سلاطین بنی امیہ اندلس کے تصرف میں رہا۔ پھر ملوک مرابطین اور ان کے بعد موحدین کا دور دورہ ہوا آخر ۱۲۶ھ میں یحییٰ المصنم کے عہد میں مارده مسلمانوں کے قبضے سے نکل کر عیسائیوں کی حکومت میں چلا گیا۔ مجموعی حیثیت سے یہاں مسلمانوں کی حکومت (۵۳۳) برس رہی۔ (رج-۱)

صفحہ (۵۱) لہ (بلد) مغربی اندلس میں صوبہ ولبہ Huelva کا ایک چھوٹا سا شہر دریائے ٹنٹو Tinto کے بائیں کنارے پر واقع ہے۔ یہ شہر اشبیلیہ سے جانب مغرب تقریباً (۴۰) میل کی مسافت پر ہوگا۔ پہلی صدی ہجری کے آخر میں مسلمانوں کے ہاتھوں فتح ہوا تھا مگر بہت جلد یہاں کے لوگوں نے بغاوت کر دی۔ موسیٰ بن نصیر اس وقت مارده کی فتح میں مصروف تھے۔ بغاوت کا حال سن کر فوراً اپنے بیٹے عبدالعزیز کو اس ہم پر بھیجا جنہوں نے اسے دوبارہ فتح کیا۔ تقریباً چھ سو برس مسلمانوں کے تصرف میں

رہنے کے بعد ساتویں صدی ہجری میں عیسائی قبضے میں چلا گیا۔
 لے (عبدالعزیز ابن موسی) بڑے نام ور اور فاتح امیر تھے۔
 جب سلیمان بن عبدالملک موسی بن نصیر سے ناراض ہوئے تو فوج
 کو حکم بھیجا کہ عبدالعزیز کو قتل کر دیا جائے۔ اس حکم کی تعمیل کے لیے
 لوگ عبدالعزیز کے پاس اس وقت پہنچے جب وہ محراب میں صبح
 کی نماز ادا کر رہے تھے۔ لوگوں نے اکبار کی ان پر تلواریں سے
 حملہ کیا اور ان کا سر کاٹ کر سلیمان کے پاس بھیج دیا۔ سلیمان نے
 یہ سر موسی کو دکھایا مگر موسی نے صبر سے کام لیا اور کہا اللہ اسے
 شہادت مبارک کرے۔ بلاشبہ تم نے اسے ایسی حالت میں قتل کیا
 کہ وہ قائم و دائم تھا۔ (قاموس الاعلام - زرنگی)

عبدالعزیز نے شاہ دذریق کی بیوہ ایجلیو نام سے شادی کی اور
 اسے عیسائی مذہب پر رہنے دیا۔ ایجلیو نا کو ایلا، ایلو اور ام عام بھی کہتے
 ہیں۔ یہ بیوی بہت جلد امیر عبدالعزیز کے مزاج پر حاوی ہو گئی
 اور امبر سلطنت میں دخیل ہونے لگی۔ بقیہ تشریح آگے آئے گی۔
 (تاریخ اسلام)

لے اس موقع پر عربی نسخے میں (رہا) لکھا ہوا ہے
 جو غیر منقوط ہونے کی وجہ سے مشتبہ ہے اس لیے اس کی مزید تشریح
 معلوم نہ ہو سکی۔

لے طلیہ Talvera وسطی اندلس کا ایک شہر ہے جو صوبہ
 طلیہ میں دریائے تاجہ Tagus کے دہنے کنارے پر واقع ہے۔ یہ
 بہت پرانا شہر ہے۔ اس شہر میں مسلمانوں کے وقت کی ایک پُرانی

عمارت اب بھی موجود ہے جس کی تعمیر چوتھی صدی ہجری کی بتائی جاتی ہے۔ اس شہر پر اسلامی حکومت پہلی صدی ہجری کے آخر سے شروع ہو کر پانچویں صدی تک قائم رہی۔ پھر عیسائیوں کا قبضہ ہو گیا۔

۱۷ (موسیٰ کا طارق کو تنبیہ کرنا) اس واقعے کی تشریح یہ ہے کہ جس وقت طارق نے رزین کو شکست دے کر تمام یورپ میں اسلامی فتح و نصرت کا ڈنکا بجایا تو فوراً مژدہ فتح قاصد کے ہاتھ موسیٰ کو پہنچایا اور خود شکر اسلام کے دستے اڑو گرد روانہ کر کے فتح اندلس کی تکمیل میں مصروف ہوئے۔ موسیٰ بن نصیر اس فتح عظیم کا حال سن کر بہت خوش ہوئے اور بشارت نامہ خلیفہ کی خدمت میں بھیج کر خود اندلس جانے کا تہیہ کیا اور ایک خط طارق بن زیاد کے نام روانہ کیا کہ تم جس قدر حصہ ملک فتح کر چکے ہو اسی پر قابض رہو اور پیش قدمی ترک کر دو۔ اس کے بعد موسیٰ بن نصیر اٹھارہ ہزار کا لشکر لے کر قیروان سے روانہ ہوئے اور قیروان میں اپنی جگہ اپنے بیٹے کو حاکم مقرر کیا۔

جس وقت طارق کے پاس امیر موسیٰ کا خط پہنچا ہو اس وقت تک طارق جزیرہ نماے اندلس کا جنوبی حصہ یعنی صوبہ اندلسیم فتح کر چکے تھے لیکن جزیرہ نما کے بڑے بڑے مرکزی شہر اور دارالسلطنت طلیطلہ عیسائی فوجوں کی چھاؤنیاں بنے ہوئے تھے اور اندیشہ تھا کہ عیسائی سردار متحد ہو کر اپنی پوری طاقت سے حملہ نہ کر دیں۔ موسیٰ کا خط پہنچنے پر طارق نے سرداران لشکر کو جمع کر کے موسیٰ کا حکم سنایا۔ سب نے یہی رائے دی کہ اگر اس حکم کی تعمیل کی گئی تو اندیشہ ہو کہ

عیسائی ہر طرف سے حملہ آور ہو کر فتح اندس کے کام کو بے حد دشوار بنا دیں گے۔ کاؤنٹ جولین نے بھی یہی رائے دی۔ اس لیے طارق موسیٰ کے حکم کی تعمیل سے قاصر رہے اور امر لے لشکر کے اتفاق اور حالات کے اقتضا سے فتوحات جاری رکھیں اور لشکر کے تین حصے کر دیے۔ ایک حصہ طلیطلہ کے لیے، دوسرا لاقہ ورتہ کے لیے، تیسرا البیرہ و غرناطہ کے لیے۔ ان تینوں مہموں کی تفصیل کتاب میں درج ہو۔

طارق سے موسیٰ کے ناراض ہونے کا سبب اسی قدر ہو۔ اس سے زیادہ اس واقعے کی کوئی اصلیت نہیں۔ حسد وغیرہ کا الزام خلاف واقعہ ہو۔ اگر حسد و عداوت کا لگاؤ ہوتا تو موسیٰ طارق کو دوبارہ فوج کا سپہ سالار نہ بناتے حالانکہ تمام مستند و سنجیدہ مؤرخین اس سے متفق ہیں کہ موسیٰ نے طارق کو اس تنبیہ کے بعد پھر فوج کی سپہ سالاری عطا کی تھی۔ اس کے بعد امیر موسیٰ نے طارق کو ایک زبردست فوج دے کر آگے روانہ کیا اور خود طارق کے پیچھے چلے۔

اسی سلسلے میں ماندہ والی کہانی پر بھی توجہ کرنے کی ضرورت ہو جو عیسائی مؤرخوں کے دماغ کی پیداوار ہو اور اسے خوب فروغ دیا گیا ہو۔ طارق کا اپنے افسر اور آقا سے اس طرح چالاک اور فریب کے ساتھ پیش آنا اور ایک مدت پہلے سے موسیٰ کو زک دینے کے لیے یہ منصوبہ گناٹھنا کہ جب خلیفہ کے حضور میں باریاب ہوں گے تو اس کیادی کے ساتھ موسیٰ کا جھوٹ اور ان کی خیانت ثابت کریں گے۔ کسی طرح سمجھ میں نہیں آتا۔ اس قسم کی عیارانہ پیش قدمی و جسارت اس دور کے مسلمانوں کی طبعی خصوصیات و راست بازی سے قطعاً

بعید معلوم ہوتی ہو۔ پھر تعجب ہو کہ موسیٰ کو میز کا چوتھا پایہ بنوانا پڑا اور موسیٰ سے کسی ایک شخص نے بھی یہ نہ کہا کہ یہ میز جب ہم نے عیسائی مفرونین سے چھینی ہو تو اس کے چاروں پائے سالم تھے آپ اس چوتھے پائے کو تلاش کریں۔ ہزار ہا آدمی تو اس سے واقف ہوں اور موسیٰ اتنی مشہور چیز کے ایسے واقعے سے بے خبر رہیں اور یہی سمجھتے رہیں کہ یہ میز اسی حالت میں عیسائیوں سے چھینی گئی تھی !! اس واقعے کی مزید تشریح آگے آتی ہو) (تاریخ اسلام جلد سوم مولانا اکبر شاہ خاں نجیب آبادی)

۵۵ سرقسطہ Saragossa شمالی اندلس کا ایک صوبہ ہو۔ قوطیوں کے دور حکومت میں اس شہر کو سیاراگوستا کہتے تھے، عربوں نے اسی کو مغرب کر کے سرقسطہ کہا اور آج کل ساراگو سا کہلاتا ہو۔ اس مقام پر اہل عرب کا قبضہ پہلی صدی ہجری کے آخر میں ہوا۔ موسیٰ بن نصیر نے ۱۳۲ھ میں فتح طلیطلہ کے بعد سرقسطہ کو مع اس کے لطقات کے فتح کیا۔ چھیالیس برس تک اندلس کے امرا نے سرقسطہ پر اپنے ماتحت صوبہ داروں کے ذریعے سے حکومت کی۔ اس کے بعد عبدالرحمن الداخل کے عہد سے بنی ہود کا دور ختم ہونے تک سرقسطہ برابر مسلمانوں کی باقاعدہ حکومت میں رہا۔ یہاں مسلمانوں نے کل (۴۱۸) برس مسلسل حکومت کی۔

یہ شہر دریائے ابرہ کے کنارے واقع ہو۔ اس کا دوسرا نام المدینۃ البینا بھی تھا جس کی وجہ تسمیہ یہ ہو کہ وہاں گچ اور قلعی کا پتھر بہ کثرت ملتا تھا۔ سرقسطہ کا علاقہ بہت بڑا اور آباد ہو۔ رقبہ بہت پھیلا ہوا ہو۔ شاہ راہیں وسیع، راستے کشادہ، عمارات و مکانات کا سلسلہ ملا ہوا ہو۔ اس شہر میں

سب سے بڑی اسلامی یا دگار الہا فریہ یا الجعفریہ نامی ایک بڑا محل اب بھی باقی ہو جو غالباً بنی ہود کے بادشاہ ابو جعفر المتقدر کے نام سے تعمیر ہوا ہو۔ (ج-۱)

(سلیمان بن عبد الملک) دمشق میں پیدا ہوئے اور اپنے بھائی ولید کی وفات کے دن ۶۶ھ میں خلیفہ ہوئے۔ اس روز یہ مقام رملہ میں تھے ان کے ہاتھ پر کسی نے بیعت سے انکار نہ کیا۔ انھوں نے اس خوشی میں قیدیوں کو رہا کیا۔ قید خانے خالی کرائے اور مجرموں کی خطائیں معاف کیں۔ بڑے عقل مند، فصیح البیان اور فتوحات کے بہت حریص تھے۔ انھوں نے ایک بڑا لشکر تیار کیا اور مسلمہ بن عبد الملک کی قیادت میں جہازوں پر سوار کر کے قسطنطنیہ کے محاصرے کے لیے بھیجا۔ ان کے زمانے میں جرجان اور طبرستان فتح ہوئے جو ترکوں کے قبضے میں تھے۔ ان کی حکومت دو سال آٹھ ماہ سے زیادہ نہ رہی۔ ان کی قیام گاہ دابق اور پایۂ تخت دمشق تھا ۵۲-۹۹ھ) اس تمام واقعے میں عبد العزیز کا قتل صرف تاج پہننے کا نتیجہ قرار دیا گیا ہو اور اس شکل سے درپردہ مسلمانوں کے متعصب اور تنگ نظر ثابت کرنے کی سعی کی گئی ہو۔ دوسری تاریخوں کا بغور مطالعہ ثابت کرتا ہو کہ دراصل قتل عبد العزیز کی پنا زیادہ تر خود عبد العزیز کی طرف راجع ہو جس کی شرح یہ ہو کہ ایک طرف تو عبد العزیز نے اپنی بیوی ارم عاصم یا ایجیلو نا کے دشمن ہونے کی وجہ سے عیسائیوں کو بڑھانا شروع کر دیا تھا اور عرب سرداروں میں عبد العزیز سے ناراضی اور عیسائی خوش تھے۔ دوسری طرف

عبدالعزیز کے باپ موسیٰ بن نصیر کے مانوڑ ہونے کی خبر پہنچی کہ نئے خلیفہ سلیمان بن عبدالملک نے خراج کا بقایا ادا کرنے کی وجہ سے انھیں قید کر لیا ہو۔ اس خبر سے عبدالعزیز کو سخت صدمہ ہوا اس لیے وہ اُمّ عاصم کے ذریعے سے عیسائیوں کو قوی بنانے اور خلیفہ دمشق کی حکومت سے آزاد کرانے کی تدابیر میں مصروف ہو گئے اور خلیفہ سلیمان کو اپنی طرف سے غافل رکھنے کے لیے اندلس کے خراج کی ایک معقول رقم اور تحائف و ہدایا دمشق روانہ کیے۔ خلیفہ کو امیر عبدالعزیز کے منصوبوں کا علم اپنے پرچہ نویسوں سے ہو چکا تھا۔ خراج لانے والوں سے بھی اس اطلاع کی تصدیق ہوتا ہی ہوئی اس لیے خلیفہ نے عبدالعزیز کے خلاف جرم بغاوت قائم کر کے اندلس کے پانچ مسلمان سرکاروں کے نام حکم بھیجا کہ اگر عبدالعزیز کی نیت بد ہو تو اسے بلا توقف قتل کر دو۔ چنانچہ ان پانچوں نے جن میں حبیب بن عبیدہ بھی ہیں باہم مشورہ کر کے عبدالعزیز کو واجب القتل قرار دیا اور خلیفہ کے حکم کی تعمیل میں گرفتار کر کے قتل کر دیا۔ عبدالعزیز کے بعد ان کے پھوپھی کے بیٹے بھائی ایوب بن حبیب نخعی کو اندلس کا امیر بنایا۔ یہ اس کا ثبوت ہے کہ انھوں نے واقعی عبدالعزیز کو لائق سزا سمجھ کر قتل کیا۔ اگر ذاتی عداوت کا لگاؤ ہوتا تو ان کے خاندان میں حکومت باقی نہ رکھتے۔

غام تاریخوں میں یہ تو مذکور ہے کہ سلیمان نے عبدالعزیز کو قتل کر دیا تھا مگر اصل بات بہت کم لوگوں نے لکھی ہو۔ ان میں سے بیش تر نے اس معاملے میں خلیفہ سلیمان کو مجرم گردانا ہو حالانکہ

سلیمان کا سلوک موسیٰ کے ساتھ بھی قرین انصاف تھا۔ ان پر دو الزام تھے ایک تو خلیفہ کے اس حکم کی تعمیل نہ کرنا کہ دمشق پہنچنے میں عجلت نہ کرو، محتلف و خراج وغیرہ لے کر اس وقت پہنچو جب سلیمان تخت نشین ہو جائیں۔ دوسرا بقایا سے خراج کا مطالبہ جو بہت زیادہ تھا اسے بمیاق نہ کرنا۔ ان دونوں الزاموں کی وجہ سے موسیٰ کو گرفتار کیا گیا تھا اور ایسا کرنا اس وقت کی سیاست کے لحاظ سے بہت ضروری تھا۔ اس طرح عبدالعزیز کا واقعہ بھی نظر انصاف سے دیکھا جائے تو سلیمان کو حق بہ جانب ثابت کرتا ہو۔ (تاریخ اسلام جلد سوم)

بہر حال عبدالعزیز سے اس لغزش کا ظہور، بشریت کا نقص نہ سمجھنا چاہیے، ورنہ ان کا دور حکومت مسلمانوں کے لیے بہت بابرکت ثابت ہوا تھا۔ مذہبی آزادی کے ساتھ اس نے یہ بھی اعلان کیا تھا کہ جو غلام اسلام قبول کرے گا وہ مسلمان ہوتے ہی اپنے غیر مسلم آقا کی غلامی و قید سے آزاد سمجھا جائے گا۔ عیسائیوں کے پاس غلاموں کی بڑی تعداد تھی اور ان کے ساتھ چوپایوں کا سا سلوک ہوتا تھا۔ عبدالعزیز کے اس اعلان سے ہزار ہا غلام مسلمان ہو کر آزاد ہو گئے اور مسلمانوں کو قلت تعداد کی جو شکایت تھی وہ بھی جاتی رہی۔ (تاریخ اسلام) صفحہ (۵۳)۔ ایوب بن حبیب کا انتخاب اس شرط کے ساتھ

کیا گیا تھا کہ محمد بن یزید فرماں رواے قیروان اور خلیفہ کے منظوری حاصل کی جائے۔ اگر اس انتخاب کو خلیفۃ المسلمین یا وائس رائے منظور نہ کریں تو پھر امیر وہ ہوگا جسے خلیفہ یا وائس رائے مقرر کریں گے۔ جس وقت ایوب بن حبیب امیر ہوئے تو انھوں نے دیکھا کہ

اشبیلیہ میں عیسائی اور یہودی بڑی تعداد میں آباد ہیں اور عبدالعزیز کے خاص طرز عمل سے زیادہ قابو پا چلے ہیں تو انہوں نے اشبیلیہ سے دارالامارت منتقل کر کے قرطبہ کو اندلس کا دارالسلطنت قرار دیا۔ یہ کام بھی ایوب بن حبیب کا نمایاں کارنامہ سمجھا جاتا ہے۔ اس کے بعد امیر ایوب نے افریقیہ و مراکش سے بربری و عربی قبائل کو بلا کر مختلف شہروں اور قصبوں میں آباد کیا۔ اس طرح عیسائیوں کی بغاوت کا اندیشہ ایک حد تک دور ہو گیا۔ سرحدوں پر قلعے بنوائے اور حفاظتی فرج رکھی۔ ملک کا دورہ کر کے حالات سے واقفیت حاصل کی اور ہر جگہ کا انتظام وہاں کی ضرورت کے مطابق کیا۔

امیر ایوب اپنی امارت کے چھوٹے چھوٹے پورے کرنے پائے تھے کہ حرب بن عبدالرحمن ان کی معزولی کا حکم لیے ہوئے آ پہنچے۔ ورنہ ان کی مستعدی و جفاکشی کے حالات سن کر محمد بن یزید حاکم قیردان کو شبہہ ہوا کہ ایوب بھی موسیٰ و عبدالعزیز ہی کے خاندان کا فرد ہو ممکن ہو کسی وقت تکلیف دہ ثابت ہو اس لیے محمد نے اپنے اختیار سے حرب کو سند حکومت دے کر اندلس بھیجا اور دوبار خلافت میں اطلاع بھیج کر منظوری حاصل کر لی۔ (تاریخ اسلام)

صفحہ ۵۴ (ریٹائر) Lucena موجودہ صوبہ قرطبہ کا ایک شہر ہے۔ شہر قرطبہ سے جنوب مشرق میں تقریباً چالیس میل کے فاصلے پر ایک چھوٹے دریا کے کنارے واقع ہے جو دریاے شنیل میں مل جاتا ہے۔ ہسپانی عہد میں اس شہر میں مسلمانوں کے علاوہ یہودی بہ کثرت آباد تھے۔ اسی لیے اس کو یہودیوں کا شہر بھی کہتے تھے چنانچہ بعض جگہ اسے

الیتانہ الیہود لکھا گیا ہو۔ کتاب زیر ترجمہ میں یثانہ ایک عمارت کا نام لکھا ہو ممکن ہو اسی عمارت کا احاطہ بڑھتے بڑھتے بعد میں ایک شہر کی صورت بن گیا ہو۔ (جغرافیۃ اندلس)

صفحہ (۵۵) ۱۰۰ (الحج) ان کے نام میں اختلاف ہو۔ بعض تاریخوں میں حرب بن عبد الرحمن ثقفی لکھا ہو لیکن صحیح نام حرب بن عبد الرحمن ثقفی معلوم ہوتا ہو۔ اخبار مجموعہ میں ان کے باپ کا نام عبد اللہ لکھا ہو۔ اسی طرح افریقیہ کے جس گورنر نے انھیں مامور کیا تھا ان کے نام میں بھی اختلاف ہو۔ بعض نے عبید اللہ بن زید کے بجائے محمد بن زید لکھا ہو۔ یہ ہر حال حرب نے اندلس پر حاکم ہونے کے بعد موسیٰ و عبد العزیز اور ایوب کے زمانے کے عمال کے ساتھ سمجھتی کا برتاؤ کیا اور عیسیٰ اور یہودیوں سے بھی تشدد سے پیش آئے۔ انھوں نے افریقیہ کے گورنر کے پاس وفد بھیج کر ان کے تباہی کی استدعا کی اور جب وہ متوجہ نہ ہوا تو خلیفہ دمشق کے پاس ایک وفد روانہ کیا۔ اس وقت حضرت عمر بن عبد العزیز خلیفہ ہو چکے تھے انھوں نے حر کو معزول کر کے سج بن مالک کو دالی اندلس مقرر کیا۔ حر کی حکومت دو برس اٹھ مہینے رہی۔

صفحہ ۵۶ (عمر بن عبد العزیز) یہ عبد العزیز ابن مردان کے صاحب زادے ہیں۔ خلفائے بنی مردان میں سب سے زیادہ نیک نام، نہایت عادل و متقی اور اہل خیر خلیفہ تھے۔ عمر ثانی کے لقب سے ملقب ہیں۔ ان کی خلافت کا زمانہ بہت تھوڑا ہو۔

صفحہ ۵۷ (سج بن مالک خولانی) یہ صوبہ افریقیہ کی افواج کے سپہ سالار تھے اور طارق کے ہم راہیوں میں سے تھے۔ حضرت عمر

ابن عبدالعزیز نے انھیں اندلس کا والی بنایا تو انھوں نے سب سے پہلے عدل و داد پھیلانے اور رعایا میں خوش حالی بڑھانے کی کوشش کی۔ پھر خلیفہ المسلمین کے حکم سے ملک اندلس کی مردم شماری کرائی۔ ہر قوم ہر قبیلہ اور ہر مذہب کے لوگوں کی تعداد معلوم کی۔ بربریوں کو غیر آباد علاقوں میں آباد کر کے ان میں زراعت و حرفت کا شوق پیدا کیا۔ ملک کے جغرافیہ کی ترتیب، دریاؤں، پہاڑوں اور شہروں کی باہمی مسافتیں ان کے ہر قسم کے اقتصادی و تجارتی حالات، بنادر وغیرہ کی کیفیت، تجارتی اشیاء کی فہرست وغیرہ مشرح معلومات مرتب کیں۔ جزیرہ، عشر، خمس اور خراج وغیرہ کے قوانین نافذ کیے۔ تجارت و زراعت میں سہولتیں پیدا کیں۔ شہر سر قسطہ میں ایک مسجد اور قرطبہ میں دریا سے وادی الکبیر کا شہر و معرؤف پل تیار کرایا۔ اس کے علاوہ جابجا دوسری مسجدیں اور پل بنوائے غرض ان کا زمانہ اندلس میں بڑی خیر و برکت کا زمانہ تھا اور انھیں ایران اندلس میں وہی نسبت تھی جو خلفائے دمشق میں حضرت عمر بن عبدالعزیز کو تھی۔ گویا سمج بہت سی خزیوں میں خلیفہ وقت کا صحیح پرتو تھے۔ جب یہ ملک کے اندرونی انتظام و استحکام سے فارغ ہوئے تو خلیفہ سے اجازت لے کر ملک کے اس حصے میں داخل ہوئے جو آج کل جنوبی فرانس کہلاتا ہو۔ اس کا دار الحکومت شہر ناربون تھا۔ یہ علاقہ نہایت اہم اور ناقابلِ تنسیخ سمجھا جاتا تھا مگر سمج نے جبل البرتات سے گزر کر اس پر حملہ کیا اور اسے فتح کر کے تمام ریاست پر قبضہ کر لیا۔ اس کے بعد طونور پر حملہ کیا یہاں بڑا سخت معرکہ ہوا۔ چوں کہ ناربون کو فتح کرنے کے بعد فوج

کا بڑا حصہ اس علاقے میں چھوڑنا پڑا اس لیے طونز پر چڑھائی کرتے وقت مسلمانوں کی تعداد بہت کم ہو گئی ان کے برخلاف ڈیوک آف اکیویٹس ایک عظیم الشان فوج سے مقابلے پر آیا تھا۔ اس طرح مسلمانوں کی مختصر سی فوج اور عیسائیوں کے کثیر التعداد لشکر میں کوئی تناسب باقی نہ رہا۔ ادھر عین اس وقت جب کہ مسلمان عیسائیوں کو شکست دینے والے تھے سح کے گلے میں ایک زیر لگا اور وہ شہید ہو گئے۔ ان کی شہادت سے مسلمانوں کے حوصلے پست ہو گئے تاہم انھوں نے عبدالرحمن غافقی کو اپنا امیر دس سالہ منتخب کیا جو موقع کی نزاکت دیکھ کر بڑی ہوش مندی و استقلال کے ساتھ اسلامی فوجوں کو پیچھے ہٹائے گئے مسلمانوں کے اتنے بڑے حوصلہ شکن سانحے کے باوجود عیسائی ان کے تعاقب کی جرات نہ کر سکے۔ اس معرکے میں ایک تہائی مسلمان شہید ہوئے۔

صفحہ (۵۷) ۱۷۱ (یزید بن عبدالملک) ۱۷۳ء مطابق ۷۲۱ھ میں حضرت عمر بن عبدالعزیز کے بعد خلیفہ ہوا۔ اس کی وفات ۱۷۵ھ میں ہوئی۔ (قاموس الاعلام جلد سوم صفحہ ۱۱۶۱)

۱۷۷ (حفظہ بن صفوان) انجلبی۔ مسلمانوں کے بہادر سرداروں میں مشہور ہیں۔ ان کے بھائی بشر بن صفوان گورنر افریقیہ نے ۱۷۳ھ میں انھیں مصر کا امیر مقرر کیا اور یزید بن عبدالملک نے انھیں برقرار رکھا۔ جب یزید کے بعد ہشام خلیفہ ہوئے تو انھوں نے ۱۷۵ھ میں حفظہ کو معزول کر دیا اس کے بعد دوبارہ ۱۷۹ھ میں مصر کا امیر بنا دیا۔ اس مرتبہ یہ ۱۲۴ھ تک امیر مصر رہے بعد ازاں افریقیہ کے

والی مقرر ہوئے اور ۱۲۷۱ھ تک اس عہدے پر مامور رہے۔ اس کے بعد اہل افریقیہ نے انھیں نکال دیا اور ملک شام کو واپس ہوئے۔ تقریباً ۱۳۱۱ھ میں وفات پائی۔ (قاموس الاعلام۔ زرکلی)

۱۳۱۱ھ (بشر ابن صفوان) خنظلہ کے بھائی ہیں۔ محتاط و عاقل اور بہادر شخص تھے۔ پہلے ۱۳۱۱ھ میں یزید بن عبدالملک کی طرف سے مصر کے حاکم ہوئے۔ پھر ۱۳۱۱ھ میں افریقیہ کی امارت کا حکم ملا۔ یہ وہاں گئے اور تیروان میں قیام کیا۔ صقلیہ وغیرہ کی جنگ میں کارہائے نمایاں انجام دیے۔ (قاموس الاعلام)

۱۳۱۱ھ (عنبسہ ابن سحیم گلی) فاتح اور بہادر غازیوں میں تھے۔ ہشام بن عبدالملک کے زمانے میں اندلس کے حاکم تھے۔ ۱۳۱۱ھ میں ولایت اندلس تفویض ہوئی تو فرنگیوں سے جنگ کی اور ایک مدت تک قرقشونہ Carcassonne کا محاصرہ کرنے کے بعد اسے بہ حالت صلح فتح کیا۔

انھوں نے ملک کا انتظام نہایت قابلیت سے کیا اور رعایا کو انواع و اقسام کے فائدے پہنچائے۔ بلائی یا پلیمونائی عیسائی جس کا ذکر انھی تعلیقات میں کسی جگہ تفصیل سے کیا گیا ہو۔ عنبسہ ہی کے ابتدائی عہد حکومت میں ابھرا اور بالآخر اس کی شورشوں سے ایک عیسائی حکومت کی بنیاد مضبوط ہو گئی۔ عنبسہ نے ملک فرانس پر چڑھائی کی اور تمام جنوبی فرانس کو فتح کر لیا اور فرانس کے وسط میں پہنچ کر مشرق و مغرب کی جانب فوجیں پھیلا دیں۔ فرانسیسیوں پر ان شکستوں کا صدمہ بہت گراں گزرا اور انھوں نے آہستہ آہستہ ایک مناسب وقت اور موزوں

مقام پر پوری طاقت سے اسلامی لشکر کا مقابلہ کیا اس موقع پر بھی مسلمانوں نے اپنی بہادری کی دھاک بٹھادی مگر امیر غنیمہ نے اپنے آپ کو خطرے میں ڈالا اور سب سے آگے بڑھ کر بہ ذاتِ خود عیسائیوں پر حملہ کیا اور ان کی صفیں چیرتے ہوئے شہید ہوئے۔ نتیجے میں جنگِ طونزور کی طرح یہاں بھی مسلمانوں کو پسپا ہونا پڑا۔ یہ واقعہ سلسلہ میں ہوا۔

(تاریخ اسلام)

صفحہ ۵۸ (یحییٰ بن مسلم کلبی) ان کے باپ کا نام بعضوں نے سلمہ بھی لکھا ہو اور غالباً وہی زیادہ صحیح ہو۔ یہ سلسلہ کے آخر میں اندلس کے حاکم ہوئے۔ ان کے مزاج میں تشدد اور ضد کا مادہ بہت تھا اس لیے اندلس کی رعایا ان سے ناراض ہو گئی اور والی افریقیہ کی خدمت میں شکایتیں پہنچیں۔ نتیجہ یہ ہوا کہ دو برس چند ماہ اور بعض کے نزدیک اٹھارہ ماہ حکومت کرنے کے بعد معزول ہو گئے اور ان کی جگہ عثمان بن ابی تسمہ والی اندلس مقرر ہوئے۔

۵۸ (عثمان بن ابی تسمہ) عبید ابن عبد الرحمن والی افریقیہ کے حکم سے سلسلہ میں والی اندلس مقرر ہوئے مگر صرف پانچ ماہ حکومت کرنے پائے تھے کہ ان کے بجائے حذیفہ بن الاحوص قبسی کا تقرر ہو گیا۔

۵۹ (حذیفہ بن الاحوص) سلسلہ کے آخر تک حاکم اندلس

رہے۔ محرم سلسلہ میں ان کے بجائے ہشیم بن عفر مقرر ہوئے۔

۶۰ (ہشیم بن عبید ریا عفر) کلابی (ریکانی) شامی الاصل تھے۔

لوگ اس کی سخت گیری و تشدد سے ناراض ہو گئے اور حسب دستور

شکایتی وفد افریقیہ اور اس کے بعد دمشق پہنچا وہاں سے محمد بن عبد اللہ الاشجعی خفیہ تحقیقات پر مامور ہوئے جنہوں نے واجبی تحقیقات کے بعد ہشیم کو معزول کیا اور فرمان خلافت کی تعمیل میں نمود ولایت اندلس پر حکم رانی کرنے لگے ہشیم کی حکومت تقریباً دو برس رہی۔

۵۷ (عبدالرحمن بن عبداللہ غافقی) اخبار مجموعہ میں ان کا نام بہ اعتبار ترتیب ہشیم بن عفیر کے بعد آیا ہے اس سے خیال ہوتا ہے کہ یہ ہشیم کے بعد امیر ہوئے ہوں گے لیکن دراصل ہشیم کے بعد محمد بن عبداللہ الاشجعی نے اندلس پر حکومت کی۔ گو اس کی مبعاد چند ماہ سے زیادہ نہ تھی۔ صاحب اخبار مجموعہ نے ان کا ذکر اس خیال سے چھوڑ دیا ہو گا کہ انھیں ہشیم کے خلاف تحقیقات کرنے کے لیے اندلس بھیجا گیا تھا اس سلسلے میں انھوں نے ہشیم کو گرفتار کر کے خلیفہ کی خدمت میں روانہ کیا اور خود کئی ماہ اندلس میں قیام کر کے وہاں کے انتظامات درست کیے۔ پھر عبدالرحمن بن عبداللہ غافقی کو امیر اندلس مقرر کر کے دمشق روانہ ہو گئے۔

بہ ہر حال عبدالرحمن غافقی رحمۃ اللہ علیہ میں اندلس کے حاکم ہوئے۔ تاریخ خلافت الاندلس (نواب ذوالقدر جنگ بہادر) اور تاریخ اسلام وغیرہ سے ظاہر ہے کہ عبدالرحمن غافقی دو مرتبہ اندلس کی امارت پر فائز ہوئے۔ پہلی مرتبہ فوج نے انتخاب کیا اور ذی الحجہ ۳۱۲ھ سے صفر ۳۱۳ھ تک امیر رہے اس کے بعد شعبان ۳۱۳ھ سے رمضان ۳۱۴ھ تک حکومت کی۔ اس مرتبہ اسی امارت کی حالت میں شہید ہوئے۔ ان کا دور بھی اہل اندلس کے لیے بہت خیر و برکت کا زمانہ تھا۔

اکثر شہروں اور قصبوں میں مدرسے مسجدیں اور پبل بنوائے اور ملک فرائس پر فوج کشی کی۔ اس مہم میں عثمان لُحی جو ڈیوک آف ایکیوین کی عیسائی لڑکی سے اس شرط پر شادی کر چکا تھا کہ بیوی کو مسلمان نہ بنائے گا، ڈیوک سے اشارے سے سید راہ ہوا۔ عبدالرحمن کے ایک سردار نے اس سے جنگ کر کے اسے قتل کیا۔ اب عبدالرحمن غافقی جبل البرتات کی رُکا دٹ کو دُور کرتے ہوئے آگے بڑھے۔ ماربلون یا اربلون کو عبور کیا اور بورڈیو پر قبضہ کر کے دریائے داردون کے کنارے عیسائیوں کے ایک زبردست لشکر کو شکست فاش دی۔ پھر شہر پائٹی ٹیرس پر قبضہ کرتے ہوئے شہر ٹورس کی طرف بڑھے جو فرائس کا مرکزی مقام تھا۔ اس شہر کے قریب ایک میدان میں عیسائیوں کی بے شمار افواج سے مقابلہ ہوا۔ اس موقع پر چارلس مارٹل فرماں روا سے فرائس اور ڈیوک آف اریکیوین کی زبردست فوجوں کے علاوہ ہر طرف سے بے تعداد عیسائی فوجیں اُمنڈ آتی تھیں۔ ان کے مقابلے میں اسلامی لشکر کو ہی نسبت نہ رکھتا تاہم عبدالرحمن غافقی نے نشہ شجاعت سے چوڑ ہو کر کوتی پردا نہ کی اور جی کھول کر لڑے مگر عین اس وقت جب کہ عیسائی مسلمانوں کے مقابلے میں بھاگنے والے تھے عیسائیوں کی ایک محفوظ فوج جو گھات میں تھی پیچھے سے مسلمانوں پر حملہ آور ہوئی اور مسلمان بولڑتے لڑتے شل ہو چکے تھے اس غیر متوقع حملے کی تاب نہ لا سکے تاہم عبدالرحمن نے بھاگنے پر موت کو ترجیح دی اور اپنے پیش روؤں کی پیروی میں لڑتے لڑتے شہید ہو گئے۔ مسلمانوں نے ان کی شہادت کے بعد میدان میں ٹھیرنا مصلحت نہ سمجھا اور رات ہی کو وہاں سے کوچ کر گئے۔ باوجود

اس سانچے کے عیسائی اتنی جرأت نہ کر سکے کہ مسلمانوں کا تعاقب کرتے بلکہ اس کے برخلاف بڑی عبادت کے ساتھ اپنے دارالحکومت کو روانہ ہو گئے۔ یہ لڑائی ۱۲۱۳ھ میں ہوئی تھی۔ (تاریخ اسلام جلد سوم)

۱۱۹۰ھ (عبدالملک بن قطن محارب الفہری) یہ بھی دو مرتبہ اندلس کے والی مقرر ہوئے۔ ایک بار ۱۱۸۸ھ سے ۱۱۹۰ھ تک اور دوبارہ صفر ۱۲۳۰ھ سے ذی قعدہ ۱۲۳۳ھ تک حکومت کی۔ پہلے دور میں ان سے کئی غلطیاں ایسی ہوئیں جن سے مسلمانوں کا بہت نقصان ہوا اور افریقیہ کے گورنر نے ناخوش ہو کر معزول کر دیا۔ دوسری مرتبہ انھوں نے اپنی حکومت میں شامیوں کے ساتھ جو بُرے سلوک اور ظالمانہ برتاؤ کیے تھے اس کے انتقام کے لیے شامیوں نے انھیں گرفتار کر لیا اور ان سو سال کے بوڑھے کو قتل کر کے اپنا دل بھنڈا کیا۔

دوبارہ انتخاب کے موقع پر بھی ان کی عمر بہت زیادہ تھی۔ بڑھے پھوس تھے مگر باوجود اس کے عقل و حواس بالکل درست اور جسم جوانوں کی طرح چست تھا۔ مدینے کے رہنے والے تھے۔ ۱۲۳۳ھ میں قتل کر دیے گئے۔ (تاریخ اسلام جلد سوم)

۱۱۹۰ھ (افرنج) عربوں نے جس وقت اسپین فتح کیا ہو تو جبل البرانس Pyreneese کے مشرقی سلسلے سے جو علاقے ملحق تھے وہاں کے رہنے والوں کو افرنج اور مغربی سلسلے سے ملے ہوئے ملک کے رہنے والوں کو جلائقہ کہتے تھے۔ جبل البرانس کے پار ملک فرانس کو بھی ارض افرنج لکھتے تھے لیکن بعد میں افرنجہ کا لفظ خاص طور پر استعمال ہونے لگا۔ قیطلونیا اور شمالی ادغون کو ارض افرنج یا افرنجہ کہنے کی وجہ یہ ہوئی کہ

اسلامی فتح سے سو برس کے اندر فرانسیسیوں نے قیطلونہ پر قبضہ کر لیا۔ اس رعایت سے بھی ان علاقوں کو جو درحقیقت اندلس میں تھے افریجہ کہنے لگے۔ (جغرافیہ اندلس)

۱۱۵۰ھ (ہشام ابن عبدالعزیز) صحیح نام ہشام بن عبدالملک ہو صاحب اخبار مجموعہ سے سہو ہوا ہو۔ ہشام کا ذکر یزید ابن عبدالملک کے بعد ہی آیا ہو۔ یہ دونوں یکے بعد دیگرے خلیفہ ہوئے تھے۔ ہشام ۱۱۵۰ھ میں دمشق میں پیدا ہوا اور اپنے بھائی یزید بن عبدالملک کی وفات کے بعد ۱۱۵۰ھ میں خلافت پائی۔ اس کے دور میں ۱۱۵۰ھ میں یزید بن علی بن حسین رضی اللہ عنہ نے چودہ ہزار کوفیوں کے ساتھ چڑھائی کی۔ ہشام نے فوج بھیجی جس نے مقابلہ کر کے یزید کو شکست دی اور قتل کر دیا۔ ان کی جمعیت منتشر کر دی۔ اس کے عہد میں خاقان ترک سے نہایت خوف ناک جنگ ہوئی جس میں خاقان مارا گیا اس کا سال وفات ۱۱۵۰ھ ہی۔ (قاموس الاعلام جلد سوم صفحہ ۱۱۲۴)

صفحہ (۵۸) ۱۱۵۰ھ (عقبہ بن حجاج) انھیں بعض مورخوں نے عقبہ بھی لکھا ہو لیکن صحیح نام عقبہ ہی ہو۔ یہ ۱۱۵۰ھ تا ۱۱۵۱ھ میں افریقیہ کے گورنر کی طرف سے اندلس کے والی مقرر ہوئے۔ ان سے پہلے کے دو تین حاکم اندلس میں بدنام ہو چکے تھے مگر یہ بہت نیک نام ہوئے۔ عدل و انصاف، عقائد کی پختگی اور متانت و سنجیدگی نے انھیں ہر ذل عزیز بنادیا اور اندلس کے تمام باشندے ان سے خوش رہے۔ ہر گانو اور ہر بستی میں ایک ایک عدالت قائم کی۔ مرکزی عدالت علیحدہ تھی۔ ہر بستی میں کم از کم ایک ایک مدرسے کا انتظام تھا اور ملک کے خراج کا ایک

حقہ مدارس کے مصارف کے لیے مخصوص تھا۔

اندلس پر ان کی حکومت پانچ سال رہی۔ اس مدت میں انھوں نے کئی بار فرانس پر حملے کیے اور شہر اربونہ (ناربون) تک قبضہ کر کے دریائے اردن کے کنارے متعدد قلعے تیار کیے اور شان دار فتوحات کے بعد ملک کا ہنایت اچھا انتظام کیا۔ اشاعت اسلام کی بہت کوشش کی۔ ان کا دستور تھا کہ واجب القتل قیدیوں کو پہلے قبول اسلام کا موقع دیتے تھے۔ ماہ صفر ۳۳۰ھ میں قرطبہ میں وفات پائی۔

(تاریخ خلافت الاندلس و تاریخ اسلام جلد سوم)

صاحب اخبار مجموعہ نے ان کا سنہ ولایت، حکومت اندلس ۳۱۰ھ لکھا ہے جو صحیح نہیں معلوم ہوتا۔

صفحہ (۶۱) لے (اربونہ) (Narbonne) فرانس کا شہر ہے جو بحر متوسط کے ساحل سے پانچ میل کے فاصلے پر واقع ہے۔ سنہ ۳۱۰ھ میں خلیفہ عمر بن عبدالعزیزؓ کے زمانے میں جب السج بن مالک الخولانی اندلس میں والی مقرر ہو کر آئے تو انھوں نے فرانس پر فوج کشی کی اور اربونہ فتح کر کے طلوشہ کے معرکے میں مصروف تھے کہ سخت زخمی ہو گئے مگر طلوشہ مسلمانوں کے قبضے میں آگیا۔ اس کے بعد مسلمانوں نے اربونہ کی شہر پناہ اور قلعے درست کیے بلکہ ان کو زیادہ بڑھا کر بنوایا۔ ۳۵۰ھ میں چارلس مارٹل اور پپین شاہان فرانس نے اربونہ پر قبضہ پانے کے لیے بڑے زور لگائے مگر ہمیشہ پسپا ہونا پڑا۔ ۳۷۰ھ میں فرانسیسیوں نے پھر زور پکڑا۔ امیر ہشام بن عبدالرحمن الداخل نے اپنے سپہ سالار عبدالملک بن عبدالواحد بن مغیث (فارح قرطبہ) کو اس مہم پر بھیجا جنھوں نے

جہزہ فتح کر کے اس کی شہر پناہ مسمار کر دی پھر اربونہ کا بھی یہی حال کیا۔ اس کے بعد ۱۸۰۰ء میں ایک دغا باز نے دھوکے سے یہ شہر مسلمانوں کے قبضے سے نکلوا دیا۔ یہ شہر کچھ کم اسی برس اسلامی حکومت قرطبہ کے ماتحت رہا۔
(جغرافیہ اندلس)

۱۸۰۰ (البسہ) Alava آج کل یہ ایک صوبہ ہے جو اندلس کے شمال میں جبل الیرانس کے مغربی حصے کے جنوب میں واقع ہے۔ ابتدائی فتوحات میں مسلمانوں نے اپنا دخل کر لیا تھا مگر یہاں عیسائیوں کی قوت بڑھتی گئی۔ چنانچہ ۱۰۰۰ء میں ارض البتہ و قلاع یعنی البہ اور قشتالیہ کے ملک پر فوج کشی کی گئی۔ اس کے بعد ۱۰۰۰ء میں امیر محمد بن عبدالرحمن ثانی کے زمانے میں مسلمانوں نے شمالی اندلس پر چڑھائیاں کر کے یہاں کی عیسائی ریاستوں پر بڑی بڑی فتوحات حاصل کیں۔ اس ملک کا شمالی حصہ بالکل کوہستانی ہے۔ (ج-۱)

۱۸۰۰ (صخرہ) Sagra معجم البلدان میں لکھا ہے کہ یہ مقام اقلیم اکثونیہ یا اکثونیہ واقع تھا۔ اکثونیہ سے پرتگال کے جنوبی صوبہ الغرب Algarva کا ایک ضلع ہے۔ یہاں طرف الغرب CapestVincant سے بہت قریب سمندر کے کنارے الصخرہ ایک چھوٹا سا مقام تھا جس کو اسپینی زبان میں ساگیریس Sageres کہتے ہیں۔ شریف ادربی نے اس کا نام شقرش لکھا ہے۔ (ج-۱)

صفحہ (۶۱) (بلائی) ۹۲۷ء میں مسلمان اندلس کے شمال مغربی اضلاع فتح کرنے میں مصروف ہوئے اور اشتوراس Asturias اور جلیقیہ کا ایک حصہ ان کی فتوحات میں شامل ہوا۔ اسی ابتدائی زمانے

میں قوطیوں کا ایک سردار پلایو Pelayo جس کو عربوں نے بلائی لکھا ہے
اندلس سے بھاگ کر اشتوراس میں آیا اور یہاں ایک پہاڑ کی کھوئیں جس
کا نام کوواڈونگا Govadonga تھا اور جسے عربوں نے صخرۃ بلائی
لکھا ہے پناہ گزین ہوا۔ بلائی کے ساتھ تین سو آدمی اور تھے۔ ان سب نے
اس پوشیدہ مقام میں رہ کر ان عیسائی حکومتوں کی بنیاد ڈالی جنہوں
نے صد ہا برس میں طرح طرح کے انقلابات کے بعد ترقی کرتے کرتے
آخر کار اندلس سے مسلمانوں کی حکومت کا خاتمہ کر دیا۔ (رج ۱۰)

صفحہ (۶۴) لے (موسلی اور ماندہ کا قضیہ) اس فقرے کی طرف پہلے کسی
مقام پر اشارہ کیا جا چکا ہو کہ یہ سن گھڑت افسانہ ہی۔ موسیٰ جیسے اولوالہما
اور راست باز فاتح سے جو یورپ فتح کر کے قسطنطنیہ تک پہنچنے کا عزم
رکھتا ہو ایسی وزارت اور پست ہمتی پر آمادہ ہونے کی توقع خلاف عقل
ہی۔ اندلس اور ممالک مغرب کی تاریخ لکھنے والوں میں ابن خلدون
کا بیان سب سے زیادہ قابل اعتبار ہو مگر وہ اس کہانی کا کوئی ذکر
نہیں کرتے۔ صرف اتنا لکھتے ہیں کہ جب موسیٰ بن نصیر خلیفہ سلیمان بن
عبد الملک کی خدمت میں حاضر ہوئے تو خلیفہ نے موسیٰ کے اس رائے
پر ناراضی ظاہر کی کہ وہ یورپ کے ملک فتح کرتے ہوئے قسطنطنیہ پہنچنا
چاہتے تھے اور اس طرح مسلمانوں کو خطرہ اور ہلاکت میں ڈالنے کی جرات
رکھتے تھے۔ دراصل موسیٰ کے اسی ارادے کی خبر سن کر موسیٰ کو خلیفہ وید
نے طلب بھی کیا تھا اسی لیے سلیمان نے اپنے زمانے میں موسیٰ کو ان
کی خود راجی و خود سری پر تنبیہ کی۔ ابن خلدون کا یہ بیان بالکل قرین قیاس
ہی اور اس میں میز والی کہانی کا کوئی ذکر نہیں۔ (تاریخ اسلام)

صفحہ (۶۶) لے (نہروان) بغداد کے نیچے ایک وسیع ضلع ہو جس میں کئی متوسط درجے کے شہر و قصبات ہیں۔ مثلاً اسکان، جرجایا، صافیہ وغیرہ۔ (مراد الاطلاع)

لے (بقدرہ) ملک الجزائر کے ضلع دہران میں ایک مقام ہو جہاں ۱۲۳ھ میں ہشام بن عبدالملک نے ایک فوج کلثوم بن عیاض والی افریقیہ کی سرکردگی میں بربروں کی سرکوبی کے لیے بھیجی تھی۔ صفحہ (۷۲) لے (القرن) یہ مقام قیردان کا ایک ربض یا نواحی حصہ تھا۔ (بہ حوالہ نسخہ اسپینی اخبار مجموعہ)

لے (اصنام) شہر قادس Gades کے قریب جس قدر علاقہ تھا جس میں طرف الاغر Trafalgar کا ضلع بھی شامل تھا۔ اس کو بھی اہل عرب اقلیم الاصنام کہتے تھے۔ مگر اخبار مجموعہ میں جس موقع پر یہ نام آیا ہو وہ افریقیہ سے متعلق ہو۔ غالباً افریقیہ میں بھی کوئی جگہ اس نام کی ہوگی۔ (مترجم)

لے (عبدالرحمن ابن زیاد) بیش تر تاریخوں میں ان کا نام زیاد بن عمر و نظر سے گزرا ہو۔ بہ ہر حال یہ ایک سوداگر تھے اور انھوں نے اپنی رحم دلی کی وجہ سے بے کس شامیوں کی مدد کی۔ عبدالملک ابن قطن نے انھیں اس نیکی کی سزا بہت سخت دی اور قتل کر ڈالا۔ (تابع خلافت الاندلس وغیرہ) صفحہ ۷۷ لے (استرقہ) Astorga اس شہر کا نام اشتورقہ اور اشتوریقہ بھی بیان کیا گیا ہو۔ شمال مغربی اندلس کا مشہور شہر ہو۔ اس کی شہر پناہ اب تک رومیوں کے زمانے کی بتی ہوئی موجود ہو۔ مسلمانوں کی فتح کے کچھ عرصے بعد اشتور اس، جلیقیہ اور لیوں میں عیسائی حکومتیں قائم ہوئیں تو استرقہ عیسائیوں کے حق میں پناہ کی جگہ بن گیا۔ انھوں نے ایک قلعہ

بھی بڑایا جس کے آثار اب تک باقی ہیں۔ اسلامی فتح کے بعد اس شہر اور اس کے فواح میں بربری آباد ہو گئے۔ لیکن پھر جنوب کی طرف ہٹ آئے۔ چوتھی صدی ہجری تک اس پر مسلمانوں کا قبضہ رہا۔

صفحہ (۷۴) لہ (جزیرہ ام حکیم) یہ جزیرہ مشہور شہر جزیرہ الخضر کے سامنے واقع ہو۔ یہ جزیرہ بہت چھوٹا ہو۔ اس کا اسپینی نام ایلاودی Islavarde ہے جس کے معنی ہیں سرسبز جزیرہ اس کے سامنے جو شہر واقع تھا اس کا نام بھی جزیرہ ام حکیم کی مناسبت سے جزیرہ الخضر رکھ لیا گیا (رج-۱)

صفحہ (۷۵) لہ (توریہ) Coria صوبہ قاصرش Caceres سے تقریباً ۳۵ میل شمال مغرب میں ایک شہر ہو۔ اسلامی فتوحات کے شروع زمانے میں یہاں بربری آباد ہو گئے تھے بلکہ اس کے تمام اطراف جلیقیہ مارده وغیرہ صدیوں تک بربری کے مقامات رہے۔ محمد بن ابی عامر المنصور نے جب ۳۵۷ھ میں جلیقیہ پر لشکر کشی کی ہو تو اس وقت اسلامی لشکر نے قرطبہ سے چل کر توریہ ہی میں پڑاؤ کیا تھا۔ توریہ میں مسلمان تقریباً تین سو برس تک حکم رواں رہے۔

صفحہ (۷۶) لہ (تاجہ) The Tagus یہ اسپین کا سب سے طولانی دریا منبع سے دہانے تک ۵۶۵ میل مسافت کا ہو۔ پہلے یہ شمال مغرب کی طرف بڑھتا ہو پھر اس کا رخ بالکل مغرب کی طرف ہو جاتا ہو۔ مقام ستریں کے آگے بحر محیط تک اس کا پاٹ ایسا چوڑا ہو جاتا ہو کہ اس میں جہاز چل سکتے ہیں۔

صفحہ (۷۶) لہ (ردارابی ایوب) یہ مکان غالباً حضرت ایوب بن

حبیب اللہی سے منسوب ہو جو تابعی تھے اور ذی الحجہ ۹۶ھ سے ذی الحجہ ۹۸ھ تک عبدالعزیز بن موسیٰ والی اندلس کے قتل ہونے کے بعد اندلس کے امیر رہے تھے۔

(مضر) یہ ایک قبیلے کا نام ہو جو حزمیہ بن مدرکہ بن الیاس بن مضر سے منسوب ہو۔ یہ قبیلہ عدنانی سلسلے کے عربوں میں بنی ربیعہ کی شاخ سے تعلق رکھتا ہو۔ بنی ربیعہ بن نزار میں سے بعض لوگ اپنے کو اسدی کہتے تھے یعنی اسد بن ربیعہ بن نزار کی اولاد اور بعض اپنے کو محارب بنی کہتے تھے یعنی محارب بن عمر بن ودیعہ بن بکیر بن قحی بن دعی بن جدلیہ بن اسد بن ربیعہ کی اولاد۔ اسدی یا اسد کی اولاد میں سب سے زیادہ شریف یہی بنی مضر سمجھے جاتے ہیں۔ (رج۔۱) صفحہ (۱۸۷) عبدالملک ابن قطن پر ایک تشریحی نوٹ اس سے پہلے دیا جا چکا ہو۔ یہاں اس امر کی توضیح مقصود ہو کہ یہ واقعہ حرہ (مقام حرہ کی لڑائی) میں شریک ہو چکے تھے اس وجہ سے انھیں شامیوں سے نفرت تھی۔ شامیوں نے عبدالملک کی بدسلوکی سے بھاپا لیا تھا کہ یہ واقعہ حرہ میں حجازیوں کو جو شکست ہوئی تھی اس کا کینہ نکال رہا ہو۔ اس لیے بالآخر عبدالملک کو قتل کر ڈالا۔

صفحہ (۷۸) لہ (المدورہ) Almadovar اسپین اور پرتگال میں اس نام کے کئی شہر ہیں۔ صوبہ قادس میں اس نام کی ایک ندی بھی ہو۔ یہاں رندہ Ronda سے نکل کر جنوب مشرق میں بہتی ہوئی البحرہ میں گرتی ہو۔ اس نام کے چند شہر یہ ہیں:-
۱۔ حصن المدور۔ یہ شہر قرطبہ سے مغرب میں دادی الکبیر کے

کنارے واقع ہو۔

(۲) المدورہ قطعہ دیاح سے جنوب مشرق میں موجودہ صوبہ قرطبہ

کا ایک شہر ہو۔

(۳) المدورہ صوبہ کونکہ Guenea کا ایک شہر ہو۔

(۴) المدورہ جنوبی پرتگال میں شہر مرتلہ Merlola کے مغرب

میں بھی ایک شہر ہو۔ (رج-۱)

۱۱۷۶ھ (حکم بڑا ہشام) اپنے باپ ہشام کے بعد ۱۱۷۶ھ مطابق ۱۱۷۶ء میں تخت نشین ہوئے اور ۲۵ ذی قعدہ ۱۱۷۶ھ مطابق ۱۱۷۶ء میں وفات پائی۔ باقی حالات خود اصل کتاب میں حسب موقع درج ہیں۔

صفحہ (۷۹) ۱۱۷۶ھ (اقمرہ برطوریہ) اس مقام کی تشریح کسی اور کتاب میں نہ مل سکی۔ خود کتاب زیر ترجمہ میں قرطبہ سے اس کا فاصلہ پچیس میل ظاہر کیا ہو۔ (مترجم)

صفحہ (۸۰) ۱۱۷۶ھ اس مرتبہ تغلبہ بن سلامہ عالمی شوال ۱۱۷۶ھ سے رجب ۱۱۷۶ھ تک اندلس کا حاکم رہا۔ چون کہ یہ شخص یمنی تھا اس لیے اس نے اندلس پر قابض ہو کر اہل یمن کی بہت طرف داری کی۔ اہل یمن پر بے جا احسانات اور دوسرے عربوں پر تشدد کی وجہ سے تمام عربی قبائل تغلبہ سے ناراض ہو گئے اور مجبوراً خنظلہ بن صفوان گورنر افریقیہ سے شکایت کی جنھوں نے ابوالخظار حسام بن مزار کو ماریتہ اندلس پر مامور کیا۔

صفحہ (۸۱) ۱۱۷۶ھ مسارہ (مصارہ) شہر قرطبہ کے مغرب میں اور اسی

شہر سے متعلق اس نام کا ایک وسیع میدان تھا۔ یہاں ۱۱۷۶ھ میں یوسف بن عبد الرحمن القہری اور عبد الرحمن بن معاویہ بن ہشام میں پہلی

جنگ ہوئی تھی جس نے عبدالرحمن بن معاویہ کو اندلس کا مالک بنادیا۔

(ج ۱۰)

صفحہ ۸۷ لے (ابوالخطار حسام بن ضرار کلبی) رجب ۱۲۵ھ سے رجب ۱۲۷ھ تک اندلس کے والی رہے۔ ان کا دور حکومت ابتداء بہت کامیاب و قابلِ تعریف رہا۔ مگر کھوٹے دن بعد ثعلبہ کی طرح انھوں نے اپنے ہم قوم بینوں کی بے جا حمایت شروع کر دی جس کی وجہ سے قبائل مضربین ہو گئے خصوصاً قبیلہ تیس بہت برہم ہوا۔ اور اپنی عداوتوں کے باعث یہ شکست کھا کے مارے گئے۔

اندلس کے صوبوں کے نام شام کے علاقوں پر انھیں کے زمانے میں رکھے گئے تھے مثلاً صوبہ البیرہ کا نام اہل دمشق نے شام { اشبیلیہ " حمص " حمص " رکھا۔ جیاں کا نام " بنی قاصرین نے قنسرین

صفحہ ۸۴ لے (کسکر) ایک وسیع علاقہ ہے جس کا پایہ تخت یا صدر مقام واسطہ ہے جو کوفے اور بصرے کے درمیان واقع ہے۔ کسکر کی حد مشرقی جانب میں دریائے نہر دان کے آخری سرے سے ملتی ہے۔ یہ علاقہ نشیبی ہونے کی وجہ سے بہت زرخیز تھا۔ اس میں چاول بہت زیادہ ہوتا تھا۔ (مرصد الاطلاع)

صفحہ ۸۶ لے (نہرابی فطرس) رملہ علاقہ فلسطین کے قریب ایک موضع ہے جو شمالی سمت میں رملہ سے بارہ میل کے فاصلے پر واقع ہے اس کا خرج وہ چشے ہیں جو نابلس کے قریب والے پہاڑ میں ہیں۔ اسی نام کا دریا شہر اسوف ویا ف کے درمیان بحر شور میں گرتا ہے۔ (مرصد الاطلاع)

صفحہ (۶۵) لے (مردان) مردان بن محمد بنی امیہ دمشق کا آخری خلیفہ جو مردان الحمار کے نام سے مشہور ہو۔ بنی عباس سے شکست کھا کر مصر جانا چاہتا تھا کہ شہر بوسیر میں ابوالعباس سفاح کے بھائی صالح کے ہاتھ گرفتار ہوا اور جمادی الثانی ۳۳۳ھ میں قتل کیا گیا۔

۳۳۰ھ (دیرحنا) حیرہ میں ایک پرانا دیر (کنیسیہ) ہو جس کے مقابل ایک بلند منارہ دیدبان کی طرح واقع ہو۔ مراد الاطلاع اسپیش نسخے میں لکھا ہے کہ شہر قنسرین کے متصل یہ ایک قریہ تھا اور حلب کے جنوبی وغربی مضافات میں واقع تھا۔ عہد اسلامی میں شاہی محلوں اور تفریح گاہوں کی وجہ سے بہت مشہور تھا۔ مگر اب نہ قنسرین باقی ہے نہ دیرحنا۔

صفحہ ۳۳۰ھ (رصافہ) یہ لفظ رصیف سے مشتق ہے۔ اس کے لغوی معنی ایسی جگہ کے ہیں جہاں پتھر کی سلوں کا فرش ہو۔ اس نام کے دو مقام ہیں۔ ایک رصافہ قرطبہ، دوسرا رصافہ بلنیسیہ۔ رصافہ قرطبہ ہواضل ایک نہایت گاہ کا نام ہے جسے عبدالرحمن الداخل نے اپنے زمانہ حکومت میں قرطبہ سے مغرب کی سمت میں تعمیر کیا تھا اور اس کا نام اپنے دادا خلیفہ ہشام کی سیر گاہ واقع دمشق کے نام پر رصافہ رکھا تھا۔ اس میں عبدالرحمن نے ایک عالی شان قصر بزا کر ایک بڑا پڑ فضا بارغ لگایا تھا اور رفتہ رفتہ یہاں ایسی آبادی ہو گئی تھی کہ وہ ایک شہر سا معلوم ہونے لگا۔ (جغرافیۃ اندلس)

صفحہ (۶۹) لے (قنسرین) یہ شہر حلب سے ایک منزل کے فاصلے پر واقع ہے۔ پہلے نہایت آباد و معمور مقام تھا۔

صفحہ (۸۹) لے (سیاہ جھنڈے) عباسی لشکروں کے جھنڈے سیاہ رنگ کے تھے۔ یہ رنگ عباسیوں کی حکومت کے نشان کے طور پر استعمال ہوتا تھا۔
صفحہ (۹۱) لے (مسلمہ بن عبدالعزیز) یہاں بھی مصنف کا سہو معلوم ہوتا ہے۔ مسلمہ بن عبدالملک ہونا چاہیے جو اپنے عہد کے اموی بہادر اور قائدوں میں بہت مشہور تھا۔ اس کی مشہور فتوحات میں قسطنطنیہ والی مہم خصوصیت سے اہم ہے جس میں مسلمہ اپنے بھائی سلیمان کے عہد میں ایک لاکھ بیس ہزار آدمیوں کی فوج لے کر گیا اور فتح پائی۔ مسلمہ نے سن ۱۲۰ھ میں انتقال کیا۔ (قاموس الاعلام)
(باری) اس مقام کا پتہ نہ چل سکا۔ یہاں بربری علاقے کا کوئی گانوٰ مراد ہے۔

صفحہ ۹۲ لے (مکناسہ) جن بربری قبیلوں کی تشریح اس سے پہلے ہو چکی ہے انھی میں ایک قبیلہ اس نام کا بھی ہے۔ بربری علاقے کے گانوٰ اور قبیلے ان کے قبیلوں کے نام سے موسوم تھے۔ چنانچہ مکناسہ قبیلہ بھی ہوا اور گانوٰ بھی جغرافیہ اندلس میں لکھا ہے کہ مکناسہ بالاندلس 'Mequinenza' موجودہ صوبہ سرقسطہ کے بالکل مشرقی سرحد پر دریائے ابراہ کے کنارے اب بھی ایک شہر ہے۔ (صفحہ ۸۷، ۸۸) (مترجم)
(الفزہ) یہ بھی ایک بربری قبیلہ اور گانوٰ کا نام ہے۔ شاطبہ والے بوطحان اسی بڑے قبیلے سے متعلق تھے۔

اس موقع پر صاحب اخبار مجموعہ نے بہت اختصار سے کام لیا ہے۔ واقعات کی صورت یہ ہے کہ ایک دن ایک یہودی اور ایک کنعانی عرب میں کسی بات پر جھگڑا ہو گیا۔ یعنی ابوالخطاہ کا

چچرا بھائی تھا۔ دونوں فیصلے کے لیے امیر (ابوالخطار) کے پاس پہنچے۔ امیر ابوالخطار نے کنغانی کے موافق شہادت ہونے کے باوجود اپنے بھائی کی طرف داری کی اور فیصلہ اسی کے حق میں صادر کیا۔ کنغانی ناراض ہو کر صمیل کے پاس گیا۔ امیر کی شکایت کی اور اس سے مدد مانگی۔

صمیل نے صمیل اپنی قوم کا بہت پاس کرتا تھا، ظلم و نا انصافی سے اسے سخت نفرت تھی۔ بنی مضر کا سردار ہونے کی حیثیت سے کنغانی کی حمایت کرنا اس کا فرض تھا اس لیے وہ فوراً ابوالخطار سے ملا اور اس کی بے جا طرف داری کی شکایت کی۔ ابوالخطار نے بجائے اس کے کہ نادم ہوتے صمیل سے نامناسب سلوک کیا اور دونوں میں بات اتنی بڑھ گئی کہ ابوالخطار نے اپنے آدمیوں کو حکم دیا کہ صمیل کو مار کر قتل کر دے۔ اس کے بعد صمیل نے اپنی قوم کو جمع کیا اور یمنی و مضر کا وہ معرکہ ہوا جس کا ذکر ابوالخطار کی امارت میں کیا جا چکا ہے۔

۱۱ (مرج راہط) مرج وسیع و میدانی سبزہ زار یا چراگاہ کو کہتے ہیں۔ مرج راہط، راہط کی طرف منسوب ہو اور دمشق کے نواح میں واقع ہے۔ یہاں قوم مرج راہط سے بنی مضر وغیرہ شامی قبائل مراد ہیں۔

۱۲ (ثوابہ) ثوابہ بن سلامہ جذامی قبیلہ بنی جذام سے تھے۔ صمیل وغیرہ نے بنی مضر کے دشمنوں سے کام لے کر فوج کی طرف سے انھیں اندلس کا حاکم تجویز کیا پھر چند روز بعد خلیفہ سے بھی ان کے تقرر کی منظوری منگوائی۔ ابوالخطار والے یمنی گروہ کے مقابل جو مضر کا گروہ صفت آرا تھا اس کی قیادت ثوابہ ہی کے سپرد تھی

یہ رجب ۱۲۷۰ھ میں منتخب ہوئے اور ربیع الثانی ۱۲۹۰ھ میں وفات پائی۔

صفحہ (۱۰۰) لے (صخرہ) واسٹورس کے ایک پہاڑ میں ایک کھوئی جس کا نام کووادونگا Covadonga تھا۔ اسی کھوکو عرب موزع صخرہ بلانی لکھتے ہیں۔ قوطیوں کا سردار بلاتی اسی مقام میں پناہ گزین ہوا تھا۔ (واسٹورس) یہ وہی مقام ہو جسے اسٹریاس اور اشتوراس بھی کہتے ہیں اور انگریزی میں Asturias لکھتے ہیں۔ شمالی اندلس کا ایک پُرانا صوبہ ہے۔ اس کے شمال میں خلیج بسکے (بشکونش مشرق میں قشتالیہ Old Castile جنوب میں صوبہ لیون اور مغرب میں صوبہ جلیقیہ Galicia ہے۔ اسپین کے صوبوں کی جدید تقسیم میں اشتوراس یا واسٹورس کا نام اویدو Oviedo رکھ دیا گیا مگر پُرانا نام بھی مستعمل رہا۔ اسے ۱۲۹۰ھ میں مسلمانوں نے قوطیوں سے فتح کیا اور اس کے ساتھ جلیقیہ کا بھی ایک حصہ سر کیا۔ (رج۔ ۱)

صفحہ (۱۰۰) لے (اصیل) اندلس کا ایک شہر ہے جو غالباً طلبطلہ کے مضافات میں تھا۔ بعض لوگوں نے مغرب کے قریب ایک مقام کا نام (اصیلہ) بتایا ہے (ور لکھا ہے کہ اس کی فضیلت میں پانچ درجے تھے اور یہ مقام سمندر سے قریب تھا۔ جس وقت مورچیں اٹھتی تھیں تو اس کی جامع مسجد کی دیوار سے ٹکراتی تھیں۔ مغرب میں اس جگہ کا فاصلہ طنبہ سے ایک منزل کا ہوگا۔ (مرآۃ الاطلاع)

۱۲۷۰ھ (روادی برباط) یہ ان دریائوں میں ہے جو جزائری بحر میں گرتی ہیں۔ ۱۲۷۰ھ (رٹمی سرحد) عربی میں (شعر الکبر) لکھا ہے جس کے پہچان ہیں۔

مگر جغرافیہ اندلس سے واضح ہو کہ ثغر یعنی سرحدی مقامات کو دو حصوں میں تقسیم کر دیا تھا۔ نہرہ سے ملحق اسلامی علاقے ثغر الادنیٰ کہلاتے تھے اور شمالی اسپین کا علاقہ قیطلونیا، ارغون اور بلنسیہ کا بڑا حصہ ثغر الاعلیٰ کے نام سے موسوم تھا۔ (رج-۱)

صفحہ (۱۰۲) لے (جیان۔ قنسرین) Jaen وسطی اندلس کے جنوبی حصے میں آج کل ایک صوبے کا نام ہو اور اس کے صدر شہر کا بھی یہی نام ہو۔ جیان کا شہر نہر بلون یا وادی بلون Guadabullon سے ایک میل مغرب میں جبل کو ریا جبل کوز کے شمال مشرقی دامن پر واقع ہو۔ یہ نام اہل عرب کا رکھا ہوا ہو۔ اس نام کا ایک شہر ملک شام میں پہلے سے موجود تھا۔ اندلس میں اس شہر کے مقام پر ایک پڑانا۔ رونی شہر اور گی یا اورچی Aurge تھا اہل عرب نے اس کو بھی جیان کے ساتھ شامل رکھا اور اسے اور یہ جیان کہا جو غالباً اور گی کا معرب ہو۔

مسلمانوں نے یہ شہر ۹۲ھ میں فتح کیا۔ کچھ دنوں کے بعد جب لشکر شام کے وہ لوگ جن کو قنسرین واقع شام سے تعلق تھا یہاں آباد ہوئے تو انھوں نے جیان کا نام قنسرین رکھ دیا۔ یہ شہر علم و فضل اور صنائع وغیرہ کے لحاظ سے بہت مشہور تھا۔ یہاں تقریباً پوسے چھوڑ برس اسلامی حکومت رہی۔ (رج-۱)

(دریائے آند) یا وادی آند۔ اس دریا کا پڑانا نام اناس

The Anas تھا جس کو عربوں نے آند یا یا نہ کر لیا۔ یہ دریا ان ہی

پہاڑوں کے قریب سے نکلا ہو جہاں سے دریائے شتقر Jucar

نکلا ہو۔

صفحہ (۳) لے (منیلہ) مضافات شذونہ (اندلس) میں ایک وسیع ضلع ہو جس میں ایک قلعہ بھی ہو۔ (مرصدا لاطلاع)

صفحہ (۱۱۶) لے (منکب یا المنکب) جنوبی اندلس کا ایک چھوٹا سا شہر غرناطہ کے جنوب میں ساحل بحر متوسط پر واقع ہو۔ یہ وہ مقام ہو جہاں عبدالرحمن الداخل ۳۸۰ھ میں پہلی مرتبہ جہاز سے اتر کر اندلس میں داخل ہوئے تھے۔ المنکب اب ایک غیر معروف ساحلی شہر ہو مسلمانوں کے زمانے میں بڑا مقام تھا۔ ۹۲۰ھ سے ۹۹۲ھ تک (۸۰۲) برس مسلمانوں کے قبضے میں رہا۔ (رج-۱)

لے (طروش) Torrox اس نام کے تین مقامات معلوم ہوئے ہیں۔ (۱) طرش صوبہ غرناطہ کے ساحل پر المنکب Almunecar سے ۱۳ میل مغرب میں ایک شہر اور بندرگاہ یہ مقام زیادہ پُرانا نہیں۔ (۲) دوسرا مقام وہ ہو جس کو اہل عرب حصن طرش کہتے تھے۔ وہ اس ساحلی شہر طرش سے فاصلے پر تھا۔ حصن طرش موجد وہ صوبہ مالقہ کے بالکل شمالی سرحد پر ایک شہر یا قلعہ تھا۔ عبدالرحمن الداخل المنکب کے ساحل پر اتر کر اسی مقام پر پہنچے اور عبید اللہ بن عثمان کے عالی شان محل میں نہان رہے تھے۔ (۳) تیسرا مقام قریہ طرش ہو۔ اس کی نسبت یہ بیان ہو کہ وادی آردو کے کنارے جزیرہ خضر کے علاقے کا ایک گاؤ تھا جو عبدالملک معاقری کو بہ طور جاگیر ملا تھا۔

(بشکنس یا بسکے) Biscay عربوں نے جس وقت اندلس کو

فتح کیا ہو تو جبل البرانس Pyrenees کے مغربی سلسلے سے جو ملک ملے

ہوئے تھے ان کے رہنے والوں کو جلالقہ یا بشکنس کہتے تھے۔ اور اس طرف کے علاقے بھی بشکنس کے نام سے یاد کیے جاتے تھے۔ (جغرافیہ اندلس)

(وادئ شرنہ) وادی یا دریا کے شرنہ شہر بحریط Madrid سے قریب مشرق کی سمت میں بہتا ہوا گزرتا ہو اور شہر Aranjuez سے قریب ہی دریا کے تاجہ میں مل جاتا ہو۔

(جغرافیہ اندلس صفحہ ۳۵)

(ارش۔ ایرش) اس کے متعلق کوئی قابل اطمینان

بیان نہ ملا۔ جغرافیہ اندلس میں صرف اتنا لکھا ہو کہ جنوبی اندلس میں مالقہ کے پہاڑوں میں کوئی مقام تھا۔

صفحہ (۱۲۵) ۱۷۱۵ قلعہ Colombara شہر اشبیلیہ کے قریب طشانہ اور برنٹ کے شہر تھے اور انہی میں سے کسی کے قریب قلعہ واقع تھا۔

(رج۔ ۱)

۱۷۱۵ طشانہ Tocina یہ شہر موجودہ صوبہ اشبیلیہ کی حدود میں

شہر اشبیلیہ سے شمال کی سمت میں تقریباً ۲۵ میل کے فاصلے پر باتیں کنارے کے قریب آباد ہو۔ نظم حکومت کے اعتبار سے طشانہ کا

تعلق ہمیشہ اشبیلیہ کے صوبہ داروں یا بادشاہوں سے رہا۔ (رج۔ ۱)

۱۷۱۵ قسطنطنیہ (قسطنونہ) Cazona اصل کتاب میں قسطنونہ اور

اس کے اسپینی ترجمے میں Cazona درج ہو جو عربی میں قسطنونہ کہلاتا ہو۔

بہ ظاہر طباعت کی غلطی سے قسطنونہ چھپ گیا ہو۔

صفحہ ۱۳۴ قسطنونہ صوبہ جیان میں شہر جیان کے قریب شمنٹان کے پہاڑوں

میں واقع تھا۔ اندلس کے ساتویں تاج دار امیر عبداللہ کے زمانہ

۲۷۹۔ (۳۳) میں یہاں عبید اللہ بن امیہ بن الشالیہ نے بغاوت کی تھی اور خلیفہ عبدالرحمن الناصر کے زمانے میں اطاعت قبول کی۔

(رج۔ ۱)

صفحہ (۱۲۸) لہ (بالش) شریف ادریسی نے لکھا ہے کہ یہ اقلیم بجائے موجودہ صوبہ المریہ کے قلعوں میں سے ایک قلعہ ہے۔ اس کا موجودہ نام والیز روبو Velez Rubio ہے۔ یہ اب بھی صوبہ المریہ Abmeria کے شہروں میں ایک بڑا شہر ہے۔ عرب مورخوں کے بیان کے مطابق یہاں ایک قلعہ قلعہ بلج کے نام سے مشہور تھا جسے بلج بن بشر القشیری نے جو دوسری صدی ہجری کے اوائل میں اندلس کے والی ہو گئے تھے تعمیر کرایا تھا۔ (رج۔ ۱)

صفحہ (۱۲۳) لہ (منتیشہ) Mentessa معجم البلدان میں لکھا ہے کہ کورہ جیان کے علاقے میں یہ ایک پُرانا شہر ہے جو باغوں، ہنروں اور چیتوں پر واقع ہے۔

صفحہ (۱۳۶) (تدمین۔ تدمیر) اسپینش ترجمے میں لکھا ہے کہ قرطبہ کے جانب شمال ایک میل کے فاصلے پر ایک قلعہ تھا۔

صفحہ ۱۳۶ لہ (ارملہ) جغرافیہ اندلس اور دوسری کتب جغرافیہ میں اس کا حال نہیں ملا۔ اخبار مجموعہ (کتاب زیر ترجمہ) سے واضح ہے کہ یہ موضع صوبہ البیرہ میں واقع تھا۔ (مترجم)

اسپینش ترجمے میں اسے غرناطہ کے قریب بتایا ہے۔

صفحہ (۱۳۷) لہ (بلاط الح) قرطبہ میں والی اندلس الح بن عبدالرحمن الثقفی (۹۸-۱۰۰ء) کے ایک محل کا نام تھا۔ (رج۔ ۱)

صفحہ (۱۳۹) لے (لقنت) Alcante جنوب مشرقی اندلس کے ایک صوبے اور اس کے دارالحکومت کا نام ہے۔ فج الطیب میں اسے حکومت مرسیہ کا ماتحت علاقہ بیان کیا ہے اور شریف ادربیسی نے کورہ کو نکمہ کا شہر کہا ہے۔ آج کل لقنت خود ایک صوبہ ہے۔ سنہ میں مسلمانوں کے قبضے میں آیا اور پانچ سو چھیاسی برس مسلمانوں کے تصرف میں رہنے کے بعد سنہ میں عیسائیوں کے قبضے میں چلا گیا۔ (رج-۱)

صفحہ (۱۱۷۱) لے (مورور) Maron موجودہ صوبہ اشبیلیہ میں شہر اشبیلیہ سے جنوب مشرق میں تقریباً ۳۵ میل کے فاصلے پر ایک شہر اب تک موجود ہے۔ اس کا اسپینی نام مورون ہے۔ معجم البلدان میں اس کو اعمال قرمونہ کا ایک کورہ لکھا ہے۔ قرمونہ بھی اشبیلیہ کے قریب ہی ہے۔ (رج-۱)

لے (وادئ کذا) یہ مقام بہ ظاہر وادی کزنہ The Cuzna ہے۔ وادئ کذا کے نام کا کوئی پتا نہ چل سکا۔

جغرافیہ اندلس میں وادئ کزنہ کی تشریح میں لکھا ہے کہ آج کل یہ ایک دریا کا نام ہے جو صوبہ قرطبہ میں سلسلہ جبال قرطبہ سے نکل کر جزب کی سمت میں بہتا ہوا شہر قرطبہ سے مشرق میں دس گیارہ میل کے فاصلے پر وادئ الکبیر میں مل جاتا ہے۔ (رج-۱)

صفحہ (۱۲۱۲) لے (قریش) صوبہ قرطبہ میں حصن لورہ Loradel Rio سے تقریباً ۲۰ میل شمال میں حصن قسطنطنیۃ الحدید Constantina کے قریب ایک قلعہ تھا۔ (رج-۱)

(فخص البلوط) فخص البلوط سے مراد موجودہ صوبہ قرطبہ کا

شمالی حصہ ہو یا اس سے متصل کمپو دی کلاٹ راوا علاقہ قلعہ رباح مراد ہو۔
انہی علاقوں میں کہیں یہ مقام تھا جہاں سیلاب کی کان تھی۔ اسپین کے وجود
نقشے میں اس مقام کا کچھ پتا نہیں چلتا۔ (ج-۱)

صفحہ (۱۲۹) لہ (قلعہ رواق) اخبار مجموعہ میں اس قلعے کا یہی نام لکھا
ہو اور اسپینش ترجمے میں بھی Kalaa Rawak درج ہو لیکن تاریخی جغرافیہ
اندلس میں اس کا نام راقوق لکھا ہو اور یہ ظاہر کرتے ہوئے کہ یہ اشبیلیہ
کے قریب ایک قلعہ تھا انہی واقعات کا ذکر کیا جو اخبار مجموعہ میں درج ہیں۔
(مترجم)

لہ (ولجہ) شریف اداریسی نے اس کو ایک اقلیم قرار دے کر مترہ
Monacidde zorita فتنہ Hita اور قلعہ رباح Calatrava کے شہر
درج کیے ہیں۔ ان شہروں کے موقع کو دیکھ کر قیاس ہوتا ہو کہ اقلیم ولجہ
میں کم سے کم موجودہ صوبے سودا دریا Chical Real صوبہ کونکرا اور
صوبہ طلیطلہ کے کچھ حصے شامل تھے۔ (ج-۱)

لہ (روادی ابرہ) The Ebro یہ بڑا دریا (۴۲۰) میل لمبا ہو۔ یہ
شمال مغرب سے مشرق کی سمت میں بہتا ہوا طروشہ کے شہر سے کچھ
دور لگے بڑھ کر بحر متوسط میں گر جاتا ہو۔ اس دریا میں بہت سے دریا ملتے
ہیں جن کے اطراف میں متعدد بڑے بڑے شہر واقع ہیں۔ مثلاً طروشہ،
مکناسہ، روطہ، سرقسطہ وغیرہ۔

لہ (نہر اعظم) یہ اندلس کا بڑا مشہور دریا ہو اور وادی الکبیر The
Guadalquivor کے نام سے زیادہ مشہور ہو۔ ان دونوں کے
علاوہ اسے نہر قرطبہ یا نہر اشبیلیہ بھی کہتے ہیں اس کا منبع کورہ جیان

کے مشرقی پہاڑوں میں ہی جن میں ایک کا نام جبل شقورہ Sierra de Segura ہے۔ اس دریا کے کنارے بہت سے شہر اور قلعے ہیں۔ یہ دریا

بحر محیط میں جا ملتا ہے۔ (جغرافیۂ اندلس صفحہ ۳۲)
صفحہ (۱۲۸) لے (اور لیٹ) معجم البلدان میں اسے فحس ابلوط کا ایک علاقہ لکھا ہے جس میں مسطاسہ نام کا ایک قلعہ ہے۔ فحس ابلوط سے موجودہ صوبہ قرطبہ کا شمالی حصہ مراد ہے۔ (رج-۱)

صفحہ ۱۲۹ لے (بلبلہ) Niebla مغربی اندلس میں صوبہ دلبہ Huelva کا ایک چھوٹا سا شہر دریائے ٹینٹو The Tinto کے بائیں کنارے پر واقع ہے۔ شہر اٹلیلیہ سے مغربی جانب اس کا فاصلہ تقریباً چالیس میل ہو گا۔ پہلی صدی ہجری کے آخر میں یہ شہر مسلمانوں کے ہاتھ فتح ہونے کے بعد بہت جلد باغی ہو گیا۔ موسیٰ بن نصیر اس وقت واردہ کی فتح میں مصروف تھے۔ بلبلہ کی بغاوت کا علم ہوا تو عبدالعزیز نے اپنے بیٹے کو اس مہم پر بھیجا جنھوں نے دوبارہ اسے فتح کیا۔ یہاں چھ سو برس کے قریب اسلامی حکومت رہی۔ ساتویں صدی ہجری میں عیسائی قابض ہو گئے۔ (رج-۱)

صفحہ (۱۵۰) لے (الفینین) جنوبی اندلس میں لوشہ Loja اور غرناطہ Granada کے درمیان لوشہ کے قریب موجودہ صوبہ مالقہ کا ایک شہر تھا۔ اس کو الفینین یا الفینین بھی لکھا ہے۔ قدیم جغرافیہ نویس اسے کورۃ البیرہ یعنی صوبہ غرناطہ کا علاقہ بیان کرتے ہیں۔ (رج-۱)

صفحہ (۱۵۲) لے (قوریہ) Coria صوبہ قاصرش Claceros سے تقریباً ۳۵ میل شمال مغرب میں ایک شہر ہے۔ پانچویں صدی ہجری کے وسط میں قوریہ عیسائی مملکت کا ایک شہر تھا۔ اس کے علاقے بہت

تر و تازہ تھے۔ ان میں بیش تر انگور اور انجیر کے باغ تھے۔ (ج-۱)
 (بمیسر) یہ نام جہاں تک معلوم ہو سکا بنڈر کی بڑی
 ہوئی شکل ہو۔ تاریخی جغرافیہ اندلس میں بنڈر کی تشریح میں لکھا ہو کہ قرطبہ
 اور نرواغر کے درمیانی علاقوں میں دریائے بہرز The Bembazar
 بہتا ہو۔ امیر عبدالرحمن الداخل کے حالات میں ایک قلعے کا بھی ذکر ہو
 جو اسی نام سے موسوم ہو۔

صفحہ ۱۵۳ (الغرب) پرتگال کا ایک جنوبی علاقہ Algarve کے
 نام سے مشہور ہو۔ (ج-۱)

صفحہ (۱۵۵) لہ (وادئ شوش The Guadajoz) یہ مدینہ قلعہ کہایت
 Compania کی زمینوں کو شاداب کرتا ہوا جس کے قریب قلعہ حصب
 واقع ہو قرطبہ کے جنوب میں کچھ فاصلے پر وادی الکبیر میں جا ملتا ہو۔

(ج-۱)

صفحہ (۱۵۵) لہ (برنس) اس مقام کا نام ابن برنس بھی آیا ہو صوبہ
 اشبیلیہ کے شہر قرمونہ سے شمال مغرب میں وادی الکبیر کے جنوب میں دریا
 سے بہت قریب ایک شہر اس نام کا اب تک موجود ہو۔ (ج-۱)
 صفحہ ۱۵۶ لہ (شنتیریہ) Sonlebría حال کی تحقیقات کے مطابق موجودہ
 صوبہ طلیطلہ یا اس سے متصل کوئٹہ کے مشہور گواددی ایلا کے کنارے
 واقع تھا۔ سلسلہ کے قریب امیر محمد بن عبدالرحمن ثانی کے زمانے میں برابر
 خاندان کا ایک مشہور شخص سیلمان یہاں کا حاکم تھا جو ہمیشہ تخت قرطبہ
 کا مطیع رہا لیکن اس کی اولاد نے بغاوت کی۔ امیر عبداللہ کا زمانہ آیا
 تو اسی بغاوت کے سلسلے میں شاہی فوجوں نے یہ شہر باغیوں سے

چھین لیا۔ مسلمانوں کے وقت میں شنت بربر بڑا آباد شہر تھا۔ (رج۔ ۱۰)
صفحہ ۱۵۵) لے (قارلہ) یا قزلہ سے قرآن کا بادشاہ شادمین مزار ہو۔

(رج۔ ۱)

صفحہ (۱۶۴) روفاٹ عبدالرحمن الداخل) اس موقع پر عبدالرحمن الداخل کے چند ضروری حالات اور لکھے جاتے ہیں۔ عبدالرحمن الداخل ۳۱۵ھ میں پیدا ہوئے۔ ان کے باپ معاویہ نے (۲۱ سال) خلیفہ ہشام کے عہد میں ۱۱۵ھ میں انتقال کیا۔ عبدالرحمن کو خلیفہ ہشام نے پرورش کیا۔ وہ انھیں اپنا ولی عہد بنانا چاہتا تھا۔ اندلس کی مشہور مسجد قرطبہ اور باغ رصافہ ان ہی کے عہد میں تعمیر ہوئے۔ ان کے علاوہ بھی بہت سی عمارتیں، مسجدیں، حمام، پل اور قلعے ان کی یادگار ہیں۔ یہ نہایت نیک سیرت اور منصف مزاج امیر تھے۔ رعایا میں اگر کوئی مرجاتا تو خود بھی اس کے جنازے میں شرکت کرتے تھے۔ عام نمازوں میں اور حصے کی نماز میں امامت خود کرتے تھے۔ بیماروں کی عیادت بھی ضرور کرتے تھے۔ نہایت سنجیدہ، خوش تقریر، معاملہ فہم اور منتظم شخص تھے۔ سیاست کے ماہر اور بڑے قیاض تھے۔ رحم دل، رعایا پرور اور رعیت کے سچے بھی خواہ تھے۔ ۱۶۲ھ یا ۱۶۳ھ میں خلیفہ ہارون الرشید کے عہد میں وفات پائی اور قرطبہ میں دفن ہوئے۔
(تاریخ خلافت الاندلس)

صفحہ (۱۶۴) لے (ہشام) ہشام ابن عبدالرحمن الداخل۔ ماہ شوال ۳۹ھ میں پیدا ہوا۔ باپ کے انتقال کے وقت صوبہ ماردہ کا صوبے دار تھا۔ اس کی تخت نشینی کی رسم ماردہ ہی میں ادا ہوئی۔ ہشام کے عہد میں علم و فضل اور ہر قسم کے کمالات کو بہت ترقی ہوئی۔ یہ نہایت عادل و منصف مزاج

بادشاہ تھا۔ اس کے عہد میں حضرت مالک بن انس کے پاکیزہ خیالات اندلس میں بہت رائج ہوئے۔ رعایا نے اس کی معذرت پر رومی سے متاثر ہو کر اسے عادل کا خطاب دیا تھا۔ اس کا سال وفات ۳۸۷ھ ہوا۔ مسجد قرطبہ کی تعمیر اسی کے عہد میں اختتام کو پہنچی۔ (تاریخ خلافت الاندلس)

صفحہ (۱۷۰) لے (الحکم) ۳۸۷ھ میں تخت نشین ہوا۔ اس کے بادشاہ ہوتے ہی اس کے چچا عبداللہ اور سلیمان باغی ہو گئے۔ الحکم ان کے اسناد کی طرف متوجہ ہوا تو عیسائیوں نے موقع پا کر ۳۸۷ھ میں یرشلونہ پر حملہ کر کے قبضہ کر لیا مگر الحکم نے جلد ہی عبدالکریم بن منیث کی سرکردگی میں فرج بھیجی اور عیسائیوں سے ملک خالی کرایا۔ اس کے عہد میں کئی اہم بغاوتیں وقوع میں آئیں اور سب اس کے حسن انتظام سے فرو ہو گئیں۔ ۳۸۷ھ میں اس نے اپنے وزیر عبدالکریم ابن منیث کی سرکردگی میں فرانس پر فوجیں بھیجیں جو حدود جلیقیہ میں داخل ہو کر سرحدی قلعوں پر قابض ہو گئیں۔ الحکم کا انتقال ۲۵ ذی قعدہ ۳۸۷ھ میں ہوا۔ (تاریخ خلافت الاندلس)

۳۸۷ھ (قاضی) ان بزرگ کا نام ابن عمران ہوا۔ یہ قاضی محمد بن بشیر سے پہلے الحکم کے مقرر کردہ قاضی تھے۔ (تاریخ خلافت الاندلس)

صفحہ (۱۷۱) لے (محمد بن بشیر) ان کے والد سعید بن بشیر امیر عبدالرحمن الداخل کے عہد میں قرطبہ کے قاضی تھے اور نہایت واجب التعظیم عالم تھے۔ محمد بن بشیر کا ایک واقعہ یہ بھی خصوصیت سے قابل ذکر ہے کہ الحکم کے چچا سعید الخیر بن عبدالرحمن الداخل نے ان کے یہاں ایک متنازعہ دستاویز پیش کی تھی۔ اس دستاویز پر جتنے شاہدوں کے دست خط تھے

وہ سب مرچکے تھے صرف الحکم زندہ تھا۔ فریق ثانی کو اصرار تھا کہ دست خطوں کی تصدیق ضروری ہو۔ قاضی نے الحکم کو طلب کیا۔ الحکم نے تحریری تصدیق بھیج دی۔ قاضی نے مسترد کر دی اور عدالت میں آکر اصالت تصدیق کرنے کی ہدایت کی۔ بالآخر الحکم نے قاضی کا فیصلہ قبول کیا اور خود حاضر ہو کر تصدیق کی۔ محمد بن بشیر نے ۱۹۸ھ میں قرطبہ میں انتقال کیا۔

(تاریخ خلافت الاندلس)

صفحہ (۱۸۲) لے (عبدالرحمن بن الحکم) یہ بادشاہ نہایت نیک، ہرمل غریزہ اور بیدار مغر تھا۔ رعایا اس کی عظیم الشان فتوحات کی وجہ سے اسے المنظر کہتی تھی۔ اس کے عہد میں غریبہ کا عیسائی بادشاہ وڈران جنگ میں مارا گیا۔ ۲۳۵ھ میں تغلبیس بادشاہ قسطنطنیہ نے دوستانہ تعلقات قائم کرنے کی درخواست کی جو عبدالرحمن نے منظور کر لی۔ اس نے قرطبہ میں سب سے پہلی بار آب رسانی کا محکمہ قرطبہ میں قائم کیا۔ پانی کے کئی خزانے بنا کر نلوں کے ذریعے سے شہر میں پانی پہنچایا۔ ملک میں پُل، راستے اور بڑے شہروں میں مسجدیں بنائیں۔ مسجد قرطبہ کی تعمیر میں اضافہ کیا۔ ۳۱ سال حکومت کر کے ۲۳۸ھ میں وفات پائی۔ (تاریخ خلافت الاندلس)

صفحہ (۱۸۹) لے (محمد بن عبدالرحمن بن الحکم) اس نے کئی بار جلیقیہ کے عیسائیوں کو شکست دی۔ ۲۵۱ھ میں اس کے بیٹے المنذر نے شاہ الفاسکو شکست دی۔ یہ بھی علم و کمال کا قدردان تھا۔ ۲۶۳ھ میں انتقال کر گیا۔ (تاریخ خلافت الاندلس)

صفحہ (۱۹۲) لے (رکڑ) اس مقام کو جغرافیہ اندلس میں قلعہ کے عنوان میں درج کیا ہے۔ یہ شہر شمالی اندلس میں دریائے البربر The Ebro

کے شمال میں شہر قلہرہ Calahouira سے چھ سات میل پر اب تک موجود ہے۔ ایک کرکڑ اور بھی تھا جو غالباً صوبہ بطلیوس کا کوئی مقام تھا۔ صفحہ ۱۵۰ (۱۵۰) لے (ہاشم) بہ ظاہر یہ کوئی دوسرا ہاشم معلوم ہوتا ہے۔ کیوں کہ مصنف اخبار مجموعہ امیر محمد کے ذکر میں ہاشم کا قتل ہونا بیان کر چکا ہے۔ (مترجم)

صفحہ ۱۹۸ لے بشتہ Babstre یہ قلعہ بشتہ اور بشتہ کے نام سے مشہور ہے۔ اس قلعہ کی جغرافیائی تشریح میں بڑا اختلاف ہے۔ عربی علمائے جغرافیہ کے تمام بیانات اسی نتیجے پر پہنچتے ہیں کہ یہ مقام مالقہ یا ربہ کے علاقوں سے ہے۔ یہ مقام ابن حفصون کا مستقر تھا جو خلافت قرطبہ کا بڑا دشمن تھا۔ اس کا پردادا ایک شریف قحطی خاندان کا آدمی تھا جو عیسائی مذہب ترک کر کے مسلمان ہو گیا تھا۔ وہ اور ابن حفصون کا کا باپ دونوں مسلمان مرے۔

صفحہ (۱۹۹) لے (حصن یا قلعہ بلائی) پُرانا اسپینی نام پولی Poli اور اب اس مقام کو اگوئی لار Agui/a کہتے ہیں۔ یہ مقام صوبہ قرطبہ کے جنوبی حصے کا ایک شہر مدینۃ البیانہ Lucana سے تقریباً دس باو میل مغرب میں واقع ہے۔ لوک مروانیہ کے زمانے میں یہاں بربری آباد تھے۔ یہ مقام مدت تک ابن حفصون باغی کے تصرف میں رہا۔ خلیفہ عبدالرحمن الناصر کے زمانے میں اس پر شاہی قبضہ ہوا۔ صوبہ قرطبہ میں حصن بلائی اس سڑک پر واقع ہے جو قرطبہ سے سبجلیہ کو آتی ہے جہاں دریاے شینل The Xenil پر ایک پُل بندھا ہے۔ (جغرافیہ اندلس) ۱۹۸ (امیر عبداللہ) اس کے زمانے میں سلطنت میں بہت ضعف

پیدا ہو گیا تھا۔ اس نے ۲۵ سال حکومت کی اور ۳۳۵ھ میں وفات پائی۔
(تاریخ خلافت الاندلس)

صفحہ (۲۰۲) لے (عبدالرحمن الناصر) ۳۳۵ھ میں پیدا ہوا اور ۳۳۵ھ میں
بیس سال کی عمر میں تخت نشین ہوا۔ اس کا زمانہ ہر حیثیت سے کام یاب اور
اقبال مندانہ رہا۔ نہایت بلند اقبال و جامع اوصاف بادشاہ تھا۔ مشہور عیسائی
باغی ابن جفصون کی بغاوت کا اسی کے عہد میں خاتمہ ہوا۔ اس کے عہد میں
بربریوں کا ملک افریقیہ بغیر گشت و خون کے اس کے قبضے میں آ گیا۔ الناصر نے
پروپی اور زبردست فتوحات حاصل کرنے کے بعد قرطبہ پہنچ کر اپنی رعایا
کی خواہش سے ان کے دلوں میں مذہبی جوش پیدا کرنے کے لیے امیر المؤمنین
النصر الدین اللہ کا لقب اختیار کیا۔ ۲ رمضان ۳۳۵ھ کو ۳۳ سال کی عمر
میں قصر الزہرا میں انتقال کیا جو اسی کا بنوایا ہوا مشہور زمانہ محل تھا۔

قصر الزہرا کے علاوہ اس کے زمانے کی بے تعداد یاد دگاریں ضرب المثل
ہیں جن کے ذکر سے کتابیں بھری پڑی ہیں۔ (تاریخ خلافت الاندلس)

لے (رمز بن سعید) البلوطی القرطبی اندلس میں قاضی القضاۃ
تھے۔ امیر عبدالرحمن الناصر کے عہد میں قرطبہ کے قاضی ہوئے اور الناصر کی
زندگی بھر اس خدمت پر مامور رہے۔ اس کے انتقال کے بعد الحکم خلیفہ ہوا
تراخون نے استعفیٰ دے دیا جو الحکم نے منظور نہیں کیا۔ مؤرخین خصوصاً
فتح بن خاقان ان کے بہت مداح و ثنا گر ہیں۔ یہ صاحب تصنیف تھے۔
ان کا انتقال ۳۳۵ھ میں ہوا۔ جامع مسجد زہرا کے امام تھے مشہور خطیب
اور بڈر فقیہ تھے۔ (قاموس الاعلام جلد سوم و المقری)

